

శ్రీరేవాజీచరిత్రము

గ్రంథకర్త:

శ్రీ కొమఱ్ఱాజు వేంకటాద్రియారావు, M A

ఆదర్శగ్రంథమండలి
విజయవాడ

ఆదర్శప్రచురణ :
బదవ ముద్రణ
డిశంబరు, 1966

SREE SIVAJI CHARITRAMU
by
Komarraju
Venkata Laxmana Rao, M A

వెల: రు. 4

Printed at :
SRI PRINTERS

Published by :
Adarsa Grandhamandali,
Vijayawada-2

మొదటికూర్పు పేరిక

అంద్రభాషయందు చరిత్రగ్రంథము లత్యల్పముగ నున్నవి. కాన, జేతనై నంతవరకు మాతృభాషాసేవ చేయవలయు ననిన యిచ్చతో నీ చరిత్రగ్రంథము వ్రాసినాడ. శక్తివంఛనలేక యకముందు విటులనే భాషాసేవ చేయవలయుననిన యిచ్చగలవాడను.

ఈ చరిత్రకు ముఖ్యాధారములు మహారాష్ట్ర చరిత్ర గ్రంథము లైనందున విందు విశ్వాసపాత్ర మగు సంగతులే వర్ణింపబడినవి. పరదేశ స్థులచే వ్రాయబడిన యింగ్లీషుగ్రంథాదులలో బక్షపాతాదులుండవచ్చును చరిత్రభాగములు కొన్ని తిన్నగా దెలియనందున జరిత్రలో గొరత యుండవచ్చును. కాన, మూల మహారాష్ట్రగ్రంథముల ననుసరించి యీ చరిత్ర వ్రాయబడినది.

(1) చిటపీసు కృతమైన బఖరు,

(2) శివ దీగ్విజయము.

(3) మహారాష్ట్రాచార ఇతిహాస్.

అను మూడు మహారాష్ట్ర చ త్రగ్రంథములు నాకు ముఖ్యాధార ములై యుండె.

దేశాంతర ప్రయాణమువలనను, దేశానారోగ్యతవలనను నీ చరిత్రము నేను బూర్తిచేయవలయుననినంత శీఘ్రముగా బూర్తిచేయ లేక పోయితి నని యెంతయు జింతిలైద. ఇట్టి యాలస్యమున కోర్పియు, నమ్ము గ్రంథము పూరించుటకు బురికొల్పుచు నీ గ్రంథమును సంచూర్ణముగా నచ్చొత్తిచ్చినందులకు “సరస్వతి” పత్రికాధిపతులకు గృతజ్ఞతా పూర్వకముగ వందనమొనర్చుచున్న వాడను.

ఇట్లు

అంద్రభాషా సేవకుడు

గ్రంథకర్త

వచనాడవకూర్పు పీఠిక

శ్రీ కొవ్వత్తాజు వేంకిట లక్ష్మణరావు పంతులుగారు శ్రీ శివాజీ చరిత్రను ఇప్పటికి రమారామి ముప్పదయైదేండ్ల క్రిందట రచించిరి. అప్పటికి తెలుగులోనే గాక ఇంగ్లీషులోకూడా శివాజీని గూర్చిన యిట్టి యుద్ధగ్రంథము వెలువడియుండలేదు.

భారతీయులు బ్రిటిష్ రాజ్యవంశమున జిక్కి పారతంత్ర్యమున బడియుండినందువలన చాలాకాలమువఱకు బ్రిటీషు ప్రభుత్వక్రి పాతములు బొధించు పక్షపాతపు జరిత్రలే రచియింపపడుచుండెను గాని, స్వదేశ స్వధర్మములపై నభిమానము బురికొల్పగల జాతీయచరిత్రలుగాని, మహాపురుషుల జీవితచరిత్రలు కాని వెలువడకుండెను.

క్రీ. శ. 1905 నఁ॥ ప్రాంతమున మహారాష్ట్ర వంగ దేశము లందు ప్రజలలో విజ్ఞాన వికాసమును, జాతీయ చైతన్యమును కలిగెను. అక్కడ దేశభిమాన పూరితములైన జాతీయ వాఙ్మయము బయలుదేరెను. దీక్షిణజూచి శ్రీ లక్ష్మణరావు గారాండ్రభాషలోకూడ అట్టి వాఙ్మయ రచనను ప్రోత్సహింపదలచి, విజ్ఞాన చంద్రిక మండలిని సాపించి అనేక గ్రంథములు ప్రకటించి గొప్ప భాషాసేవచేసినారు.

శ్రీ లక్ష్మణరావుగారనేక శాస్త్ర గ్రంథములు, చరిత్రగ్రంథములను ఇతరులచేత రచియింపింపకుయేగాక, తానుకూడ బహుగ్రంథావలోకనము గావించి చరిత్ర పరిశోధనముచేసి అనేకవ్యాసములను, గ్రంథములను రచించినారు. వారు తచించిన హిందూదేశ కథాసంగ్రహమును భారత జాతీయ చరిత్రలోని హిందూ మహమ్మదీయ మహాయుగములు ఇప్పటికిని తెలుగులో సుప్రసిద్ధ జాతీయచరిత్రలుగా నున్నవి. వారు

మహారాష్ట్ర యుగమునకూడ రచింపదలచి ముందుగా నీ శివాజీ చరిత్రను రచించిరి.

ఐక సత్యములేక బంధులతో పోరాడుకొను వివిధ మహారాష్ట్ర తెగలను ఏకచాతిగాజేసి బలవంతమైన మొగలాయి సామ్రాజ్యము యొక్క విగ్రంభశ్రవణియైయున్నదిక్కిరించి, స్వధర్మము నాధరించి స్వరాజ్యమును స్థాపించి మహానుభావుడైన శివాజీయొక్క ఉన్నతచరిత్ర పారితంత్రియను పాశ్చాత్యవ్యామోహమున బదియున్న భారతీయులను మేల్కొల్పి, వారికి స్వధర్మ స్వదేశాభిమానములను గలిగించి స్వరాజ్య కాంక్షను కలిగించగల జాతీయ ఉతిహాసము. భారతీయగౌరవమున్న గిట్టని ఆంగ్ల చరిత్రకారులు శివాజీ గూర్చి తెలియని వ్రాతలు వ్రాసి ఆయన గుణములను నిహంకించుచుండిరి. కాని మహారాష్ట్రదేశమునందా పురుషుని జీవితవశేషములను గూర్చియు, గుణశీలములను గూర్చియు కవులు గాయకులు చరిత్రకారులు బహుచక్కగా వర్ణించి దేశీయులలో శివాజీ భక్తిని కలిగించిరి. దీని ఫలితముగా మహారాష్ట్రలో జాతీయ చైతన్యమును, స్వరాజ్యకాంక్షయు కలిగెను

శ్రీ లక్ష్మణరావునంతులుగారు సంస్కృతాంధ్రములందు మాత్రమే గాక, మహారాష్ట్రమునందుగూడ అనమాన పాండిత్యము గలవారగుటచే వారాభాషలోని గ్రంథములనెల్ల పరిశీలించి శివాజీచరిత్రను రచించిరి: శివాజీయొక్క గుణశీలములనుగూర్చి యాంగ్ల చరిత్రకారులు చేయు విమర్శనములెల్ల ఖండించి అతడు స్వధర్మరక్షణముచేసి, స్వరాజ్యము స్థాపించి, దేశము నుద్ధరించిన మహానుభావుడను విషయమును చక్కగా నిరూపించిరి. శ్రీ లక్ష్మణరావుగారు నమగ్రమైన మహారాష్ట్ర దేశచరిత్రనుగూడ రచింపదలచిరి గాని మన దుర్బలత్వవశమున ఏదియేర్పడెనని నిండక పూర్వమే 1923 లో స్వరసైరి.

శ్రీ లక్ష్మణరావుగారు చనిపోయినపిదప మహారాష్ట్ర దేశమున జరిగిన చరిత్ర వశోధనలను బరిశీలించి, తెలుగున మరల కట్టియుద్గరిం

ధమును రచించినవారు లేకపోయిరి. తెలుగులోనే కాదు—ఇంగ్లీషులో పైతము మొన్న మొన్నటివరకు నట్టిగ్రంథము వెలువడలేదనియే చెప్పవచ్చును. ఇటీవల గోకండరాంబాబాం సర్దేశాయి గారట్టి చరిత్ర నొకదాని ఇంగ్లీషులో రచించినారు. కేవలము మహారాష్ట్రభాషలోనేగాక—పాఠసీ, పోర్చుగీసు, డచ్చి, ఫ్రెంచిభాషలలోగూడా మహారాష్ట్రచరిత్రకు పనితీవచ్చు విషయములున్నవి వాని నెల్ల తెరచి యొక సమగ్ర గ్రంథము వెలువడవలసి యున్నది. ఇటీవల ప్రకటింపబడిన చరిత్రలలో శివాజీ జీవితమునుగూర్చి కొన్ని విశేషములను, నూతనాంశములను కనబడుచున్నను శ్రీ లక్ష్మణరావుగారు శివాజీ జీవితమును వ్రాసిన ప్రధానాంశము లందుగావి, శివాజీ గుణ శీలములను గూర్చి చేసిన చర్చల యందు గావి, వారు గావించిన క్రొత్తములందుగావి, ఎట్టి మాధులను చేయవలసిన అగత్యము కలుగుటలేదు. అందువల్ల లక్ష్మణరావువంతులు గారి చరిత్ర నిప్పటికిని ప్రచురణగ్రంథముగానే ఎంచవలసియున్నది.

శివాజీ తన జీవితమెల్ల స్వధర్మ స్వదేశముల నుద్ధరించుటకే ధారపోసెను. అతడెన్ని దిగ్విజయములను చేసినను అవి కేవలము పరరాజ్యముల నాక్రమించి సామ్రాజ్యమును స్థాపించుటకుగాక, స్వదేశమును మ్రేచ్చులనుండి విడిపించి స్వధర్మమును స్థాపించుటకే అట్లు చేసెనని తెలియగలదు. అతడు దాదాజీ వరసప్రభువునకు 1645 లో వ్రాసిన లేఖ లందు “హైందవీ స్వరాజ్య” మను పదమును వలదురు వాడుచుండుట వలన దానిని స్థాపించుటయే అతని యుద్దేశమును సంగతి వెల్లడి యగుచున్నది. శివాజీ యుద్ధాధ్యాత్మిక చింత మెండుగా నుండెను. అతడే దిగ్విజయమున కేగినను ఆయా ప్రాంతములందలి దిగ్విజయములనెల్ల దర్శించి, అచ్చటి దైవముల నారాధించు చుండును. శ్రీకైలమునందతడు కొంతకాలముగడి మల్లికార్జును నర్చించెను. అప్పుడతడు ధ్యాన విష్ణు యందు మునిగియుండగా నా సమాధినుండి యాతనిని మేలుకొలుపుటయే దుస్తరమయ్యెను. శివాజీ రామదాసస్వామికి శిష్యుడై తన రాజ్యమునెల్ల

అయినటు ధారపోసినాడు. అయిన యాజ్ఞనెల్ల శిరసావహించి హిందూమత ధర్మములను రక్షింప నాగెను. హిందూమత ధర్మములకు మునల్మానుల వలన నెట్టి ఇక్కట్లులు కలుగుటకును శివాజీ సహింసకుండెను. అయితే మహమ్మదీయులు తమ తమ ధర్మముల ప్రకారము జీవించుట కతడెట్టి యాటంకములను కలిగింపలేదు. మహమ్మదీయ మతమునుగాని, మహమ్మదీయులనుగాని అతడు ద్వేషించి యెరుగడు. శివాజీకి హిందూ మహమ్మదీయ మహాత్ములయందును, దివ్యస్థలములందును సమానగౌరవముండెను. రాయగడమున నతడు జగదీశ్వరాలయమును పిర్మించుటయొగాక, మునల్మానుల కొఱకొక మశీదునుగూడ నిర్మించెను. తెల్పి కాపురస్తుడైన బావాయాకత్ అను ముసల్మాను మహాత్ముని దివ్యస్థలమునకు శివాజీ యిచ్చిన జాగీరు లిప్పటికిని ఉన్నది. శివాజీ రాజ్యమునుండి చాలమంది మహమ్మదీయుల కతడుద్యోగము లిచ్చెను. వారును అతనియందు భక్తి విశ్వాసములు కకగియుండిరి. అతని యాంతరంగిక కార్యదర్శి (మున్షీ) యైన ముల్లా హైదరు అతనికెంతో విశ్వాసపాత్రుడుగ నుండెను. ఇట్లే అతని యాంతరంగిక భృత్యుడైన మదారీ మెహతర్ అను మహమ్మదీయుడు శివాజీ ఆగ్రా కొటనుంచి తప్పించుకొని పచ్చుటలో సహాయము చేసెను. శివాజీ కొలువునందు దొలతఖాను సిద్దిలసు మహమ్మదీయులు నావికాదళవసులుగా నుండిరి.

శివాజీ స్థాపించిన ప్రభుత్వపితానము అష్టప్రధానుల ప్రభుత్వమని చరిత్ర ప్రసిద్ధమైనది. అతడు రాజ్యవ్యవహారములనెల్ల ఎనిమిది శాఖలుగా చేసి, ప్రతిశాఖను విర్వహించుటలో తనకు సహాయముదేయుట కొక్కొక మంత్రి నేర్పరచెను. న్యాయాధీశుడు తప్ప, తక్కిన మంత్రులందరును యుద్ధసమయములందు సేనాధిపతులుగాకూడ నుండిరి. ఈ మంత్రులలో ముఖ్యునికి పేష్వా యనిపేరు. శివాజీ కాలములో భయభక్తులతో మెలగుచుండిరిగాని, అయిన అనుతిరము పేష్వా బలవంతుడై తనే దేశపరిపాలకుడయ్యెను. తరువాత చాలకాలముపిమ్మట మహారాష్ట్రరాజ్యములందెల్ల ఈ అష్టప్రధానుల పద్ధతి ప్రకారమే ప్రభుత్వ వ్యవహారములు జరుగుచుండెను.

తుంగభద్రానదీతీరమున విజయనగరమును రాజధానిగా దక్షిణ హిందూదేశమునెల్ల ఏకచ్ఛత్రముగా పరిపాలించిన ఆంధ్ర చక్రవర్తులు స్థాపించిన ప్రభుత్వవిధానమునే శివాజీ గ్రహించి, దానిని కొన్ని మార్పులతో ఆష్టప్రభానుల ప్రభుత్వపద్ధతిగా జేసెనని శ్రీ లోకమాన్య జాల గంగాధరతిలకు మహాశయుడు 31.3.1918 వ తేదీన చెన్నపట్టణమున గోఖలే హాలులో నుపన్యసించుచు స్పష్టముగా చెప్పియున్నాడు.

విజయనగర చక్రవర్తుల ప్రభుత్వ పద్ధతులు వారు క్రొత్తగా నిర్మించినట్టివికావు. అవి చాలవఱకు పూర్వకాలమునాటి హిందూరాజనీతి శాస్త్రములందు నివరించబడిన రాజధర్మముల ననుసరించి నిర్మించబడినవే. ఈ ప్రభుత్వపద్ధతి క్రిక్కువడేపరాయలవారు తమ ఆముక్తమాల్యదలో వర్ణించియున్నారు. ఈ పరిపాలనావిధానమునందు విజయనగర చక్రవర్తులకుగూడ బురుగుడు మంత్రులుండిరి. అందులో ముఖ్యని నర్వశిరఃకూడాని యనుచుండిరి. ప్రభుత్వము వివిధశాఖలుగా విభజింపబడి చక్కగా పరిపాలింబడుచుండెను అంతే ఇందులో కొన్ని లోపములుండెను. విజయనగర సామ్రాజ్యమునందలి యుద్ధోగ్గులకు గొప్ప గొప్ప మాన్యములు జాగీరునిచ్చుచుండిరి. వారు వివిధ రాజ్యభాగములకు ప్రభువులై కోటలు గట్టుకొని బలవంతులై తుదకు చక్రవర్తి యధికారమునే ధిక్కరించి స్వతంత్రులైరి. శివాజీ తన యుద్ధోగ్గులకు రొక్కపు జీతమునే ఇచ్చుచుండెనుగాని జాగీరులు రాజ్యములు నివ్వలేదు. మొగలాయి రాజ్యమునందువలె భూములను గుత్తొచ్చు పద్ధతి, పన్నులు ఇజారా కిచ్చు పద్ధతి అవలంబింపక ప్రభుత్వాదాయమును వసూలుచేయు జమీందారులను అదుపు అజ్ఞలలో నుంచెను.

శివాజీ కాలమున ఉద్యోగములు వంశపారంపర్యంగా గాక, వారి శక్తిసామర్థ్యములనుబట్టి యొగగబడుచుండెను. దేశములో శాంతిభద్రతలను గాపాడు కార్యమును, న్యాయపరిపాలనా వ్యవహారములను, గ్రామపంచాయతీల వశము చేయబడెను. దేశరక్షణము కోటలు స్తబ్ధములను జలదుర్గములను నిర్మింపబడెను. అందుకొరకు గొప్ప కట్టడాలులకు

తోజరుపబడిన గొప్ప సైనికదళమును, నౌకాదళమును గూడ నిర్మించ బడెను. సముద్రవ్యాపారమునకు వీలు కలిగింపబడెను.

శివాజీకి ధర్మశాస్త్రములందు, మత ధర్మములందు గౌరవమున్నను పూర్వాచారములు గాని, మత విశ్వాసములుగాని, రాజ్య పరిపాలనకుగాని, దేశక్షేమమునకుగాని అడ్డువచ్చుట కిష్టపడక అవసరమైనప్పుడు వానిని విత్సయముగా తృణీకరించి సంస్కరించుచుండెను. దేశ రక్షణమునకు, వాణిజ్యమునకు నౌకాదళ మావశ్యమైనందువలన సముద్రయానము చేయ గూడదని పూర్వాచారవరాయణులు చేయు విషేధము నతడు తృణీకరించెను. దేశము స్లేచ్ఛాక్రాంతమైన స్థితిలో బలవంతముగా వితర మతము లందు గలుపుకొనబడిన హిందువులు వర్ణభ్రష్టులుగ పరిగణింపబడుట యన్యాయమని యెంచి, శివాజి వారికి బ్రాహ్మ్యైత్యములు చేయించి, మరల హిందూధర్మమునందు గలుపుకొనునట్లు చేసెను.

మొగలాయి సామ్రాజ్యమునందు పారసీభాష రాజభాషగా నున్నందు వలన, హిందువులభాషనభ్యసించి వ్యదేశవేష భాషలం దలిహాసమును విడనాడి మొగలాయి నాగరికతకు దాసులగుచున్నారని శివాజి గ్రహించి, తనరాజ్యమునందు పారసీభాషకు బదులుగా దేశభాషయైన మహారాష్ట్ర భాషను రాజభాషగా జేసెను. అంతేగాక — దేశభాషలకెల్ల జననియైన సంస్కృతమునకు విశేషగౌరవము విచ్చి రాజ్యవ్యవహారమునం దుపయోగించు పరిభాషనెల్ల సంస్కృత పదములతోనే నిర్మించి, అట్టి పారిభాషిక పదములుగల రాజవ్యవహారకోశమును నొక సంస్కృత నిఘంటువును నిర్మించెను.

శివాజీయొక్క సైనికవ్యవస్థయు, యుద్ధపద్ధతియు చాలకట్టుదిట్టములకు లోబడినదై భారతదేశ చరిత్రలో ప్రసిద్ధి కెక్కినది. శివాజీసైనికులెల్లరు క్రమశిక్షణలనంది గొప్ప సేనాధిపతులచే నడవబడు చుండిరి. వారి కక్తిసామర్థ్యమునుబట్టి వారికి ప్రోత్సహ మొనగబడుచుండెను. ప్రతి సంవత్సరము నుపరాత్రి యుక్తవములందు రాజసభలో వారివారి యోగ్యతలనుబట్టి నన్యాయములు జరుగుచుండును. శివాజి సైనికులును

సేనాధిపతులును యుద్ధమునందు శౌర్యదైర్యములను జూపుటయేగాక, వీరి మత ధర్మములందు విరతిని కలిగి ప్రవర్తించవలసి యుండిరి. యుద్ధము లందుగాని, దండయాత్రలందుగాని, స్త్రీలకు, పిల్లలకు, బ్రాహ్మణులకు, గోవులకును, వ్యవసాయకులకును ఎట్టి హానియు చేయరాదని శివాజీ శాసించెను.

శివాజీ కాలమున యుద్ధానంతరము జయింపబడిన శత్రుపైవ్యముల వస్తువాహనములను విశేషతలు తీసికొను నాచారముండుటయేగాక, శత్రు దుర్గములపైన, నగరములపైన దండయాత్రలుచేసి, కొల్లగొను నాచారము కూడ ఉండెను. ఈ విషయమున శివాజీని విందించిన అంగ్లేయ చరిత్ర కారులు తమ జాతీయులు చేసిన దండయాత్రల సంగతిని, దోపిళ్ళ సంగ తిని, పక్షపాత బుద్ధితో కప్పివుచ్చినారు. టిప్పుసుల్తాను యుద్ధమున మర జింపగా ఇంగ్లీషువారి చేతబడిన శ్రీరంగవట్టణము నాంగ్ల సైనికులు కొన్నాళ్ళపాటు విచ్చలవిడిగా దోచుకొనిరి. దానివలన నా నగర వాసుల కపారమైన నష్టము కలిగెను. దోపిడి సొమ్ములో నాంగ్లేయ సేనాధిపతుల వంతునకు కొన్ని లక్షల రూపాయలు వచ్చెను. శివాజీ చేసిన దండ యాత్రలయం దాతని సైనికులిట్టి ఆన్యాయములు చేయవీలలేకుండ వివిధ ములైన కట్టుబాట్లు చేయబడెను. యుద్ధానంతరముగాని, దండయాత్రల యందుగాని శివాజీ ముందుగా నగరములోని ధనికులైన వర్తకులను బిలిచి కొంతసొమ్ము నష్టపరిహారముగా వివ్వవలసిందని కోరును. అట్లు చేయ నిరాకరించినప్పుడే అతడు నగరములను కొల్లగొనును. అప్పుడు కూడ రైతుల యిండ్లు వాకిండ్లుగాని, నంటలుగాని నష్టపరచుట కతడిష్ట పడదు. యుద్ధములందును, దండయాత్రల యందును కొల్లగొనినప్పుడు సైనికు లెవరిచేతికి దొరికినదీ వారు దోచుకుని హరించుటకు వీలులేదు. వారికి దొరికినదెల్ల పై యధికారులకు వశపరువవలసి యుండిరి. దండ యాత్రలకుబోవు ప్రతిసైనికునికిని అతని స్వంత వస్తువులవట్టిక యొకటి ఇవ్వబడుచుండును. యుద్ధానంతరముగాని, అతని దగ్గరనున్న తక్కిన వస్తువులెల్ల నతడు సర్కారునకు వశపరువ వలసినదే. అట్లు చేయక మోసగించినవారు శిక్షింపబడుచుండిరి.

శివాజి తన సైనికులను తన బిడ్డలవలె జూచుకొనుచు వారి కష్ట సుఖములను కవిపెట్టి వారిని కాపాడుచుండెను. యుద్ధములందు మరణించిన వారి కుటుంబములకు కుపకార వేతనములనిచ్చి పోషించుచుండెను. గాయపడి పట్టుబడిన శత్రు సైనికులపట్ల కూడ అతడు దయగలిగి వారికి చికిత్స చేయించి తరువాత విడిచిపెట్టుచు.

శివాజి ఏ యుద్ధము చేసినను, ఏ కార్య మొనరించినను అతని ప్రధాన లక్ష్యము స్వధర్మ, స్వరాజ్య సంస్థాపనమే. అతడందుకొరకు దీక్ష వహించి, స్వార్థమును త్యజించి కష్టసుఖములను లెక్కపేయక అహో రాత్రులు పాటుపడుచుండెను. అహార విహారములం దతడు సాటింపకు తిన వియమములను జూచివిదేశీయుల శృర్యపడుచుండిరేగాని, అవియెల్ల ఆయన కార్యదీక్షతో విభాగమని గుర్తించరైరి. ఇట్లే శివాజి జీవితమును, చర్యలను విమర్శించిన అంగ్లేయు చరిత్రకారులును, ఆయా యుద్ధములను కేవలము తన స్వార్థముకొరకు గాక తాను పరమార్థమని ఎంచిన లక్ష్యములను సాధించుట కొరకే అతడాయా కార్యములను చేసియుండెనను విషయమును గమనించలేడు.

అంగ్లేయ చరిత్రకారులవలెను, వారి ఈ యభిప్రాయములను అనుకరించు ఇతర చరిత్రకారులవలెగాక, శ్రీ లక్ష్మణరావు పంతులుగారు శివాజి జీవితమును స్వభావమును శీలమును పైన చెప్పినదృష్టితో పరిశీలించి వాని మంచి చెడులను విష్ణుక్షపాతముగా చర్చించియున్నారు.

దేశవారము }
11-9-47

ఇట్లు,
దిగవల్లి వేంకటశివరావు

నాల్గవ ముద్రణము

పీ ఠి క

ఈ గ్రంథము మూడవసారి అచ్చుపడి ఇప్పటి కారేంజ్జయినది. సుప్రసిద్ధ చరిత్ర పరిశోధకులును, సహృదయులైన రాక్షసు నేలూరి వెంకట రమణయ్య వంతులుగారు శివాజీ చరిత్ర మూడవ కూర్పును గూర్చి (1948 సం॥ జనవరి) పర్యటితునామ సం॥ మార్గశిర్షమాసపు భాత తిలో నిట్లు వ్రాసియున్నారు.

“ఆంధ్రదేశమునందు ప్రఖ్యాతినందిన చరిత్రకారులలో కీ॥ శే క్రీ కె. వి. లక్ష్మణరావు పంతులుగా రగ్రగణ్యులు. ఇరువదియవ శతాబ్దిపు ప్రారంభం దకయందు తమ రచనలచే శాఠియోద్బోధము కలిగించిన మహానీయులలో వీరాక్కరు.....

“వీరు మహారాష్ట్ర చరిత్ర పరిశీలనా సాంప్రదాయమున తరిపిడు నంది రానడే, రాజవాడే, మొదలయిన మహారాష్ట్ర చరిత్ర పరిశోధకుల రచనల నాదత్తముగ నుంచుకొని చరిత్ర రచనకు గడగిరి.....

“అప్పటికి అభింఛిన చరిత్రాంశముల నన్నిటిని సమకూర్చి పరిశోధించి లక్ష్మణరావుగారి గ్రంథమును వ్రాసిరి.....నాటికిని, నేటికిని ఆంధ్రమునగల శివాజీ చరిత్ర ఇది యొక్కటియే. లక్ష్మణరావుగారి గ్రంథముయొక్క యొక్కృష్టతను దెల్పుటకీది యొక్కటిచాలును. కాని లక్ష్మణరావుగారి శివాజీ చరిత్ర ప్రకటింపబడిన ఏమ్మట బాత చరిత్ర పరిశోధన జరిగినది, పెక్కు మాతన విషయములు బయల్పడినవి వీని వలన లక్ష్మణరావుగారి గ్రంథమున కొన్ని నెరకులు బయల్పడినవి.” అని ఈ క్రిందివాని ఘదాహతముగ పోసినారు,

శివాజీ చరిత్ర ౪.౩ పుటలోని అరొన్హాసికలో మదహాడివ జడిన రామరాజీయములోని సద్యమున పేర్కొనబడిన శ్రీ రంగరాయలు అశియ రామరాజు తండ్రి శ్రీ రంగరాయలు కాదు. అతడు 1611 మొదలు 1636 వరకు విజయనగర సామ్రాజ్యము నేలిన శ్రీరంగరాయలు. తిరుమల రాయల పుత్రుడు.

“శివాజీ చరిత్ర ౨౨ పుటలో శహాజీ విజయరామపుని గెలిచి తంజావూరును రాజధానిగ తేసికొనెనని వ్రాయబడినది. శహాజీ కుమారుడైన ఏకోజి మధురనాయకునిగెలిచి తంజావూరు స్వాధీనపరచికొనినాడు.

“ఇట్టి లోపములు పాలలోని నలుసులవంటివి. గ్రంథముయొక్క గుణాతిశయము వీనివలన దరుగజాదు.”-అని శ్రీ వెంకటరమణయ్య గారే తెలిపిచ్చినారు.

ఇటీవల జరిగిన చరిత్రపరిశోధనల ఫలితముగా శ్రీ లక్ష్మణరావు గారు వ్రాసిన కొన్ని చరిత్రాంశములు, వాదమున కెదము లేనట్లుగ పిర పడినవి. ఉదాహరణమునకు శివాజీ అవతార్ భానుని మోసగించి వధించె నని కొంద రంగ్లేయ చరిత్రకారులు వ్రాసిరి. అవతార్ భానుడే శివాజిని ఏమరపాటువ చంప వ్రయత్నించగా శివాజి యతనిని వధించెనని మహా రాష్ట్ర గ్రంథమువందు వ్రాయబడిన వంగతిని శ్రీ లక్ష్మణరావుగారు గ్రహించినారు. ఇటీవల జరిగిన చరిత్ర పరిశోధనలవలన మహారాష్ట్ర గ్రంథములలో మఢాహరించబడిన వంగతులే నిజములని పిరపడినవి. ఇట్లే శివాజీ గుణశీలములను విమర్శించవల్లగూడ పరిశోధనల ఫలితముగ పాశ్చాత్య చరిత్రకారుల యభిప్రాయములలో కొంతమార్పు కలుగుటకును, లక్ష్మణరావుగారి యభిప్రాయములే నచంజనములని ధృవపకుటకు అవకాశము కలిగినది.

శ్రీ లక్ష్మణరావు వంతులుగారి గ్రంథమున్ను గ్రాంథికకైరిలో వ్రాసినారు. అయితే జానిని మూడవసారి ముద్రించునట్లును అచ్చు పిత్తు

లను సోదీర్చువారి లోపమువలన కొన్నికొన్ని చోటులతో భాషాదోషములు
 తొరిలినవి. దీనినిగూర్చి వెంకట రమణయ్యగారు తమ విమర్శలో పేర్కొని
 యున్నారు. ఈ సాలుగవ కూర్పు షతిత్వరికముగా ముద్రించవలసివచ్చుట
 వలన గ్రంథ ప్రకాశకు శీముద్రణమందుకూడ ఈ లోపమును సవరింప
 తేకపోయితి. గుణగ్రహణ పారీజులగు పాఠకు శ్రీ పొరజాటును
 మన్నించి గ్రంథము శాదరింతురనుటకు సందేహములేదు.

జె జ వా ద }
 3.12.1953 }

ది. వే. శి.

విషయ సూచిక

పేజీలు

దేశస్థితియు, శివాజీ పూర్వల వృత్తాంతము	1_ 10
శివాజీ జన్మమును, బాల్యదశయు	11_ 20
యుద్ధసన్నాహము, ప్రథమ పరాక్రమము	21_36
పునాదిని బలపరచుకొనుట	37_ 50
గురూవదేశము	51_ 63
అఫజల్ ఖానుని వధ	64_ 77
దండయాత్రలు	78_ 90
మోగలులతో యుద్ధము	91_104
ఢిల్లీ ప్రయాణము	105_112
రాజ్యవ్యవస్థ	113_125
మోగలులతో మఱియొద్ధము	126_140
రాజ్యాభిషేక మహోత్సవము	141_145
కర్నాట ద్రావిడ దేశములపై దాడివెడలుట	146_156
శివాజీ అంతమయ్యును	157_168

శ్రీ రస్తు శ్రీ శివాజీ చరిత్రము



మొదటి ప్రకరణము

దేశస్థితియు, శివాజీపూర్వులవృత్తాంతమును

శివాజీ యనఁ బదునేడవ శతాబ్దంబున నుదయించి తన మాతృ
భూమియైన మరాఠదేశంబునకు నదివఱకుఁ దురుష్కులచేఁ గలుగు
చుండిన తాపంబు నివారించి మహారాష్ట్రులకు స్వాతంత్ర్యంబు వొసంగి
స్వరాజ్య సంస్థాపకుం డనువినుచు నహించిన మహానుభావుఁడు! ఆంధ్రు
లచేఁ గర్ణాటదేశంబున స్థాపింపఁబడి, మహావైభవశిఖరమునకు నెక్కి
బుక్కరాయకృష్ణరాయలను ప్రవంఢకిరణంబులచేఁ గొంతకాలము నఱకు
యవనపాలనీకులను గ్రుడ్లగొబలఁ జేసిన విజయనగర రాజ్యమార్తాం
కుఁడు, సృష్టినియమంబు ననుసరించి తాలికోబర్ క్రీ శ. 1664 వ
సంవత్సరమున నస్తమింప యదనరాజ్య మను చిమ్మచీకటిలో మునిగి
యున్న దాక్షిణాత్యులకుఁ బరిగి స్వరాజ్యకిరణాలులఁ జూపిన బాలాసుందరి
డితండె! ఉత్తరదేశమునుండి దక్షిణదేశమంతయు ముసుంగునటు వఱ
దలుగా వచ్చెడి మోగలుల సైన్యాహమునకు నడ్డము తగిలి దానిని నెను
కికు మరొందిన దీర్ఘోన్నతసర్వతంత్రుండఁ! ఆంధ్రమరాఠకర్ణాటదేశంబు
లందుండి హిందూమతంబు లను రమ్యోద్యానంబులఁ జొరఁబడి పుండ
రంబులయిర పుష్పఫలవృక్షములఁ బాడుచేయుచుండిన బహులనీ
తురుష్కరాజు రూసంబు లగు మదపుతేనుంగుల తీర్థ యడంచిన

మగసింగం బీతండః ఇట్లు హిందువుల యొక్క హిందూత్వము పోకుండఁ గాపాడిన మహామహాని చరిత్రం బందఱును ననుకరణీయంబు గాక పోయినను, నాదరణీయంబును, నాహ్లాదకరంబును నగు నని తలంచి తచ్చరిత్రరత్నం బాంధ్రంబున వ్రాయఁ బూను చున్నాఁడను.

శివాజీ జీవిత మంతయుఁ దురుష్కరాజులతోఁ బోరాడుట యందే కడిచినందున నాతని జన్మసమయమునను గొంతికాలము తత్పూర్వము నను నే యే తురుష్కరాజ్యము లెక్కి దెక్కడనుండెనో తురుకరాజులకు నొందోరులయెడి నెట్టిభావ ముండెనో స్పష్టముగాఁ దెలిసినఁగాని శివాజీ చరిత్రము చదివెరులకుఁ దిన్నగా బోధపడదని యెంచి యప్పటి రాజ కీయస్థితి సంగ్రహముగా నిచ్చటఁ జూపెద

శివాజీజన్మమున కెన్నియోదినములు పూర్వమే, దక్షిణములోని బహమని యను యవనరాజ్యం బంతరించి, యందు నుండి యైదు స్వతంత్రరాజ్యంబులు పుట్టెను వానిలో రెండంతరించి మన చరిత్ర నాయకుని కాలమువఱకు మూడు రాజ్యంబులు మాత్రము శేషించి యుండెను. అవి యేవి యనః—

1. అహమదునగరరాజ్యము—దీనికి నిజాముశాహి యని పేరు. శ్రీ. శ. 1618 వ సంవత్సరమున మోగలులచే నీ పట్టణము జయింపఁ బడి యచటిరాజు చెఱుపట్టఁబడెను కాని మాలిక్ బరనువాడు రాజవంశములోని యొక కుఱ్ఱవానిని సింహాసనముపైఁ గూర్చుండఁజెట్టి, మరల రాజ్యమును స్థాపించి కొన్ని సంవత్సరముల వఱకు మోగలుల ధిక్కరించు చుండెను. శివాజీ పెద్దవాడై స్వరాజ్యం బు స్థాపింప యత్నముచేయు వఱకు నీ రాజ్యము పూర్ణముగా మోగలులచేతిబడి నాశనమైందనది. కాన మన కీ చరిత్రలకులో నీ రాజ్యంబుతో సంతగాఁబనిలేదు అయినను శివాజీతండ్రి యగు శహాజీ తన జీవితకాలములోఁ జాలభాగ మీరాజుల సేవలోనే కడపినందునను శహాజీ చరిత్రము తిన్నగా బోధపడినఁగాని శివాజీచర్యలు చక్కఁగా బోధపడినేరిపు గనుకను నీ సంస్థానంబు ప్రస్తుత చరిత్రంబులోని సంస్కరణీయ రాజ్యంబులలో నొక్కటి యనవచ్చును.

1. గోలకొండరాజ్యము—దీనిని కుతుక్ శాహి యనియెదరు. రామదాసు కీర్తనలచే నాంధ్రదేశంబున నజరామరంబు లయిన 'తానీష' 'గోలకొండ కోట' 'చెఱసాల' మొదలయిన నామంబులు తెలుగువారికిఁ గ్రొత్తలుగాక సుదీర్ఘకాల పరిచితంబులే. ఈ రాజ్య మాంధ్రదేశంబునం దుండినందున నిది శివాజి త్రోవలోనికి నంతగా వచ్చినదికాదు. కాని యీ రాజులకును శివాజికిని నొకటిరెండు పర్యాయంబులు పోరాట కల్గఁగా ఆక్కన్న మాదన్న లను పింగలివంశస్థు లయిన మంత్రిపుంగవుల వాతుర్యప్రభావంబున 'తానీషా' యనఁబడు అబూ హుసేనునకును శివాజి కిని స్నేహంబే కలిగెను.

2. బీజాపూరురాజ్యము—దీనికి ఆదిల్ శాహి యను నామాంతరము కలదు. మన చరిత్రనాయకుఁడు ముఖ్యముగాఁ బోరాడినదియుఁ గొన్ని సమయములయందు మైత్రి చేసినదియు నీ సంస్థానంబుతోడనే. ఈ యాదిల్ శాహి రాజులు మిక్కిలి మహిమవంతై యెల్లప్పుడును నైజా మ్ శాహివారితోను, విజయనగర సంస్థానముతోను విరర్ధకిముగాఁ బోరాడు చుండిరి. అహమదునగరము రాజ్యముఁ బాడుచేయుటలో నీరాజులే మెగలులకు ముఖ్యముగా సాయముచేసి, తుదకుఁ దామును మొగలులును వగ్గిరి నాహతు లైరి

ఇట్లు దక్షిణములోఁ బదునేడవ శతాబ్దమధ్యమున మూఁడు తురక రాజ్యము లుండెను † ఈ మువ్వరు రాజులును బిర్హర ద్వేషము గల వారలయి యెప్పుడును యుద్ధములుజరుపుచుఁ బ్రజలకును దమకును నమితములయిన బాధలు కలుగ జేసికొనుచుండిరి. వీరిలో వీరికిఁ గల వైరము లటుండ వీ రందఱకు సామాన్యశత్రుం దొరఁ గుత్తరదేశము నుండి వచ్చుచుండెను. ఆతం దెవ్వఁ డనః—

† ఈ మూఁడు తురుష్కరాజ్యములను మనయాంధ్రరాజులు గెలిచి యుండిరి. కృష్ణదేవరాయ లీ రాజ్యము లన్నింటిని గెలిచినమాట జగత్ప్రసిద్ధంబై. తాలికోటలోఁ గాలవశంబునఁ బడిన రామరాజు తండ్రి యగు రంగరాజు కూడ రాజ్యత్రయంబుగెల్చె ననుటకు

డిల్లీబాదుషహా;—అగ్గురుబాదుషహా కాలమునుండియు దక్షిణ దేశములోని ప్రైజెప్పిన తురుగ్గరాజ్యములను గెల్చుటకు డిల్లీశ్వరులు యత్నించుచుండిరి. బికాపూరు మొదలైన రాజ్యములకుఁ గూటస్థుం డైన మొదటిబహమనీరాజు డిల్లీశ్వరుని దండనాయకుఁడు. అతఁడు దక్షిణమున స్వతంత్రుం డై, డిల్లీశ్వరునిఁ బాటించక యుండెను గాన నట్టి రాజద్రోహుల గెలిచి నేతుపర్యంతము డిల్లీప్రభుత్వముఁ జేయవలయు నని యక్బరు,జహాగీరు, తత్పుత్రుఁ డైన షహాజహాను,వాని కుమారుఁడగు అవరంగజేబు దాక్షిణాత్యతురుష్కులతో ఘోరముగాఁ బోరుచుండిరి. శివాజీ జన్మనమయమున షహాజహాను డిల్లీపీఠము నలంకరించి యుండెను బొరంగజేబు రారాజుగా నున్నప్పుడు శివాజీ ప్రబలెను.

ఇట్లు మహమ్మదీయరాజులకుఁ బరస్పరకలహములు సంభవించి దేశమంతయు నల్లకల్లోలముగా నున్న సమయమందు అహమద్ నగరమురాజునొద్ద నిద్దఱు మహారాష్ట్రవీరులు గొప్ప యుద్యోగముల పై

నాధారం బున్నది. ఈయనను గుఱించి రామరాజీయముతో నిట్లు వ్రాసియున్నది:—

సీ కడువిజౌరవర కామినీగర్భముల్ భేదించు నెవ్వని భేరిరవము
దామిడిఁబోయి నిజాముపట్టణముల ధూళిఁజేయు నే దొరబలంబు
గోలకొండవడ్లీ కోటలకాయముల్ చించునేరాజేంద్రు చేతికత్తి
నకలభూపాలకాస్థానసన్నుతిఁగాంచి వెలయు నేతూరుని విజయలక్ష్మి
యతఁడు కేవలన్మృతయే యమః దూర, చర్యుఁ డాశ్రితరక్ష

విచక్షణుండు

జీర్ణకర్ణాటఘాతునరీవనుఁడు, రిష్టగుణశాలి శ్రీరంగరాయమౌళి.
ఆంధ్రకవుల యీ వ్రాతలన్నియు నసత్యములని కొందఱాధునిక నాగరకులు చెప్పెదరు కాని తురుష్కులు వ్రాసిన గ్రంథములను పూత్రమునమ్మి యాంధ్రుల వ్రాసిన గ్రంథములను నమ్మకపోవుటకు న్యదేశాభిమానకూన్యచి తప్ప వేఱుకారణము లేదు.

నుండి. ఒకడు శివాజి తల్లితండ్రులైన ఒకజీజాధవుడు; రెండవవాడు శివాజి తండ్రితండ్రియైన హోజి. వీరిద్దఱును మరారాజాతివాడు. ఈమరారాజాతివారందఱును దాము రాజుల ప్రస్థానములోని క్షత్రియుల మని చెప్పుకొనియెడివారు. యీ జాతిగాలనగా రాజపుత్రులకును మహారాష్ట్రదేశములోని రాజపుత్రులతోండ్లకును గలిగిన సంతకముని సామాన్యపదంతి కలదు. మరారావారితల్లులెవరియినను దండ్రులు రాజపుత్రప్రస్థానములోని క్షత్రియులే యనుటకు సందేహము లేదు. శౌర్యదైర్యసాహసము లను రాజపుత్రగుణములను, పాటుపడుట, కష్టమును దుట్ట, దంభరాహిత్యము, కుయుక్తిచేత నైన శత్రువును బరిహరించుట యను మహారాష్ట్రదేశీయగుణములను నీ మరారాజాతియందఱు గలవు. కనుక వివిధ మిత్రమజాతి యనియే తోచుచున్నది. ఇట్టి మరాఠజాతి వీరులనెఱుఁగు నిజా మాది తుర్కరాజులయొద్ద నుద్భోగములలో నుండిరి. వారియందరలోఁ బైఁజేర్కొనిన ఒడ్డునీరులు ప్రముఖ లగుటకు సందేహము లేదు.

ఒకజీజాధవుడు దేవగిరి (యిప్పటి దౌలతాబాదు) యాదవరాజుల వంశజుడు. అప్పటి మరాఠు + వీరులలో నొక బలాధ్యుడును, అధికార సంపన్నుడును మఱియొకడు లేఁడియ్యె. ఇతడు విదర్భదేశము (Berars) లోని శిందభేడుపరగణాకు దేశముఖువు (దేశముఖ్య)గా నుండిఁ బదిదేలగుఱ్ఱపురౌతులకు సభికారియై యుండెను. క్రీ. శ. 1629 సంవత్సరమున నీతిఁడు మాలికాంబరునకు సహాయుడై మోగలులను నర్మదానది యవతలి తీరమునకుఁ బాటుఁ దొలెను.

ఒకజీతరువాత యిది యంతవాడు మాలోజీ. ఇతని యింటిపేరు

+ మహారాష్ట్రయ 'మరాఠ' యనెయు, నాంధ్రులు 'మరాఠ' యనెయు
ప్రాసెదరు గాన నేనుభయరూపముల నుపయోగించెడి.

† భోసలా. మాలోజి స్వపరాక్రమముచే కొలఁది స్థితినుండి గొప్ప దశకు వచ్చెను. ఇతనితండ్రి యగు బాబాజి కొన్ని గ్రామములకుఁ బరీక్షలుగా నుండెను. పక్షి రంగుఁ బ్రస్తుతపు గ్రామముననపువంటి యొక చిన్నయధికారిము. ప్రధమమున మాలోజి, బుకిజీయొద్దనే యుద్యోగము సేయుచుండెను అతని తెలివి తేటలఁజూచి బుకిజీజాధిపతు సంతసించి, అహమదునగరమురా జయిన మొదటి మూర్తీజానిజాముశహా యొద్దకు నతనిని డిసికొనిపోయి, క్రీ. శ. 1671 వ సంవత్సరమున నతనికి 'శిలేదార' యను నొకయధికర మిప్పించెను శిలేదారుఁ డన నశ్వపైనికులలోని యొక చిన్న యధికారి. మాలోజి తిన్న తిన్నఁగాఁ దనయశ్వపైనికి లసంఖ్య హెచ్చించి ఘన మైన రాజకార్యముల నిర్వహించుచుఁ దన గౌరవమును వృద్ధిఁజూచుకొను చుండెను ఇంతిలో వెంకోజి వింబాళకరుఁడను బీజాపూరరాజ్యములోని సంస్థానకుఁ దొకఁడు దీపాబాయి యను కన్య చెలియలి నిచ్చి మాలోజికి వివాహము చేసెను. ఈ దంపతుల కనేక దినములవఱకు సంతతియే కలుగ కుండెను. పుత్రసంతానార్థ మీదంపతు లహమదునగరములోని శాహాపరీఫను పీఠనకు మ్రొక్కులిడిరి అందుపైఁ క్రీ. శ. 1694 వ సంవత్సరములో వారికి నొక కుమారుఁడు గలిగెను. శహాపరీఫను తురకపీఠ కృపచే నీపుత్రుఁడు గలిగె నని యెంచి యాపిల్లవానికి "శహాజీ" యని పేరు పెట్టిరి. మాలోజికి క్రీ. శ. 1696 వ సంవత్సరమున వింకొక కుమారుఁడు గలిగెను వానికి 'శరఫజీ' యని నామకరణము చేసిరి.

మాలోజి జ్యేష్ఠపుత్రుఁ డగు శహాజి చిన్ననాటి నుండియు న్వరూపమందుఁ జిక్కఁగవాఁడుగను, స్వభావమునందు, బుద్ధిమంతుఁడు గను, ప్రజ్ఞాతిశయములు గలవాఁడు గను నుండెను. అందుచే బుకిజీజాధి పుఁడు గూడ నీ కుఱ్ఱవానిని మిక్కిలి ప్రేమించు చుండెను. క్రీ. శ.

† ఇంగ్లీషు పుస్తకములఁ జూచి మనవాం ద్రీశబ్దమును భోసలా యని యుచ్చరించెదరు కాని యది తిప్పు. ఇందలిద్రుతలఁబు పూర్తిగా నుచ్చరింపక ముక్కులో ననఁగా ననునాసకము నుచ్చరింపవలయును.

లో ననగా శహజి యైదు సంవత్సరములవాఁడయిన నప్పు డతనిని వెంటబెట్టుకొని మాలోజి + 'రంగపంచమి' యను పండుగ రోజున, బుకజీజాధవుని యింటికి వెళ్లెను. అక్కడి కప్పుడు బుకజి యొక్క బంధువులును, ఇతర సరదారులును వచ్చి యుండిరి. బుకజి శహజిని తనయొద్దకుఁ బిలిచి, ముద్దుపెట్టుకొని, తన తొడమీదఁగూర్చుండిన జిజాయను తన కూర్చున్నోద్దఁగూర్చుండ బెట్టుకొనెను. బుకజీ కుమార్తె యగు జిజయు మిక్కిలి చక్కనిది ఆ యిద్దఱు పిల్లల చక్కఁదనమును, సమవయస్కతయుఁ జూచి మనంబున సంతసించి 'పిల్లలు పురుషులగుటకుఁ దగుదురు. జిజా! నీ కీమగఁడు కావలయునా?' యని నవ్వుల కనెను. ఇంతలో నాపిల్ల లిద్దఱును గులాబు బుచ్చయ్యాడఁజొచ్చిరి. ఈ బాలక్రీడలకు సభారదు లందఱు మిగుల సంతసించిరి. ఇంతలో మాలోజి యచ్చటివారి నందఱును జూచి "చూడుఁడి మీయందఱుముందటనే బుకజీ నేటినుండి మా వియ్యలకుఁ డయ్యెను. ఈమాట తప్పగాదు సుదీ" యని యొత్తి పలికెను తరువాత నెవరియింటికి వారు వెళ్ళిరి.

రెండవనాఁడు మాలోజినిజాధవరావు (బుకజి) భోజనమునకుఁబిలువఁగా 'నిర్మలమీటట మీరు నిశ్చయపఱిగినట్లయిన నేను భోజనమునకు వచ్చెద నని యతఁడు చెప్పి పంపెను. బుకజీ జాధవున కంతగా నసమ్మతంబు గాక పోయినను నీ సంబంధం బెంతమాత్రమును నతని భార్యకు నమ్మతంబుగా దయ్యె. జాధవరావు శ్రీమంతుఁడు, మనసబదారుఁడు, దేశముఖుఁడు. మాలోజియో, యీ యధికారము లేమియు లేని చిన్ని శిశువగుఁడు అత గొప్పవంశములోని తన కూతును నింతకొలఁది వంశములోని ఒడ్డునని కిచ్చుటకు జాధవునిభార్య యిష్టపడ దయ్యెఁ గాని యీ సంబంధమున ననే జాధవునివంట యశంఖ్యదేశముఖులకు యజమానుఁడై డిల్లీశ్వరుం డగు రాజాజును గూడ దిద్దిమ్మని నాట్యమాడించు

| ఈ పండుగ ఫాల్గున బ పంచమి నాఁడు వచ్చును.

మహాప్రతాపశాలి యైన శకకర్త యద్భవింపఁగలఁ డని యాయమ్మ కప్పుడేమి యెఱుక?

జాధవునితో సమానమైన స్థితి మనకు నగునని నతఁడు మనకు విల్ల సీయ్యసంశయించుచున్నాఁడని యెఱిఁగి, యతనితో సముముగాఁ దూఁగునంతి యైశ్వర్యమును నధికారిమును సంపాదించి యతనికూతురే నా కుమారునిని జేసికొనియెడలని మాలోజి పట్టు పట్టెను. తనమఱియిగు వెంకోటినింబాళకరుని సహాయమువలనను, ఏనబుద్ధివిశేషమువేతను ద్వారలోనే మాలోజి యహమమనగుము రాజునొద్ద నైదువెల గుఱ్ఱు రొతులకు నాధిపత్యమును, 'రాజా' మనుకదవియు, శివనేరుచాకలు లను రెండుదుర్గముల యాధిపత్యమును, ఆ దుర్గములకు సమీపము దున్న ప్రాంతమునకు దేశముఖియు పూర్వ సుపాయను పరగజాల జహగీరును సంపాదించెను. ఇదియుఁ గాక యల్లొట్టటము బునాది త్రవ్వించుండఁగనో లేక సుతి యేహేతువుచేతనో భూమి త్రిభుజుండఁగా నతనికి నమితమైన ధనము దొరకెను. అప్పటి నమ్మికలను బట్టి వా రాధనము తమకు భవానిదేవయే యొసఁగె నని నమ్మి, ఆ నమ్మికయే ప్రకటించి నిజస్థితి యిట్లుండఁగా గ్రాంటుడవ్ దొంపారు తమ "మరారాల మితిహాసము" లో (History of Mahrathas) మాలోజి కుయుక్తులచే ధనము సంపాదించె నని వ్రాసిరి ఈ మాట నిరాధార మైనది.

ఇట్లు మాలోజి లఖాజితో సమానముగా మనసయివారుఁడును, దేశముఖుఁడును దనవంతుఁడును నై నందున శహాజిః జిజ్ఞాసిచ్చటను లఖాజి యొప్పెను. ఇదియుఁగాక అహమదనగరము నవాబు లఖాజితో శహాజిని నల్లొక జేసికొను మని, బోధించెను. క్రీ. శ. ౧౭ వ శతవత్సరములో శహాజిని జిజ్ఞాసయి, అమితమహోత్సవముతో వివాహము జరగెను. ఆ వివాహమునకు స్వయముగా నహమదనగరము సులతాను వచ్చి యుండెను. ఈ వివాహములే మన చరిత్రనాయకుని చిల్ల యుఁదండ్రియు.

కొన్నిరోజులకు మాలోజి స్వర్గస్తుడు కాగా సర్వాధికారంబు శహాజికీ బ్రాహ్మ మయ్యెను. జాధవుడును శహాజియు సహమదునగరము రాజులకు ముఖ్యాధారులుగా నుండిరి. క్రీ. శ. 1500 వ సంవత్సరమున మోగలులు అహమదునగర రాజ్యముపై దండెత్తి వచ్చిరి. అప్పుడా రాజ్యమునకు మాలింగబరనువాడు మంత్రిగా నుండెను. వాడు లుకజీ శహజీల సహాయముచే మోగలులను బూర్ణముగా నోడించెను. మాలికాంబుడు క్రీ. శ. 1526 లో గతించెను. ఇతని మరణానంతర మహమదునగరరాజ్య మంతయు సరాజక మై, రాజునకును మంత్రిలకును, మంత్రిలలో మంత్రిలకును గలహములు గలిగి, యంతఃకలహములకు నాపట్టణము పుట్టినిల్లయి యుండెను. ఈ కలహముల నన్నిటిని అడచి యా రాజ్యమును మోగులుల చేతినుండి రక్షించుటకు శహజీరాజు చాల ప్రయాసపడెను. లుకజీజాధవుడు తనరాజును వదలి మోగలులతోఁ గలసి నప్పటికిని శహాజి యహమదునగరపురాజునే పట్టుకొని యుండెను. క్రీ. శ. 1601 లో విక మోగలులతోఁ బోరాడుట యసాధ్యమని తలంచి శహాజి ఓల్లీశ్వరునితో సంధి చేసికొనెను. అప్పుడు ఓల్లీబాదుషహా యగు షహజహాను శహాజికీ నాటువేల మనసబును, నైదువేల గుఱ్ఱములపై నధికారమును నొసంగెను. ఇట్లు ఓల్లీశ్వరునితో నిరుసాయము నపుడు సంధిచేసికొనినను, శహాజిలక్ష్యమంతయు నైజాముశాహి నిలుపుటయందే యుండెను. క్రీ. శ. 1634 లో శహాజి, యిది మంచిసమయము గదా యని తలంచి యహమదునగరరాజ్యముమీఁద నొకపిల్లవానిని గూర్చుండఁజెట్టి నిజాముశాహాకి జీవము పోయ యత్నించెను. ఈ కాలముల నతఁడు ఓల్లీశ్వరుని మోగలు నైవ్యముల నెన్నియో పర్యాయము లోడించెను. బ్రాహ్మజాధికారులఁ గొందఱును నియమించి, కొంత రాజ్యము జయించి, బాలరాజుపేరటఁ దాను రాజ్యముచేయఁ జారంబించెను. మీరు మేము గూడిమోగలుల గెలచెద మని చెప్పి బ్రాహ్మ సేనాబలము గలవాని మోగలులతో సంధి చేసికొనినందున క్రీ. శ. 1637 వ

సంవత్సరమున అహమదు నగరరాజ్యము పూర్తిగా చినాశ మొందెను. తరువాత శహాజిరాజు బిజాపురరాజునొద్ద నుద్యోగమున కుండెను.

బిజాపురమురా జగు మహమ్మదు ఆదిల్ శహా శహాజిని నాదరించి, యతని నైజాముశాహిలోని జాగీరు లన్నియు నతని కిచ్చి, యతనిని భీమా, నీరా యను నదులనడుమ నున్న ప్రాంతమునకు నధికారిగా నేర్పఱచెను. అతఁ డాపనిలోఁ గీర్తి చెందిన పిదప నతనిని రెండవ దండనాయకునిగాను రణదుల్లాఖా నను వానిని మొదటి దండనాయకునిగాను నేర్పఱచి, వారిని నవాబు కర్ణాటవిజయయాత్రకుఁ బంపెను. ఈ దండయాత్రలో విజయశ్రీ గైకొని వచ్చినందునకు మెచ్చి, నవాబు శహాజికిఁ గర్ణాటకములోని కోలారు, బంగలూరు, బారాకోట, బాలాపూరు, శిరకట మను ప్రాంతములు జాగీరుగా నిచ్చెను. అటుపిమ్మట శహాజి జన్మమంతయు నీరాజుల కొలువులోనే యుండెను.

ఇట్లీరువది సంవత్సరములవఱకును రారాజులైన డిల్లీశ్వరులతో మోరముగాఁ బోరాడి నైజాముశాహి పడకుండ నిలుపుటకై యమితప్రయత్నము చేసి, బిజాపురరాజులచే నప్రతిమ గౌరవము చెందిన శూరాగ్రేసరుండు చరిత్రనాయకుండగు శివాజికి జనకుండు. అలగ్యుండరుయొక్క విశ్వవిఖ్యాతయైన కీర్తికి నతనితండ్రి యైన పిలిపరాజు యొక్క పూర్వప్రయత్నంబు లెట్లు సోపానప్రాయంబు లయ్యెనో యటులనే శివాజియొక్క స్వరాజ్యస్థాపనంబునకు శహాజియొక్క శౌర్యంబును నతఁడు సంపాదించిన జాగీరులును మూలాధారంబు లయ్యెను.

రెండవ ప్రకరణము

శివాజిజన్మమును, బాల్యదశయు

శహాజీమహారాజయొక్క యుద్యోగసంబంధ మైన రన్యచరిత్ర క్రిందటిప్రకరణములో వర్ణింపఁబడినది. కాని శహాజీయొక్క బుట్టుంబ సంబంధమైన చరిత్ర యంత రన్యమైనది కాదు. క్రీ. శ. 1814 వ సంవత్సరములో శహాజీ జిజ్ఞాసాయిలగు బహదూరులముతో వివాహము జరిగెనని వెనుక వ్రాసియుంటిమి, కాని యీ వివాహసంబంధము వధూవరుల కిరువురకును సౌఖ్యప్రదఁబడు గా దయ్యె. దంపతులకు స్నేహంబు గలుగుటకు మాటుగా వైరంబు గలిగె. ఈ వైరమునకుఁ గారణ మేమో చరిత్రకారులు స్పష్టముగా వ్రాయలేదు. ఐన నిందులకు జిజ్ఞాసాయి యొక్క స్వాభిమాన (Self-Respect) ప్రధానం బయిన స్వభావంబే కారణంబయి యుండు నని కొందఱు చరిత్రకారులు వ్రాసియున్నారు. గొప్పవంశంబునఁ బుట్టినది యై నందునఁ దన్ను నొక రనుమాటలామె నహింప దయ్యె. శహాజీ తురుష్కులయొద్ద నుద్యోగము చేయుచు వాకిని భూషించుచుండెను. జిజ్ఞాసాయియో తురుష్కులను సగా ద్వేషించుచుండెను. ఇట్టిదంపతులకుఁ బరస్పరవిరుద్ధము లయిన స్వభావములు గలిగియుండి నందున వారి యంతఃకరణములు కలియవయ్యె ఇట్లువారి మనస్తాపంబు దినదినంబు వృద్ధి యైనందున క్రీ. శ. 1831 వ సంవత్సరమున శహాజీ తుకాబాయి యను రెండవస్త్రీని వివాహమాడెను. శహాజీ చేసికొనిన యీ పునర్వవాహము వలన జిజ్ఞాసాయి మఱింత యలిగితన పుట్టినంటి బంధువులయొద్దకుఁ బోయెను. ఇట్టిసతీవతులకు వియోగము సంభవించుటకుఁ బూర్వమే వారి కిరువరు పుత్రులు గలిగిరి. పెద్దకుమారునిపేరు శంభాజి. తండ్రికి నీ పుత్రునియం దత్యంతప్రేమ యున్నందున నతఁ డెప్పుడును దండ్రీయొద్దనే యుండెను.

శహాజిమహారాజుయొక్క రెండవకుమారుడు మహారాష్ట్రరాజ్య సంస్థాపకుఁడును, మనకదానాయకుఁడును, నగు శ్రీ శివాజిమహారాజు. ఈ మహాపురుషుని జన్మఁబు శివనేరీ యను పర్వతదుర్గమునందు క్రీ. శ. 1630 వ సంవత్సరమున నయ్యెను. ఈ సంవత్సరరాజంబు హిందూదేశ చరిత్రమునందు సువర్ణాక్షరంబులతో వ్రాసి యుంచునంత యోగ్యతగలది యని దెప్పటకు నందేహముగలదా? శివాజిమహారాజు ముందు చూపిన యపరిమిత పరాక్రమముయొక్క కుభసూచన లేమియు నతని జన్మ కాలమున, డుఁ గానిపించిని కావు. ఇందులకు విరుద్ధముగా నతినిజన్మ కాలముం దేమి తైశవదశయందేమి యతనిని నిరుత్సాహకరంబు లగు నిబ్బందులే చుట్టుకొని యుండెను. తల్లిదండ్రులకు సానుకూల్యము లేక పోవుటయే మొదటి యిబ్బంది. ఇదియుఁగాక యప్పుడు శహాజిమహారాజు మోగలులతో యుద్ధము చేయుచుండెను. శివాజీమాతామహం దగు జాడవరావు మోగలులవైపున నున్నందున నతనికిని, శహాజీకిని, ఘోరమైన వైరంబునంభవించె. ఇట్లు మాతామహానికిని దండ్రుకిని వైరంబు గలుగుట రెండవఁబ్బంది. తండ్రిమోగలులతో యుద్ధముచేయునపుడు నీబాలుఁడును, నతనితల్లియు ననేకపర్యాయములు శత్రువులచేతఁ జిక్కువారైరి కాని యానమయములయందు, వీరపత్నియు వీరమాతయు నగు జిజాబాయియొక్క బుద్ధిప్రభావంబుచే నాబాలుఁడు సంరక్షింపఁబడియె. నేఁడు కొండాణాదుర్గములో నుండిన రేపు శివనేరుకోటలో నెల్లండి కొంకణదేశములోని మహాలిక్విలాలోను నుండి యల్పకాలములో స్థలాంతరంబులు చేయుచు, మఁగఁ దొల్లయాసాధ్వీ ముందు శకకర్త గానున్న తనకుమారుని సంరక్షించెను. ఇట్లు మహాదక్షతతో సంరక్షించుచున్నను, క్రీ. శ. 1633 వ సంవత్సరమున జిజాబాయి తనయాతేంద్రకుమారునితో వైజాపురంబున నుండ నక్కడి దుర్గాధిపతికి లంచమిచ్చి, మోసముచేసి మోగలులు జిజాబాయిని ముందు మోగలులగండఁడు గానున్న బాల శివాజిని జెఱఁబట్టిరి. కాని మోగలులపై న్యములో నున్న కొందఱు మరరాసరదారులు మధ్యస్థులయి, “శహాజి రెండవపెండ్లి చేసికొని జిజాబాయిని పదిహేనేనుదున నీమెను నీమెపుత్రునిఁ జెఱఁ

బట్టుట న్యాయము కా" దని చెప్పి యా మెను విడిపించిరి. ఇట్లు కుటుంబకలహములవలనను, శహాజికిని మోగలులకును యుద్ధము జరగు చున్నందువలనను బదిసంవత్సరముల వయసుగలవాఁడగువఱకు శివాజి తన తండ్రిని జూడఁ గలుగఁబోయెను. విజాపూరునవాబులు మోగలులతో సంది చేసికొనినపిదప క్రీ. శ 1631 వ సంవత్సరమునందు శహాజి విజాపూరుమునకు నుద్యోగార్థము వచ్చినప్పుడు నాతఁడు తన పెద్ద భార్యయగు జిజాబాయిని గుఱుఁ డగు శివాజిని దనయొద్దకుఁ బిలిపించుకొనెను. శహాజి క్రీ. శ. 1633 వ సంవత్సరమున సయాబాయి యరిన పిల్లను దెచ్చి శివాజికి వివాహము చేసెను

ప్రప్రథమముందు శివాజికిఁ దురకలయందు ద్వేషము గలుగుటకుఁ గారణము, మోగలుల యుద్ధమువలన నాతనికి, నాతనితల్లికిఁ గలిగిన యపరిమితకష్టమే. ఇట్లతనిమఁ బునఁ దిన్నతనములోనే యవనద్వేష ముంకురింప దానిని వృద్ధిపఱచినది. యతని తల్లి యగు జిజాబాయి చిన్నప్పటిను డియుఁ దల్లియొద్దనే యున్నందున శివాజికిఁ దల్లిచన వధికముగా నుండెను. ఆమె యతనికిఁ దమపూర్వులపరాక్రమచరిత్రంబులును, వైభవ కథలును జెప్పి దైర్యోత్సాహంబులు గఱగఁజేయుచుండెను. "యవనులు మనదేశ మంతయు నాక్రమించి యున్నారు, ధర్మమును బాడుచేసినారు; దేవాలయములఁ బడఁగొట్టుచున్నారు; గోబ్రాహ్మజనంహారము విధివిరుగద లేకుండఁ జేయుచున్నారు. ఇట్టి దుష్టులభీతిచేతనే కదా మన మీ కష్టముల ననుభవించుచున్నాము. వీరి నోడించు శకకర్త మనకులంబున నుద్భవింపనున్నాఁడని యనేకదృష్టాంతము లదివఱ కయియున్నవి. ఆ మహాపురుషుఁ దెప్పుడు జన్మించునో! మన మెప్పుడు సుఖముగ నుందుమో." ఇట్లనేకపర్యాయములు దనకుమారునకు బోధించి యామె, శౌర్యము, దైర్యము, యవనద్వేషము, స్వదేశస్వమతాభిమానంబు లను గుణంబు లాతివికి నుగుపాలతోఁ గలుపెను. శివాజిబాలుఁడగా నున్నప్పుడును, విజాపూరరాజులతోఁ బోరాడునప్పుడును, డిల్లీకర్వరునియొద్దకుఁ

† చిఱిశూనుకరకృత మైనమహారాష్ట్రీల చరిత్రము—అఖ్యుదియము

జోవునప్పుడు, నావీరమాత యావీరున కిట్టియువదేశమే చేసెను. “భర్త యనుమతి లేక యుండినను జిజ్ఞాసాయితోకొమారుఁ దగు శివాజీ యొక్క తెలివితేటల కానందించుచు, నతనికి స్వదేశస్వమతములయందలి యభిమానమును వృద్ధిపఱచు నుండెను. అమె భర్త తురుష్కప్రభువుల యొద్ద సరిదారుగా నుండినను నామె కా మ్లేచ్ఛప్రభుత్వమునం దధికదేవు పము కలిగియుండెను. అమె సద్బోధన ననే శివాజి మిగుల శూరుఁడయి తమదేశము నందలి తురకప్రభుత్వమును రూపుమాపి మరాఠీరాజ్యమును స్థాపించెను. ఆయన చేసిన పరాక్రమమున కంతకును జిజ్ఞాసాయితో మూల మనుటకు నందియము లేదని న్యాయమూర్తులగు మహాదేవ గోవింద రానడేగారు వ్రాసి యున్నారు. శివాజి తా నేవనిని జేసినను దల్లి యనుజ్ఞ వదయఁ చేసెడివాఁడు కాఁడు. మ్లేచ్ఛులతో వైరముచేయుట యతని తండ్రి కెంతమాత్రమును నమ్మితీరదు. కాని తల్లి సహాయమువల ననే మిగుల విఖ్యాతిఁగొంచెను. జిజ్ఞాసాయితానేమిమహాకార్యము చేయఁ జాలకున్నను దినకుఁగల స్వదేశస్వమతాభిమానములను గొడుకునకు బోధించి తనకుఁగల యుద్దేశముల నవినిచె నెఱవేఱఁజేసెను†” ఇట్లు తల్లి పవిత్రోపదేశంబువలనఁ గుమారుఁడు రాజ్యసంస్థాపకుం డయి మన తను వహించిన యుదాహరణ మిది యొకటి తప్ప వేరొకటి ఁటి యేదేశ చరిత్రమునందును గానపించుట దుర్లభం బని నాయఁప్రాయము. తల్లిల గుణావగుణముల ననుసరించి పిల్లల గుణావగుణము లుండును గాన మనసంఘమునందలి స్త్రీల దుస్థితిఁ సంస్కరింపవలయు నని ప్రతిపాదించెడి నవనాగరకవీరులకు నీశివాజి జిజ్ఞాసాయు, చరిత్ర యొకయత్యంతోప యోగకరం బగుశత్రుంబే యని చెప్పవలయును.

శివాజీఁ జిన్ననాటినుండియు శౌర్యోత్సాహంబులు వృద్ధియగుటకు రెండవకారణము పురాణశ్రవణము. అయిదాటు సంవత్సరముల

† అన్యజ్ఞేష్టనహోదరి యగు సౌ॥ భండారు అచ్చమాంబగారిచే రచియింపఁబడిన “అబలాసచ్చరిత్రముల” — ప్రథమభాగము.

వయసువాఁ డయినప్పటినుండియు భారతరామాయణములలోని కథల నాతఁడు మిక్కిలి శ్రద్ధతో వినుచుండెను. ఋషులను బాధపెట్టురాక్షసులను రాముఁడు వధించినకథయు, భీష్మార్జునాదు లద్భుతపరాక్రమముఁ జూపి కర్ణ ముర్యోధన దుశ్శాసనాదుల వధించినప్రకారములు వినునప్పుడు బాల శివాజి శరీర ముగ్ధునిగి, గోబ్రాహ్మణానాశ మొనరించు యవనులఁ బానును నటులనే సహరింపవలయు వనిన యోచన లాతని మనస్సునం దుద్భవించఁ దొడఁగెను శివాజి యనేర రాత్రులు కేవలము భారతరామాయణములలోని యుద్ధప్రకరణములు పఠించుచు కడిపుచుండెనట!

ఇట్లు క్రీ. శ. 1636 వ సంవత్సరమున శివాజి, తండ్రి యొద్దకు వచ్చినప్పు డాతనిచిత్తం బంతయు యవనద్వేషముచే నిండియుండెను. అతనితండ్రి యగు శివాజి చిన్ననాఁడనుండియు యవనుల సేవలోనే యుండి గొప్పయుద్యోగములు చేసి జహాగీరు సంపాదించినవాఁ డయినందున నాతఁడు తనకుమారుని రాజద్వేషమున కెంతయుఁ జిత్తిల్లుచుండె. ఒకనాఁడు తనకుమారునిఁబిలిచి యతఁడు “నాయనా! నీవు పది పందెండు సంవత్సరములవాఁడ వయితివి. ఇక దినదినము నావెంట నవాబుపేరోలగమునకు (దరబారునకు) వచ్చి నవాబునకు నలాము చేసి తిన్నతిన్నఁగా నతనియనుగ్రహము సంపాదించిన నీకు మేలు కలుగఁగల”దని యుపదేశించెను. అందునకు శివాజి యిట్లు ప్రత్యుత్తర మిచ్చెను:— “యవను లత్యంతిహితులు; వారి నాశ్రయించుటకును వారికి నలాముదేయుటకును నాకెంతమాత్ర మిష్టము లేదు. రాజపీఠులలో జరిగియున్న గోవులవధఁ జూచి వధచేయుయవనులను వెంటనే చంపవలయు ననిన యిచ్చ నాకుఁ గలుగును గాని యటులఁ జేసిన మీ రే మియెడలో యవినభీతిచేతఁ గోపము నవటనే యడఁచు చున్నాఁడను. గొప్పగొప్ప తురకయధికారులయింటికిఁ బోయి వారి నాశ్రయింప నే నొల్ల. ఒకనొక వ్వుడు యవనస్పర్శ సంభవించెనేని నే నావప్రములఁ బరిత్యజించెదను.”

ఈవచనంబులు విని శహాజి మిగుల నచ్చెరువొంది పుత్రునితో నిట్లనియె:-
 “నీవు చెప్పినమాట అన్నియు సత్యంబులే. కాని ప్రస్తుతము వృద్ధిచికంత
 టికి యవనులు రాజు అయియున్నారు. వారిసేవ చేసి, మనము మనమత
 మును రక్షించుకొనుచు నుండుటయే యీశ్వరసంకల్ప మని తోచు
 చున్నది. అటులఁ గావించెద, మన స్వరాజ్య మేల పోయి యుండును?
 నేను మీకొక కత్యంతశ్రమచేసి వైభవమును సంపాదించినాఁడను. నేను
 సంపాదించిన దానిని రక్షించుకొనుచు మీరు నవాబుదయకుఁ బాత్రు లగు
 టయే మీకు ధర్మము.” అందుపై శివాజి యిత్యాహము లేనిముఖముతో
 నిట్లనియె; “మీ యాజ్ఞ శిరమున వహనీయమనుటకు సందేహములేదు.
 కాని గోబ్రాహ్మణపీఠకు లగుయవనులను జూచుటకంటెఁ బ్రాణంబులఁ
 బరిత్యజించుట మేలని నాయభిప్రాయము”†

ఇట్లు తండ్రి కొడుకులకు నప్పు డప్పుడు సంభాషణ జరగుచుండ
 నొకనాఁడు బలవంతముగా శహాజి, శివాజిని నవాబు పేరొలగమునకుఁ
 బంపెను. అంతకంటెఁ బూర్వము నవాబు మంత్రియగు మురారరావు,
 నవాబుతో శివాజియొక్క శౌర్యాదిగుణసంపదను గొనియాడియుండెను.
 కాని శివాజి రాజసభకుఁ బోయి నవాబునకు సలామచేయకయే దూరము
 గాఁ గూరుచుండెను. అందుపై నవా “వీతఁడేనా శహాజి రాజకొమారుఁ”
 డని యడుంగగా మురారరా “వీతనిది చిన్నవయసు, ఇదివరకెన్నఁడును
 రాజసభ చూచినవాఁడు కాఁడు” అని చెప్పి యా నవాబు నెటులనో సమా
 ధాన పఱిచెను. ఇంటికిఁ బోవునపుడు బాలశివాజికి నవాబు వస్త్రాద్యలం
 కారము లిప్పించి పంపెను కాని ఇంటికిఁ బోయినతోడనే యావస్త్రములు
 తీసివేసి శివాజి సచేలస్నానము చేసెను.

శివాజియొక్క యీ ప్రవర్తనమంతయుఁ జూచి మురారరావును,
 శహాజియు, శివాజి రాజధానియైన బిజాపూరములో నుంచుట మంచిది
 కాదని తలఁచిరి. ఇంతలో శహాజి మహారాజునకు, నవాబుయొక్క ఆజ్ఞ
 వలనఁ గర్ణాటకద్రవిడదేశములపై దండువెడలవలసి వచ్చెను. కాన

నాతఁడు జిజ్ఞాసించుచు, శివాజిని, శివాజిభార్యయగు నయ్యాబాయిని దనజహగీరులో నున్న పూనా † పట్టణమునకుఁ బంపెను. పూనా మొదలయిన జాగీరులపని చూచుటకును భార్యాపుత్రాదులను గాపాడుటకును శివాజి వెంట శహాజి దాదోజికొండదేవుఁడను బ్రాహ్మణుఁడగు గుమాస్తానొకనిని బంపెను. తనవెంటఁ బెద్దకొమారుఁడగు సంభాజిని చిన్నభార్యయగు తుకాబాయినిఁదీసికొని శహాజి క్రీ. శ. ౧౬౩౬ వ సంవత్సరములోఁ గర్ణాటకమునకుఁబోయెను. అక్కడఁ బరాక్రమముచేఁ బ్రసిద్ధి చెంది నందున నవాబుతనికి నచ్చటనే కొన్ని జాగీరు లిచ్చెనని వెనుకటిప్రకరణములో వ్రాసియుంటిని. ఈ జహగీరును జక్కఁబఱచుచు, జిన్నచిన్న సంస్థానముల జయించుచు శహాజి మరలిరాక ద్రవిడకిర్ణాటక దేశము లలోనే యుండ నిశ్చయించెను. తంజావూరు (Tanjore) సంస్థానాధిపుఁడగు విజయరాఘవుని గెలిచి శహాజి యాగ్రామమే తనకు రాజధానిగా నేర్పరుచుకొనెను. ఇంతలో నతనికి ద్వితీయభార్య యగు తుకాబాయివలన వెంకోజీ యనుపుత్రుఁడు గలిగెను. ఆపుత్రునియందు విశేష మమత గలవాఁడయి, యతనికిఁ దంజావూరురాజ్య మీయఁదలంచి శహాజి మహారాష్ట్రమునకుఁ దిరిగి వచ్చుట మాని పూనాజాగీరు పని దాదోజి కొండదేవుఁడు చూచునట్లును, వచ్చిన పైకముతో జిజ్ఞాసించు శివాజి మొదలయినవారిఖర్చు జరుపునట్లును, మిగిలినపైకము తనకుఁ బంపు నట్లును నేర్పాటు చేసెను.

ఇట్లు తండ్రిచేఁ బూర్ణముగా విడువఁబడిన శివాజిని దాదోజికొండదేవుఁడు తండ్రికంటె నధికప్రేమతోఁ బెంచెను. జిజ్ఞాసించు యువదేశము వలన యవనుల జయించు పచ్చి శివాజికిఁ గలిగినటుల నతనికి యవనుల

† ఇంగ్లీషువారు “పూనా” యనియు, నాంధ్రులు “పునహా” యనియు వాడుకొనుపట్టణముయొక్క నిజమయిన మహారాష్ట్రనామము “పుణే.” ఇప్పటికి మరాఠీవారిచే నీపేరే వాడఁబడును.

జయించు సామర్థ్య మీ దాదోజికొండ దేవునియొక్క సుశిక్షవలననే కలిగిన దనుటకు సందేహము లేదు. ఈయన యనేక సంవత్సరముల నుండి శహాజియొద్ద రాజకీయోద్యోగముతో నున్న బ్రాహ్మణకురుడు. ముస్సద్దీపనిలో నితనితో నమాను లాకాలమున నెవ్వరును లేకుండి రనుటకు సందేహము లేదు. పూనా జాగీ రీతనిచేతికి వచ్చువఱకు బహుదుర్దశలో నుండెను. దొంగలవలనను దోడేశ్వవలనను లోకులు బహుబాధితలయై జాగీరు వదలి పాటిపోయిరి. దాదోజి లోకులకు బహుమానము లిచ్చి తోడేశ్వ నన్నిటని జంపించి యుగ్రశాసనమున దొంగల రూపు మాపి కొంచెపాటిశిస్తులకుఁ బోములు రయితుల కిచ్చి జాగీ రంతయు శీఘ్రకాలములోనే పొందుపఱచెను. ఇట్లు రాజ్యకార్యనిపుణుడగు దాదోజి కొండదేవుడు పదినంవత్సరములలోఁ జాలధనము మిగిలించి, యనేకభటులను దనసేవకులుగా నేర్పరించి, పడిపోయిన కోట లెన్నియో మరలఁ గట్టించి, శత్రుభీతి లేకుండ జాగీరును రక్షించు చుండెను. బ్రాహ్మణక్షత్రియ కార్యములందుఁ బ్రవీణుడగునీబ్రాహ్మణుడు శివాజికి నావశ్యకములయిన సకలవిద్యలు నేర్పెను. శివాజికి నక్షరజ్ఞానము లేకుండెననియు, నతఁడు దస్కతుఁగూడఁ జేయలేకుండెననియుఁ గొందరింగీషుచరిత్రకారులు వ్రాసియున్నారు. ఇందులకు విరుద్ధముగ మహారాష్ట్ర గ్రంథకారులు కొందఱు శివాజి సకలశాస్త్రములందును సకలకళలయందును బ్రవీణుడని వ్రాసిరి. ఈ రెండు సంగతులను నతిశయోక్తులని నా యభిప్రాయము. శివాజి దాదోజివంటి ముస్సద్దీయొద్ద నున్నందునను నతఁడు దనతమ్ముడును దంజాపూరురాజును నగు పెంకోజికి వ్రాసిన యుత్తరమువలనను నతనికి మాతృభాష వ్రాసి చదువునంతజ్ఞాన ముండెననుటకు సందేహములేదు. అకాలమున మరాటావారి పిల్లవాండ్ర కింతకంటె సధికవిద్యతోఁ బనియు లేక యుండెను యుద్ధముచేయుట వారి పనిగాని గుమస్తాలచలె జాబితాలు వ్రాయుట వారిపని కాదు. అందుచే నితరవిద్యలకంటె ధనుర్విద్యయందే వారి కిత్కాదిర ముండెను కాన దాదోజి కొండదేవుడు శివాజికి ముఖ్యముగా గుఱుముపై నెక్కి నవారు

చేయుట, ఖడ్గముతో సాముచేయుట, గుఱ్ఱముపై నుండి బల్లెముతోఁ బోరాడుట, మొదలయిన యుద్ధవిద్యలన్నియు నేర్పెను. తరువాత జమా బంది చేయుపద్ధతి న్యాయవిచారణ చేయు పని, తమకుఁ బ్రతికూలముగా నుండుసంగతుల నన్నిటిని యుక్తిచేఁ దమకు ననుకూలము లగునట్లు మార్చుకొను నుపాయము, మొదలయిన లౌకిక వ్యవహారము లన్నియు నేర్పెను. ఇట్లు క్రొత్తరాజ్యమును సంపాదించుట కావశ్యక మైనవిద్యలును, రాజ్యము సంపాదించిన తరువాత దానిని స్థిరపఱచుట కావశ్యకమైన విద్యలును నారావకొమరుఁడు సంపాదించెను.

దాదోజికొండదేవుఁ డీవిద్య లన్నియు శివాజికి నేర్పునపుడతఁడు తురకలతోఁ బోరాడవలయు నని నేర్పినవాఁడు కాఁడు. మరాఠానారి పిల్లల కీవిద్య లావశ్యకము లనియు, శివాజి పెద్దవాఁడయి శహాజివలెనే తురకరాజుల మెప్పించి జాగీరులు పొందవలయు ననియే నేర్పెను. శివాజి పెద్దవాఁడయిన కొలఁది దాదోజి యతనిని జాగీరుపనితోనిఁగి జొరఁబెట్టఁ దొడఁగె జమాబందీపద్ధతి బాగుగ తెలియవలయునని యతనిని వెంటఁబెట్టుకొని ప్రతిగ్రామమునకుఁ బోవుచుండెను. కాని చిన్న జాగీరు రక్షించుకొనుచుఁ గూర్చుండుటకంటే గొప్పదియగు స్వరాజ్య సంస్థాపనం బను వేటొక మహాకార్యంబు చేయవలయు నని నిశ్చయించిన వాఁడగుటచే శివాజి జాగీరుపనియం దంత లక్ష్యముండుక యుద్దిష్టమహాకార్య మెట్లు నెఱవేఱునా యని యోచించుచుండెను. దాదోజి చేతిక్రిందఁ బని చేయుచున్న కొందఱు ముస్సద్దీలకుఁ దనయాలోచన తెలిపి వారిని దన కనుకూలముగాఁ జేసికొనెను. వారును నవయాపనములో నున్నందున శివాజియొక్క సాహసకార్యము వారికి సమ్మతంబయ్యెను.

ఇట్లు శివాజి తురకలతోఁ బోరాడి స్వరాజ్యము స్థాపించుప్రయత్నము చేయుచున్నందుల కెంతయో చింతిల్లి దాదోజి యొకనాఁడు శివాజిని దనయొద్దకుఁ బిలిచి యిట్లు బోధించెను:—“మీరు స్వరాజ్యము స్థాపించుటకుఁ జేయుచున్న యత్న మత్యంతస్తుత్య మనుటకు సంఘోషములేదు. కాని ప్రస్తుతకాల మిందుల కనుకూలముగాలేదు. పృథ్వి యంతయు యి

నులు జయించినారు. కోటలు సైన్యములు మొదలయిన వన్నియు వారికి స్వాధీనములై యున్నవి. హిందూరాజులుగూడ వారికే సహాయులుగా నున్నారు. మీరారంభించినపనికి హిందూరాజులందఱు సహాయముగా నుండి, హిందూ సైన్యము లంతటను వ్యాపించియుండవలయును. ఈశ్వరానుకూలతయు సిద్ధుల యాశీర్వాదములును గావలయును కాని ప్రస్తుతము కాలదేశవర్తమానములుమన కననుకూలముగా నున్నందున మీరారంభించిన పని నాకు సమ్మతముకాదు. దీనిపర్యవసానము శుభప్రదము కాఁజాలదు. మీతండ్రిగారు మహాపరిశ్రమచేసి ధనమును గీర్తియు సంపాదించినారు. వానిని బోఁగొట్టి లోకనింద వడయవల దని మాయభిప్రాయము."

ఇట్లుపదేశించినందువలన నతనితో "మీ యనుజ్ఞప్రకారమే వర్తించెద" నని చెప్పి శివాజి యతనికిఁ దెలియకుండఁ దన కార్యసిద్ధి కొఱకు సాధనంబులు సేకరించుచుండెను.

ఘోషప్రకరణము



యుద్ధసన్నాహము—ప్రథమపరాక్రమము

తురుష్కరాజులనోడించి స్వతంత్రరాజ్యము స్థాపింపవలయునని నిశ్చయించి, శివాజి యందులకు ఏగిసయత్నంబును జేయఁదొడఁగెనని రెండవప్రకరణమునందు వ్రాసియుంటిమి. తనమహోద్దేశము సాధించుటకై యతఁడు చేసిన మొదటిపని కొండలలో స్వయముగాఁ దిరిగి యాపర్వత ప్రదేశము లన్నిటిని బూర్జముగా నెఱుఁగుట. వీలయినప్పుడు శత్రువులపై నొక్కసారి పడి వారిని జెల్లచెదరుచేయుటకును, వీలు లేనప్పు డెవరికిఁ దెలియకుండ దాఁగి యుండి స్వరక్షణము చేసికొని సురక్షితముగా నుండుటకును, క్షణములో శత్రువులకు నెదుటఁ బ్రత్యక్షమై, మెఱపువలె క్షణములో నదృశ్యమగుటకును బర్వతప్రదేశంబు లత్యంతసాహాయ్యకరంబు లని తనచిన్ననాటియనుభవమువలన నెఱింగినవాఁడు గాన, శివాజి కొంకణము, మాళవా, యనుప్రదేశములలోని భయంకరమైన కొండలలో నెల్లప్పుడుఁ దరుగుచు, నచ్చటిగుట్టలు, గుహలు, గుప్తమార్గములు, జలాశయములు దుర్గనిర్మాణయోగ్యవర్ణంబులు మొదలయిన వాని కన్నింటికిని దృఢపరిచితుఁ డయ్యెను.

స్వకార్యనిధికోట కయి శివాజి యవలంబించిన రెండవ మార్గము కొండతావులలోనున్న లోతులతో స్నేహముచేయుట. మావళా యను ప్రాంతము శివాజియొక్క జాగీరులోనిది. అది పర్వతప్రదేశము. అచ్చటి మావళే యనఁబడు జనులు కడుబీదలు. దినమంతయుఁ బాటుపడినఁగాని వారికిఁ దినుటకు నొక జొన్నరొద్దై దొరకక యుండెను. వారి మేనికొక గోచి తప్ప మఱియేమియు వప్తముగఁదెను. ఇట్లు వారు చూచుటకు కడు బీదలుగను మూర్ఖులుగను నుండినను దీర్ఘకాయులుగను, ఆజానుసాహులు

గను, అమితబలవంతులుగను నుండిరి. ఇంతియకాదు. అనువమ స్వామి భక్తి యను సద్గుణరత్నంబుచే నాజాతీయంతయు విభూషితంబై యుండె. తమకుఁ గట్టుకొనుటకయి యొకకొపేనమును నోటఁబెట్టుకొనుట కొకరొట్టి యను ఇచ్చిన వానికొఱకు వారు ప్రాణముల నైన నిత్తురు. చూచుటకుఁ బిచ్చివారివలె నుండినను నెన్నికష్టములకైన నోర్చి భగీరథ ప్రయత్నము చేసి స్వామికార్యము నెట్టులైన సాధించునట్టి యద్భుతవ్రజ్ఞ యీ మావశే యనఁబడు అరచెంచుల కుండెను. వీరు కొండలలో నుండువారగుటచే నచ్చటితోవ లన్నియు వారికిఁ గరతలామలకము లయియుండెను. అరణ్యప్రదేశములలో నుండువారగుటచే హింసనశకులవలనఁ దమకు హాని కలుగకుండ వారు పరిధప్రకారంబు లయినధనుర్విద్య లభ్యసించి యుండిరి. ఏవంగుణవిశిష్ట లయినమావశేవాండ్రు తనకు ననుకూలు రయినఁ దనకార్యంబు సులభంబుగా సిద్ధించునని యెఱింగివవాఁడయి శివాజి యాపర్వతవాసులతో మైత్రి చేసెను. వారి యొద్దనుండి రావలిన పన్నులు వదలివేసియు, వాండ్రకు నన్నవత్తంబు లిచ్చి సంతోషించియుఁ గొందఱను జాగీరులోని యుద్యోగములలో నియమించియుఁ దాను నెల్లప్పుడును వారిలోఁ గలసి మెలసి యుండియు వివిధోపాయములచే శివాజి మావశేవారి యంతఃకరణమునను వశపఱచుకొనెను. వారికి శస్త్రాస్త్రంబు నొసఁగి వ్యూహక్రమంబుల నెఱింగించి యుద్ధపద్ధతుల నన్నింటిని గఱపి సంగరయోగ్యులఁ జేసెను. ఇట్లు శివాజీఁ దోడ్పడిన మావశేవారికి నధిపతులును దేశములును అయిన ముగురుమహారథులు ప్రారంభమునుండి శివాజికిఁ గుడిభుజములుగా నుండిరి వారెవ్వ రనినః—

1. తానాజీమాలసరే:—ఈ మావశేవీరుని నామము మహారాష్ట్ర దేశపు చరిత్రములలో నేమి చరిత్రగీతములలో నేమి (Ballads) యజ రామరమై యున్నది. ఇతఁడును, ఇతని తమ్ముఁడగు సూర్యాజీయు శివాజి మహారాజునకు బహిఃప్రాణము లయియుండిరి. ఈ వీరుఁడు తనప్రాణముల సమర్పించి శివాజికి సేనాపతిగఁ జేసివర్ణితదుర్గముల సాధించి యున్నాడు.

2. ఏసాటికంక్: — ఈతఁడు మావశేషదాతము యొక్క ముఖ్య సేనాని. శివాజియొక్క ప్రథమవిజయములలో నితని శౌర్యసాహసములే మిక్కిలి యక్కఱకు వచ్చెను. అఫజల్ ఖానుని వధనమయమునను, షాహిస్తేఖానుని భంగపఱచినపుడును నితఁడు శివాజికిఁ దోడుగా నుండెను. ఇతఁడును తానాజియు శివాజివెంట దిల్లీకి వెళ్ళియుండిరి.

3. బాకీసల్కర్:—పై నుదహరించిన యుద్ధములలోనుండి యీతఁడు శివాజి సేవలోనుండి ప్రాణనమర్పణమునకైన వెనుదివియక స్వామికార్యముల నిర్వహించుచుండెను. కొంతకాలప్రాంతములో యుద్ధము చేయుచు నీతఁడు కీర్తిశేషుడయ్యెను.

ఈమువ్వురు మావశేషీరులు శివాజియొక్క ప్రథమపరిచితులు ప్రాణస్నేహితులు. వీరుగాక శివాజికి సాయమువేసిన మావశేష మహారథులనేకులుండిరి. వారిలో ముఖ్యులీక్రింద వర్ణింపఁబడినవారు.

నేతాజీసాల్కర్:—ఈతఁ డశ్వసైనికులకు నధిపతియైయుండెను. తనపేరిట రెండు శతాబ్దములవఱకు దేశంబులనన్నింటి గజగజవడఁకఁ జేసిన మరాఠాగుఱ్ఱమునకు నీతఁడు కూటస్థుడని చెప్పవచ్చును. ఇతఁ డసామాన్యసాహసము కలవాడయి అహమదనగరము వఱకును అవరంగాబాదు వఱకును దండు వెడలుచుండెను. ఎక్కడఁజూచిన దానెయై రాజ్యమునకువచ్చు నాపద లన్నింటిని నిర్భయముగా నెదుర్కొనుచుండెను.

ప్రతాపరావుగుజర్:—ఈతఁడు గుఱ్ఱపు రౌతులకు మఱియొక మొనగాఁడుగా నుండెను. శివాజి కితనియం దత్యంత విశ్వాసము కలిగి యుండెను. ఈతఁడు మోగలుల సైన్యమును బీజాపూరు సైన్యము నోడించెను. డిల్లీబాద షాకును శివాజికిని సంధి గలిగిన రెండు సంవత్సరము లీయన భారంగబాదులో సైన్యసమేతుడై యుండెను ఒకసారి బీజాపూరు సైన్యములను నీతఁడు తగినరీతిని వెంబడింపనందున నీతనిపై శివాజికిఁ గొంచెము కోపమువచ్చెను. కాని యాకోపమును దీసివేసి మరల శివాజి యనుగ్రహమును సంపాదించవలయునని తలఁచి యీతఁడు మఱియొక

సారి తురక సైన్యము నోడించి యా యుద్ధమునందు దానును గూలి జయమును సంపాదించెను. ఆహా! ఇట్టి సేవకు లుండినందునఁ గదా శివాజీ స్వరాజ్యమును స్థాపింపఁగలుగుట!

ఇట్లు శివాజీయొక్క జైత్రతేజము స్వదేశస్వమతాభిమానములు సాహసము మొదలయిన నద్గుణములఁ జూచి యనేక మహారాష్ట్రవీరు లీతని చుట్టుఁబోగైరి. శివాజీయొక్క స్వాభావికమధుర సంభాషణకు ఎఱులై యా శూరు లందఱును నతనితో స్వదేశమునకై ప్రాణములను గూడ నర్పించెదమని కృతనిశ్చయములై కార్యమునకుఁ బ్రారంభించిరి.

స్వరాజ్యము స్థాపించునిమిత్తమై ప్రప్రథమునఁ గొన్ని పర్వతదుర్గములను స్వాధీనపఱచుకొనినఁగానిమనమందఱును సురక్షితులమై స్వకార్యము నిర్వహింపఁజాల మని వారందఱు నిశ్చయించిరి ఏల యన నిది వఱకు రాజ్యము చేయుదున్న నవాబు ప్రచండ సైన్యములతో రణరంగమునందు హోరాహోరిగాఁ బోరాడునంతశక్తి తమకుఁ బ్రారంభముననే గలుగుట యసంభవ మనియుఁ గొన్ని దినములవఱకును దా మిష్టము వచ్చినప్పుడు ఖోరి యిష్టములేనపుడు దాఁగియుండుటకుఁ బర్వతదుర్గము లుండుట యావశ్యక మనియు నావీరు లందఱుఁ దెలిసి యుండెను. ఇట్లు యోజించి వారు ప్రథమముందు తోరణాయను దుర్గమును సాధింపఁ దలంచిరి. శివాజీ తోరణాకిల్లాపైకి దండెత్తి ఖోయి కొంతభయము చూపియుఁ గొంత యాశచూపియు నాదుర్గాధిపతిని వశపఱచుకొని దుర్గము నాక్రమించుకొనెను. ఇట్లు క్రీ. శ. ౧౬౪౬ వ సంవత్సరమున ననఁగా శివాజీ పందొమ్మిది సంవత్సరములవాఁ డయియుండఁగా నతఁడు తోరణాయనుదుర్గమును సంపాదించి తాను ముందు స్థాపించునట్టి స్వరాజ్యము నకుఁ దోరణము గట్టెను.

తోరణాకిల్లా బీజాపూరు (విజ్ఞాపూరు) సంస్థానములోనిది. అందు వలన బీజాపూరు నవాబు కోపించి తనమీఁదికిఁ బెద్దసైన్యము పంపునేమో యనియు వాంఛనందఱిం మొట్టమొదటనే యెదిరించుట దుర్లభమనియుఁ దలచి శివాజీ బీజాపూరు నవాబున కిట్లు వర్తమాన మంపెను. "తోర

జాకిలా నేను దీసికొనుట మీకొకటే. ఇంతకుఁ బూర్వమున్ను లేదారు (మర్ధాధిపతు లందఱును రావలసిన పైకమేమియు దేవరవారిఁ జెల్లించినవారుకారు. ఈ దుర్గము మాచేతిలోనే యుంచిన యెడల మేము పూర్వపు మర్ధాధిపతులకంటె నధికధనము చెల్లించెదము, ఇదియుఁగక యీ దుర్గప్రాంత మొకమూల నున్నందున నిట్టిచోట మావంటి విశ్వాసస్థులైన సేనలు లుండుట మికుమేలు." ఇట్లు సులతానునకుఁ దియ్యని మాటలతో వార్తనంపి తాను స్వాధీనపరచుకొనిన తోరణాదుర్గము పరుల కభేద్యమగునటుల దృఢముగాఁ గట్టించి నైన్యమును వృద్ధిపఱుపఱాగెను. కోటపని జరగుచున్నప్పు డొక ప్రాంతగోడనందున శివాజికి నమితధన సంపదము దొరకెను. తాను ప్రారంభించిన మహాకార్యమునకు మెచ్చితన కులస్వామిని యగు భవానియే యా ధన మిచ్చెనని తలచి శివాజి తోరణాకిల్లాకు సమీపముననే యున్న కొండపై మరియొక దుర్గము నిర్మించెను. ఈ క్రొత్తదుర్గ మొక నవంత్సరములోఁ గట్టించి యది యత్యంతాభేద్య మైనందున దానికి రాజగడ మని నామమిడి దానినే తన రాజధానిని జేసి నెను.

ఇట్లు శివాజి నవీనదుర్గములను నిర్మించుచుండఁగా నీసంగతి యంతయు బీజాపూరునవాబునకుఁ దెలిసెను. కాని యీ కోటలే ముందుఁ దన రాజ్యమునకు నాశహేతువులగునని యా నవాబునకుఁ దెలియనందున నాతండు విశేషము భయపడఁడయ్యె కాని యొద్దనుండు ముసలి సరిదారులు వెంటవెంట హెచ్చరిక సేయఁ దుడకాతఁడు నీవు దుర్గములను గట్టుట మానుమని శివాజి ని నీకొడుకిట్లు కోట నేల కట్టుచున్నాడని ద్రవిడదేశమందున్న శహాజికిని వార్తపంపెను. శహాజికి నంతకు బూర్వము తనకొడుకిట్లు క్రొత్తదుర్గముల నిర్మించుచున్నాడన్న వార్తయే తెలియదు. కాన నవాబునొద్దనుండి వచ్చిన వార్తవిని యతనికిఁ దనకుమారునిపై గోపమువచ్చెను గాని నవాబునకుఁ గోపము రాకుండ నతఁడిట్లు వార్త పంపెను "నాకుమారుఁడు నన్నడుగకయే క్రొత్తకోటలను గట్టుచున్నాడు,

అయినను నేనును వాడును మీ సేవకులమే. నాకొడుకు చేయుచున్న పని మీరిచ్చిన జాగీరును రక్షించుకొనుటకయి కాని మఱియొక దురిచ్చచే గాదనుటకు సందేహములేదు." ఇట్లు నవాబును సమాధానపఱచి శహాజీ దాదోజి కొండదేవునకును శివాజీకిని గోపముతో సుత్తరములు వ్రాసి కోట పని పెంచి నే యాపివేయవలసినది యని యాజ్ఞాపించెను. ఈ యుత్తరము చూచుకొని దాదోజికొండదేవుడు ఇన్నిరోజులు పేరు ప్రతిష్ఠలతో గడచినను నితఃమీద శివాజీవలన దనకు నవకీర్తి రాగలదని యెంచి శివాజీని దనయొద్దకుఁ బిలిచి యిట్లనియె. "నేను మొదటినుండి చెప్పుచుండినను మీరు వినకపోతిరి మీయవిచారకృతములను విని శహాజీ రాజుగారి మిగుల కోపమువచ్చినది. మీరు చేయుచున్న కృత్యమువలన మీగొప్ప కుటుంబమునకు హాని కలుగఁ గలదు. మీ రి పిచ్చిపనులను జేయక మీ తండ్రివలెనే నవాబుల సేవ చేసి కీర్తినిబడయుడి" అందుపై శివాజీ సరియేయని తలఁపి తాను జేయఁదలఁచిన పనుల నన్నిటిని నిరాటంకముగాఁ జేయునుండెను. ఇట్లు శివాజీ తన మాటవినక కులనాశన మగు పనులనే చేయుచున్నాడని చూచి దాదోజికోండదేవుడు చింతచే షీణింపసాగెను. కొన్నిదినములు గడచినపిదప నతఁడు మరణోన్ముఖుడైనప్పుడతఁడిట్లు యోచింపసాగెను. "శివాజీ సామాన్యమానవుడుగాఁ గావింపఁడు. అతఁడు చేయుచున్న పని మే మనుకొనినటుల నింద్య మునునది కాదు. అతని మనిషి త్రిప్పటకై నేను జేసినయత్నము లన్నియు నిష్ఫలములైనవి. ఇందుచే నీతఁడు చేయుపని యాశ్వరునకు సమ్మతంబే యని యేల తలంపఁగూడదు. ఇతని బుద్ధియుఁ బరాక్రమ మును జూడఁగా నితఁడు నద్వితీయుడని తోచుచున్నది. ఈ వంశమున యవనులను సంహరించు శకశర్త్ర యొకఁడు పుట్టఁగలడని యొక ప్రసిద్ధి కలదు. అతఁడే యాతఁడేల కాఁగూడదు." ఇట్లు చింతించి యాతఁడు మరణ సమయమున శివాజీనొద్దకుఁ బిలిచి జాగీరు పని యంతయు నతనికి నప్పఁజెప్పి యిట్లనియె. "నాయంత్య కాలము నమీపించినది. ఇంత

వరకు మీరారంభించిన పని నలదని నివారించుచుంటిని గాని మీ బుద్ధియు బరాక్రమమును జూచి మీరాపనిని నిర్వహింపగల రనిన నమ్మికనాకుగలిగెను కాన మీరికఁబైననుమానింపక హిందూస్వరాజ్యముస్థాపింపయత్నము చేయుడి. మీకు నీశ్వరుఁడు నిశ్చయముగా యశము నియ్యఁగలఁడు. మీరు గోబ్రాహ్మణులను రక్షించి దేవాలయములను బాడుజేయుచున్న యవనులను సంహరింపుడి. ఇన్ని దినములు మీ తండ్రిగారు నన్నుఁ బోషించినటుల నికఁబై మీరు నాకుటుంబమును బోషింపుడి—ఇంతియ నా ప్రార్థన.” ఇట్లుపదేశించి యావృద్ధబ్రాహ్మణుఁడు ప్రాణములు విడిచెను.

దాదోజికోండదేవుఁడు గతించిన పిదప జహగీరి సంబంధమైన సర్వస్వాతంత్ర్యంబులను శివాజికిఁ బ్రాప్తమయ్యెను. అప్పుడు వెనుకటి పసూలుబాకీ యడుగుటకయి కర్ణాటకము నుండి శహజీయొక్క మనుష్యులు వచ్చియుండిరి. కాన తాను ప్రారంభించిన మహాకార్యమునకు ధన మధికముగాఁగవలయునని యెంచి శివాజి తనతండ్రి కిట్లు వార్తవంపెను. “వృద్ధుఁడయిన దాదోజికోండదేవుఁడు మృతుఁడయ్యెను. ఇప్పుడు మీరు పసూలిమృనిన నేనెట్లయ్యఁగలను? ఇక్కడఁ బ్రతిదినము నాఖర్చునకే పైకము చాలకున్నది. నావ్యవహారము సిబ్బంది యభివృద్ధిమీఁద నున్నది. ఇక మీఁదఁ గర్ణాటకములోని యాదాయమువలననే మీరు మీ వ్యవహారములను జరుపుకొనుట మంచిది.

శివాజి పాలింపఁదొడఁగిన జహగీరిలో నదివఱకు శహజీచే నియమింపఁబడిన పురాతనాధికారులు కొందఱుండిరి. వారు శివాజి యనుజ్ఞను మించఁజొచ్చిరి. ఇట్లు శివాజియొక్క యాజ్ఞను నతిక్రమించిన వారిలో చాకణ్ అను కిల్లాకు నధిపతియైన పిరంగాజీనరసాళా యనువాఁడొకఁడు. వీనితోఁ బోరాట పెట్టుకొనిన యెడల సంతకలహములకుఁ బ్రారంభమై తన మహోద్దేశమునకుఁ పిమ్మము కలుగునని తలచి శివాజి తియ్యని మాటలచే వాని వశపఱచుకొని వాని యుద్వ్యోగమునందే చాచెను.

శివాజీకి లోబడని రెండవయధికారి శహజీయొక్క ద్వితీయభార్యయైన తుకాబాయికి (దోబుట్టు వగు నాజీమోహితే. సుపా యనుపరగణా యితని చేతిలో నుండుట యే కాక యితనియొద్ద మూడువందల గుఱ్ఱపురౌతు లుండిరి. శివాజీ యెన్ని సారులు పిలిపించిన నీతఁ డతనిదర్శమునకు వెళ్ళిన వాఁడు కాఁడు. శహజీయొద్దనుండి శివాజీకి సీస్వాధీనములో నున్న పరగణా యిమ్మని నాకు నాజ్ఞవచ్చినఁ గాని యీ పరగణా మీకు స్వాధీన పఱుచుటకు వీలులేదు, అని శివాజీకి వార్తలంపుచుండెను. వీఁడు మంచి మాటలచే స్వాధీనపడఁడిని తెలిసికొని శివాజీ యొకనాఁడు తన మావళా సైన్యంబును వెంటఁబెట్టుకొని మధ్యరాత్రి బాజీమోహితే యింటిని ముట్టడించి యతని నతనిపక్షిమువారి నందఱును జెఱఱబట్టి పరగణాయంతయు స్వాధీనపఱుచుకొని కర్ణాటకములో శహజీయొద్దకు బొమ్మని యతనినివదలి వేసెను.

శివాజీయొక్క జహగీరులో కొండాణా యనియు పురందర మనియు రెండుగొప్ప దుర్గంబులుండెను. ఈ దుర్గములకు నధిపతులు బీజాపూరునవాబుదే నియమింపబడినవారు. వారు శివాజీకిఁ బ్రథమము నుండి మిత్రులయ్యుండిరి. కొండాణాయను దుర్గాధిపతి యగు తురు స్కునికి ధనమిచ్చి శివాజీ యాదుర్గమును స్వాధీనపఱుచుకొనెను. ఇంతలో బురందర దుర్గాధిపతి యగు నీలకంఠీ హైబతరావు మృతిఁజెందెను వానికి ముగ్గురుపుత్రులుండిరి. అందుఁ బెద్దవాఁడు బీజాపూరు సులతానుయొక్క యనుజ్ఞ లేకయే దుర్గమును స్వాధీనపఱుచుకొనెను. అందుకు నతనికి నతని యిద్దరుతమ్ములతో పైరము సంభవించెను. ఈతగవు తీర్పవలయు నని వారు ముగ్గురును శివాజీ యొద్దకు వచ్చిరి. వారితగవు తీర్ప శివాజీ తన సైన్యముతో బురందరదుర్గము క్రింద దిగెను, శివాజీ చిన్నతమ్ముల పక్షపాతియై యుండెను. దుర్గాధిపతి కుమారులిద్దరును న్యాయనిర్ణయము నకు నతనిని దుర్గముపైకి దీసికొనిపోయిరి. దుర్గాధిపతి పెద్దకుమారుఁడు నిద్రించుచున్న సమయమునఁ జిన్నకుమారులచే నలసి విక్రేదుచేయించి

శివాజి తన సైన్యమును దుర్గముపైకి రప్పించి దుర్గము స్వాధీనపఱచుకొనెను. తరువాత శివాజి ముగ్గురు తమ్ములనుగలపి వారి పరస్పరద్వేషంబుల రూపుమాపి వారికిఁ గొన్నికాగీరు లిచ్చి తనయొద్దఁ గొన్ని యధికారంబు లొనఁగెను వారును శివాజియొడ భయభక్తులు కలవారయి యేక నిష్ఠతో శివాజిని భజించి ఖ్యాతి వహించిరి

ఇట్లు కనంపత్పరములోపల శివాజి రక్తపాత మెంతమాత్రమును జేయకయే యభేద్యము లయిన మూఁడు ప్రచండదుర్గములను సంపాదించి వానికఁ బె నధికప్రచండిమైన యొక దుర్గమును నిర్మించెను. ఇట్లు మహారాష్ట్ర స్వరాజ్యంబునకు మూలాధారం బేర్పఱచుకొని శివాజి యంతకంటె నధిక సాహసకృత్యంబులఁ జేయ నుద్యమించె.

కొంతకాల ప్రాంతము ప్రథమమున ఆహమదునగర రాజ్యములోనిది యైనను క్రీ. శ. ౧౬౩౬ లో విజాపూరు నవాబుల సాధీనమయ్యెను. అందలి కొంతభాగమునకు ముల్లానా అహమ్మద్ అనువాఁడు సుబేదారుగా నుండెను. ఆ ప్రాంతమందు స్థలదుర్గములును పర్వతదుర్గములును ననేకము లుండెను కాని యాసుబేదారుఁ డనమర్థం డగుటచే నా దుర్గంబు లన్నియు సులభసాధ్యంబులుగా నుండెను. తనచారులను బంపి శివాజి యా ప్రాంతములోని దుర్గరహస్యంబు లన్నియుఁ గనుఁగొనుచుండెను.

ఒక పర్యాయము సుబేదారునొద్దనుండి విజాపూరమునకు నగదు ఖజానా పోవుచున్నదని చారులవలన శివాజికిఁ దెలిసెను. ఈ సంగతి తెలిసిన తోడనే మూఁడువందల గుఱ్ఱపు సేబ్బందితో బయలుదేఱి శివాజి యాఖజానాను నడ్దగించి దోచుకొనెను. ఆధన మంతయు రాయగడకుఁ దెచ్చి సురక్షితముగా నుంచెను. ఇట్లమితధనార్జనము చేసి శివాజి వెంటనే కాంగారీ తికోనా లోహగడ్ భోరవ్ కేలనా మొదలయిన దుర్గముల నన్నింటిని గెలిచి మహాప్రాంతము నంతయు స్వాధీనపఱచుకొనెను. తరువాతఁ గొంతకాలములోనే శివాజి తళే ఘోసాళే రాయరీ మొదలయిన

7 మహారాష్ట్రీలు విజాపూరు అనియుఁ దురకలు బీజాపూరు అనియు వాడెనరు.

కిల్లాలను సాదించి కొన్ని శత్రుగ్రామముల దోచికొనెను. ఇట్లు కొలఁది కాలములోనే శివాజీ యనేక దుర్గములను అసంఖ్యధనమును సంపాదించెను. ఈ సమాచారము లన్నియు రమారమి శ్రీ. శ. ౧౬౪౮ వ సంవత్సర ప్రాంతమున జరిగెను.

కాని కేవలము ధనము సంపాదించుటయే శివాజీపని కాకయుండెను. ధనము సంపాదించుట యతఁడు తలపెట్టికొనిన మహాకార్యమున కొకసాధనము మాత్రమయ్యుండెను గాన ధనము దొరికినపె టనే శివాజీ అబాజిసోనదేవుఁ డనువానిని మహారాష్ట్రములోని కళ్యాణపురము వైపునకు యుద్ధమునకుఁ బంపెను. అతఁడు నాకస్మికముగా ముల్లనా అహమ్మదను ప్రాంతాధిపతిని నెదుర్కొని చెఱఁబట్టి యాప్రాంతములోని కోటల నన్నింటిని స్వాధీనముచుకొనెను. ఈ వృత్తాంతము తెలిసిన తోడనే శివాజీ కళ్యాణమునకుఁ బోయి యాబాజీ సోనదేవుని నాతనికార్య సాహసములకునై యెంతయు మెచ్చి యతఁడు గెల్చిన ప్రాంతమునకు నాతనిని సుబేదారు (ప్రాంతాధిపతి)గా నేర్పఱచెను. చెఱఁబట్టి...న్న ముల్లనా సుబేదారుని జెఱ విడిపించి గౌరవించి విజాపురమునకు బోవ పెరి విచ్చెను. చేతఁజిక్కిన శత్రుని నిట్లు సన్మానించి పంపుట కూరలక్షణమే కదా?

ముల్లనా సుబేదారుఁడు చెఱఁజిక్కినప్పుడు వానికోడలును మరారా వారిచేతిలోఁ జిక్కెను. ఈ యవన శ్రీ యతిరూపవతియై యుండెను ఈ రూపలావణ్యవతిని మీరుంచుకొనఁ డి యవి అబాజీసోనదేవుఁడు శివాజీకి సూచింపఁగా నాపురుషపుంగవుఁ డాసూచనను ధిక్కరించి యతివీతివిశారదత శోభిల్లునట్లుగా నిట్లనియె.

† “ఈశ్రీ నాకుఁ దల్లితో సమానమైనది యశఃస్స కోరువారు పరశ్రీని నలిలపింపఁగూడదు పరదారాభిలాషచే రావణాదులు నశించిరి.”

ఇట్లు చేతఁజిక్కిన సుందరయవనశ్రీని దిల్లిఁగా నెంచి బాదామిముక్తను జేసి స్వజనమునొద్దకిఁ బంపిన మహామహాని యింద్రియనిగ్ర

† చిటనవీసుక్యతమైన బఖరు.

హమును పాపభీరుతను ఉదాత్తసీతి ప్రవర్తనమును (High moral conduct) వేయినోళ్ళు గొనియాడినను దనివితీరునా! ఇట్టి యాత్మ నిగ్రహముగల రాజు లరుదు. కాన నట్టి రాజశిఖామణిని లోకులు దేవాంశ సంభూతినిగా నెంచుట యాశ్చర్యముగాదు. మహారాష్ట్రులందఱును శివాజిని శివుని యవతారముగా నెంచెదరు. ఇట్లెంచుటకుఁ గారణ మాతని యం దలి యుత్తమనద్గుణములే. హిందూత్వీలను జెఱఁబట్టి భంగపఱచుచున్న తురుష్కులస్త్రీ యోర్తు చేతఁ జిక్క నామెను నత్కరించి పంపినఁడన్న మాట యొక్కటియే శివాజియందు దేవగుణము లున్నవనుటకుఁ జాలును.

కల్యాణప్రాంతమునుగెలిచినతోడనే శివాజి యాప్రాంతముయొక్క జమాబందీపనికిఁ బ్రారంభించెను. లోకుల మిరాసుల మాన్యములహక్కులు స్థిరపఱిచెను దేవస్థానములయొక్కయు, బ్రాహ్మణులయొక్కయు నాదాయముల స్థిరపఱిచి కొన్నింటిని నధికమువేసి ప్రజలకునెల్లవిధముల సుఖము కలుగునటులఁజేసి యారాజేమాకు నెల్లప్పుడుండుఁగాకయని వారుదేవునిఁ బ్రార్థించునటులఁ బ్రజాపాలనము చేసెను. కల్యాణప్రాంతమునకు దక్షిణమున జింజిరా యనుసీద్దీల (Negro) రాజ్యముండెను. ఆ రాజ్యము లోనివి యగు తళే, ఘోసాళే, రాయరీ మొదలయిన దుర్గములను శివాజి యదివఱకే సంపాదించియుండెను. ఈ సీద్దీలరాజ్యము తనకు భయంపడు నటులఁ జేయవలయునని తలఁచి శివాజి రాయరీదుర్గమునకు నమీషముగా లింగాణా యనుదుర్గమును ఘోసాళాదుర్గమునకు నమీషమున చిరవడి యనుదుర్గమును గ్రోతగా నిర్మించెను.

శివాజి ఖజానాదోచుకొనెను; దుర్గములను సాధించెను; సుబేదారురునిఁ జెఱపట్టి ప్రాంతమంతయు స్వాధీనపఱచుకొనెను; నూతన దుర్గములను నిర్మించె ననుమొదలయినవార్త లొకదానివెనుక నొకటి వెంట వెంట విజాపురమునకు రాఁగా నచ్చటిజనులలో సంక్షోభము పుట్టెను గాని యిందువలన సులతానునకుమాత్ర మెంతమాత్రము భయము కలిగినది

కాదు. శివాజీ చేయుసంగతు లన్నియు నీశనితండ్రి యగు శహాజియే చేయుచున్నాడని యతనియభిప్రాయమై యు దెను. కట్టాటమునుండి రణదుల్లాఖాను యు తిరిగివచ్చిన తరువాత నచ్చట శహాజి యొకడే యుండుటవలన నాతనియధికారము నానాటికి నధికమగుచుండెను ఇదియుఁ గాక శివాజీ చేయుచున్న యుద్ధాదులన్నియు శహాజియొక్క- ఆహాగీరు సమీపమునను అతఁడు అధికారిగానుండిన ప్రాంతములలోను జరగు చున్నందున నతనివిజ్ఞప్తి కైదుచేసిన యెడల శివాజీ చేయు దుడుకుతన మంతయు నాగిపోవు నని యాతఁడు తలచుచుండెను ఇట్లు తలచు చున్నవాఁడు గనుక సులతాను శహాజీతోఁ బోరాడ నేమియు సైన్యములు పంపక శహాజియొద్ద నున్న దేశములు బాజీ ఘోరపడే యనువానికి శహాజిని నాకస్మికముగాఁ జెఱఁబెట్టి తనయొద్దకుఁ బంపుడని గుప్తముగా వార్తపంపెను ఇట్లు సులతాన్ మహమ్మద్ అదిల్ శహాజియొద్దనుండి వర్తమానము రాఁగా బాజీఘోరపడే యొకనాఁడు శహాజీని దనయింటికి భోజనమునకుఁ బిలిపి నమ్మించి శ్రీ శ ౧౬౪౯ లో చెఱఁబెట్టెను. అతఁడు శహాజిని పెట్టిన విజాపురమునకు నవాబునొద్దకుఁ బంపెను.

విజాపురమునకు వచ్చినతరువాత శహాజినిఁ జూచి నవాబు మిగుల నాగ్రహపడి నీవుత్రుఁడు చేయు రాజద్రోహకార్యముల నన్నింటికిని నీవే ప్రేరకుడ నని నాకు నిశ్చయముగాఁ దెలిసినది. నీవు నీ కుమారునకు సుత్తరము వారి యతఁడు రాజద్రోహము మానునట్లుగాఁ జేసినఁ గాని విన్నుఁ జెఱునుండి విడువను అని పలికెను. అందులకు శహాజీ విషయ ముతో నిట్లనియె. నాకుమారుని రాజద్రోహమునకు నే నెంతమాత్రమును సుత్తరవాదిని గాఁజాలను వాడు నన్నెంతమాత్రమును లక్ష్యపెట్టఁడు. వాడు మీయెడల రాజద్రోహము చేసినటులనే నాయెడలను బిక్క ద్రోహము చేసినాఁడు మీకిష్టమున్న యెడల సైన్యమునంపి వానిని శిక్షించుచును. వాని దండించుట నాకు సమ్మతమే. ఇట్లు శహాజీ తనకుమారుఁడు ప్రార్థించిన కార్యములోఁ దాను లే నని సులతానుతో నెంత

చెప్పినను నాతఁడామాటలు నమ్మినవాఁడు కాఁడు శహాజి తాను నిరపరాధినని చెప్పిన కొలఁదినిఆదిలషహాకుఁ గోప మధిక మయ్యెను. అతఁడు శహాజిని నొకచీకటివేల గదిలో బంధించి యుంచి 'కొలఁదిరోజులలో నీ కొమారుఁడు మాకు"శరణుచొరనియెడల ఈగది యొక్క ద్వారము మట్టితో మూసివేసెదము' అని భయపెట్టెను.

తండ్రికి సంభవించిన యాపద వినినతోడనే శివాజి మిగుల చింతాక్రాంతుఁ డయ్యెను. తాను దలపెట్టిన స్వరాజ్య సంస్థాపనం బను మహాకార్యమైన వదలివేయవలయు. లేక పరమపూజ్యం డయిన తన తండ్రియొక్క ప్రాణంబులయినఁ దురుష్కునిచేతిలో వదలి వేయవలయు. మూడవమార్గము లేదు. ఈ రెండు కార్యంబులును శివాజికిఁ దన ప్రాణంబులకంటె నధిక ప్రీయంబులు. వీనిలో నొకటి వదలుటకును నిష్ఠములేక శివాజి యేమి చేయునునా యని చింతించు చుండెను. ఘనుల బుద్ధి బలంబులఁ బరీక్షించు ప్రసంగంబు లిట్టివియే: పామరసామాన్యం డిట్టినమయమున సంగీకృతకార్యంబు మానుకొనును. ఘనుండు తన యమిత బుద్ధిబలముచే సంగీకృత కార్యంబు పరిత్యజింపకయే యాపదల గెలుచును. గాన నాపత్సమయమున నే పండితపామరభేదంబు తెల్లం బగుఁ గనుక ప్రస్తుత సంకటసమయమున శివాజి ఏమి చేసెనో చూచెదము.

ఆదిల్ షహా నవాబునకు శరణుచొచ్చి తండ్రిని విడిపించుకొను టయే మేలని కొందఱు శివాజికి సలహాచెప్పిరి. కాని యాసలహా యతనికిని, నతఁడభార్య యగు సయ్యాబాయికిని రుచింపదయ్యె. ఆ భార్యమణి భర్తకిట్లనియె "నవాబునకు శరణుచొచ్చి యతనిచేతిలోఁ జిక్కినయెడల మనయిష్ట కార్యము (స్వరాజ్య సంస్థాపనము) సిద్ధింపదు. నవాబు మన మాట వినునటులఁ జేసిన మేలుకావి యతనికి మనము లోఁబడుట మంచిదికాదు" అహ! వీరపత్ని కీమాటలు తగినవే గదా!

అందఱు యువదేశము విని శివాజి యొక్కయుక్తి యోచించెను. ఈయుక్తివలన శివాజియొక్క బృహస్పతిసమాన బుద్ధికుశలత వ్యక్తమగును ఇన్నిరోజులవఱకు శివాజి విజాపురరాజ్యములోనే యుద్ధములు చేయుచుండెను. డిల్లీరాజ్యమునకు నెంతసూత్రమును బాధ కలిగించిన వాఁడు కాఁడు, డిల్లీశ్వరులగు మోగలు లధికబలవంతు లనియు వారితో నిప్పుడే బోరాటపెట్టుకొనుట క్షేమకరము కాదనియు వారితో స్నేహభావముతో నుండినయెడల విజాపూరు నవాబుతోఁ బోరాడుటకుఁ దనకు వారెప్పుడైన సాయము చేయఁగల రనియుఁ దలచి శివాజీ డిల్లీరాజ్యము జోలికిఁ బోయినవాఁడు కాఁడు. ఈస్నేహభావ మప్పుడు శివాజికి నుపయోగించెను. శివాజి తన తండ్రికి విజాపురపు నవాబువలనఁ గలిగిన యాపద డిల్లీశ్వరుండగు శహాజిహానునకుఁ దెలిపి యాతనిని విడిపింపుమని వేడుకొనెను. డిల్లీశ్వరునకు శహాజి పరాక్రమమును శివాజి పరాక్రమమును దెలిసియున్నందున నట్టిపరాక్రమవంతుల నుపకారిముచే స్వాధీన పఱచుకొనినయెడల వారు తనకు దక్షిణరాజ్యములు (గోలకొండ మొదలయిన) గెలుచటలో సహాయము చేయఁగల రనియెంచి శహాజిహాను శివాజిమహారాజున కిట్లు ప్రత్యుత్తర మంపెను శహాజిని విడువవలసిన దని మేము విజాపూరు సులతానునకు వ్రాయఁగలము. మీ తండ్రి మాకుఁ బూర్వము (అహమను నగరరాజ్యములో నున్నప్పుడు) చేసిన యపకారము మఱచి యతనిని మన్నించెదము. అతనిని మానౌక రీతో నుంచుకొనియెదము. ఇదియుఁ గాక మీకు విడిగా నైదువేల గుఱ్ఱపు రౌతుల మనసబుదారీ యిచ్చెదము. ఇట్లు శివాజికిఁ బ్రాసీ డిల్లీశ్వరుండు విజాపూరునవాబునకు శహాజిని చీకటి గదినుండి తీయునటులను ఇతరబాధలు పెట్టకుండు నటులను నాజ్ఞాపత్రిక ప్రాసీపంపెను. అందుపై శహాజీకిఁ జీకటికొట్టునుండి మోక్షము కలిగెను. ఉండిలేనటులఁ గొంచెము రాచచెఱ మాత్ర ముండెను. ఇట్లు శివాజి తన బాహ్మ సృత్యబుద్ధికొశలమువలనఁ దన స్వాతంత్ర్యఁబునకు హాని కలుగకుండఁ దండ్రీచెఱ

విడిపించెను ఈ యుక్తిని వింగ్లీషు చరిత్ర కారులు రాజతంత్ర శిఖామణి (master stroke of policy) యని యభినందించియున్నారు.

తరువాత శహాజి నాలుగు సంవత్సరములవఱకు విజాపురములోనే యుండెను. అంతవఱకు శివాజి విజాపురరాజ్యము నెంతమాత్రమును బాధ పెట్టినవాఁడు కాఁడు ఈ నాలుగు సంవత్సరములును విజాపూరునవాబు శివాజిపైకి దండు పంపినవాఁడు కాఁడు. ఇట్లు చేయుటకు వీరిద్దఱకును నొక్కొకకారణ ముండెను. విజాపూరురాజ్యములో యుద్ధములు జరిగిన యెడల మరలఁ దనతండ్రిని నేలగదిలో వేయును నేమో యని శివాజి భయముండెను. శివాజితో యుద్ధము పెట్టుకొనినయెడల నతఁడు డిల్లీశ్వరునితోఁ గలసి తాను విజాపురరాజ్యములో నుండి సంపాదించిన స్థలము లన్నియు డిల్లీశ్వరున కిచ్చివేయునని విజాపురనవాబునకు భీతి కలిగి యుండెను. తాను డిల్లీశ్వరునకుఁ గట్టవలసిన కప్పము కట్టనందున నతఁడు తనపై వెడలివచ్చు నేమో యనియు వచ్చిన వానికి శివాజి సహాయము చేయుననియు నతనికి జంకు గలిగియుండెను. ఇట్లు ఒకరి కొకరు భయపడుచున్నందున నాలుగు సంవత్సరములవఱకు వారిరువురు (ఆదిల్ షహా, శివాజి) ఒకరిజోలి కొకరు పోయినవారు కారు.

ప్రత్యక్షముగా యుద్ధమునకు రాకపోయినను విజాపూరు నవాబగు ఆదిల్ షహా శివాజిని దొంగతనముగాఁ జంపించుటకు యత్నము చేసెను. కొందఱు మహారాష్ట్రులను గుప్తముగా శివాజియొద్దకుఁ బంపెను గాని వారి దురుద్దేశము దూరదృష్టి గల శివాజి కనుఁగొని వారినే బంధించెను. శివాజి మోసగాఁడనియు మోసము చే నెందఱినో చంపె ననియు వింగ్లీషు చరిత్రకారులు వ్రాసియున్నారు. కాని చరిత్రమువలన శివాజికి మోసము నేర్పినవారు తురుష్కులే యనియు నతనిప్రాణములు దీయవలయు నని యెందఱోత్తురుష్కులు ఎందఱో తురుష్కులలోఁ గలసిన మహారాష్ట్రులు మాయోపాయములచే యత్నింపఁగా దుదకు శివాజి యాత్మరక్ష

తార్థమై మాయోపాయములు పన్నవలసినవాఁ డాయెననియు చరిత్రము వలన స్పష్టపడఁగలదు.

శ్రీ. శ. ౧౬౫౨ వ సంవత్సరమున ఆదిల్ షహా శహాజీని కర్ణాట కములోని యతని జాగీరునకుఁ బంపెను. కర్ణాటకమునకుఁ బోవుచు శహాజీ తన కొమారుఁడగు శివాజీ కిట్లువార్త పంపెను “నీవు నానిజమైన కుమారుఁడ వైన నన్ను నమ్మించి భంగపఱిచి చెఱఁబట్టిన బాజీమోర వదేను భంగపఱిచి నాపగ తీర్చుము.”

శహాజీ కర్ణాటకమునకుఁ బోయినతరువాతఁ గనకగిరిలో గొప్ప యుద్ధములు జరిగెను. ఆ యుద్ధములో అఫజులిఖాన్ అనువాని మోసము వలన శహాజీ పెద్దకుమారుఁడును శివాజీ యన్నయు నగు సంభాజీ మృత్యుఁడయ్యెను.

—

నాల్గవ ప్రకరణము



పునాదిని బలప జ్ఞుచుకొనుట

శివాజిమహారాజాయొక్క తండ్రియైన శహాజిని కైదులేకుండఁజేసి యతనిని బీజాపూరు సుల్తాను కర్ణాట (ద్రవిడ) దేశములోని యతని సొంత జాగీరునకుఁ బంపెనని వెనుకటి ప్రకరణములో వ్రాసియుంటిమి. ఇట్లు తన తండ్రి బంధవిముక్తుడై నవాబు చేతిలో లేకుండా బీజాపూరు వదలి కర్ణాటకమునకుఁ బోయెనని తెలిసికొని శివాజి తన యవన విదారణమును సంగీకృత కార్యమును మరలఁ బ్రారంభించెను. బీజాపూర రాజ్యములో మరల మహారాష్ట్రవీరులు తమ దౌర్జన్యమును జూపసాగిరి. శహాజికొఱకు నాలుగు సంవత్సరముల వఱకు బయటఁ బడక లోలోపల రవులుకొనుచున్న శివాజి కౌర్యాగ్ని తండ్రి బంధ విముక్తతతోఁ బ్రజ్వలించెను. ఇటుల నేసమయమునందేవని మానవలయునో యేకాలమున నే కార్యము ప్రారంభింపవలయునో తెలిసి ప్రవర్తించుటయే సారాసార విచారము.

శివాజి యాఱుసంవత్సరముల క్రిందట సంపాదించిన రాజ్యము నకు సమీపముగాఁ జంద్రరావు మోరేయను మరాటి జాగీరుదారుఁ డుండెను. అతఁడు జావళియను గ్రామము తన రాజధానిగా నేర్పఱచుకొనెను. అతఁడు శివాజి కులస్తుడే. సమానజాతి వాఁడయినందున సత

† నవాబు శబ్దమును సుల్తాను గించిద్దిన్నార్థకము లయినను జనసామాన్యవ్యవహారము ననుసరించి యీ శబ్దములు పర్యాయపదములుగా వాడఁబడును. సుల్తాను పదమునకు నాండ్రంబున సురతాను అనియు సంస్కృతమున సురత్రాణ అనియు రూపాంతరములు గలవు.

నిని తన పక్షమునకుఁ ద్రిప్పటకు శివాజి యెంతయో ప్రయత్నించెను కాని చంద్రరావు శివాజి ప్రారంభించిన క్రొత్తయుద్ధోగమునకు ననుకూలుఁడు కాకపోయెను. సీపక్షము నే నవలంబింప నని స్పష్టముగా శివాజితోఁ జెప్పక సగ మనుకూలముగాను సగము ప్రతికూలముగాను బ్రవర్తించుచుండెను. ఇంతియకాదు, పైకి మీరు పెద్దలన మీరు పెద్దలని స్వగాలవినయములు బలుకుచుఁ గపటోపాయములచే † శివరాయనిఁ జంపయత్నించుచుండెను బాజిశామరా వనువాఁడు మోసముచే శివాజిని జంపయత్నించి భంగపడెనని క్రిందటి ప్రకరణములో వ్రాసియుంటిమి. ఆ మోసమున కీ చంద్రరావు మోరేయను జాగీరుదారుఁడును సహాయుఁడుగానుండెను. ఇట్లు చంద్రరావు గొప్ప మోసగాఁడనియు నతఁడెప్పు డే యుపాయముచేఁ దన ప్రాణములకు మోసము తెచ్చి తన యంగీకృత కార్యంబయిన స్వరాజ్యస్థాపనమునకు భంగము కలిగించునో యనియుఁ దలచి యుక్తులపుట్టి పిల్లయిన శివాజి యతనిని యుక్తిచేఁదొలఁగింప నిశ్చయించెను.

చంద్రరావు బలవంతుఁడును గుయుక్తిపాఠీఁడు నయినందునఁ బ్రత్యక్షముగా యుద్ధముచేసి యతనిని గెలుచుట దుర్లభమని తలచి యతని మోసమునకుఁ బ్రతియగు షణ్ణియొక మోసము శివాజి కల్పించెను. చంద్రరావు కుమార్తెను దన కిమ్మని శివాజి చంద్రరావునకు వర్తమానమంపి యావివాహమును గురించి రాయబారము చేయుటకు రామోబిల్లాలు సభాజికావజి యను తన సరదారులఁ జంద్రరావు నొద్దకుఁ బంపెను. ఆ మాయరాయబారులు తాము పిల్లను గుదుర్చుటకు వచ్చినారమని పైకిఁ జెప్పుచుఁ జంద్రరావు నొద్దకు మాటిమాటికి వెళ్ళుచుఁ దాము గుదుర్పవచ్చినారమని చుట్టరికిము గురించి మాటలాడుచుఁ దాము వచ్చిన కార్య

† శివాజి శివునియవతార మని మహారాష్ట్రీల యభిప్రాయమైనందున శివాజికి శివరాయ శివరాజ శివచ్ఛత్రపతి యని పదము లన్నియుఁ బర్యాయ శబ్దములుగా వాడఁబడును

మెట్టుల నెఱవేర్చవలయునో యోజించునుండిరి అక్కడి లోకులలోఁ గలసి మెలసి వర్తించుచు వారిగుట్టంతయుఁ గనుఁగొని యచటివారిలోఁ బరస్పరకలహములు కలవనియు యుక్తిచేఁ జంద్రరావును జంపిన రాజ్య మంతయు శ్రమలేకయే మన స్వాధీనమగుననియు శివాజికిఁ దెలిపిరి. అందుపై శివాజి వారి సాహాధ్యమునకు గుప్తముగా సైన్యమంపి వెనుక నుండి తానును రాయగడము వదలి యెవరికిఁ దెలియకుండుటకై రాత్రి ప్రయాణముచేసి మహాబళేశ్వరమునకు వచ్చెను చంద్రరావు మోరే యొక్క జావళి గ్రామము మహాబళేశ్వరము నొద్ద నుండెను

ఇట్లు చేయవలసిన పూర్వప్రయత్నము అన్నియు సిద్ధముగా నుంచుకొని రాఘోబల్లాళుఁడు (శివాజి జావళికిఁ బంపిన రాయబారులలోఁ నొకఁడు) ఒకనాఁడు చంద్రరావును నతని తమ్ముఁడగు సూర్యరావును రహస్యము మాటలాడుట కయి యేకాంతమునకుఁ బిలుచుకొనిపోయి విశ్వానరూప మొనరించి వారిని జంపెను. ఈసంగతి తెలిసి చంద్రరావు సైన్యము వారపైకి రాఁగా నా రాయబారు లిద్దరు నరణ్యముగోకిఁ బోయిరి. అక్కడ శివసైన్యములు వారికి సాయముచేయుటకు సిద్ధముగా నుండెను వా రొక్కపట్టున నలుప్రక్కలనుండి జావళి గ్రామమును ముట్టడించిరి. చంద్రరావు మంత్రియగు హిమ్మతరావును జంద్రరావు యొక్క యిరువురు పుత్రులును శివాజి సైన్యమును మిగుల శౌర్యముతో నెదిరించిరి. కాని తుదకాకృతజ్ఞతా భూషితుండిగు మంత్రిపుంగవుండు యుద్ధములోఁ దెగెను చంద్రరావు పుత్రులు చెఱఁబట్టఁబడిరి. ఒక నిమిష మైనను వ్యర్థపుచ్చక శివాజి యాప్రాంతము నతిశీఘ్రకాలములో స్వాధీన పఱచుకొనెను, ఈ రాజ్యముగోని వాసోటా సావతరేభోరేయను దుర్గములు శివాజికి విశేష లాభప్రదములయ్యెను. ఈ సమాచారము అన్నియు క్రీ. శ. ౧౬౫౫ వ సంవత్సరములో జరిగెను శివాజియొద్ద చెఱలో నుండియుఁ జంద్రరావు కుమారులు బీజాపూరు నవాబునకు వారలంపుచు నతని సాయముచే శివాజిని నడంచుటకు యత్నించుచున్నందున

శివాజీ వారినిగూడ వధింపవలసిన వాడాయెను గాని వారి భార్యా పుత్ర సేవకాదుల నందరును వదలిపెట్టెను.

పైని వర్ణింపఁబడిన చంద్రరావు ఘోషపూర్వకమున మంతయు శివాజీ చరితముతో నొక గొప్ప కుంకమనియు నతడు నీతి విహీనుడని చూపుటకు గొప్ప నిదర్శన మనియుఁ గొందఱు నవనీతివిశారదులగు చరిత్రకారుల యభిప్రాయమై యున్నది. ఈ యభిప్రాయము బొత్తిగా ననాదరణీయ మని చెప్పటకు వీలులేదు కాని యనవనీతివిశారదు లారో పించునంత దోషమునకు శివాజీ పాత్రుఁడు కాఁడని మఱికొందఱు అభిప్రాయ పడుచున్నారు. చంద్రరావు శివాజీని నాకస్మికముగాఁ జంప యత్నించిన వాఁడును సమయము దొరికినప్పు డెటులయినఁ జంప యత్నించుచుండిన వాఁడును నయి యుండె ననినమాట జ్ఞప్తినుంచు కొనిన యెడల నతనిఁ జంపినందులకు శివాజీయం దారోపింపఁబడిన దోషములో ముప్పాతిక మూఁడువీసముల దోషము తగును. కథా సందర్భ మంతయుఁ జూడఁగా రాజ్యలోభమువేతఁ గాక తన ప్రాణరక్షణార్థమై శివాజీ చంద్రరావును జంపవలసిన వాడాయె నని తోచుచున్నది. తన మోసపుచ్చిన వానిని మోసపుచ్చ నున్న వానిని మోసపుచ్చిన నెంతదోష ముండునో యంతదోషముకంటె నధికదోషము శివాజీపై నారోపింపరా దనుటకు సందేహము లేదు.

చంద్రరావును జంపి జావళీ గ్రామము సంపాదించిన తరువాత కొలఁదిరోజులకు శివాజీ రోహిడా యను దుర్గమును నెకాయః రాత్రి ముట్టడించెను. ఆ కిల్లామీఁదనున్న దేశముఖ మిగుల శౌర్యముతోఁ బోరాడెను, గాని శివాజీ సైన్య మధికమగుటచే నతఁ డోడిపోయి పీఠ శయనము నొందెను అతని దివాన్ అగు బాజీవరభూ అనువాఁడ యుద్ధములో నత్యద్భుతముగా యుద్ధమువేసి తన యమితస్వామిభక్తిని వెల్లఁపఁ జెను. యుద్ధము సమాప్తమయి దుర్గము చేతఁ జిక్కిన పిదప శివాజీ

యాబాజి పరమాను మిగుల నాదరించి యతనిపూర్వాధికారము పూర్వపు జాగీరును నతని కిచ్చి యతనిని దనయొద్ద నుంచుకొనెను. అతని చేతి క్రిందఁ గొంతపైన్యము నుంచెను. ఈబాజీపరభు † తుదవరకు నద్వితీయ స్వామి భక్తితో శివాజి కార్యముల నిర్వహించుచుండెను. ఈ దుర్గము క్రింద నున్న ప్రాంతమునకు హిరడన యని పేరు.

ఇట్లు జావళిప్రాంతము హిరడన ప్రాంతము సంపాదించిన పిదప నాప్రాంతములను గాపాడుటకునై శివాజి కృష్ణానదియొక్క యుగమున నొద్ద (మహాబలేశ్వర సమీపమున) నొక నూతన దుర్గము నిర్మాణింప నెంచెను. ఈ దుర్గనిర్మాణకార్యము నిర్వహించుటకు మోరోత్రిమలపింగళేయను బ్రాహ్మణపరచారుని నియమించెను. ఈతఁడు నానూతన దుర్గమును శత్రువులకు నభేద్యముగా క్రీ. శ ౧౬౫౬ వ సంవత్సరములోఁ గట్టించెను. అప్పటినుండి మోరోత్రిమలపింగళేపై శివాజికురుణ శుక్లపక్ష చంద్రునివలె నభివృద్ధిజెందెను ఆ దుర్గమునకు ప్రతాపగఢ్ అని నామ మిడిరి.

ఇట్టితవఱకు శివాజి బీజాపూరు నవాబుయొక్క రాజ్యములోను నారాజ్యములో నున్న యితర సంస్థానపతుల సంస్థానములలోను అల్లక ల్లోలము చేయుచుండెనే కాని డిల్లీశ్వరుని రాజ్యములోనికిఁ గాలుపెట్టలేదు. డిల్లీశ్వరుఁడు సార్వభౌముఁడు. అమితబలమును అమితధనమును గల వాఁడు. అతనితో మొట్టమొదటనే పోరాటపెట్టుకొనిన నిలుచుట దుస్తర మని యెంచి, శివాజి యంతవఱకు డిల్లీశ్వరునితోనికిఁ బోయిన వాఁడు కాఁడు ఇప్పుడు కొంతధనము సంపాదించి కొన్ని సంస్థానముల గెలిచి యనేకదుర్గముల నాక్రమించి ప్రబలింపపడవ శివాజి డిల్లీశ్వరుని ప్రాంతం

† పరభు అనిన శబ్దము ప్రభు అనుననన్యుత శబ్దమునకు మహారాష్ట్ర తద్యవము. ఈ పదము మహారాష్ట్రములోని యొకజాతిని దెలియఁ జేయును.

బులపై దుడు పెడఱటకుఁ బ్రారంభించెను. ఈసమయమున + దిల్లీశ్వరుని స్థితియు దక్షిణములో నతనిక్రింద నున్న రాజ్యముయొక్క స్థితియు జక్కఁగఁ దెలిసినఁగాని తత్సంబంధమైన శివచరిత్రము బోధపడఁజాలదు గాన దానిని గుర్తించి యిక్కడ సంక్షేపముగా వ్రాసెను.

అప్పటి దిల్లీబాదుషహా నామము షహాజహాన్ + దక్షిణములోని రాజు లందిలు పేరికైనను నతనికి సామంతులుగా నుండిరి. అయినను పీఠందరు మనసు వచ్చినప్పుడు దిల్లీశ్వరుని మాట వినుచు మనసురా నప్పు డతఁని ఛిక్కిరించుచుండిరి. గాన పీఠ నందఱను దండించుట కును వీలయినయెడల వారిని రాజ్యమునుండి తొలఁగించుటకును దిల్లీశ్వరుఁడు యత్నించుచుండెను. దిల్లీశ్వరుఁడు శివాజీ తండ్రియగు శహాజీచే రక్షింపఁబడుచుండిన యహమదనగర రాజ్యమును బాడుచేసెననియు నందులో కొంచెము భాగము బీజాపూరునవాబునకిచ్చి కడమ భాగమంతయుఁ దనక్రింద నుంచుకొనెననియు వెనుక (ప్రథమ భాగములో) వ్రాసియున్నాము. దక్షిణములోని తన రాజ్యమునకు సుబేదారుగాఁ దన మూఁడవ కుమారుఁడగు ఔరంగజేబును నియమించి యతనిని శ్రీ. శ. (౬౫౦ సంవత్సరములో దక్షిణమునకుఁ బంపెను. ఔరంగజేబు విద్యావంతుఁడును బుద్ధికుశలతగలవాఁడును నయినందువలన నహమద నగర ప్రాంత మంతయు నతఁడు సుభిక్షముగఁ (ఆబాద్) జేసెను. కొంచె పాటి పన్ను లేర్పరించి భూమి యంతయుఁ బొందుపరిచెను. ఖడకీ యను

+ దిల్లీ దిల్లీ ఈయుభయరూపములును వాడుకలో నున్నవి.

+ దక్షిణమునఁగా సర్వదానదికి దక్షిణమున నున్న హిందూదేశమంతయునని యర్థము. చింద్యపర్వతమునకు సుత్తరమున నున్నదంతయు సుత్తరమనియు దక్షిణమున నున్నదంతయు దక్షిణమనియుఁ గొందరు చెప్పెదరు. దక్షిణమునకే తురకమున “దిర్ఘన్”. దాని ననుసరించియే యింగ్లీషులో Deccan అనియెదరు.

గ్రామమును రాజధానిగా నేర్పరిచి గానికీ దన నామము ననుసరించి బెరంగబాదని పేరుపెట్టెను.

బెరంగజేబుయొక్క గొప్ప దుర్గుణము రాజ్యతృష్ణ. దక్షిణము నకు వచ్చినప్పటినుండియు గోలకొండ నెట్లు రూల్చవలయును, బీజాపూరు నెట్లు నిల్పవలయుననిన యాలొచనలే చేయుచుండెను. క్రీ. శ. ౧౬౫౫ వ సంవత్సరములో గోలకొండ నవాబునకు నతనిమంత్రి యగు మిర్జాన్సా యను వానికిని వైరము సంభవింపగా బెరంగజేబు మంత్రి పక్ష మవలంబించి గోలకొండమీదికి దండెత్తి పోయి నవాబు నోడించి యతని యొద్దనుండి కోట్లకొలది ధనము పుచ్చుకొని యతని కూతురు దన కుమారుడిగు బులతానుమహమ్మదనువానికీ పెండ్లి చేసెను.

ఇట్లుకరాజ్యము నొంచి బీజాపూరు రాజ్యముపైకి నేదియో కారణమువే దండు వెడలి యోజించుచుండెను ఇతలో విజాపూరు నవా బగు మహమ్మదు ఆదిల్ షహ్ క్రీ. శ. ౧౬౫౬ లో మృతిజెందెను. వాని కుమారుడగు రెండవ అల్లీఆదిల్ షహ్ రాజ్యాసనారూఢుడయ్యెను. అప్పుడాతని వసుస్సు పండొమ్మిదివత్సరప. లు. అప్పుడాతని రాజ్యము సుస్థితిలో నుండి బొక్కసములోఁ జాలదన చుండెను. ఇదియన్నియుఁ జూచి యారంగజేబు దురాశ యధికమయ్యెను. దీల్లీళ్వరుని యనుజ్ఞ వడయకయే రాజ్యారూఢుఁ డయినాడనిన యపరాధ మొకటి క్రొత్త నవాబుపై మోపి బెరంగజేబు బీజాపూరుపై దాడిమి వెడలి నిశ్చయించెను తాను సాయమువేసిన గోలకొండమంత్రి గొప్పనైస్యముతో వచ్చి తన్నుఁ గలిసికొనిఁగా నాతఁడు దండియాత్ర వెడలెను. అప్పుడనఁగా క్రీ. శ. ౧౬౫౭ వ మార్చినెలలో శివాజి బెరంగజేబున కిటుల వార్త నంపెను. “మేము మొదటినుండియు దీల్లీళ్వరుని సేవకులము. ఇత ముందును నటులనే యుండెడిము. మేము విజాపూరు రాజ్యములో గెలిచిన రాజ్యమంతయు మాక్రిందనే యుంపవలసినది. అటులనే కొంకణ ప్రాంతములోని దాఖాన్ మొదలయిన రాజా లన్నియు మాయధికారములోనే యుండునది.” బెరంగజేబు మహాసంతోషముతో నీయుత్తరమును స్వీక

రించినవానివలె నటించి యందులోని యంశములన్నియుఁ దనకు సమ్మతములని సూచించెను. ఇంతియకాదు శివాజీని జూడఁ దనకుఁ జాలనఖిలాషమున్న దనియు నొకరి నొకరు కలిసినయెడల ననేక రహస్యములు మాటలాడవలసి యున్నవనియు బీజాపూరిరాజు నోడించుట యిద్దఱకు నావశ్యకమే గనుక శివాజీహితమే తన హిత మనియుఁ దనహితమే శివాజీహితమనియు బకనీతు లపన్యసించెను. కాని ఔరంగజేబుకంటె జిత్తులలో శివాజీ రెండుకమ్మలధికము చదివినవాఁ డయినందున ఔరంగజేబు మాటలు నమ్మి యతని యొద్దకుఁ బోక “మేము మీకు సామంతులము. మీ యాజ్ఞామాకు శిరమున వంద్యము” అని శుష్కసమాచారములు పంపుచుఁ గాలము గడపెను.

ఔరంగజేబు బీజాపూరముపైఁ గత్తికట్టుకొని పోఁగా నచ్చటివారును జేతనయి నంతవఱకుఁ బోరాడిరి. కాని నవాబు చిన్నవాఁ డయినందునను నరదార్లఁదఱును నొక్కచోట లేనందునను నొక్కమనసుగలవారు కానందున వజీరు స్వామిద్రోహియై ఔరంగజేబుతోఁ గలసినందునను నవాబు జర్జులఁడై కోటిరూపాయలును మఱియేపదార్థము లడిగిన నా పదార్థములు నిచ్చి సంతిచేసికొన సిద్ధుఁడయ్యెనుగాని వీరియ నయెడల విజాపూరు విజాపూరు రాజ్యమంతయు డిల్లీరాజ్యములోఁ గలిపి నవాబును జేతఁబెట్టవలయు నని యరంగజేబు చూచుచుండెను.

ఇచ్చట శివాజీ తియ్యనిమాటలతో నొరంగజేబును బీజాపూరము పైకిఁ బంపి తాను నతనిరాజ్యములోనికిఁ జొరఁబడెను. డిల్లీవారికిని విజాపూరు వారికిని యుద్ధము జరుగుచున్నందున నదిబహదీనముల వఱకు జరగుననియు వారిరువురును బోరాటములో మునిగియుందురు గాన వారి రాజ్యములలో యథేచ్ఛముగా విహరించి స్వరాజ్యాభివృద్ధియు ధనాదినం గ్రమును జేయవచ్చు నని తలఁచి శివాజీ యాకార్యమునకుఁ బ్రారంభించెను మొగలుల (ఔరంగజేబు మొదలయినవారు) విజాపూరమునకు వెళ్ళఁగానే శివాజీ డిల్లీకుని జున్నరనుగ్రానుము దోచుకొనెను ఈదోచి డిల్లీలో నతనికి మూడులక్షల మొహరీలు రెండువందల గుఱ్ఱములు మఱి

కొంత ధనము దొరకెను. ఈ ధనమంతయు స్వయముగా పూనాపట్టణము నకుఁ దీసికొనిపోయి యచ్చటినుండి యాశ్వకులచేత రాయగడమునకుఁ బంపి అహమదునగర పట్టణము దోచుటకు వెడలెను. శివాజి దొంగత్తోప నెకాయకి అహమదునగరముపైకి వచ్చినను గోటలోనివార కావృత్తాంతము త్వరగాఁ దెలిసినందున వారు గుఱ్ఱపురౌతులఁ బంపిరి. అందు వలన శివాజికి విశేషధనము దొరకలేదు. అక్కడ ౩౦౦ గుఱ్ఱములు ౪ ఏనుగులు మాత్రము దొరకెను. శివాజి భయము విడిచి స్వతంత్ర రాజువలె నిట్లు డిల్లీ రాజ్యములోను దనమహారాష్ట్ర సాహసమును జూప సాగెను.

పూనాకు వచ్చినతరువాత శివాజి యొక గొప్ప యాశ్వకసైన్యమును నిర్మించుటకుఁ బ్రారంభించెను. ఇదియే ఃఖ్యతీవదసిన మరాటగుఱ్ఱము నకుఁ గూటస్థము. జన్నరు అహమదు నగరములనుండి తెచ్చిన గుఱ్ఱములను మూలాధారముగా నేర్పఱచుకొని అశ్వసైన్యము నిర్మింపసాగెను. అన్నిదిశలకును మనుష్యులఁ బంపి సైన్యమునకు నుపయోగకరము లగు నుత్తమాశ్వముల ననేకములఁ గొనితెప్పించెను. సైనికుల కందఱకు నశ్వారోహణముచేసి యుద్ధము చేయుపద్ధతి నేర్పెను. శిలేదారులను చిన్న చిన్న యశ్వసేనాధిపుల నియమించెను. ఇంతకుఁ బూర్వమతనియొద్ద మాణకొజీదు తొండే యని తండ్రికాలమువాఁడగు నొకవిశ్వాసపాత్రుఁ డయిన హవాదారుండుండెను. అతని యొద్ద గుఱ్ఱపురౌతుల యొకచిన్న గుంపుమాత్ర ముండెను. అతనికి శివాజి “సర్ నొబత్” అనిన బిరుదు నొసంగి యుండెను. అతఁడు మృతి చెందఁగా నతనిపనిమీఁద శివాజి గొప్పవంశస్థుఁడును తెలివిగల శిలేదారుఁడు నయిన నేతాజిపాల్కర్ అను వాని నియమించెను. అటులనే బహుదినములనుండి తనదివాన్ గానున్న శామరావుపంతునకు “పేషవా” † యనుపదవి యొసంగెను. అతనికిరాజ్య

† “పేషవా” యనఁగా ప్రధానియనియర్థము “ప్రధానఃపేషవామతః” అని రాజవ్యవహారికకోశము. ఈకోశము శివాజికాలములోనే నిర్మింపఁ బడినది

కార్యసంబంధమైనట్టియు (Administrative) కొంత యుద్ధసంబంధ మైనట్టియు (Military) రెండు అధికారము లుండెను. బాలాజీ విశ్వ నాథుడు మొదటిశేషవా యని యన్ని యింగ్లీషు చరిత్రగ్రంథములలోను గొన్ని మహారాష్ట్ర చరిత్రగ్రంథములలోను వ్రాయఁబడి యున్నది. కాని యాలాగు వ్రాయుట న్యాయముకాదు. బాలాజీ విశ్వనాథునికాలము నుండి పేషవాలు ఇతరదేశములలో విశేషవిఖ్యాతు లయిరి. ఇంతయే. కాన శ్రీ శివాజీచే “షేషవా”పదవి ప్రప్రథమమున నెవ్వరి కీయఁబడెనో యాశామ రావుపంతులే † మొదటిషేషవా యనుటకు సందేహము లేదు.

ఈ ప్రకారముగా ఔరంగజేబు విజాపూరు పట్టణముతో ఘోర ముగాఁ బోరి దానిని మ్రింగుదునా యని తలంచుచున్న సమయమునను ఒక యద్భుతమైన యశ్వసైన్యము విర్మించి యిద్దఱు తిరకలు ఒకరితో నొకరు పోరాడుచుండ నిద్దఱను స్వాహా చేయుదునా యని శివాజీ యోజించుచున్న సమయమునను ఉత్తరహిందూస్థానములోన నొక్కగొప్ప రాజ్య క్రాంతి (Revolution) ప్రాప్తించెను. అది యేది యనఁ—

దీల్లీకుండును ఔరంగజేబుతండ్రియు నగు షహజహాన్ బాదుష హకు నాకస్మికముగా వ్యాధిసంభవించి జీవించియుండుట దుస్సర మయ్యెను. అతనికి నల్గురుకుమారు లుండిరి. పెద్దవాడు దారా. వాడు తండ్రియొద్దనే యుండి రాజ్యకార్యములను జూచుచుండెను. కడమముగ రిలో నొకఁడు బంగళదేశములోను నొకఁడు గుజరాతదేశములోను ఒకఁడగు ఔరంగజేబు దక్షిణములోను నుండిరి. తండ్రిదేహస్థితి తెలిసినతోడనే పెద్దయన్న రాజ్య మంతయు నాక్రమించుకొనునేమోయని

† మహారాష్ట్రమున ఆదర్శార్థమున వాడఁబడు “పంత్” శబ్దమును తదర్థముననే తెలుగు లాప్రత్యయముతోడ వాడఁబడు “పంతులు” శబ్దము భిన్నశబ్దములుగాక యొకశబ్దమే యైయున్నది గాన శామరావుపంత్ అనుటకు మూఱుగా “శామరావుపంతులు” అని వాడఁబడియె.

ముగ్గురు కమ్ములును దమతమ సైన్యములతో దిల్లీకిఁబోయిరి. ఇట్లు దిల్లీకిఁ బోవలసినవాఁ డయినందున ఔరంగజేబు బీజాపూరు యుద్ధము చాలించి నవాబు ఇచ్చెద నన్నధనము తీసికొని యాతనితో సంధిచేసి దిల్లీకిఁ బోయి యన్నదమ్ములఁ జంపి కొంచెము బాగయినతండ్రిని జెలు సాలిలో నుంచి క్రీ. శ. ౧౬౫౮ వ సంవత్సరమున దిల్లీతక్కు నెక్కిబాదుషహా యయ్యెను.

ఇట్లాఃస్మికకారణమువలన ఔరంగజేబు బీజాపూరు నవాబుతో సంధిచేసికొని దిల్లీకి వెళ్ళవలసినవాఁ డయినందున పీరురుపురికు బహు కాలమునఱకు యుద్ధము జరుగు ననియు వారి కలహమువలనఁ దన కేమో లాభమా కలుగు ననియు శివాజి తలంచినతలంపు లన్నియు నిరర్థకంబు లయ్యె. ఔరంగజేబు సంధిచేసికొని తిరిగి రాఁగఁజడని విన్నతోడనే మిగుల నప్రతుతతో నతనికి విజాపురమునకు శివాజి యిట్లు వార్త పంపెను. — “నావలన తప్పయినది. అందునకు ఉపింపుఁడి. మేము బాదుషహా నామంతులము. మీరు చెప్పినవని చేయుటకు సిద్ధముగా నున్నాము.” ఔరంగజేబు ఉత్తరమునకు వెళ్ళనప్పుడు శివాజి తన రామబారి యగు కృష్ణాజిభాస్కరు అనువాసిని నతనియొద్దకుఁ జంపి యిట్లు విన్నవింపుకొనెను “ఇదివరకు జరిగిన యపరాధమునకై మాకు బశ్చత్తాపము కలిగినది ప్రస్తుతము మీకు సాహాయ్యము చేసి ఇదివరకుఁ జేసిన యపరాధము లన్నియు లేకుండఁ జేసికొన దలంచి మీ కొఱకు మేము గుఱ్ఱములదండును సిద్ధపఱచి యుంచినారము. మీయాజ్ఞయైన యెడల మీ సాహాయ్యార్థమై దానినుత్తరమునకుఁ బంపెదము దక్షిణమున నున్న మీరాజ్యమంతయు మేము కాపాడఁగలము. కాని దిల్లీబాదషాహి రాజ్యములో మాకుఁ బూర్వమునుండి వచ్చుచున్న దేశముఖీరినుబంధ మైన హక్కులు మాది మా కిప్పించఁగోరుచున్నాము. మా హక్కులు మా కిచ్చిన పు సేవచేయుటకు మేము సిద్ధముగా నున్నాము ఇదియుఁగాక కొంకణప్రాంత మంతయు విజృంభింపవారి ప్రభుత్వముక్రిందఁ బాడియి పోయినది. ఆ ప్రాంతము మీరు మా కిచ్చినయెడల మీకు మే మధిక లాభము గనఁబడెదము.

ఔరంగజేబున కీవర్తమానమునందలి యంతరార్థముతెలియకపోలేదు. కాని యుత్తరమునకు స్వకార్యార్థియై వెళ్ళవలసినవాఁడయినందున నిప్పుడు దక్షిణములోఁ బోరాటపెట్టుకొంటున్నప్పుడు కాదని యెంచి యుక్తితో శివాజీ కిట్లు ప్రత్యుత్తరమంపెను:—“నీవు రాయబారిద్వారా పంపినవార్త తెలిసినది. నీపూర్వాపరాధము లన్నియు డక్షింపఁబడియె. ఇఁకమీఁద మరల దప్పలు చేయవలదు. మరాఝ్యములో నీకుఁ గల దేశముఖుహక్కులను గుఱించి నవిస్తరముగా విన్నవించుటకు మాయొద్దకు సోనదేవపండితుని (అబాజీసోనదేవుఁ డనువానిని) పంపిన మేము దానిని గుఱించి యొజింపఁగలము. మీహక్కులు మీకుఁ బ్రాప్తము కాఁగానే మాసాహాయ్యమునకు నైదువందల గుఱ్ఱురౌతులను త్తరమునకుఁ బంపవలసినది. దక్షిణములోని మరాఝ్యమును గాపాడుచుండునది” ఇట్లు తియ్యనిమాటలతో శివాజీని సమాధానపఱచి యుత్తరమునకుఁ బోయి రాఝ్యము సంపాదించిన పిదప శివాజీ గర్వమండఁపవచ్చును, అంతవఱకు వీరిని మించిమాటలచే మనకు ననుకూలునిఁగానే యుంచుకొనవలెను, అని తలఁచి ఔరంగజేబు త్తరమునకుఁ బోయెను. ఔరంగజేబు చెప్పినప్రకారము శివాజీ తన హక్కులను గుఱించి ఔరంగజేబు నొద్దకు వకీలును బంపను లేడు. గుఱ్ఱపుదండును బి.పి ఔరంగజేబునకు సాహాయ్యము చేయనులేదు. ఈ ప్రసంగము జరిగిన తరువాత నాలుగుసంవత్సరముల వఱకు ఈ విఖ్యాత వీరప్రతివీరులకు మరలఁ బ్రసంగము జరగలేదు:

ఔరంగజేబునకును విజాపూరపు నవాబునకులు సంధి కలిగినందున నవాబు తనయొద్దనున్న సైన్యములో నేడువందల తురుష్కసైనికులఁ దగ్గించెను. నిరుద్యోగులయిన యా శూరయవనులు శివాజీ యొద్దకు నుద్యోగమునకై వచ్చిరి. శివాజీ వారినందఱు దగినజీతముల నేర్పఱచి తనయొద్ద సైనికులఁగా నుంచుకొని వారిపైని రఘురాధిపల్లాలుఁ డను మహారాష్ట్రశూరుని నధికారిగా నేర్పఱచెను ప్రస్తుతము మనదొరతనము వారు హిందూశిపాయాలపై నింగ్లిషునధికారుల నుంచినటులనే శివాజీ తన

తురకబంటులు మరాఠయధికారిని వియమించెను. ఇందువలన ఏకవి వీర దృష్టి స్పష్టమగుచున్నది హిందూ సిపాయిలు ఇంగ్లీషువారిపై కృతజ్ఞతతో జేసినటులనే యా శూరయవనులు శివాజీకి ననేక యుద్ధములలో నమితవహాయము చేసిరి ఇందువలన శివాజీయందు దురకలను గూడ సంతోషపెట్టి తన భక్తులను జేసికొను కొశల్యముండెనని చెప్పుటకు సందేహములేదు.

ఈ తురకబంటు సహాయముచేతను మఱికొందఱు పైనికులఁ బోగుచేసి వారి సాహాయ్యముచేతను శివాజీ కొంకణ ప్రాంతములో సముద్రపుటొడ్డున నున్న కొన్ని దుర్గములను సంపాదించెను.

కొంకణములో జుజిరా యను సముద్రదుర్గము కలదు. అదుర్గాది పతి యగు సిద్ధిఫతేఖానుని రాజ్యము కొంకణములోనే యాదుర్గము చుట్టుండెను. ఈఫతేఖానుఁడు సిద్ధియన నీగ్రో (Negro) జాతివాడు. మొదట వీఁడును వీరయూసెవర్యము క్రిందనున్న జుజిరా ప్రాంతమును అహమదనగర రాజ్యముక్రింద నుండెను. ఆ రాజ్యము నాశనమొందిన తరువాత వాఁడు విజాపూరు నవాబునకు సామంతుఁడయ్యెను. వానియొద్ద సముద్రముపై యుద్ధముచేయుటకుఁ దగినయోడ లనేకములుండెను. అందుచే సముద్రముమీద వానినెవరించువాడెవ్వఁడు లేడయ్యెఁ గనుక వానిని గెలుచుటకు శివాజీ తన పేషవా యశుశామరావు పంతును నైర్యము లతోఁబంపెను. కాని శత్రువులరాక ఫతేఖానుకుఁ ద్వరితగాఁ దెలిసి పెండున వాడే ప్రతివ్యాహము పన్నిపేషవాను క్రి. శ. ౧౬౭౯ లో నోడించెను. ఈవరాజయ ము చలన శివాజీకిఁజూచి చింతగలిగి యకఁడు శామరావుపంతును పనినుండి వాలించి † మోరోత్రిమలపింగళే యను

† ఈ పేషవాపేరు మోరోపంటు, “మోరో” అనునది యీ శబ్దము యొక్క ప్రాస్వస్వరూపము ఇతని తండ్రిపేరు త్రిమలపంతు. ఇంటి పేరు పింగళే. ఈ మూఁడుకూడి మోరోత్రిమలపింగళే యను పేరాయెను. మహారాష్ట్రలలో బ్రథమమునఁ దము పేరు పిదవతండ్రి

సరదారునకుఁ బేషవా యనుబిరుదు నొసంగెను. ఇతఁడు రెండవ పేషవా. కొంత సైన్యము వెంటఁదీసికొని రఘునాథబల్లాళుఁడను సరదారు జింజిరా సిద్ధిపైకిఁ బోయెను. కాని సిద్ధిని వంపలేకపోయెను. అందుపై శివాజి గొప్పసైన్యమిచ్చి పేషవాయగు మోరోపంతుపింగళేను సరనొబతు పాలరును వానకాలము అయినతోడనే జింజిరాకుఁ బంపెను గాని యింకా విజృంభమునుండి అపజాలభానమువాఁడు ప్రచండసైన్యముతోఁ దనమీఁదికిఁ వచ్చుచున్నాఁడని తెలిసినందున నాసైన్యముల నన్నింటిని దిరిగి పిలిపించుకొనవలసినవాఁడాయెను.

పేరు తిరువాత ఇంటిపేరు వ్రాయు నాచారముకలదు. ఇతని యింటి పేరును గుఱించి కొంత విచారింపవలసియున్నది మహారాష్ట్రము లోని పింగళేవారును ఆంధ్రదేశమునందలి పింగలివారును ఒకయింటి వారెయని తోచెడిని “మోరోత్రిమలపింగళే” నామములోని “త్రిమల” శబ్దము “తిరుమల” శబ్దమే. ఈపేరు మహారాష్ట్రములో లేదు. తిరుమలయ్య, తిరుమలమ్మ, తిరుమలాచార్యులవారు మొదల యిన నామంబు లాంధ్రదేశంబున వాడుకలో నున్నవి. కాన మహారాష్ట్ర “పింగళే”లు ఆంధ్ర “పింగలి” వారే దేశాంతరంబునకుఁ బోయినందున ఆదేశాచారములనే గ్రహించియుండురు. తమయాచారములను భాషను వదిలి పూర్ణముగా మహారాష్ట్రులైన యనేకాంధ్రులు ప్రస్తుతము మరాటాదేశములోఁ గానపెచ్చెదరు. అటులనే యీ పింగళేలు స్వరూపము మాత్రన పింగలివా రయియుండురు. ఆంధ్రంబున “పింగలి” యను నింటిపేరు గలవా రిద్దఱున్నారు. ఒకరు తర సర్కారులోనున్న పింగలివారు. వీరు ప్రఖ్యాతుఁడైన పింగలి సూరన్నకు జ్ఞాతుని చెప్పవచ్చును రెండవవారు నైజామురాజ్యము లోని అనుమకొండ (హనుమకొండ) వైభవనున్న పింగలి వారు. తాము అక్కన్నమాదన్నగారి సుతివార మని వీరు చెప్పెదరు. వీరిరువురలో నెవరిలోను నీ “పింగళే”లు చీలినవారో కనుగొనవలసియున్నది.

విదవ ప్రకరణము

గు రూ ప దేశ ము

పైశ్చీకఁ జదివినతోడనే చదువరులు వీరరసప్రధానమైన శివాజి చరితమునందు శాంతరసపూరిత మగు మతగురువుల వారి సమాచార మేల వచ్చెనని యాశ్చర్యము నొందిదురు. కాని శివాజి చూపిన శౌర్యము నకును న్యదేశాభిమానమునకును న్యమత సంరక్షణమునకును బ్రథమ ప్రేరకుఁడు గాకపోయినను ముఖ్యప్రేరకుఁ డయిన రామదాసస్వామి యొక్క సంపూర్ణ చరిత్రము గాకపోయినను, శివాజితో సంబంధించినంత మట్టున కయినను విచ్చట నియ్యకుండిన నమ్మహానుభావుని యెడల నగౌరవముఁ జూపినవాఁడ నగుదు నె యు, శివాజిచరిత్రము అనంత పూర్తిగా వ్రాసినవాఁడ నగుదుననియు విచ్చట సంగ్రహముగా శివాజి రామదాససంబంధమును వర్ణించుచున్నాను.

మతజ్ఞానయు మతోపదేశంబును మానవులకు సంసారమునందు విరక్తిగలగునటులఁ జేయు ననియు జ్ఞానోపదేశము యొక్క పరమోద్దేశము నిర్వసంగపరిత్యాగమే యనియు జనసామాన్యంబు దలచుచుండ గురూపదేశమువలన మఱింత శూరుఁడయ్యె ననియు నైహికరాజ్యము సంపాదించుటయందు నధికోత్సాహి యయ్యెననియు నేను వ్రాయుట చదువరులకు వింతగానుండును. కాని వివిధదేశముల చరిత్రములను జక్కఁగా నభ్యసించిన వారి , న్యమతాభిమానము, న్యదేశాభిమానముగాఁ బరిణమించు ననినసంగతి వింతగా నుండఁజాలదు మతాభిమానమును మతశ్రద్ధయుఁ బూర్వము దేశాభిమానమునకుఁ బ్రబల పోషకాలుగా నుండెను. క్రీ. శ. ౧౬౪౯నుండి ౧౬౬౦వఱకు వింగ్లండు దేశ పరిరక్షకుఁడు (Protector)గా నుండిన క్రాంవేల్ గెలిచినయువఁడు లన్నియు మత ప్రేరకులగు శూరులనైన్యంబుల వ ననే యని తద్దేశచిత్రి చిహ్న

వారికి విశదమే. ఏవానినైనను సైన్యములోకిఁ జేర్చుకొనుటకుఁ బూర్వ మతఁడు నమిత మతాభిమానిము కలవాఁడా కాఁడా యని క్రొవేల్ ఆలోచించుచుండెను. మతాభిమానులు కానివారం నతఁడు సైన్యములోఁ జేర్చనేలేదు. కనుకనే సార్థకనాము లగునతని తోహకాయలు (Ironsides) ఏచ్చటను బరాహుతు లయినవారు కారు ఇతఁ రెండవ యుద్ధహరణము హొలండు దేశములో స్థాపింపఁబడిన ప్రజాసత్తాత్మక రాజ్య మంతయుఁ బ్రాప్తెన్దంటు మతాభిమానిముయొక్క ఫలిమే యని. “దచ్ ప్రజాసత్తాత్మక రాజ్యముయొక్క యభ్యుదయము” Rise of the Dutch Republic అను చరిత్రరాజముఁ జదివినవారికిఁ దెలివిన విషయమే. అంతదూరము పోనేల? సాంఖ్యంబును యోగంబును సమన్వయించి సాంఖ్యయోగం బనుశాస్త్రంబు నిర్మించి కర్మ బ్రహ్మమీమాంసా ప్రతిపాదితంబు లగు కర్మయోగ జ్ఞానయోగముల నన్వయించి యర్జునునకుఁ గృష్ణునిచే నుపదేశింపఁబడిన గీర్వా శాస్త్రంబు గొప్ప వేదాంత గ్రంథంబని హిందువులందఱును బఠించుచున్నారు కాని యీ వేదాంత శాస్త్రంబు అర్జునునఁ గర్తవ్యవరణంబునకుఁ బ్రేరేపించి యతనిచే స్వదర్శము నశుష్టింపఁజేయులేదా? ఇట్లు నిజమైన మతంబు మనుజుని సంసార పరాజ్ఞులునిం జేయుటలేదు. కర్తవ్యనిష్ఠునే చేయును. ౨ న శివాజి రామదాసచరిత్రము సాంసారికులకును సన్న్యాసులకును ననుకరణీయమే.

మహారాష్ట్రదేశములో జన్మించిన భగవద్భక్తుఁ గు సాధువులలో రామదా సౌక గొప్పసాధువు. మహారాష్ట్రమున ఏకనాథస్వామి, ముత్తేశ్వరుఁడు, నాదోపంతులు, అనందతనయుఁడు, వామనస్వామి, తుకారామ్ రామదాసు, మొదలగున సాధువు లనేకులు జన్మించిరి. వీరిలోఁ గొందఱు శివాజి కంటఁ బూర్వపువారు, మఱికొందఱు శివాజీ సమకాలికులు. వీలలో తుకారామ్ అనునతఁడు కోమటికొలమువాఁడు. ఈ సాధువులను వీరి పూర్వపువారును, తరువాతి సాధువులను మహారాష్ట్రమునందఁ జేసిన మహాకార్యంబులు మూఁదుఁ—

1. సంఘసంస్కరణము:—జాతిభేదము లేక భక్తి జ్ఞానవైరాగ్యము లన్ని జాతుల వారిని సీసాదువులు బోధించిరి. జ్ఞానసంపన్నుండు సీతజాతి వాడయినను వానిని బ్రాహ్మణసాధువులెనే సన్మానించిరి. తుకారాము అనుసాధువు వైశ్యుడు; నామదేవు శూద్రుడు; చోభామేశా యనువాడంత్యజుడు ఈ సాధువు లందఱును బ్రాహ్మణసాధువు లయిన ఏక నాథ, రామదాసు, మొదలయినవారితో సమానమైన గౌరవమును జెందిరి. నేటివఱకును బ్రాహ్మణులచే వందనములను గైకొనుచున్న పాండురంగ భక్తుడగు తుకారాము అభంగము లనఁబడు తిలపద్యములలో నిప్పటి మననవనాగరకులవలెనే పాషాణపూజానిషేధము, జాతిభేదనింద మొదలయిన పంగతుల నతూత్తమముగా మహదేశించుచున్నాడు. † రామదాస స్వామి భూతప్రేతములయందలి పిచ్చినికలలను దైర్యముతో ఢిక్కరించియున్నాడు. ఇట్టిసాధునలు మానవులందఱును సమానులనియు జ్ఞానమే ప్రధానము కాని జన్మము కాదనియు నేర్పిరి.

2. బాషాభివృద్ధి:—ఆంధ్రదేశమున రాజసాహాయ్యముచే బాషాభివృద్ధియయ్యెను గాని మహారాష్ట్రమున సాధుసాహాయ్యముచే బాష యభివృద్ధి జెందెను. కేవల బ్రాహ్మణకే కాక జ్ఞానపన్నజాతులవారికి నొసంగవలయు నని సాధువుల యుద్దేశ మైనందున సంస్కృతభాషలో గ్రంథ రచనచేసినందున లాభము లేదని తలచి వారు మహారాష్ట్రభాషలోని కావ్యముల రచించిరి. ఇందువలననే మహారాష్ట్రకావ్యము లన్నియు

† తెలుఁగువారిలోఁ దుకారామువంటివాఁడు వేమన, వేమన పద్యములలో మన్న సంఘసంస్కరణోపదేశమును మనమింకను నెఱుంగక యుండుటయు మహారాష్ట్ర సాధువుల సంస్కరణ వాక్యములను న్యాయ మూర్తి రానదేవంటి వారును నభినందించుటయుఁ జూచిన నిప్పటి యాంధ్రులకును, మహారాష్ట్రులకును గలభేదంబును, వారిభాషాభివృద్ధి కిది మనభాషా వనతికిని గల కారణంబులు తేటపడఁగలవు

భక్తిరసప్రధానములు. ఆదిరసప్రధానకావ్యం బొక్కటయి నను నా శాషలో లేదు. మన యాంధ్ర పురాతన కవులలో నొక్క బమ్మెరపోత రాజు భగవద్భక్తుడు. మహారాష్ట్రములోఁ బరిత వియు భగవద్భక్తుఁడే. భక్తిప్రేరణచేఁ గాక మఱి యన్యప్రేరణచేఁ గావ్యము చెప్పినవాఁడు లేఁడు. ఇట్లు మహారాష్ట్రములోఁ గలిత చెప్పినందున వీరిని సంస్కృత పండితులు నవ్విరి తురుష్కరాజులు ప్రతిబంధపెట్టిరి, కాని యీతూర భగవద్భక్తు లా బాధల కన్నిటికి నోర్చి యుత్తమ నీతిపూరితఁబు లయిన భక్యకావ్యంబుల నిర్మించిరి. ఈ సాదువులు విర్మించిన కావ్యంబు లను గఱించి న్యాయమూతువ్ లయిన మహాదేవగోవిందరానదేగా రిట్లు వ్రాసిరి:—“తురకల మతదుఃఖిమానంబును సంస్కృతపండితుల పరి హాసంబులను లక్ష్యపెట్టక విద్యాప్రితిచేతను నజ్ఞానులకు నీశ్వరజ్ఞానము సులభముగా లభించునటులఁ చేయవలయు ననిన నిరక్షరౌషకార బుద్ధిచేతను బ్రేరితమై మహారాష్ట్రకవులవరంపర దేశభాషా వాఙ్మయం బును నభివృద్ధిచేసెను పవిత్రరచన గలిగినట్టియు, సున్నతనీత్యుపదేశ పూరితంబయినట్టియు, భక్తిమయ మయినట్టియు నిట్టివాఙ్మయంబు భూతలంబుపై నేదేశంబున కయినను భూషణాస్పదంబై”†

† A succession of Marathi poets, inspired with the love of letters, or with the benevolent and disinterested object of placing the knowledge of God within the reach of the ignorance, cultivated, in spite of the Mahomadan bigotry and the sneers of Sanskrit Pandits, a literature which can well meet the ordinary wants of any people and which for its purity and high line of morality and devotion would do credit to any nation on the surface of the earth.

Justice M. G. RANADE.

5. రాజకీయసంస్కరణ:-ఈసామలు భగవద్భక్తీద్వారా హిందువుల నందఱను నొక్కచోటఁ జేర్చి వారిలో నైకమత్యమును వృద్ధిపఱచుచుండిరి. ఐకమత్యము లేక యెవ్వరికి వారు విడివిడిగా నున్నప్పుడు హిందువులు తురుష్కులుపెట్టినబాధల నహించుటకును ధైర్యముతో వాని నెదిరించుటకును ననమర్థముగా నుండిరి. కాని భగవద్భక్తుల సాహాయ్యముచే నైకమత్యము గలిగినప్పుడు జను లందఱును స్వమత సంరక్షణమునకు నధికోత్సాహు లైరి.

ఇట్టి సాధుపుంగవులలో రామదాసస్వామి శ్రేష్ఠుఁడని చెప్పబడు సందేహము లేదు. గోదావరీతీరమం దున్నజాంబ్ అనుగ్రామములో నీతఁడు శ్రీ. శ. ౧౬౦౮ వ సంవత్సరములో జన్మించెను. ఇతని ప్రథమ నామము నారాయణుఁడు. రామభక్తుఁడయినందున వితనిని లోకులు రామదాసు అని పిలువసాగిరి. † అతనితో నమకాలికులయిన సామవులలో నితఁడు శ్రేష్ఠుఁడయినందున నితనికి “నమర్థు” అని బిరుదు గలిగెను; గనుకనే మహారాష్ట్రమున నితనికి “నమర్థరామదాసస్వామి” యని

† ఆంధ్రదేశములో జన్మించిన రామదాసు చరిత్రములోను ఈ రామదాసు చరిత్రములోను గొన్నిసామ్యము (Similarities) లున్నవి. ఈ యిద్దఱు రామదాసులును నమకాలికులు. ఇద్దఱకును రామదాసు అనిననామము రామభజనవలనఁ గలిగినదేకానీ నామకరణమునఁడు పెట్టఁబడిన పేరుకాదు. మహారాష్ట్రరామదాసు తెలుఁగుదేశమునకుఁ జొచ్చినఁడనియుఁ దెలుఁగుకవిత్వము చెప్పినఁడనియు నొకకిం వదంతి కలదు ఇంటివలన నిద్దఱు రామదాసు లొక్కరేనా యని కొందఱు సంశయించిరి కాని యిద్దఱుచరిత్రములలో గొన్ని భేదములు గూడిఁ గలవు. తెలుఁగు రామదాసుని మూలనామము గోపన్న, మహారాష్ట్రరామదాసుని మూలనామము నారాయణుఁడు. ఒక్కఁడు భార్యా పుత్రులు గలసంసారి. మఱియొకఁడు వివాహములేనిసన్న్యాసి.

నామము గలదు. ఇతఁ నీతఁడు మనకథానాయకుఁ డగు శివాజీకి గురు వయిసరితిఁ గనుఁగొందము.

చిన్ననాఁటనుండియు శివాజీకి పురాణశ్రవణమునందు సమతాసక్తి యుండె నని వెనుక వ్రాయఁబడియె. ఆరాలమున తుకారామ్ అను వైశ్య సాధువు హరికీర్తన మను బక్తినిశేషమును మహారాష్ట్రములోఁ గ్రొత్తగాఁ బ్రారంభించెను. అతఁడు స్వయముగా నసామాన్య భగవద్భక్తుం డయినందునను సహజకవిత్వ ధోరణి గలవాఁ డయినందునను | అతనిహరికీర్తనలు మిగుల శ్రావ్యములయి విసువారి చిత్తముల నాకర్షించి, వారిని విరాగులఁ జేయుచుండెను. ఇట్టి భగవత్కథా శ్రవణము నందు సత్యాదరము కలవాఁడయి శివాజి యెల్లప్పుడును తుకారాము కీర్తన లనేవినుచుండెను. తుకారామ్ కీర్తనలనే శివాజి యైహికమునందు విరిక్తికల వాఁడయి యాసాధుతుకారామువలననే గురూపదేశమునుబొందనిశ్చయించెను. ఇట్లునిశ్చయించి యొకనాఁడు శివాజి తుకారామును దనయెద్దకుఁ (దీసికొనివచ్చుటకుఁ దనయుద్యోగస్థులను ధనధాన్య విస్తువాహనాదికములతోఁ బంపెను. కాని భక్తిభాండారము సుపూర్ణముగా లభించిన యా పరమభాగవతోత్తమునికి ఆవిస్తువాహనాదికములతోను భక్త్రవామరాదికములతోను రాజసన్మానముతోను నేమి ప్రయోజనము? ఆ నిరపేక్ష పాండుగుంభభక్తుఁడా వస్తువాహనాదికముల నన్నింటినిఁ ద్రిప్పి రాజునొద్దకు బంపి యుద్యోగస్థులతో శివాజిపేర నొకయుత్తరము నభంగము లను వృత్తంబుల వ్రాసి పంపెను. అందులో శాత్పర్య మేమనఁగా “మావంటి యరణ్యవాసుల వలన నీకు నేమియు లాభము కలుగనేరదు. నీవలనఁ జెలవవలసిన

† తుకారాము కవిత్వము చెప్పుటకుఁ బ్రారంభించిన కొన్ని దినముల పిదప నిత్యవ్యవహారములోఁగూడ నభంగమును పద్యములలోనే మాటలాడు చుండె నని చెప్పెదరు.

లాభము మాకును నేమియులేదు. నీవు రామదాసులను గురువు చేసికొనవలసినది, అతనికి శరణుఁ జొచ్చిన నీకార్యసిద్ధి కాఁగలదు." ఇది తుకారాము వ్రాసిన యిరువదిరెం డభంగముల సారాంశము. తుకారాము తేవల వైరాగ్యమూర్తి యైనందునఁ దాను రాజగురువగుటకుఁ దగిన వాఁడను గానని యెంచి రామదాసును గొఱపుమని శివాజికి నుపదేశించెను. తుకారాము ఉత్తరము చదివి నప్పటినుండియు శివాజి రామదాసును వెదకఁ జొచ్చెను.

ఇట్లు శివాజి రామదాసును వెతకుచున్న సమయముననే యటు రామదాసు శివాజి ప్రారంభించిన స్వమతస్థాపన యను సత్కార్యమునకుఁ దానును దోడుపడుటకును తన యుపదేశముచే నాతని దేశాభిమానాగ్నిం బ్రజ్వలంపఁజేయుటకును ఇచ్చగించి యోగ్యసమయమును నిరీక్షించుచుండెను. ఒకదినము శివాజి పేటమార్గమునకై యరణ్యములోనికిఁబోఁగా నక్కడ వృక్షములమీఁది యాకులపై దేశాభిమానమును బుట్టించుకొన్ని శ్లోకములు వ్రాయఁబడియుండెను. వానిని జూచి యట్టిప్రాసాదిక శ్లోకములు వ్రాసిన కవిపుంగవుఁ డెక్కడనున్నాఁడా యని శివాజి వెదకి చూచెను గాని యశ్లోకములచే శివాజి మనసుపై నేమి పరిణామ మగునో యని చూడఁదలంచి వాఁగియున్న రామదాసు అతనికిఁ గానిపించినవాఁడు కాఁడు. తరువాత శివాజి యెల్లప్పుడును నదే ధ్యానమున నుండఁగా నొకరోజుతనికి రామదాసు నొద్దనుండి యిట్లు శ్లోకమయ మయిన జాబు వచ్చెను:—“ఓ మహారాజా! నీ నిశ్చయము మేరువువలె నవలమైనది. నీవు ధైర్యమున కాధారము; అనేక జనులకు నాశ్రయస్థలము; రాజయోగివి. ఎవనివలన నహోరాత్రములు అనంభ్యజనులకు ముసకారము కలుగుచున్నదో నుతని ఘనతకు సాటికలదా? ఓనరపతి! నీవు హిమపతిని, గజపతిని, దుర్గాధిపతిని, మఱియు ధనాధిపతిని, పురందరుఁడును శక్తియు నీవృష్ట భాగంబుననుండి రక్షించుచుందురు రాజా! యశోవంతుఁడవు, కీర్తివంతుఁడవు, పుణ్యమంతుఁడవు, మఱియు సునీతివంతుఁడవు. దేశ

దేశాంతరములలోని సమాచారములు తెలిసికొనుటలో నీకుఁ గలయనుప
మేయ చాతుర్యమును నీ సువిమేళితయు దానసీలతయు, సుశీలతయు
సుప్రసిద్ధములు.

“మాతీర్థి క్షేత్రము లన్నియు విధ్వస్తము లయినవి. బ్రాహ్మణుల
యూహన భూమి లన్నియు నవవిశ్రీకృతములై లయ్యె మతంబు విలు ప
మయై. పృథ్వియంతయు పిష్టవపూర్ణంబయ్యె. మి హృదయములోఁ
జూరిబడి భగవంతుఁడు గోబ్రాహ్మణ సంరక్షణ చేయుటకు మిమ్ముఁ
బ్రేరేపించుఁగాత! మతసంరక్షణము చేయుటకుఁ బ్రస్తుతము భూమండల
ములో నీవంటిరాజు లేఁడు. కేవలము సీప్రయత్నమువలననే హిందూ
మతము కొంచెమైనను సజీవముగా నున్నది. నీసహాయమువలననే యనేక
మతకార్యము లనుష్ఠింపఁబడుచున్నవి. కల్యాణప్రదుఁడ వగు నో శివ
రాజా! నీవనేక దుష్టుల సంహరించితివి. అనేకుల భయమును నివారిం
చి భయదాన మొసంగితిమి. మేమిన్ని రోజులు నీరాజ్యములో నున్నను
నీకు జ్ఞాపకము వచ్చిన వారము కాము. చింతలేదు. నీవు సకలము తెలి
సినవాఁడవు; దార్మికుఁడవు. నీకు సధిక మేమి వ్రాయవలెను? మతసంస్థా
పననము చేసినాఁ డనిన కీర్తి నీవే సంపాదించువలయును జూమా! వివిధ
రాజకార్యములలో నిమగ్నుఁడవయి యుండఁగాఁ బలువని పేరంటము
వలె ఈయుత్తరము నీకుఁ బంపించుటకు షిమింపవలయును.”

ఈయుత్తరము చదివి శివాజీకి శరీరము పులకాంకితంబయ్యె. తాను
జేసిన కార్యములను స్మృతింపి చేయవలసిన కార్యములను సూచించు విశే
షణంబులఁ జూచి యుత్సాహ పూర్వక స్ఫూర్తియు దేశముయొక్క
దీనదశను వర్ణించిన వాక్యములు చదివి యుద్వేగ పూర్వకస్వదేశాభిమాన
మును “మతసంస్థాపనకీర్తి నీవే సంపాదించవలయు”ననినయర్థపూరిత
వాక్యమువలన సంగీకృతకార్యము నెఱవేర్చుటకు దృఢనిశ్చయము శివాజీ
మనమునందుద్భవించెను. ఈపద్యములధోరణియు, నరణ్యములోనాకులపైన
జూచిన నొక్కటయినందున ఆపద్యములను రామదాన కృతములే యని
యెంచియతనినిరిప్పించుటకు నొకవినయపూర్వక పత్రికతో నుద్యోగస్తులఁ

బంపెను. అప్పుడు రామదాసు వచ్చి క్రీ. శ. ౧౬౪౯ లో † శివాజికి జ్ఞానోపదేశము చేసెను. ఉపదేశనవయమన గురుక్షిజగా శివాజి తన రాజ్యమంతయు రామదాసున కిచ్చివేసెను! కాని సర్వసంగపరిత్యాగము చేసిన యాసన్న్యాసికి నా రాజ్యమెందులకు? అతడు దీరిగి యారాజ్య మంతయు శివాజి కిచ్చివేసి తనకొక కయి రాజ్యమేలు మని యాజ్ఞాపించెను. అప్పటి నుండియు రాజ్యము సన్న్యాసిది యని చూపుటకు శివాజి తన రాజ్యముయొక్క పతాకము కాషాయాంబరముతో సుశోభితము చేసెను. ఇదియే మహారాష్ట్ర ల “భగవాయోదా” (కాషాయాంబరపతాకా) యొక్క యుత్పత్తి. అమితగురుభక్తి గల రాజును, రాజ్యమును వదిలి వేసిన విద్వోభి యగు గురువును ఒకరికంటె నొకరిదిక సంతోషవనీయులు గదా :

ఏకాంతవాసము నిచ్చుచు రామదాసు శివాజికి గురు వయస్సటి మండియు సాశారాయొద్ద సరళి యను షష్ఠత దుర్గముపై నేకాంతముగా వాసము చేయు బంపెను. అక్కడ తా నుండటమీల ననేకసాధువులు వచ్చుచు బోవుచుండిరి. అందుచే నా దుర్గముపకు సజ్జనగడ మని పార్థక శామము ప్రాప్తించెను.

గురుపదేశ మైనప్పటినుండియు శివాజి గురువును విడువలేక యతఁ డెక్కడికి వెళ్ళినను దాను నక్కడికిఁ బోవుచుఁ గాలమంతయు వతఁ యుద్దనే పుచ్చుచు రాజకార్యముల యందు నశ్రద్ధ చేయుచొడఁగె. అప్పుడు రాజకార్యకుళులఁడగు రామదాసు శివాజికిఁ గృష్ణబోధిత మగు కర్మయోగము నుపదేశించి కర్తవ్యగతతయు, దష్టగ్రహఁబును, శిష్ట పరిపాలనంబును రాజధిర్మఁబులు గాని యరణ్యములోఁ దిరుగుట కా దని బోధించి యతనికిఁ దాను రించిన “దానబోధ” యను గ్రంథం బొసంగి దానినిఁ దనకు మాటుగాఁ బారాయణము చేసికొమ్మని చెప్పి

† క్రీ. శ. ౧౬౯౧ వ సంవత్సరమున శివాజి రామదాసువలన నుపదేశము బొందె నని మఱికొందఱు వ్రాసియున్నారు.

నంపెను. ఆ సమయమున రామదాసు శివాజీకి జేసినబోధ “శివదిగ్విజయ” మను గ్రంథంబున నిట్లు వర్ణించబడియె:- “యవనులు బహుదినముల వఱకు యదేచ్ఛగా విహరించిరి, వారిని దండించుటకు హిందువులలో నీవంటివాఁ డెవ్వఁడును లేడు. దుష్టుల యత్యాచారమువలన దేవబ్రాహ్మణుల యుద్దేహ మయ్యెను సమస్తధర్మములును భ్రష్టములయినవి. దేవభక్తి విలుప్తమయ్యెను. ఈ సంకటకాలమందు నందఱ సుఖము లోపించినది. యవనులు జహాద్దర్పావలను వ్యవహరించుచున్నారు. అనేక ప్రకారముల బాధలు పెట్టుచున్నారు వీని నన్నింటిని నహింసలేక రఘుపతి నిన్నుఁ బింపినాడు. నీ వీశ్వరాఽశ నంభూతుఁడవు. నీవు ప్రజలకు హితము చేయవలయును. ఈ సమయమునకు ననురూప మైన మతస్థాపనము చేయుట నీ కర్తవ్యము. మతస్థాపనకొఱకే జీవితమును విసరింపుము. నిజప్రాణము లర్పించియైనను శత్రునాశము చేయుము. వారినిఁ బ్రహరములచే జర్జరభూతులఁ జేసి వారియొద్దనుండి స్వరాజ్యము తీసికొనుమా, మతనీతులను పునాదిపై రాజ్యము స్థాపించి యది నిర్భయముగాఁ జిరకాల ముండునటులఁ జేయుము. మతమును నీతియు వదిలిన నేమి లాభ ముండదు. తన మానరక్షణార్థమై ఖడ్గము ధరించి వైరికులము సంహరించిన వానికి ర్తి జగత్తంతయుఁ బ్రసరించును. (సహాయకులు) అందఱతో మిత్రభావముగా నుండి శూరుల నందఱను బోగు చేయుము. ఇట్లయిక్కి భావమువలన సుఖము కలుగును.

శివదిగ్విజయము 331 పుటము.

“నీవు క్షత్రియుఁడవు గాన క్షత్రిధర్మము ననుసరించి రాజ్యరక్షణము ప్రజాపాలనము దేవబ్రాహ్మణులసేవ + మత సంస్థాపనము

+ “బ్రాహ్మణులసేవ” యననతోడనే నవనాగరకులు నవ్వెడదరు గాఁబోలు. కాని పూర్వము విద్యలన్నియు బ్రాహ్మణుల స్వాధీనములో నున్నందున బ్రాహ్మణసేవయన “విద్యాభిందార సేవ” యని పూర్వమర్థమిచ్చుచుఁ దెనఁగిన మాట జ్ఞాపకముంచుకొనినఁ బూర్వము బ్రాహ్మణసేవ యొకయావశ్యమో తెలియఁగలదు.

(యవనాభావము) చేయుము. యవనుల గెలిచి వీవు రాజ్యభారమును గ్రహించుటయే రఘువతియిచ్చు.”

(రామదానస్వామి బలిరు)

ఇట్టి యువదేశమువలన శివాజికి నమితోత్సాహముగలిగి యతఁడు నంగీకృతస్వరాజ్యసంస్థాపన కార్యము మిగుల శ్రద్ధతోఁ జేయసాగెను.

రామదాసు రాజ్యధర్మముల సంపూర్ణముగా నెఱిగిన వాఁడు గావునఁ దనదాసబోధ యను గ్రంథమునందలి రాజ్యప్రకరణములో రాజ్యమును నడుపువిధము, రాజధర్మములు, ప్రజలు సుఖులై రాజభక్తి గలవారుగా నుండునటులఁ జేయు నుపాయములు, సామదానభేదదండము లచే నరివి గెలువవలసిన విధమును జితశత్రువుల నాదరించి ప్రేమ భావముతో వారిని వశపఱుచుకొను మార్గములును మొదలయిన శకకర్త లకుఁ గావలసిన ధర్మములను కడునేర్పుతో నాతఁడు వర్ణించి యున్నాడు. ఈ గ్రంథముయొక్క యీ యొకభాగమే కాక కడమ గ్రంథమంతయు ననుభవపూర్ణమును, ఇమృతము చిప్పిలునట్లుగ నుండును. గ్రంథవిస్తర వీరిచే నందలిభాగముల భాషాంతరము వ్రాయనొల్ల.

ఉచ్చృంఖలత్వము మదోన్మాదము, కారణములేనిది రక్తపాతము చేయుట, శత్రుప్రీతి నవమానించుట మొదలయిన దుర్గుణములు వీర పురుషులకు సామాన్యములుకాని రామదాసుస్వామియొక్క యోగ్యరాజ ధర్మోపదేశమువలన శూరుఁడైన శివాజియందు నిందలి యే దుర్గుణంబు లును గానరాకయుండెను. శివాజిచేసిన యుద్ధములన్నియు ధర్మకల్పనల తోడను దేశాభిమానముతోడను నిండియుండినను ఆరౌద్రరససమయము నందును శాంతరసమును విడిచినవాఁడు కాఁడు. కొందఱింగ్లిషు చరిత్ర కారులు వ్రాసినట్లును మఱికొందఱు తురుష్కులు వ్రాసినటులను శివాజి యుద్ధములు బందిపోటులుకావు. సిడ్నీఓవెన్ (Sydney owen)అను గ్రంథకారుఁడు తన “యాంగ్లేయ విజయప్రభాత సమయమునందలి హిందూదేశము” [India on the Eve of British conquest

అను గ్రంథమునందు శివాజీయొక్క యుద్ధములను గుఱించి యట్లు వ్రాసియున్నాడు. “శివాజీయు నతనిపైన్యంబులును జేయుయుద్ధములలో వారు కేవలము బుండిపోటువారివలె వర్తింపలేదు. శౌర్యప్రభయు స్వదేశాభిమానమును స్వమత శ్రద్ధయువారుచేయు కార్యములయందుగానవచ్చుచుండెను. ఈ గుణములుచూచియే వారు [మరాఠా సైనికులు] శహాజీకొమారుని [శివాజీని] ఈశ్వరిసంకేతముచేతను ఈశ్వరప్రణామచేతను తమ్ము పరబాధనుండి విముక్తులఁ జేయవచ్చిన యవకారపురుషునిగా నెంచిరి. శివాజీయు నతని ప్రధమసహచరులను దామట్లు తురకలతోఁ జోరాడుటవలనఁ దాము మతహితమును లోకహితమును జేయుచున్నామని నమ్మిరి. అట్లు వారెనుకొనుట నయుక్తికమే”†

ఇట్లెఁకమీఁద శివాజీయొక్క జీవితములో నెచ్చటఁజూచినను రామ దాసుచిహ్నాలు గానవచ్చును. ఈ సాధుపుంగవుని చరిత్ర యత్యంతరమృతమైనది. కాని యెచ్చట నధికము వ్రాయుటకు వీలులేదు. ఆయన చేసిన యుపదేశములలో నొకటి రెండు ఈ క్రింద వచ్చి యీ భాగము ముగించెదము.

“ఇక దుర్లభమైన జైత్రధర్మమెట్టిదో వినుము, మృత్యువునకు భయపడువాఁడు జైత్రధర్మమును అవలంబింపఁగూడదు. ఇట్టివాఁడన్య

† Shivaji and his people even in their warfare by no means were mere bandits. Ahalo of hereism, patriotism and religious zeal invested their proceedings and induced them to regard the son of Shahaji as a predestined, devinely favoured, indeed as an inspired deliverer. † † † Both Shivaji and his original followers might well hold and did hold that in waging war after their own fashion with the Mosalmans, they were doing both God and man good service.”

India on the Eve of British Conquest pp 129-130.

మార్గములవలనఁ బొట్టనింపుకొనుటయే మేలు. పగలుకువెన్నిచుచువానికి నిహమునందు దుష్కర్తయుఁ బరమునందు నరకంబును గలదు. యుద్ధములో శత్రువులఁ జంపుచుఁ జంపుచు మృతుడైన వానికి సద్గతిగలదు. శత్రుహాననముచేసి యింటికి వచ్చిన వీరుఁడే సౌభాగ్యముల ననుభవించుటకు యోగ్యుఁడు పిరంగిలోని యినుపగుండు నిర్భయముగా శత్రు సైన్యమధ్యమునకుఁ బోయినట్లు శత్రువులలోనికి భయమువిడిచి పోవలయును. పురుషుఁడు సాహసమును బరిత్యజింపఁగూడదు. కాని దేశకాల పాత్రవివేచన చేసి సాహసము ప్రకటింపవలయును "

"అనేకజనుల నొక్కచోటికిఁ గూర్చవలయును. వారికి సువిచారము నేర్పవలయును. మిక్కిలి సాహసముతో శత్రువులమీఁకి దండు వెడలవలయును. సంపాదించిన రాజ్యమును రక్షించుకొవలయును. తరువాత అధికరాజ్యము సంపాదించవలయును. ఇట్లు జగత్తంతయు మహారాష్ట్రరాజ్యము స్థాపించవలయును." అని శివాజితో జెప్పెను.

"శివరాజు [శివాజి] యొక్క రూపమును, దీర్ఘాలోచనమును, ప్రతాపమును జ్ఞాపకముంచుకొనుము." †

ఇట్లెకమీద శివాజి చేసినయన్ని కార్యములకును ముఖ్య సూత్రధారుడైన రామదాసునకును శివాజికిని గలిగిన గురుశిష్యసంబంధము వర్ణించి మూలచరిత్రమునకుఁ బోయెదము.

† ఈ వాక్యము శివాజి కొమారుడైన సంభాజికి రామదాసు చేసిన యువదేశములోనిది.

ఆటవ ప్రకరణము

అఫజల్ ఖానుని వధ

శివాజి విజాపూరు రాజ్యములోని కోటలను స్వాధీన పఱచుకొను చున్నాఁడనియుఁ దిన్నతిన్నఁగా రాజ్యమంతయు దోచుకొనుచున్నాఁ డనియుఁ దనయొద్ద పైన్యమును భాండారమును దినదినమును వృద్ధిపఱచు చున్నాఁ డనియుఁ దుఁద్రీచేసిన యువదేశములను లక్ష్యపెట్టక యవన ప్రభుత్వమును నాశమువేయఁ దలంచినాఁడనియు శివాజిచర్యలను గుఱించి వెంటవెంట వచ్చు సమాచారముల వలన విజాపూరు నవాబును ఆతని భార్యయు నక్కడి సరదార్లును విశ్వయముగాఁ దెలిసికొనిరి. ఇఁకమీఁద శివాజిచర్యలయెడ నుపేక్షభావముతో నుండిన రాజ్యమునకు మోసము వచ్చునని తలఁచి నవాబు శివాజిని నోడించుటకయి యొక గొప్ప పైన్యముఁ బంపవిశ్వయించెను. అప్పుడు అఫజల్ ఖాన్ అను నొక వృద్ధామాత్యుఁడు “శివాజి యన మన కొక లక్ష్యమా? మీయాజ్ఞ యైన యెడల నాదొంగతేనిఁ బెకతెక్కలు కట్టి యేలినవారి యెదుటకుఁ దేఁగలను ” అని గర్వవాక్యములను బలికెను, అప్పుడు నవా బామాటలకు సంతసించి యతనివెంట నైదువేల గుఱ్ఱపు రౌతులను, ఏడు వేల కాల్పుల మును, మంచిఫిరంగులను, గావలసినంత సామగ్రియు నిచ్చి యాయుధ జాల్ ఖానుని శివాజి పైకి దండుపంపెను. అతఁడు వర్షాకాలము ముగియఁ గనే క్రీ. శ. ౧౬౫౯వ సంవత్సరమున నెరిలో మహావైభవముతో దండ యాత్ర వెడలెను, పూనాపట్టణమునకుఁ దిన్నఁగాఁ బోక యఫజల్ ఖానుఁడు త్రోవలోనున్న పట్టణములను దోచుకొనసాగెను. తుళుజాపూరు పండరపూరు మొదలయిన హిందూక్షేత్రములను గొల్లగొట్టి, యప్పటి దేవాలయముల నన్నింటిని బాగుచేసెను.

శివాజి రాజగడ మనుకోటలో నుండెను. అప్పజాల్ ఖానుడు ప్రచండ సైన్యముతో వచ్చుచున్నాఁ డని విని శివాజి రాజగడము నుండి బయలుదేఱి ప్రతాపగడ మను బలవంతమైన దుర్గమునకుఁ బోయెను. ప్రతాపగడ మనుకోటకుఁ జొట్టు నరణ్యముండుటవలన నది శత్రువులకు దుస్సాన్యమై యుండె. శివాజి తనసరదారుల సందఱను బిలిపించి సభ చేసి భయంకర శత్రువును నెదిరించు నుపాయంబుల నిశ్చయించెను. చుట్టుపట్ల నుండు సైన్యంబుల నన్నింటినిఁ బోగుచేసెను. జింజిరామీఁ దికిఁ బంపిన సైన్యంబులఁ బిలిపించుకొనెను. దుర్గముల నన్నింటిని బాగు చేయించెను. శివాజి యరణ్యములోని ప్రతాపగడమునకుఁ బోయినాఁ డని విని యప్పజాల్ ఖాను పునావట్టణమునకుఁ బోవుటమాని ప్రతాపగడము నకుఁ బోవసాగెను. అతఁడు వాయీ యను క్షేత్రమునకుఁ బోయి యక్కడి దేవాలయాదులను, జనులను దోచుకొనెను శివాజి చొచ్చి యున్న యరణ్యప్రదేశము బహుమర్లుట మైనది యని యచ్చటఁ బూర్వము సుబేదారుగానున్న యప్పజాల్ ఖానునికిఁ దెలిసి యున్నందున యుద్ధము చేసి శివాజిని గెలుచుట యశాధ్యం బని యెంచి యాతఁడు యుక్తిచేతను మోసముచేతను శత్రుని గెలువ నిశ్చయించెను. ఇటు నమ్మించి శివాజిని భంగవఱుసఁదలంచి యాయవనవీరుడు దత్తాత్రీ గోప నాథుఁడను † తనరామబాని శివాజియొద్దకుఁ బంపెను.

అటు ఖానుడు మోసము చేయఁదలఁచిరటులనే యిటు శివాజియు ఖానుని మోసపుచ్చ నిశ్చయించెను. అతఁడు ఖానున కిట్లు వార్త లుంపుచు వచ్చెను "మీవంటి కూర సేనానితోఁ బోరునంత సామ్యంబు మాకు

† నానాఫడనివీరునకు సమకాలికుఁడగు అతనికిఁ బ్రబలప్రతిస్పర్థియు మహారాష్ట్ర దేశమునందు జన్మించిన రాజ్యకాఢ్యమరంధరులలో నొక్కఁడును నగునఖారాము వంతుఁడొకఁడనకు నీదత్తాత్రీగోప నాథుఁడు మూలపురుషుఁడు.

లేదు. మే మనేకాపరాధములఁ జేసినందున నవాబుగారికి మాయెడ మిక్కిలి కోపము కలిగియున్నది. అయినను మీవంటివారు నాయెడల ననుగ్రహము పుట్టునటుల నవాబుతోఁ జెప్పినయెడల నాయపరాధము లన్నియు వారు క్షమింపఁగలరు. మీరు నాయందనుగ్రహము కలుగు నటుల నవాబుతోఁ జెప్పెడి యెడల నే నీ రాజ్యమంతయు దేవరవారి స్వాధీనము చేయుటకు సిద్ధముగా నున్నాను." ఇట్టివార్త లంపుచుఁ దాను జేయవలసిన నన్నాహము చేసికొనుచుండెను. ఇంతలో ఖానునియొద్ద నుండి మరాటరాయబారి వచ్చినఁ దిని విని శివాజి వాని నెదుర్కొనుటకై దుర్గము దిగి ఫాద్ అను గ్రామమునకు వచ్చెను. ఇద్దఱు కుశలప్రశ్నలయిన తరువాత రాయబారి ఖానుఁడు నీ కిట్లు చెప్పుమనె నని శివాజితో నిట్లనియెః—“మితండ్రి యైన శహాజీకిని నాకును అనేక సువత్సరముల నుండి స్నేహమయినందున నీ యెడల నాకు స్నేహభావమే కాని వైర భావము లేదు నీ కనుకూలముగా సులతానుతోఁ జెప్పి నేను నీవు గెలిచిన కొన్ని యూళ్ళు నీకు జాగీరుగా నప్పించఁగలను." అందుపై శివాజి యిట్లు ప్రత్యుత్తర మిచ్చెను. “ఖానుసాహేబుకు నాపైఁ బ్రేమయున్న దనియు వారు నాకుఁగూడ మెన్నఁడును చేరు రనియుఁకాఁ దెలియును. ఖానుసాహేబుగారు చెప్పినటుల మాకు జాగీరులు దొరుకునెడల నవాబు యొక్క యాజ్ఞలో నుండుటకు నాకు నే యభ్యంతరము లేదు. నేను మొదటనుండియు నవాబుయొక్క యాజ్ఞాధారకసామంతుఁడను గనుకనే యనేక రాజద్రోహులగుపాశేగారుల రాజ్యములనునవాబునకై నేనుసంపాదించినఁడను. ఆ రాజ్యమంతయు నవాబు కియ్యఁగలను." మొదటి రో జిట్లు సంభాషణ జరిగి యా రాయబారి బసకు వెళ్ళెను.

రాయబారి వెళ్ళిన తరువాత శివాజి తనమీదికి వచ్చిన మహాసంకటము నెట్లు తప్పించుకొనవలయునో యని చింతింప చింతాక్రాంతుఁడయి యుండెను. అప్పు డాతఁడు తన యిష్టదేవర యగుభవానినిఁ బ్రార్థింపఁ దొడఁగె. ప్రార్థింపఁగా నతని దేహమునందు దేవి ప్రవేశించి “వత్సా! నీకింత చింతయేల! నీకు నా దరప్రసాదము గలదు. నీసంకటముల

వచ్చింటిని దూరము చేయఁగలదాన"నని పలికెనట † దేవీవచనములు విన్నతోడనే సరదారులఁదఱును మఱింత దైర్యముగలవా రయిరి. శివాజీయు నధికోత్సాహముతో ఆ రాత్రి హిందువును బ్రాహ్మణుఁడును నైన రాయబారి బసకుఁ బోయెను. అదినఱకు రాయబారి యొక్కయు, రాయబారి వెంట వచ్చినవారియొక్కయుఁ బరామర్శ బహుశ్రద్ధతోఁ జేయుచుండిరి. కాని రాయబారియొక్క బస యతనివెంట వచ్చిన మనుష్యులు దిగినచోటికి దూరముగా మండునటుల నేర్పాటు చేసి యుండిరి. అట్టి రహస్య వలమునకుఁబోయి రాయబారికిఁ దియ్యనిమాటలుచెప్పి యుక్తిప్రయుక్తిచే ఆఫజార్ ఖానుని మనసులో మన్న ద్రోహావృత్తయతనివలనఁ దెలిసికొనెను. కుయుక్తిచే మోసపుచ్చి శివాజీనిఁ బట్టుకొని బోవలయు ననియు, వీ లయినయెడఁకఁ జంపవలయు ననియు ఆఫజార్ ఖానునికి విచ్చక్కదమియూ రాయబారివలన శివాజీ తెలిసికొనెను. అప్పుడు శివాజీ యా రాయబారి మనసు తనకు వసుకూలముగాఁ గరఁగింపవలయు నని యతనితో విట్లనియె:—“ఖానుసమనసు నిర్మలముగా లేదు. మీరు బ్రాహ్మణులు; మాకు దేవతలు గోవులుబ్రాహ్మణులు అతినఁద్యులు. యవనుల బాధ మండి గోబ్రాహ్మణుల సంరక్షణ చేయుటయు, హిందూ మతమునకుఁ బ్రాప్తమైన దుర్దిశను నివారించుటయు, హిందూ స్వరాజ్యము స్థాపించుటయు, మా ముఖ్యోద్దేశములు గనుక మీరీ సత్కార్యమందు నాకు సహాయంబు చేయవలయును. ఈ కార్యమునకై “హివరే” యనుగ్రామము వంశపరంపరగా జాగీ రియ్యఁగలము ” ఇట్లు చెప్పినమాటలు విని

† శివాజీ దేహమునందు దేవి ప్రవేశించి దైర్యపుమాటలు చెప్పినసంగతి యన్ని మహారాష్ట్రబిఖరీలలోను వ్రాసియున్నది. ఇది శివాజీయొక్కయుక్తులలో నొక యుక్తియని తోచెడిది. అప్పటి సైనికులందఱును సరదార్లందరును పిచ్చినమ్మకములు గలవా రయినందున మహాసంకట సమయములందు వారికి దైర్యము కలుగుటకై తనయందు భవాని ప్రవేశించి బహిష్కము చెప్పనని తెలుపుచుండెను. ఇట్టి సంగతులకు రామదాసస్వామివారును సమ్మతించు చుండిరని తోచెడిది.

కొంత మతాభిమానమువలనను, గొంత యాశచేతను, ఆ రాయబారి మనసు కరగెను. అప్పుడు శివాజీకిని, ఆ రాయబారికిని, గొంతసంభాషణ జరిగి రాయబారి యిట్లనియె. “అఫజల్ ఖాన్ మహాదుర్గార్గుఁడును, గవర్నియు అయినను దనతో బుద్ధివైభవమున సమానుఁడు లేఁడని యతనికి మిక్కిలి గర్వము కలదు. కాన నతనిని నమ్మించి భంగపఱుపవచ్చును. అతనినిఁ గోటక్రిందికి రమ్మవినను వచ్చును.” ఇట్లాతఁడు చెప్పఁగా శివాజీ తనకు విశ్వాసపాత్రుఁ డగు కృష్ణాజిభాస్కరుఁ డనువానిని బిలిపించి ముగ్గురును యోజించి, మోసపుచ్చ వచ్చిన ఖానుని కోటక్రిందికి యుక్తిచేఁ బిలిపించి మోసపుచ్చి పంపవలయు నని శ్చయించిరి. ఇట్లు నిశ్చయించి నారు తమతమ బసలకుఁ బోయిరి.

రెండవనాఁ డందఱు చూచుటకునై శివాజీయు రాయబారియు నొకరినొకరు కలసి వి రాయబారపుమాటలు మాటలాడినటుల నటించిరి. తరువాత రాయబారి యక్కడనుండి వెడలెను. అతనివెంట శివాజీ తనరాయబారి యని కృష్ణాజి భాస్కరునిఁ బంపెను. వారిద్దఱు వాయాయనుపట్టణములో అఫజల్ ఖానుని కలిసికొనిరి. పంశాజీగోపీనాథుఁడు (ఖానుని రాయబారి) ఖానునకు శివాజీని గుఱించి కొన్ని సంగతులుచెప్పి యిట్లనియె. “శివాజీ సామర్థ్య మెంత! మనసైన్యమును, బరాక్రమమును, జూచి యాతఁడు భయపడి పోయినాఁడు. గాన నతనికి నభయ మొసంగినయెడల నాతఁడు తనంతటఁదాను మనస్వాధీన మగును. మిమ్మును స్వయముగావచ్చి చూడవలయు నని యతనికి విచ్చగలదు కాని యాతఁడు పిఱికి యైనందున నమ్మి యిక్కడికి రాఁజాలకున్నాఁడు. మీరే కోట క్రిందికి వెళ్ళినయెడల నాతఁడు దిప్పక తమదర్శనమునకు రాగలఁడు. ఒకసారి మీరొకరినొకరు చూచుకొనువఱకే యతనినిఁ గొంచెము భయము కలిగియుండును. ఒకసారి యాతఁడు మిమ్మును జూచి మాట లాడినయెడల నాతనికి మీయెడల నమ్మిక కలుగును. అందుపై నాతఁడు మనశిరములోనికీఁ గూడ రాగలఁడు” అఫజల్ ఖానునికిఁ దన తెలివితేటలను గుఱించియు, చాకచక్యములను గుఱించియు, మొద

ఈనే యధికగర్వముండెను అందువలన వకీలు (రాయబారి) చెప్పినమాటలన్నియు నాతఁడు నమ్మెను. ఇదియుఁ గాక యామోసగాఁడు తనమనంబున నిట్లు తలంచెను:—“శివాజీ పంపిన వత్తమానము చూడఁగా నాతఁడు వచ్చి స్వయముగా నాస్వాధీన మగునటులఁ దోచుచున్నది. తనంతట తానే నాచేతిలోఁ జిక్కినియెడల నొకసారి నమ్మి నాయొద్దకు వచ్చిన యా పొట్టిమరాట సరదారును నేను పోనిత్తువా? దీర్ఘ దేహుఁడను, దీర్ఘ బాహుఁడనగు నా కౌఁగిలింతలోఁ జిక్కినయెడల నాతఁ డెక్కడికిఁ బోఁగలవాఁడు?” ఖానుఁ దిట్లుతలంచెనేగాని తానుపంపిన రాయబారియే శివాజీలోఁ గలసియున్నాఁ డనిన సంశయము గర్వముగ్గుఁ డగునాతనికిఁ గలిగి నదేకాదు, ఇట్లు తలంచి ఖానుఁడు దురముక్రింద శివాజిని గలిసికొనుటకు సిద్ధుఁ డయ్యెను. మిగుల కష్టముతోఁ దనపైవ్యవంతయు జావళియను పర్యతప్రదేశమునకు నెక్కించి యక్కడ మహావైభవముతో విడిపెను. అంతకుఁ బూర్వమే శివాజి ఖానుని యేనుంగులకును గుఱ్ఱములకును బంటులకును కావలసిన వస్తువులన్నియు దొరకునటుల నేర్పాటులుచేసి యుండెను అందునకు ఖానుం డెంతయు సంతసించెను.

ఇటు శివాజి ప్రతాపగదముక్రిందఁ గొన్ని పక్షములు కొట్టించి గొప్పయంగణము చేసి యందు ఖానునిఁ గలియుటకై యొక్క భవ్యమైన మండపము నిర్మించెను. ఆ మండప మంతయుఁ జిత్రవిచిత్రములైన చక్కని పదార్థములతో వలంకరింపఁబడెను. పైనికులు, పైన్యాది పతులు సరదారులు మొదలయినవారు వారివారి యధికారముల ప్రకారము గూర్చుండుటకై వేలువేలుస్థలములు నిర్మింపబడియె. ఖానుని పైనికులు కొందఱు వచ్చి యద్వితీయముగా నలంకృతంబైన యామండపంబుఁ జూచి మిగులసంతసించి యజమానియొద్ద శివాజిని మిక్కిలి కొనియాడిరి.

ఇట్లు పైకి ఖానునియనుగ్రహము గోరువానివలె నటించుచు నతనిని మోసపుచ్చుటకు శివాజి కొన్ని యుక్తులు వనెను. చుట్టు నున్నయడవిలో వక్కడక్కడఁ చినపైనికుల నుంచెను. అపజార ఖానుఁడు వచ్చుటకుఁ గొన్ని చెట్లుకొట్టి చేసిన త్రోవ తప్ప యితరత్రోవ లన్నియు మూసి

వేయించెను. కొంకణదేశమునుండి వచ్చిన నేతాజీపాలకరుని నతని ప్రపంచ సైన్యముతో దుర్గమునకుఁ దూర్పుదిక్కున నుంచి విజయనూచ కంబగు శృంగధ్వని వినినతోడనే యడవిలో నుండి వెడలి సమీపమున నున్న తురకల సైన్యముపై నెకాయకి పడి నాశము చేయవలసినది యని యాజ్ఞాపించెను. పేషవా యగు మోరోపంతును బిలిపించి సైన్యముతో నరణ్యములో దాగియుండు నట్లను, కోటపై నైదుఫిరంగులధ్వని యైన తోడనే జాపశీయొద్ద నున్న యవన సైన్యమును జెండాడునటుల నియమించెను.

ఇటుల శత్రు సైన్యములను నొక్కసారి చెండాడు నుపాయంబులు చేసియు రాజ్యకార్యకు శయండుగుటచే శివాజీ తనకే యొకవేళ మోసము సంభవించినయెడలఁ దన సైనికులు చేయవలసిన కార్యములను గూడ విర్ణయించెను. తాను బడినప్పటికీఁ దాను ప్రారంభించిన కార్యమునకు భంగము కలుగకుండ మహారాష్ట్ర రాజ్యము నడుచునటుల నేర్పాటులఁ జేసెను. దుర్గముయొక్క ప్రతిద్వారమునందును దగిన సైనికుల నుంచెను. సింహద్వారములో గొప్పగొప్ప సరదార్లను రెండువేల సేబ్బండ్లయు నిలిపెను. పేషవాను ఇతర సరదారులను బిలిపించి తనతలియగు జిజాబాయినిఁ కొమారుఁ దగు సంతాజిని వారికి స్వాధీనపఱచి యిటులఁ జెప్పెను.— “మే మీజాదము ప్రారంభించినారము. ఇదిగునో యటగునో, శ్రీకృపచే యశంబు గలుగును. ఒకవేళ నాకేపైన మోసముకలిగెనేని మీరు దైర్యము వదలక నేను నియమించిన ప్రకారము శత్రుమథనము చేయవలయును.

ఘానునిఁ గలియఁ దోవలసిన దినము వచ్చెను. ఆ దినము ప్రౌద్ధన రేచి శివాజీ మంగళస్నానము చేసి దేవప్రాహ్మణులకు నమస్కరించి, తల్లియగు జిజాబాయికి నమస్కరించెను. అప్పు డాయమ కుమారుని దీవించి యిట్లనియె. “ఈడుష్టుఁ దగుఘానుఁడు వీయన్నయగు సంతాజిని మోసపుచ్చి చంపెను ఆ పగ తీర్చికొనుము దేవీభవాని నీకు యశంబు వొనంగునుగాక” ఇట్లు వీరమాతవచనంబులు విని యావీరపుత్రుండు పులకాంకితాంగుం డాయెను.

తరువాత శివాజి కవచమును ధరించి దానిపై నంగీ మేద్యమునవి తొడుగుకొనెను శిరమున శిరస్రాజము ధరించి యందుపైని వాగ్ పట్టి కొనెను కుడిచేతిలో నంగీవాటవఁ జిన్నకత్తి దాచికొని యెడమ చేతిలోఁ జులిగోళ్ళు దాచియుంచెను. ఇట్లు కోటదిగి వెళ్లుటకు సిద్ధుడై శివాజి ఖానునకిట్లు వర్తమాన మంపెను. “మీ మిక్కడినుండి సభాస్థల మునకు బయలుదేలు చున్నాము. మీ రక్కడినుండి బయలుదేలి రావలసినది.”

ఇట్లు వార్త వచ్చినతోడినే ఖానుఁడు పదునేనువందల గుఱ్ఱపు రాతులఁ దీసికొని శివాజిని గలసికొన బయలుదేఱెను అతఁడు కోటకొక యరమైలు దూరమున నుండఁగా నతనిరాయబారి యగు పంజాబిగోపీ నాథుఁడు వచ్చి “ఇంత గొప్ప సైన్యముతో వెళ్ళినయెడల శివాజి బెడరఁ గలఁడు; అతఁడు భయముచే మిమ్మును గలసికొనఁడు. కాన మీ రీసైన్యం బంతయు నిక్కడనేయుంచి యొక సశస్త్రుడైన భటుని పెంట్టదీసికొని పల్లకితోఁ గూర్చుండి సభాస్థలమునకు వెళ్ళవలయు నని నా యభి ప్రాయంబు” అని చెప్పెను. ఖానునకుఁ దనసామర్థ్యంబునందపరిమిత మైన విశ్వాసముండెను. తన కత్యంతశక్తి గలదనియుఁ దనకంటె మోసమునందు గట్టివా రెవరును లేరనియు నతనికి గర్వ ముండెను. గానఁ దాను మోసపుచ్చుటకు మాటుగాఁ ద న్నేశత్రువు మోసపుచ్చు ననినమాటయే యతనికిఁ దోచినదికాదు. శత్రువుచేతఁ జిక్కుచున్నఁ డనినయాశచే నంధుండయిన యాయవనుఁడు అపనమ్మక మన్నమాట యెఱుంగక, స్వరక్షణమునకై సాధారణముగానందలు చేసికొను నేర్పాటుల నైనను లక్ష్యపెట్టక, తన రాయబారియేశత్రునిచే భేదించఁబడియె ననిన సంశయంబైనను లేక, యారాయబారి చెప్పినటుల నాతఁడు నడచు కొనుచుండెను.

రాయబారి చెప్పినటుల నొకభటునితో అఫజుల్ ఖానుఁడు సభా స్థలమునకుఁ బోయెను. కాని యనివఱకు శివాజి యక్కడికి రానందున ఖానుఁ డధైర్యపడి శివాజి యొక్కడ నెక్కడ నని యడుగఁజొచ్చెను.

ఇంతలోఁ గోటక్రిందికి నొక్క-బంటుతో దిగుచునున్న శివాజిని జూచెను. అతఁడెంట నున్నవాఁడు తానాజిమాలసురే యను కూరపీరాగ్రేసరుఁడు. ఈ తానాజి నడుమునకున్న రెండుబద్గములు తప్ప శివాజీవెంట నేమియు శక్తము లేనటుల ఖానునకుఁ గాపిపించెను. శివాజి సభాస్థలమునకు వచ్చియు ఖానునికి మిక్కిలి భయపడి యతని యొద్దకు వచ్చుటకు సంధే హించు చున్నటుల నటించెను. అదియే యొకకారణముగాఁ గైగొని రాయ బారి యగు పంశాజి గోపీనాథుఁడు మీయొద్ద శస్త్రధరుఁడై యున్నభటు నిఁజూచి శివాజి మీ యొద్దకు వచ్చుటకు సంశయించుచున్నాఁడని అఫ జాల్ ఖానునితోఁ జెప్పి యాభటుఁడు కొంతదూరముగా వెళ్ళునటులఁ జేసెను. తన యాజానుబాహు శరీరము ముందట శివాజియొక్క వామన మూర్తి యొక లెక్కలోనిది కాదని తలంచుచుఁ దనయొద్దకు రా వెఱుచు చున్న శివాజియొక్క పిఠికితనమునకు నవ్వుచు ఆయవనుఁడు తనరాయ బారి చెప్పినటులెల్ల నడచుచుండెను బంటు తొలఁగినవెంటనే శివాజి ఖానుని యొద్దకు రా దొడఁగెను. అఫజాల్ ఖానుఁడు ప్రత్యుత్థానం బాచ రించి రెండుమూఁదడుగులు ముందునకుఁ బోయి శివాజిని గలిసికొనెను. ఒకరినొకరు కుశలప్రశ్న లడుగుకొని మిత్రభావమును వెల్లడించుటకై వారొకరినొకరు కౌఁగిలింపుకొనిరి. ఇంతలో అఫజాల్ ఖానుఁడు దన్నుఁ జేతితో ముందునకుఁ దీసి యెడమ చేతిక్రింద నొత్తిపట్టినాఁడనియు నిక కొంచె మాలస్యము చేసినయెడల ఖానుఁడు దన్ను బాకుచేఁ బొడుచు ననియు చూచి శివాజి తనయంగచాపల్యముచేతఁ దనశరీరమును వాఁకొఁ గిటనుండి తప్పించుకొని తన చేతిలో దాచుకొనిన పులిగోళ్ళు కానుని పొట్టలో గ్రుచ్చెను. ఖానుఁడు వెంటనే పెద్దపెట్టున, మోసమురామోసము అని యఱచెను; తన యొఱునుండి కత్తితీసి శివాజి శిరస్సుపై దెబ్బ వేసెను. కాని శిరస్సుపై శిరస్త్రాణమున్నందున గోధుమగింజ త కాటు పడునంత దెబ్బయే శివాజికిఁ దగిలెను. ఇట్లాదెబ్బ తప్పించుకొని శివాజి తన కత్తిదూసి కానుని భుజముపై దెబ్బతీయగా నాతనిశరీరమునందుఁ

గవవము లేనందున నా కత్తి యాయవనుని గర్భమువఱకు దిగెను. వెంటనే అఫజుల్ ఖానుడు గతప్రాణుఁ డయ్యెను. ఈ మోసమును గవి పట్టి ఖానుని వెంటనున్న సయ్యద్ బంధు అనుభటుఁడు శివాజిపైకిఁ దఱుముకొనివచ్చెను. కొంతవఱ కా స్వామిభక్తుండు శివాజితోను తానాజితోను బోరాడి స్వామినిమిత్తంబు దేహంబు నమర్పించెను. ఈ భటునితో వీరిద్దఱుఁ బోరాడునపుడు పాలకీ మోసికొని వచ్చిన బోయీలు అఫజుల్ ఖానుని ప్రేతమును పల్లకిలో వేసికొని తీసికొనిపోవసాగిరి. కాని దానికిఁ గొందఱు మరాటసరదారు లడ్డపడి ఖానునిశిరస్సుఁ గోసి కొని కోటపైకిఁ దీసికొని పోయిరి.

ఇన్ని కార్యములు జరుగువఱకు మూఁడుజాములవేళ యయ్యెను. శివాజి సుఖముగాఁ గోటపైకిఁ బోయినతరువాత సంకేతప్రకారము ఫిరంగులు వేయించిరి. శృంగములు నూఁదించిరి. ఈ శబ్దముల వినినతోడనే నలుదిక్కుల నుండియు మరాటావీరు లడవినుండి బయలుదేలి ఖానుని సైన్యముపైఁ బడిరి. ఖానుని సైనికులకు గుఱ్ఱములు నెక్కుటకుఁగాని, శత్రుములు నవరించుకొనుటకుఁగాని, వ్యవధి చిక్కినదికాదు అన్ని దిక్కుల నుండి మరాట సైనికులు చెఱాడుట వలన భయభ్రాంతులై యవనవీరులు పాఱిపోవఁజొచ్చిరి. కోటకు సమీపమునందున్న పదునైదువందల సైన్యమును నేతాజి పాలకరుఁ డెవీరుఁడు ఘోరముగా సంహరించెను కాని “శత్రు బులు మన కప్పగించి శరణుచొచ్చిన శత్రుసైనికులఁ జంపక రక్షింపవలయును; అనావశ్యముగా రక్తపాతము చేయవలదు” అని శివాజి వార్త యివినందున జూఁళివైపున నున్న ఖానుని సైన్యమును మోరో పంతు పింగళే యంతగాఁ జెఱాడినవాఁడు కాఁడు. విజౌరము నుండి వచ్చిన ప్రదండసైన్యం బిట్లు చెల్లాచెవ రైనుచున శివాజితో అనుభ్యద్రవ్యంబును, యుద్ధసామగ్రియు, నాలుగువేల గుఱ్ఱములును, అఱువయేనుఁగులును, వెయ్యి లొట్టిపిట్టలును, ఎడ్లబండ్లతో ననేక ఫిరంగులును దొరకెను.

శత్రుపైఠికులలో నందఱకును ఆ యరణ్యప్రదేశంబు క్రొత్తది యగుటచే వారందఱును ద్రోవలు దొరకక యన్నాహారంబులు లేకయే యరణ్యంబులోఁ దిరుగుచుండిరి. వారికి నభయదానం బిచ్చి వారిని తన యొద్దకుఁ బిలిపించుకొని యన్నవస్త్రాదు లిచ్చి తనయొద్ద నుండుట కొప్పుకొనిన వాండ్రకుఁ దగినపను లిచ్చి యితరులను వారివారి దేశంబు లకుఁ బంపెను. వారిలో ఝుంఝారరావుఘటగే యను మరాఠాసరదారుం దొకఁ డుండెను. అతనితండ్రియు, శివాజితండ్రి యగు షహాజీయు మిత్రులుగా నుండిరి గాన శివాజి యతనిని మిగుల గౌరవించెను. విజా పురములోని యువ్యోగము వదలుకొని తనయొద్ద నుండుమని యతనికి శివాజి యెంతయో చెప్పెను. కాని యాతందొప్పినవాఁడుకాఁడు. అయినను నతనికిఁ దగినట్లు కానుకలిచ్చి శివాజి యాతనిఁ బంపెను.

ఖండోజీ కాకడే యను నొకమరాఠాసరదారుఁడు ద్రవ్యలోభము చేత శత్రువులకు వశుఁడై, శివాజికిఁ దెలియకుండ అఫజల్ ఖానుని భార్యపుత్రాదులను దొంగత్రోవలఁ దీసికొనిపోయి సురక్షితముగా కర్ణా డలోఁ జేర్చెను. ఈ సమాచారము శివాజికిఁ దెలిసినతోడనే వానినిఁ బిలిపించి శిరచ్ఛేదము చేయించెను.

శివాజి యిట్టిమహానంకటము నుండి తప్పించుకొని సుఖముగ దిరిగి వచ్చినాఁడని సంతసించి జిజాబాయి తన కుమారునికి దృష్టితీసి “నాయనా! నీయన్నయైన సంభాజినిజంపిన అఫజల్ ఖానుని పగతీర్చి కొంటివి. నేను నిన్ను మరలఁ జూడఁగలిగితిని; ఇదియే మనకు సువర్ణ దినంబు” అని గద్దదస్వరముతోఁ బలికెను. తరువాత శివాజి విశేషముగా దానధర్మములు చేసెను. తమ పరాక్రమముఁ జూపిన సరదారులను బంటులను గౌరవించి, కొందఱకుఁ బల్లకీలు, కొందఱకు ఛత్త్రవాహరములు, కొందఱకు సువర్ణకంకణములు, ఇట్లు వారివారికిఁ దగిన బహుమానంబు లొసంగెను గాయపడిన వీరులకు నొషధోపచారంబులు చేయించె. యుద్ధములో మృతులైన వారికుమారులఁ బిలిపించి వారికి వారితండ్రులయ్యుద్యోగంబు లిచ్చెను. మృతులైనవీరుల కొడుకులు చిన్నవయస్సుగల వాం

శ్రయనయెడల వాఁడ భార్యకు వర్తనఁబు లేర్పిటిచెను. ఇట్లు శివాజి తమ సైనికులందఱును నతనిచునటులఁ జేసి శత్రుసైనికులను దొంగడు నటుల జేసెను. రాయబారి యగుపఠాణిగోపినాథ బోక్కిలునకు హివరే యను గ్రామంబు వశపరంపరగా హామతి యిచ్చెను. (౧౬౫౯)

ఆపజుల్ ఖానుడు చచ్చినపుత్తాంతంబును, సైన్యంబు లన్నియు మోరంబుగా నశము జెడిచిన సమాచారంబును నాల్గవరోజు విజాపురంబు లోఁ దెలిపెను. ఆ వార్త వినినతోడనే యచట వారందఱును మిక్కిలి చింతాక్రాంతులై దినవాటు నవాబుకల్లియు దుఃఖపరవకులైరి. నవాబువిద్ద మూఁడురోజుల వఱకు భోజనమే చేసినది కాదట! సరదార్లందఱు దుఃఖితులైరి. కాని వాఁలో వారికిఁ బరస్పరమత్సరంబులును వైరంబు లును నున్నందున శత్రుపరాభవమునకు నెవ్వఁడును వెళ్ళ విచ్ఛయించిన వాఁడు కాఁడు.

ఈ ప్రకరణము ముగించుకొను బూర్వము, ఆపజుల్ ఖానుని జంపుటకు శివాజి యుపయోగించిన కుట్రను గుఱించి కొంత వ్రాయ వలసియున్నది దీనిని గుఱించి మరాఠచరిత్రకారులు శివాజిని స్తుతి యించి యున్నారు. యవన చరిత్రకారు లత్యంతవీచముగాఁ దీర్చి యున్నారు. గ్రాండ్ డప్రెవంటి యింగ్లీషు చరిత్రకారుఁడు ఈ కార్యము చెడదనియు లేక మంచి దనియుఁ జెప్పక మూకభావముతో నూరకుం దెను. ఇట్లు వివిధఃనులు వివిధ రీతులుగా వర్ణించుచున్న కార్యముగుఱించి మనము ఆలోచన చేయునపుడు నిష్పక్షపాతబుద్ధితో నుండవలయును. అట్లుండి విచారించినయెడల నీతిని మన్నించువా రెవరును నెట్టిమోసమై నను నెట్టికుట్రయైనను మంచిది యని చెప్పటకు వీలులేదు. రెండుకాసులు సంపాదించుటకుఁజేసిన దొంగతనం బయిన నేమి జ్ఞానభాండారము సంపాదించుటకుఁ బుస్తకాలయంబును మాయముచేయు దొంగతనంబైననేమి నీతివిశారదులకొక్కటియే. అటులనే మోసం బెక్కడఁ గాన్పించినను దోషార్హంబే ఇట్లు కేవల తత్త్వనీతిజ్ఞులు (Theoretical moralists) చెప్పెదరు. కాని లోకీకనీతిజ్ఞులు (Practical moralists)

కొన్ని దోషములను మన్నించెదరు. ఇప్పుడు మన దివాణములందును సుజ్ఞానిచేయు తిప్పిదముకంటె సజ్జాని చేయు తప్పిదమునకుఁ దక్కువ శిక్ష విధించెదరు. ధనవలతుఁ డయినవాఁడు దొంగతనము చేసినయెడల వన్నము లేక దొంగిలించిన వారికంటె నధికదండనము విధింపఁబడును గదా! భయాఁడుఁడై గాని క్రోధాఁడుఁడై గాని స్వసంరక్షణమి త్తమై కాని చేసిన యఁరాధ మంతగా శిక్షారము కాదు. అనఁగా దేశకాలపాత్రము లను బాగుగా విచారించి యపరాధమునకు శిక్ష విధింపవలయు నని యాధునిక న్యాయ సిద్ధాంతము. ఈ సిద్ధాంతము ననుసరించి శివాజీయం దెంత యపరాధ ముండునో చూచెదము.

1. శివాజీ కాలములోని నీతికల్పన (Moral ideal) యిప్పటి మన నీతికల్పనవంటిది కాదు. సామాన్యమైన నీతి వేఱనియు రాజనీతి వేఱఁ యు నప్పటివారి యభిప్రాయమై యుండెను.† క్రతువును మోక్షము చేత నైనను జంపవచ్చు ననయు నటులఁ జంపిన దోషంబు లేదనియు వారి యభిప్రాయంబై యుండె. శ్రీరాములవారు చాటుననుండి వారినిఁ గూలవేసె ననియుఁ దొడ చూపి శ్రీకృష్ణుఁడు భీమునిచే దుర్యోధనునిఁ జంపించెననయు మొదలయిన పౌరాణికకథ లన్నియుఁ జిన్ననాట నుంగియు వినుచున్న వారికి సత్కృత్యంబు నెరవేర్చుటకు నన్యాయంబై నను జేయవచ్చు ననితోఁచుట యాశ్చర్యంబు కాదు.

† ఇప్పటికైనను నాగరికత హెచ్చైన యూరోపుఖండమునందుఁగూడఁ గొండలు రాజనీతియు, లోకనీతియు, భిన్నంబు లని వాదించెదరు. మనము చేయఁదలంచిన కార్యంబు మంచిదియైన నది సాధించుటకు నెట్టి యనీతికరము లయిన మార్గములైన నవలంబింప వచ్చునని జరిగిన రాష్ట్రముయొక్క జగద్విఖ్యాత మంత్రియగు ప్రెస్టుబిస్మార్కుగారి యభిప్రాయమై యుండెనట. ఇక్కాలంబుననే యింత గొప్పవారి కిట్టియభిప్రాయం బుండఁగా నక్కాలంబు వారికిట్టియభిప్రాయం బుండుట యొకవింత గాదు.

శివాజి కాలములో నిట్టిమోసములు తఱచుగా జరుగుచుండెను. బీజాపూరు గోరికొండ మొదలైన రాజధానులలో నెల్లప్పుడును సరదారు తొకరినొకరు భంగపఱచి చంపుచుండిరి. శత్రువినాశము చేయుటకు నా కాలములో మోసమొక నిర్దోష మైన సాధనమై యుండె.

౧. శివాజి యన్నయైన సంభాజిని మోసముచే అఫజల్ ఖానుఁడు చంపెను. అందుచే నాతనిని నెట్టులైనఁ జంపవలయునని శివాజికి నుండుట వహజము. కోపాపేష పరవశులై నవారును దుఃఖపూరితులై యున్నవారును జేయు సాహస కార్యములు కొంతవఱకు క్షంతవ్యములు కదా :

అఫజల్ ఖానుఁడు దండయాత్రకు వచ్చునప్పుడు త్రోవలో నున్న హిందూక్షేత్రములను బాదుచేసెను అందుచే హిందూమతాభిమానియైన శివాజికి నధిక సంతాపంబు గలుగుట వింత కాదు. జరులకుఁ దమ మతమును నిందించినవారియందే యసూయ కలుగుచుండఁగా మతమును బాదుచేసినవానిని నెట్టులైనఁ జంపవలయునని యిచ్చ గలుగుట యాశ్చర్యంబు కాదుగదా!

అఫజల్ ఖానుఁడు గూడ శివాజిని మోసము చేయవలయునని తలఁచి యుండెను. ఈ సంగతి రాయబారివలన శివాజికిఁ దెలిసినందున వతఁడును నాత్మరక్షణమునకై తన శత్రువునే మోసపుచ్చ యత్నించెను. ఇట్లు వీర ప్రతివీరు లిద్దఱును నొందోరుల మోసపుచ్చ యత్నించి వారిలో నధికప్రజ్ఞ గలవాఁడు కడతేతెను హీనప్రజ్ఞఁ డీలెను! ఇందుల రహస్యం బింతియ. సత్యం బిట్లుండ మోసమునకై యొక్క శివాజిని దూషించుట న్యాయంబు కాదు. శివాజిని దూషించువారు పై కారణంబుల నన్నింటిని యోజించి తమ యభిప్రాయంబును స్థిరపఱచు నవలయును.

ఏడవ ప్రకరణము

దండయాత్రలు

అఫజల్ ఖానుని వదిలుంచిన తరువాత శివాజి యూరకుండక మఱి కొన్ని సైన్యములను బోగుచేసికొని జింజిరా పట్టణములోనున్న సిద్ధివాని పైకి దండెడి వెడలచున్నటుల నటించి యెవరికిఁ దెలియకుండ నెకాయెకి కోలాపూరు ప్రాంతమున విడిసెను. సన్తాళాయను నొక దుర్గము విజాపూరు రాజులయ్యె యుండెను. ఆ దుర్గాధిపతి ధనాశచే నా దుర్గమును శివాజికి విచ్చివేసెను. శివాజి తన యొద్దనున్న పిళ్ళాసపాత్రులను తెలివిగలవాఁడును అయిన అజ్ఞాతీదత్తాయను బ్రాహ్మణుని నా దుర్గమునకు నధిపతిగా నేర్పఱచెను. ఈ దుర్గమును సంపాదించిన కొలఁది రోజులలోనే పావనగడ్, వసంతగడ్ మొదలయిన దుర్గములను సాధించి కృష్ణావది యొద్దనున్న గ్రామాదులలో షేష్కపు (Tribute) వసూలు చేయుచు నక్కడక్కడఁ దన పుట్టకుటములను (రాజాలను) శివాజి ప్తాపించెను. సన్తాళా మీఁదనున్న సైన్యములను బంచి సహ్యాద్రి పర్వత పాద ప్రదేశములందును శిఖర ప్రదేశములందును గల దుర్గముల వన్నింటిని సంపాదించెను. ఆ దుర్గములలో రాంగణా భిక్షణా దుర్గములు విశేష పరిశ్రమచే సాధింపఁ బడియె. భిక్షణా యను దుర్గముపేరు మార్చి దానికి వికాలగడమని పేరు పెట్టిరి.

శివాజి కోలాపూరు ప్రాంతమునకు వచ్చి దేశమంతయుఁ గొల్లికొట్టుచున్నాఁడని విని యచ్చటి యధికారియైన రుస్తుంఖానుఁడు కొంత సైన్యముఁ గూర్చుకొని యుద్ధమునకు వచ్చెను. కాని వానియొద్ద మూఁడు వాడుగువేల సైన్యముకంటె నెక్కువ లేనందున శివాజి చులకనగా వాని నోడించి వాఁడు కృష్ణ దాటి పాటిపోవునట్లులఁ జేసెను. (క్రీ. శ. ౧౬౫౯ డిశంబరు) శివాజి యూఖ్య దోచుకొనుచు షేష్కపు వసూలు

జేయుచు, విజాపురమువఱకు వెళ్లెను గాని శత్రువుల చేతఁ జిక్కఁ
యక్కఱముఁడి త్వరగాఁ దిరిగివచ్చెను శివాజి తిరిగి వచ్చువఱకు విశాల
గఢముపై అజ్ఞాజిదత్తే యనువాఁడు గొప్ప సైన్యముఁ గూర్చియుండెను.
ఆ సైన్యమును వెంటఁ దీసికొని శివాజి సముద్రతీర ప్రాంతములపై
దండు వెడలెను. రాజాపూరు, చాబోకు మొదలయిన స్థలముల గెలిచి,
యప్పటివారినుండి కప్పములఁ గొని సంపాదించిన ధనమంతయు రాజ
గఢమునకుఁ బంపెను. (క్రీ. శ. ౧౬౬౦ జనవరి)

ఇట్లు శివాజి రోజుకురోజు బలవంతుడై విజాపూరువారి దుర్గము
లను స్వాధీనపఱచుకొనుటయు, దేశము కొల్లగొట్టుటయు, సైన్యాధిపతుల
నోడించుటయు, రాజధానియైన విజాపూరు వఱకుఁ దఱచుకొని వచ్చు
టయుఁ జూచి విజాపూరు వారందఱును భయభ్రాంతులై శివాజి నెఱులై న
నోడింపవలయునని నిశ్చయించిరి వారొక ప్రచండ సైన్యమును సిద్ధము
చేసి సిద్ధి జోహార్ అనువానికి సైన్యాధిపత్య మిచ్చిరి. ఈతఁడు కర్నూలు
పట్టణములో నదివఱకు సుబేదారుగా నుండి నవాబు కార్యములెన్నియో
సాధించి సునతకెక్కినను. ఈతనికి నవాబుజ్ఞానం అను బిరుదు నొసంగి
పదివేల యశ్వ సైనికులతోను పదునాలుగువేల కాల్పులములతోను శివా
జిని గెల్చుటకునై పంపిరి. వీనివెంట అఫజల్ ఖానుని కుమారుడైన
మహమ్మదుఖానుఁడును శివాజి తన తండ్రినిఁ జంపిన పగ తీర్చుకొన
వలయునని యుద్ధమునకు వెడలెను. విజాపూరు వారిట్లు దండువెడలుట
చూచి యిదియే సమయమని యెంచి జింజిరాధిపతియైన సిద్ధిఫత్తే ఖానుఁడు
శివాజి సంపాదించిన కొంకణముపై దుండెత్తెను. వాడీ ప్రాంతమునకు
దేశముఖువైన సావంత అనువాఁడును శివాజితోఁ బోర నారంభించెను.

ఇట్లు శత్రువులందఱు తొక్కసారి తనతోఁ బోరాడ దైర్యము
యొక్క యపరావతారమైన శివాజి యెంతమాత్రమును జుంకక యా శత్రు
వుల నందఱును వేలువేలు యెదిరించుటకుఁ దగిన యేర్పాటులు చేసెను.
జింజిరాసిద్ధి మీఁదికి రఘునాథబల్లారునిఁ బంపెను. వాడిసావంతులతోఁ
పోరాడుటకు బాడీఫసల్ కర్ నర్ నోబత్ అనువాని నియమించెను. కొంకణ

మీ స్వాధీన పఱచెదము." అని సిద్ధిజోహారునకు వార్తపంపెను. సందిని గుఱించిన మాట లన్నియు మాట లాడుటకుఁ దాను క్రిందికి వచ్చెద ననియు మోసము గలుగ దని యభయము మాత్ర మియ్యవలయు ననియు నేర్పాటులు చేసికొని శివాజియు సిద్ధిజోహారుఁడును దుర్గముక్రిందఁ గలిసిరి. అక్కడ పెక్కుసంగతులను గుఱించి మాటలాడి "రేపు మేము ఈ కోట స్వాధీనము చేసెదము; కాని కొన్నిసంగతు లింకను మాటలాడవలసి యున్నవి. ఇప్పుడు సాయంకాలమయినందున అందును గుఱించి రేపు మాటలాడుదము" అని చెప్పి శివాజి కోటపైకిఁ బోయెను.

సందియైన దని తలఁచి విజాపురసైనికు లారాత్రి నిశ్చింతగా నిద్రపోయిరి. మధ్యరాత్రి శివాజి విశ్వాసపాత్రులైన కొందఱు సైనికు లతోఁ గోటదిగి శత్రువులను దప్పించుకొని రాంగణా యను దుర్గము నకుఁ బోవుచుండెను కొంతకాలము వఱకు విజాపుర సైనికులకు శివాజి వెళ్ళిన సంగతియే తెలియలేదు. తెలిసినతోడనే సిద్ధిజోహారుని కుమారుఁడు వెంట సైన్యములను దీసికొని శివాజిని బట్టుకొన వెడలెను. ప్రొద్దున జాముప్రొద్దులకు వఱకు శివాజి సైన్యముయొక్క వెనుక పార్శ్వము సైనికులకుఁ గావచ్చినదికాదు. రాంగణాయను దుర్గమింక మూడుక్రోసు లున్న దనఁగా శివాజిని విజాపురసైనికులు చూచిరి. శత్రువులు వేగముగా వెనుకనుండి వచ్చుచున్నారని తెలిసిన తోడనే శివాజి బాణీపరభూ అను సేనాధిపతిని శత్రువుల నెదుర్కొనుట కక్కడ నిలిపి "నేను కోటమీదికి సైనికులతో జేరువఱకు నీ విక్కడనే శత్రువుల నడ్దగించి యుంపవలసినది. నేను కోటమీదికిఁ జేరఁగానే గుర్తు కొఱకు ఫిరంగిశబ్దము అయిదు సారులు చేయనగును. ఆ శబ్దములు వినినతోడనే నీవు నీ సైనికులతో గుట్టలచాటునఁ (కోటమీది) రావలసినది" యని యాజ్ఞాపించి తాను గొంతసేనతోఁ గదలి వెళ్లెను.

విజాపురు సైన్యము మహావేగముతో గుట్ట యొక్క సాగెను. బాణీపరభూ నిలిచియున్న స్థలము రెండుకొండల నడుమ నున్న యిటుకు

త్రోవ యైనందున నచ్చట నిలిచి కొలఁది సైనికులను ప్రచండసైన్యముతోఁ బోరాడుటకు పీటగా నుండెను. విజాపూరుసైన్యములు ఆత్రోవను బోవునప్పుడు బాజీపరభూ వారిని బ్రాణములతో నొప్పించి మరలిక్రిందికిఁ బోవునటులఁ జేసెను. కాని యింతలో విజాపూరము వారి కాల్యలమునచ్చి చేరినందున వాఁడ్రు రెండు పర్యాయములు మరాటావారిని నెదిరించి పైకి నెక్కఁబోయిరి కాని రెండు పర్యాయములను వారు విజాపూరు సైన్యములను చెఱుకకు నెట్టిరి. విజాపూరువారు క్రొత్తసైనికులఁ దెచ్చి మూడవసారి పైకి నెక్కుటకుఁ బ్రయత్నము చేసిరి. మరార సైనికులు కొలఁదిమండియుఁ దురుష్కసైనికు లనేకులును అయినందున నిదివఱకు సగముకంటె నెక్కుడు మహారాష్ట్రవీరులు పీఠయనము నొందిరి. అయినను బ్రాణములపై నాశవదలి బాజీపరభూ అసమాన ధైర్యముతోఁ దురకలను నెదిరించి స్వామి కార్యమునకై ప్రాణముల సమర్పించెను! ప్రాణములు పడుచుటకుఁ బూర్వము కోటమీఁదినుండి వచ్చిన ఫిరంగుల ధ్వని విని శివాజీ క్షేమముగాఁ కోటమీఁదికి జేరినాఁడని తెలిసికొని సమాధానముతో "నేను నా కర్తవ్యమును జేసితిని" అని పలికెను! బాజీపరభూ యొక్క ప్రేతము శత్రువులచేతిలోఁ బడకుండఁ దద్బటులు మహాప్రయాసతోఁ గొండమీఁదికి జేర్చిరి. శివాజీ చరిత్రములోని యీ భాగము చదివిన వారికిగ్రీసుదేశముయొక్క చరిత్రములోని ధర్మాపొలీ (Thermopylae) యుద్ధము జ్ఞాపకము రాకమానదు. అచ్చట మూడువందల స్పార్టనులు ప్రచండ పారసీకసైన్యముతోఁ బోరాడి తమలోఁ బ్రతివీరుఁడు హతుఁ డగువఱకు శత్రువులను ధర్మాపొలీ యనుపర్వతద్వారమును చొరసీయ నైరి. అటులనే యిచ్చట మహారాష్ట్రవీరుల సంఖ్య స్వల్పమైనను అసంఖ్యులైన తురకలతోఁ బోరాడి శివాజీ దుర్గము నెక్కువఱకు వారిని ద్రోవదాట నీయరైరి ఇట్టిస్వామిభక్తి పరాయణశిరోమణి యైన బాజీ పరభూనామము మహారాష్ట్రలందఱు మిక్కిలి గౌరవించురు.

బాజీపరభూ తనసేనలో గతించినందున నాతనికొమారుడైన

బాలాజీబాబీ యనువానిఁ దిలిపించి శివాజి వానికిఁ దండ్రడి యధికార మొసంగెను. వానితమ్ము లందఱకు నాందోళనాది పన్మానంబుల నొసఁగి నబినవీసుఁడను పనులపై వారిని నియుక్తులఁ జేసెను.

ఇట్లు తురక సైన్యములు శివాజియున్న రాంగణాయను పర్వతదుర్గమును ముట్టడించిరి కాని యాప్పుడు పన్నాకాల మైనందునఁ దురుష్కులు కొండక్రింద నుండిన తిరిగి పన్నాకా దుర్గమునకుఁ బోయిరి. తురకల సైన్యాధిపతియైన సిద్దీజోహారుఁడు శివాజి యేగుర్గమునుండి పాటిపోయెనో యా పన్నాకాదుర్గమును సాధించుట మేలా లేక శివాజి యే దుర్గమునకుఁ బాటిపోయెనో యా రాంగణాదుర్గమును సాధింపవలయునా యని యోజించుచు నేమియుఁ దోపఁ త్రొక్కులాడు చుండెను. శివాజి నేఁడో రేపో చేతఁ జిక్కునప్పు యాశతో నున్న విజాపూరునవాబు అతఁడు తప్పించుకొని పోయినాఁడని విని మిగుల చింతాక్రాంతఁ డయ్యెను. శివాజి యొద్దనుండి లంఘము పుచ్చుకొని తన సైన్యాధిపతి యైన సిద్దీ జోహారుఁడే పోనిచ్చెనని యాచరిచి సంశయము గలిగెను. గాన నాతఁడు స్వయముగా సైన్యాధిపత్యమును స్వీకరించెను. ఇట్లు నవాబు తన్ను నవ మానించినందున సిద్దీజోహారుఁడు కోపగించి తన బాగీరు అయిన కర్నూలుకు వెడలి పోయెను. (క్రీ. శ. ౧౬౬౧ జనవరి)

విజాపూరు సులతాను మహాప్రవారముగా మహారాష్ట్రుల పైకి దండువెడలి సహ్యాద్రిపర్వతము క్రిందను మీఁదను నున్నట్టి మహారాష్ట్రుల దుర్గముల నిన్నింటిని స్వాధీనపఱచుకొనెను. పన్నాకా గానగదము అను దుర్గములను సాధించెను రాంగణా వికాలగదము అనుదుర్గములు మాత్ర మతనిచేతఁ జిక్కినవి కేవలము.

ఇట్లు శివాజిచేటిలో బిడ్డ తన దుర్గము లన్నియు నవాబు మరల

† నబినవీసు అనుఁగా సైన్యములకుఁ గావలసిన వెచ్చములు మొదలయిన వానిపై నధికారి,

సాధించుచుండఁగా శివాజీ యూరక కూరుచుండిన వాఁడు కాఁడు. రాజా పుర మనుపట్టణముపై దండెత్తి, దానిని దోచుకొని స్వాధీనపఱచు కొనెను. ఆ పట్టణములోఁ గొందఱు ఇంగ్లీషు వర్తకులుండిరి. వాండ్లు తరకల నైన్యాధిపతియైన సిద్దిజోహారునకుఁ దుపాకిమందు, గుండు మొదలయిన సాధనముల నిచ్చియుండిరి. ఈ సంగతి శివాజీకిఁ దెలిసి నందున నాతఁడవర్తకులఁ జెఱఁబట్టి యొకదుర్గముపైఁ జెఱసాఁలో నుంచెను. ఆ ప్రాంతమున దవలీ యను స్వతంత్రసంస్థానాధిపుఁడుండెను. అతని రాజధాని శృంగారపురము. యుద్ధములో నాతనిని జంపి శివాజీ యా పట్టణమును సాధించెను. కాని జనులందఱు భయపడి పాఠిపో సాగిరి అప్పుడు శివాజీ పూర్వపు సంస్థానపుని మంత్రిని బిలిపించి పూర్వ మెవ్వరెవ్వ రేయేపని మీఁద నుండిరో వారివారిని ఆయాపనులపై నిలిపి లోకులందఱకుఁ బూర్వపుహక్కు లిచ్చి వారఁలు నిర్భయులై యుండు నటులఁ జేసెను.

ఇంతలో, గర్హాటకములోని జమీదారులు రాజద్రోహులయి తిరుగఁ బడచున్నారనినవార్త విజాపురమునకు వచ్చి చేరెను. మొదట శివాజితోఁ బోరాడవలయునా లేక కర్ణాటకములోని జమీదార్లను దండించుటకుఁ బోవలయునా యని విజాపుర రాజసభలోఁ జర్చ జరిగెను. ఇంతలో వాడీ యను గ్రామము రాజధానిగాఁగల సావంత్ అను సంస్థానాధీశుఁడు విజాపూరు నవాబున కిట్లు వర్తమాన మంపెను. మీరు నాకు సహాయము చేసిన యెడల నేను శివాజిని నోడించి కొంకణప్రాంత మంతయు సంపాదించెదను. బాజీ ఫసల్కర్ అను సరదారుని శివాజీ యీసావంతుతోఁ బోరాడ బుఁపెనని వెనుక వ్రాసియున్నాము. వా రిద్దఱకు ననేకపర్యాయ ములు పోరాట జరిగి యొకసారి వీరును నొకపారి వారును నోడుదు గెలుచుచు వచ్చిరి. ఇట్టిద్దరు నమాను లయినందున సావంతుఁడు విజా పూరునవాబును బైని వర్జించినటుల సాహాయ్య మడిగెను.

ఇట్లు సావంతుడు శివాజిని గెలిచెద ననినందున నవాబు కొంత ప్రైన్యమాతనికి సాహాయ్యము చేయుటకునై పంపి తాను స్వయముగాఁ

గర్జాటదేశమునకుఁ బోవ నిశ్చయించెను. సావంతునికి సాహాయ్యముగాఁ బంపినవారు బహిలోలుఖానుఁడును బాజీఘోరపడేముద్దోళ్ కరుఁడును. వీరిద్దఱును నిటుఁబంపి నవాబు తన ప్రచండ సైన్యముతోఁ గర్జాటకమునకుఁ దరలిపోయెను. ఇట్లు శివాజియదృష్టమువలన భయంకర మైన శత్రు సైన్య మంతయు మహారాష్ట్రదేశము వదలి వెళ్లెను.

నవాబు సావంతుని సాహాయ్యమునకుఁ బంపిన యిద్దఱు సరదారులలో రెండవ వాఁ డగు బాజీఘోరపడేముద్దోళ్ కర్ అనువాఁడు తురకల సేనలో నున్నమహారాష్ట్రవీరుఁడు, కర్జాటదేశములో శివాజితండ్రి యగు శహాజీ యుండఁగా నాతనిని మోసపుచ్చి చెఱఁబట్టి నవాబునొద్దకుఁబంపిన మిత్రద్రోహి యీతఁడే; 'నీవు నాపుత్రుఁడవే యైనపక్షమున నీతఁడు చేసిన మోసమునకై పగ తీర్చుకొనవలయును' అని శహాజీ శివాజీకిఁ జెప్పియుండెను. ప్రస్తుత మాతఁడు శివాజీతోఁ బోరాడుటకై సైన్యములను బోగుచేయునిమిత్రము తన యూరగు ముద్దోళ్ కు వెళ్లెను. ఏకాల గడముపై నున్న శివాజికి నీ వృత్తాంతము తెలియఁగానే పగతీర్చికొనుట కిదియే మంచిసమయ, మని యెంచి సైన్యము దీసికొని యెవరికిని దెలియకుండ ముద్దోళ్ గ్రామముపై నొక్కపెట్టునఁబడి బాజీ ఘోరపడేను, అతని సందువుల పందఱును జంపి గ్రామ మంతయుఁ గాల్చి విశాలగడమునకుఁ దిరిగి వెళ్ళెను. ఇట్లీసరదారుఁడు నాశమొందినందున నవాబు కావసఖాన్ అనువాని సావంతునకు సహాయునిగాఁ బంపెను. బహిలోల్ ఖానుఁడును. కావసఖానుండును కొలఁదివనములలో సహ్యాద్రిపర్వత శంఖంధ మైన దుర్గముల నన్నింటిని స్వాధీనపరచుకొనిరి. అక్కడ నుండి యొకజమునకు రాఁ దలంచిరి. ఇంతలో నవాబు వారి నిర్దఱున దనకు సహాయముచేయుటకై కర్జాటదేశమునకుఁ బిలిపించుకొనెను. ఇటుల దుదకు సావంతుఁ డొక్కఁడే శివాజితోఁ బోరాడవలసినవాఁ డాయెను. కొలఁదిరోజులలోనే శివాజి సావంతునిరాజ్యమంతయుగెలిచెను. తరువాత సావంతుఁడును, శృంగారపురపు రామదళవి యనినవాఁడును గోవాకు వెళ్ళి బుడతకీచుల (Portuguese) సాయమువేడిరి. కాని బుడతకీచుల

భయపడునటుల వారికి శివాజీ వార్తపంపినందున వాండు శివాజితోఁ బోర నొల్లక, సావంతుని రామదళవీ యనువానిని దమరాజ్యములో నుండ వలదని వెదలఁగొట్టిరి తుదకు నిరాధారు లయి వారిద్దఱు శివాజీకి శరణు చొచ్చిరి. అప్పుడు శివాజీ దయార్థిహృదయుడై సావంతుఁడు దనివంశ మయిన ధోసలేవంశమునందే పుట్టినవాఁ డని తలఁచి యాతనికి నాతని రాజ్య మిచ్చి తన సావంతుఁడ జేసికొనెను సావంతుఁడును నప్పటినుండి మిగుల భక్తితో శివాజీ సేవ చేయుచుండెను. రామదళవీ యనువానికి వాని రాజ్యమిచ్చెను. ఈయిద్దఱు రాజ్యములలోఁ దనసైన్యము నుంచి వారిరాజ్య ములలోని ప్రబలకాయులను కూరులను దనసైన్యములోఁ జేర్చుకొను చుండెను ఈ ప్రకార మిద్దఱు ప్రబలశత్రులు శివాజీఁ బరమ మిత్రు లయిరి : వీరి యిద్దఱురాజ్యములలో శివాజీ రాయరీ మాలవణ యను దుర్గములను బాగుచేయించి యధికదుర్గములుగాఁ జేసెను.

జింజిరాకు నధిపతి యైన సిద్ధీకులస్థుఁ డగు పత్తేఖానునితోఁ బోరాడ శివాజీ రఘునాథభల్లాలుని బంపె నని వెనుక వ్రాయఁబడియె. పత్తేఖానునియొద్ద యుద్ధమునకుఁ దగిన గొప్పయోధా బున్నందున వాఁడు కొంకణప్రాంతములో సముద్రపురేవున నున్న శివాజీరాజ్యమునకుఁ జాల బాధ కలిగించుచు రఘునాథభల్లాలుని లక్ష్యపెట్టక బోయెను కాని శివాజీ మఱింతసైన్యము కొంకణ ప్రాంతమునకుఁ బంపినందున రఘునాథభల్లా లుఁడు సిద్ధీవాని నోడించి వాని గొప్ప యోధలరేవు అగు ధుందీరాజపుర మును స్వాధీనపఱచుకొనెను. అందుచే వాని రాజ్యముయొక్క యితర స్థలములనుండి సాయముచేరుటకు వీలులేక వాఁడు జింజిరా యనుపట్టణములోనే చిక్కుపడెను. మరారావారు జింజిరాపైని ఫిరంగు లెక్క పెట్టి లోహనాశములను ప్రయోగింప పొగిరి. వారియొద్ద మంచి ఫిరంగులు లేనందున సిద్ధీ కొన్నిరోజులవఱకు వారిదెబ్బలకు నోరైన గాని విజాపురమునుండి గాని యితర స్థలములనుండి గాని తనకు సాయముచేయ నెవ్వరు వచ్చుజాడ కానక భయభ్రాంతుఁ డయి శివాజీకి శరణుఁజొచ్చి “ఇకమీద మీ రాజ్యమునకు నేను బాధగలిగింపను.

మీరు నారాజ్యములకు గలిగింపఁగూడదు" అనిసంధిచేసికొనెను. (క్రీ. శ. ౧౬౬౨)

సిద్ధి (పత్తేఖానుఁడు) పైని వ్రాసినప్రకారము సంధిచేసినప్పటికి నప్పుడప్పుడు శివాజియొక్క సముద్రతీరమందలి (కొంకణమునందలి) గ్రామములపైఁ బడి కాయ్చుఁ బేల్చుచునుండెను. అందుచే శివాజి యాప్రాంతమున నెప్పుడును అయిదువేల సైన్యము నిలువ యుంచెను. ఇంతియకాక సిద్ధివాని నెదురించుటకునై తనకును సముద్రముపైఁ బోరాడునోడల నిర్మించెను. నా నా విధములయిన యైదువందల యోధులను గూర్చి వానినన్నిటికి "కులాభా" యనుగ్రామము ముఖ్యమైన రేవుగా నేర్పాటుచేసెను. సువర్ణదుర్గము విజయదుర్గము అనురేవులలోను యుద్ధములకుఁ దగినయోధుల నుంచెను. ఈ సముద్ర సైన్యమున కంతకు దర్వాసాగరుఁ డగువాని నధికారిగా నియమించెను. ఈ యోధులలోఁ గావలసిన ఫిరంగులు మొదలయిన సాధనము లన్నియుఁ జక్కఁగా సిద్ధపఱచి యధికారులు సముద్రమున విచ్చలవిడిగాఁ దిరుగఁజొచ్చి నందున సిద్ధి పోర్చుగీజు మొదలయిన సముద్రమాయులందఱు శివాజిని నొక ప్రజలరాజుగా మన్నింపసాగిరి. పోర్చుగీజువారు కొలఁదిరోజులలోనే యొకరాయబారిని శివాజియొద్దకుఁ బంపి శివాజి తమయోధుల జోలికిఁ బోవకుండునటులను అందునిమిత్తమై తాము శివాజికిఁ దుపాకి మందు ఫిరంగీలకుఁ గావలసిన గోళములు మొదలయిన యుద్ధసామగ్రి లుచ్చనటులను సంధిచేసికొనిరి.

విజాపూరుపాలతాను కర్ణాటదేశమునకు దిగ్విజయార్థము వెళ్ళి యుండె నని వెనుక వ్రాయఁబడియె. అక్కడ నవాబు రెండుసంవత్సరములవఱకుండి కొందఱు బందిపోటువాండ్రను దండించి కొందఱును దండించుటకు వీలులేక యెట్టకేలకుఁ బై నన్ని కలహములను నణచి క్రీ. శ. ౧౬౬౨ వ సంవత్సరమున విజాపూరమునకుఁ దిరిగివచ్చెను. ఇట్లు నవాబు తిరిగివచ్చువఱకు శివాజి సామతుని బాదాత్రాంతుని జేసెను. ఘోరపడేను యమనదళమున కంపెను. జింజీపతి యైనసిద్ధిని లోఁబఱచెను. బుడతకీదులతో సఖ్యముచేసెను. సముద్రసైన్యమునకు నాధిపత్యము

వహించెను, శివాజీ యిటుల నత్యంత ప్రభలుదై నందుననూ గర్హితము నుండి యలసి వచ్చిన తనకు నతని నెడిరించు సామర్థ్యము లేనందునను విజాపూరునవాబుబు శివాజితండ్రియగు శహాజీద్వారా శివాజితో సంధి చేయవలయు నని యెంచెను

శహాజీరాజు తంజావూరిలోఁ దనచిన్న కుమారుఁ డైన వెంకోజీ యొద్ద నుండె ననియు అతఁడు విజాపూరునవాబునకు సావంతుఁడనియు వెనుక వ్రాసినసంగతి చదువరులకు జ్ఞాపకముండవచ్చును. తంజావూరి నుండి శహాజీని బిలిపించి నవాబా తనికిఁ దన మనోరథంబుఁ దెలుపఁగాఁ బుత్రునిఁ జూడవలయుననిననుచ్చ యతనికిఁ గూడ నున్నందున నందు కారణు నమ్మతించి “నాకుమారుఁడు నేను జెప్పినటుల వినఁడనిన సంగతి మీఁకుఁ దెలిసినదే అయినను వానికి బోధచేసి చూచెదను” అని చెప్పి తంజావూరుపోయి తన రెండవభార్య యగు తుకాబాయిని కుమారుఁ డగువెంకోజీని వెంటఁ దీసికొని శివాజీని జూడ వెడలెను. తాను వచ్చుచున్నా నని శహాజీ శివాజీకి వార్తయంపినందున శివాజీ యేనుఁగును గుఱ్ఱములు రిల్లకీలు మొదలయిన రాజచిహ్నములతోఁ దండ్రికి నెదురేగెను. ఒకరినొకరు చూచి యనేకసంవత్సరము లయినందున జేజూరీ యను గ్రామముయొక్క దేవా. యములో నొకరినొకరు చూచుకొనిరి. అక్కడినుండి శివాజీ యందఱను సైన్యము దిగియున్న శివరములోనికిఁ దీసికొనిపోయెను. శహాజీ పల్లకీలోఁ గూర్చుండఁగా శివాజీ యాపల్లకిఁ బట్టుకొని కాలికి నేమియు లేకుండ వినయముతో నడచెను. శివరము చేరినతరువాత శహాజీ కుమారుని నొద్దఁ గూర్చుండఁబెట్టుకొని “నాయనా శ్రీభవానిప్రసాదమువలనఁ గలిగినవాఁడవు. జగదీశ్వరత్వమైన పరాక్రమముఁ జూపితివి. మతరక్షకుఁడ వనిపించుకొంటివి. మావంశము పవిత్రమాయె” ననియె. అక్కడ ననేకముగా దానధర్మము బ్రాహ్మణ భోజనము మొదలయిన ధర్మకృత్యములను జేసి తండ్రికుమారులందఱు పూనాపట్టణమునకుఁ బోయిరి. అక్కడ రెండు నెలలుండిన తరువాత శివాజీ తండ్రిని వెంటఁబెట్టుకొని రాజగడము, ప్రతాపగడము మొదలైన తన వోదలును అష్టాధిపతుని వధస్థలము నూతనరాజమంఠరములు

మోదరై న తన వైభవమంతయుఁజూపింపెను. వారిద్దఱు రామదానస్వామి దర్శనము చేసికొని వస్త్రాశ్మదర్శముపైన గుటుంబముతోఁబి యితరబంధువుల నందఱును గలిసికొనిరి. అక్కడఁ గొన్నిరోజు లుండి శహాజి తంజా పూరికిఁ బయనమై వెళ్ళునప్పుడు కుమారుని నేకాంతమునకుఁ విలిచి నీవు స్వరాజ్యము సంపాదించినందులకు నా కెంతయు సంతోషమే. కాని యింత మీద నాటించితోఁ బ్రాణంబులుండు వఱకు నీకును నాయజమానుడైన విజాపూరు నవాబునకును స్నేహ ముండవలయు నని నాయచ్యు; నీవలన నాతనికి నెంతమాత్రము బాధ కలుగఁ గూడదు. వీకాతఁడు ఈ చేతఁగాక పోయినను అచేత నయినను (అనఁగా నేదో యొక మార్గముగా) ఏమైన ముట్టఁజెప్పక మానఁడు. ఇందులకు శివాజి “నేను మీ ఆజ్ఞను మించు వాఁడను గాను” అని యుత్తరముచెప్పి సులితానున కిచ్చుటకై రత్నములు దుస్తులు గుఱ్ఱములు ఏనుఁగులు మొదలయినవి తండ్రితోఁ బంపెను. శహాజి విజాపూరుమునకు వచ్చి కుమారుఁడు పంపిన వస్తువులన్నియు నవాబునకిచ్చి శివాజికిని నవాబునకును సందికుదిర్చి తంజాపూరికిఁబోయెను.

(క్రీ. శ. ౧౬౬౨) క్రీ. శ. ౧౬౪౬ వ సంవత్సరములోఁ దోరణా దుర్గము గొని శివాజి మహారాష్ట్ర రాజ్యస్థాపన యను మహాకార్యము నకుఁ దోరణము గట్టినప్పటినుండియు నేటి క్రీ. శ. ౧౬౬౨) వఱకుఁ బదునాఱు సంవత్సరము లయ్యెను. ఈ పదునాఱు సంవత్సరములును శివాజి విజాపూరు నవాబుతో నవ్యాహతముగాఁ బోరాడుచునే యుండి సాధారణముగా నెల్లప్పుడును గెలుపొందుచుఁడుదకు నవాబు ప్రార్థనవల ననే యాతనితో సంది చేసికొనెను. ఈ కాలమువఱకుఁ గొంకణ మంతయుఁ బర్వత ప్రదేశము లన్నియు తన స్వాధీనమయ్యెను. అయన రాజ్యమునకు నిప్పటికి దక్షిణోత్తరసీమ గోవా కల్యాణములును మిర్య

పశ్చిమసీమ సుపా జింజిరాలును ఆయియుండెను. అతనియొద్ద నేఁబడి వేల కాల్పలము ఏడువేల గుఱ్ఱపుపైన్యము కూడియుండెను. రాయరీ యను కోట తానుండుటకుఁ దగినది యని తెలిసికొని కొండయొక్క మూలలన్నియుఁ జెక్కించి కొండయంతయు నునుపుగాను శత్రువు లెక్కుటకు దుస్సార్థముగాను జేయించి కోట పైని గొప్పరాజ్యభవన ములు మంత్రులకొఱకై మేడలును సైన్యాదులకునై శిబిరంబులను దివాణంబుల నిమిత్తమై విశాల మందిరంబులును నిర్మించి యచ్చటఁ దానెల్లప్పుడును నుండుచు నా దుర్గంబును రాజధానిగాఁ జేసెను.

—

ఎనిమిదవ ప్రకరణము

మోగలులతో యుద్ధము

క్రిందటి ప్రకరణములో వర్ణింపబడినటుల విజాపూరు సవాణతోఁ బోరాడుట మాని నందిచేసికొని ఏడవ శివాజి దిల్లీశ్వరుడైన ఔరంగ జేబుతో యుద్ధమునకుఁ బూనుకొనెను. ఔరంగజేబుదక్షిణము(Deccan). నుండి దిల్లీకిఁ బోయినప్పుడు నాతనికిని శివాజికిని జరిగిన సందిప్రసంగము వెనుక నొకప్రకరణములో వర్ణింపఁబడినది. ఒకరితో నొకరు పంది చేయ వివృతము వారుగాఁ బైకి వారప్పుడు (క్రీ. శ. ౧౬౫౯ సంవత్సరములో) నటించుచున్నను బ్రహ్మంగము వచ్చినప్పుడొకరిని నొకరు సాధింపవలయు నని యిద్దఱును దలంచుచుండిరి క్రీ. శ. ౧౬౫౯ వ సంవత్సరము నుండి ౧౬౬౧ వఱకుఁ దనసార్వభౌమత్వమును స్థిర పఱచుకొను ప్రయత్నములో ముఁవఁగియున్నందున ఔరంగజేబును విజాపూరు సులతానుతోను జింజిరాహబషీలతోను ఇంక నితరు తోను బోరాడు చున్నందున శివాజియు రమారమి నాలుగు సంవత్సరముల వఱకు నొకరితో నొకరు వైరమును మానియుండిరి. కాని శివాజి దీక్షితగణుగుటకు నొక సంవత్సరము పూర్వము ఔరంగజేబు తనసమస్తలన్నియుఁ దీర్చుకొని శివాజి పైని దనకుఁ గల కసి తీర్చుకొనుటకు నిశ్చయించెను. ఎవరికిఁ దెలియకుండఁ దనసైన్యము నెకాయకి పంపి కాల్యాణ్, శివండ్లయను గ్రామములను దనస్వాధీన పఱచుకొనెను (క్రీ. శ. ౧౬౬౧ మేనెల). విజాపూరువారితో సందియగువఱకు శివాజి యూరకయుండి ఔరంగజేబు చేయు దౌర్జన్యమంతయు నహించుచుండెను. ఇది నమయము కాదని కొన్నిరోజులు వేచియుండి యిటు సందియైనతోడనే మోగలులతోఁ బోరాట సాగించెను. కాల్యులమంతయు మోరోపంతుపింగళేశును, గుఱ్ఱపు సైన్యమంతయు నేకాజిపాలకరునకు విచ్చి వారిని మోగలుల

రాజ్యములోనికి దండువంపెను. వారా రాజ్యమునంతను దోచుకొని కొల
గొట్టి సాగిరి. జన్నర్ అనుపట్టణమునకు మత్తరమున నున్న యనేక
దుర్గములను మోరోపంతుపింగళే సాదించెను. నేతాజిపాలకర్ దేశము
నంతను గాచ్చుచుఁ బేచ్చుచుఁ గొల్లగొట్టుచు నప్పనంబులఁ గొనుచు
బెరంగబాదు పట్టణము వఱకుఁ దవపేరు గర్భనిర్వేద మగునటులఁజేయ
సాగెను. ఇట్లు సర్వదిశలయందుఁ తానేయై యసంఖ్యధనము నార్జించి
శత్రువులచేతఁ జిక్కక పూతే (పూనా) పట్టణమునకుఁజేరెను. (౧౬౬౨)

ఇట్లు దిల్లీశ్వరునకును మహారాష్ట్రేశ్వరునకును హెరకలహము
సంప్రాప్తమైన సమయమున బెరంగజేబు బాదుషహాకు మేనమామ యైన
కాహిస్తేఖాన్ దక్షిణము (Deccan)నకు సుబేదార్ (Governor)గా
యందెను. అతనికి అమీర్ ఉర్రఉమరా (సామంతశ్రేష్ఠుడు) అను గొప్ప
పదవి యుండెను. అతనికి బెరంగజేబు "మీకు వెంటనే యీ మరాఠా
వారినిఁ గఠినముగా దండించి వారు మరలఁ దలయెత్తకుండఁ జేసి
శివాజీ రాజ్యములోని కోట లన్నియు స్వాధీనపఱచుకొనవలసినది." అని
యాజ్ఞ వంపెను. వెంటనే కాహిస్తేఖానుడు గొప్పనైన్యము వెంటఁడిసి
కొని అహమ్మదునగరు పట్టణము మీఁదినుండి పూనాపట్టణమునకుఁ బోవ
సాగెను. పూనాకు వెళ్ళుచు నాతఁడు సింగభేఁడు దేశములు వైన జాధవ
రావును గొంతనైన్య మిచ్చి నుపే యమగ్రామము సాధించుటకై వంపెను.
అగ్రామము సాధించిన తరువాత చుట్టుపట్టు గ్రామము లన్నియుఁ
జాపాదుచు శత్రునైన్యము రాకుండఁ జూచుచుండవలసినది యని యాత
నికి జాహించెను. కాహిస్తేఖానుడు పూనాకుఁబోయి యాపట్టణమును
స్వాధీనపఱచుకొని యచ్చట విడిచెను. పూనాకు వచ్చుటకు కాత్రజ
కనములు శివాపూరు అనుచుండు శ్రోవలు; అరెండు శ్రోవలలోనుండి
శత్రులు రాకుండఁ గొంత నిద్రించిని వచ్చట నునిచెను. అప్రాంతమున
నున్న కోటల రహస్యములను గనుఁగొనుటకై యనేకజాదులఁ బంపెను.
జానుఁడు దండువచ్చిన సమాచారము తెలిసి శివాజీ రాజుగడము నుండి
బయలుదేరి సింహగడముమీఁదికిఁ బోయెను.

కాపిస్తేఖానుడు మొట్టమొదట బాకజ్ అనుదర్శమును పాదించి విశ్లేషించెను. ఈ దర్శము లటు జాన్మరుకును పూనాకును నడుమ నున్నదన ఈ రెండ చోట్ల నున్న మోగలలసైన్యములకు ఈ దర్శము వారివలన మిగుల బాధలుకలుగఁచునఁదెను. ఈ దర్శము క్రీ.శ. ౧౬౪౬లో శివాజి ఫిరంగోజీ నరసాళా అను వాని కిచ్చెను. అప్పటినుండి యిదివరకు (16వ శతాబ్దము) వఱకు దర్శమునకు నధికారిగానుండి శివాజీయజ్జలో నుండెను. కాపిస్తేఖానుడు ప్రబంధసైన్యము తీసికొని దర్శమును ముట్టడించెను. ఇంత గొప్పసేనను జూచియే భయపడి దుర్గాధిపతి దర్శమును దనస్వాధీన పఱచునని ఖానుఁ డనుకొనెను. కాని ఫిరంగోజీనరసాళా మోగలల సేనకు భయపడక రమాలమి రెండు నెలలవఱకును శత్రువులతోఁ బోరాడునఁదెను. మోగలలు దర్శమును ముట్టరించిన యేఁబది యాఱవ రోజున దర్శముయొక్క యీశాన్యభాగమందలి బురుజుక్రింద నొకసౌరంగముచేసి మోగలు లఁదులోఁ దుపాకిమందు నింపి యగ్ని ముట్టించి తొలగోడను గొంత పడవైచి త్రొవ చేసికొనిరి. సౌరంగము లోని మండవలనఁ గొటలోని సైనికు లనేకులు హతులైరి. మోగలులు వెంటనే యా త్రొవనుండి లోపలికిఁ బోవఁజొచ్చిరి. కాని దుర్గాధిపతి మిగిలిన సైనికులను వెంటఁదీసికొని మోగలులతో మోరముగాఁబోరాడి రాత్రియంతయు శత్రువులను లోనికిఁ జొరనియ్యఁడయ్యె. ఇఁకిఁబోరాడినఁ బ్రయోజనములేదని తెలిసికొని శివాజి ప్రాతఃకాలమున దుర్గాధిపతి యైవ ఫిరంగోజీనరసాళాకు దర్శము శత్రుస్వాధీనము చేయు మని వాతన్ వంపఁగా వాతఁడు తా నప్పటినుండి వెడలి దర్శము మోగలులకు నిచ్చి వేసెను. ఫిరంగోజీయొక్క యమితవరాక్రమమును స్వామిభక్తియుఁ జూచి కాపిస్తేఖానుఁ డతని నెంతయుఁ గొనియాడి బారంగతేలుతోఁ తెప్పి గొప్పయుద్యోగ మిప్పించెద నని యాశ్రూపి యాతనిని దనవైపు నకు రమ్మనెను. కాని యాతఁ డందునకు నొప్పుకొనక తన సైనికులతో శివాజీయొద్దకుఁ జొరును. శివాజీయు వా యప్రతిమరాజభక్తుని మిగుల గౌరవించి భూపాలగఢ మనుదర్శమునకు నధిపతిఁ జేసెను.

చాకణ్ వంటి యొకచిన్న దురము సాధించుటకు ఖానుడు రమా రమి వేయిమంది సైనికులను కోలుపోయెను. కాన వాడు మిగులనదైర్య పడి మరాటవారి కోటలు సాధించుట యాటలుకాదని తలచి వాఁడానమా చారము బొరంగజేబునకుఁ దెలిపి తనకుఁ దోడుగ నధిక సైన్యములఁబంపు మని కోరెను. అందుపై నొరంగజేబునకు వచ్చుటకు నాలిస్య మైనందున నంతవఱకు శాహిస్తేఖానుడు పూనాలోనే విడిసియుండెను. ఇటు నేతాజి పొల్కరుడు క్రిందిటి సంవత్సరమువలెనే అహమ్మదనగరు బొరంగ బాదు మొదలయిన ప్రాంతములు కొల్లగొట్టి యమితధనము పోగుచేసెను. (1663) ఇంతలో యశవంతసింగు ఉత్తరమునుండి వచ్చి చేరినందున శాహిస్తేఖానుడు నేతాజిపొల్కరును నెదిరించుటకై కొంతసైన్యము పంపెను. ఆ సైన్యము నేతాజి వెంటఁ దగిలి యాతని సైనికులసేనకులఁ జంపి యాతనిని గాయపఱిసెను. ఇంతలో వానకాలము ప్రారంభమైనందున మోగలుల సైనికులు యుద్ధముల మాని విడుదలలోనికిఁ బోయిరి.

శాహిస్తేఖానుడు పూనాపట్టణమునందు శివాజి కొఱకు గట్టఁబడిన మందీరములో నేర్పమిక్కిలిజాగ్రత్తతో విడిసియుండెను. ఎంతమాత్రమును మోషము జరుగఁగూడ దని యాతఁడు తన సైన్యములో నదివఱకున్న మరాటవారినిఁ దప్ప నితర మరాఠాల నెవరిని సైన్యములోఁ జేర్చుకొన లేడు. గ్రామములో నే మరాటావారును దనయాజ్ఞలేక శత్రుమును ధరింపఁ గూడదని యాజ్ఞాపించెను. ఇన్ని కట్టుదిట్టము లేర్పఱుచుకొనినప్పటికీ శివాజి తన యప్రతిమయుక్తిచే నాతనిని మోషపుచ్చెను. శివాజి తనయొద్ద నున్న యుద్ధులు గుమస్తాలను బంపి ఖానుని సైన్యములోని యొకమరాట సిపాయిని పశపఱుచుకొనెను. వాడు ఖానునితో “నాయంబ నేఁడు వివాహకార్యమున్నది. కాన మంగళ వాద్యముతోఁ బట్టణములో నూరే గొంపు భేయుటకు నాజ్ఞ కావలయుననిచెప్పి యట్టియనుజ్ఞవదలెను. సాయం కాల సమయమున శివాజి కొంతసైన్యముతో సింహగడము దిగి క్రిందికి పుచ్చెను. అక్కడ నుండి బయలుదేఱి త్రోవలో నక్కడక్కడ కొందఱు సైనికుల సుంచుచు పూనాపట్టణమునకు వచ్చిచేరను.

తాను జేయవలసిన పని చేసి తిరిగి వెళ్ళునప్పుడు శత్రుసైనికులు తనవెంటఁ దఱిమికొని రాకుండ నాతఁడు మొట్టమొదటనే యొకయేర్పాటు చేసియుండెను. సింహగడముతోవ కాక మఱియొక త్రోవను దానుదన సైనికులును బోయిరని శత్రువులకు భ్రమ కలుగవలయు నని కాతఁడు పర్వతములకుఁ బోవుదారి వైపున నచ్చటచ్చట వృక్షములకును ఎద్దుల కొమ్ములకును గుడ్డలుకట్టి సిద్ధముగా నుంచి యేర్పాటుప్రకారము శార్ఙ్గదధ్వని కాఁగానే కొలఁదిసైనికు లాగుడ్డలకు విప్పుముట్టించి శంఖశార్ఙ్గదములు చేయుచు దమతమతావులకుఁ బాఱిపోవునటుల నేర్పాటు చేసెను. ఇట్లు సిద్ధముచేసి శివాజి తన వెంట తానాజిమాలసురే ఏసాజికంక్ డాదాజీబాపూజీ దేశపాండే మొదలైన విశ్వాసపాత్రులును రజరంగభీములును నైన యిరువదియైదుగురు సరదారులను వెంటఁ దీసికొని తాను వశ పఱచుకొనిన సిపాయియొక్క యూరేగింపులోని పెండ్లివారివలెనటించుచు గ్రామములోనికిఁ జేరెను.

అర్ధరాత్రివేళ గ్రామ మంతయు నిద్దురపోఁగా శివాజియు నాతని సరదార్లును పూనా పట్టణములోని దొంగత్రోవ లన్నియు నెఱిగినవారగుటచే శాహిస్తేఖానుఁ డేర్పఱచిన కావలివారి నందఱను దప్పించుకొని ఖానుఁడున్న మందిరముయొక్క యావరణములోనికిఁ జేరిరి. అక్కడ నొక గవాక్షముద్వారా పైయంతస్తుపైకి నెక్కిరి. కాని యంతలోఁ గొంచెము శబ్దమైనందున స్త్రీలు మేల్కొని యేమో మోస మున్నది యని భీతి నొంది ఖానుఁడు నిద్రించుచున్న గదిలోనికిఁబోయి యాతనిలేపిరి. ఇఁకఁ దాను దప్పక చచ్చెదనని తలఁచి ఖానుఁ దొక గవాక్షములో నుండి క్రిందికిదుమికి పాఱిపోయెను. కాని యాతఁడు దుముకుసమయమున శివాజీ వెంటనున్న వారిలోని యొకవీరుఁడు కత్తితో పేయఁగా ఖానునిచేతివే లొకటి తెగెను. వ్రేలి పోయినను ఖానుఁడు ప్రాణమువక్కింపకొనెను. కాని యింకొకగదిలో నున్న యాతనికుమారుఁడు శివాజి చేతిలోఁ బడి

హృశ్యః దయ్యోను. శివరములో నంతట శివాజీవచ్చెనన్న కఠకలిధ్వని పుట్టి సైనికులందఱు భయభ్రాంతులైరి. ఇంతలో నుకేతానుసారము కాకటా గుట్టలపై పు నుండి గుడ్డల ముట్టించిన పెలుతురును † కొమ్ముల మ్రోతము రాగా మోగలులు శివాజీ యటుపోవుచున్నాఁ డనుకొని సింహగడముతోవ విడిచి యటువైపులకే పోవసాగిరి. కాని కొంత దూరము వెళ్ళినపిదప శివాజీ చేసిన మోసము వారికి గోచర మయ్యెను.

ఇటు శివాజీ తనయుక్తిచేతను సాహసముచేతను శత్రువులను బూర్తిగాఁ బరాభవించి తన సైన్యముతో సింహగడమునకు వెళ్లెను (1663 ఏప్రిల్)

ప్రాతఃకాలమున మోగలుల సైన్యము మహాకోపముతో శంఖధీరీ రవములు చేయుచు సింహగడముపైకి నెత్తివచ్చెను. శివాజీ యాసైన్యముల వెంటనే యెదిరింపక వాని నన్నింటిని బూర్తిగా దుర్గముక్రిందికి రానిచ్చెను. తురకసైన్యములు ఫిరంగిదెబ్బ తగులునంత సమీపమునకు వచ్చిన తోడనే యొక్కసారి సైన్యములపై ఫిరంగుల వర్షము కురియింప సాగెను సహింపలేని యా దెబ్బలకు శత్రువుల యేనుఁగులు పీనుఁగులయ్యె. పతాకాలు క్రిందఁగూలె. సైనికులు భయభ్రాంతులై చెల్లాచెదలైరి. ఇంతలో నచ్చటవాఁగియున్న కడతాజిగుజర్ నేతాజిసార్కార్ ఈమరాటా వీరులు తమసైన్యములతో మోగలులపైఁ బడి యిదివఱకే భయభ్రాంతమయిన యా తురకసైన్యమును బూర్తిగా నోడించి పాటుఁ ద్రోలిరి. ఇట్లు మరాఠావారిచే మోగలులు సంపూర్తిగాఁ బరాభూతులయిరి.

† హ్యునిబాల్ అను కార్దేక్ సైన్యాధీశ్వరుఁ డిటులనే యెద్దుల కొమ్ములకు గుడ్డలుకట్టి ముట్టించి రోమన్ జనులను మోసపుచ్చెనని రోమక చరిత్రమునం దున్నది.

జరిగిన మాభవమువలనను పుత్రవధవలనను శాహిస్తేభానుఁ
డత్యంత విషాదహృదయుం డయ్యె. యశవంతసింగుని యొక్క పరాకు
వలన నింత పుట్టె నని యాతని నిందింపసాగె. “నైన్యములో నైక్కి
భావము నాజ్ఞాధారకతయు లేదు; యశవంతసింగు శివాజీకి ఎఱుఁడు
యూన్నాఁడు.” అని ఔరంగజేబునకు వ్రాసి పంపెను. ఔరంగజేబు
అప్పుడు గొప్పరుగ్గతనుండి లేచి స్థానాంతరము చేయవలయు ననిన
యిద్దేశముతోఁ గాశ్మీరమునకు వెళ్ళుటకు సిద్ధముగా నుండెను. ఇంతలో
దక్షిణము నుండి యావార్తపోఁగానే యాతఁడు శాహిస్తేభానుని మాటలు
నమ్మక యాతఁడే చేతగానివాఁడని తలచి యాతని బంగళా సుబేదారుగా
మార్చి యాతనికి బదులుగాఁ దనపుత్రుడైన సుల్తాన్ మోఆజీమ్ అను
వాని దక్షిణమునకు సుబేదారుగాఁ బంపెను. శాహిస్తేభానుఁడు వెడలి
పోయినతరువాత యశవంతసింగు నైన్యములను దీసికొని ఔరంగ
బాదులో విడిసి యుండెను.

ఇట్లు శివాజి కల్యాణపట్టణమునొద్ద నొకటియు ధుండీ రాజపురము
నొద్ద నొకటియు, నిట్లు రెండు ప్రపంచ నైన్యముల బోగుచేసెను. ఒక
నైన్యముతో పోర్చుగీజ్ వారి వసయీ పైని దండెత్తెద ననియు రెండవ
నైన్యముతో జింజిరా సిద్దిని సాధించెదననియు వదంతులు శివాజి శత్రువు
లను మోసపుచ్చుటకు నై ప్రచురింపఁ జేసెను. కాని గుజరాతు దేశము
లోని పట్టణములలో నత్యంతధనముగలది యైన సురత్ (Surat)
పట్టణముపై దండెత్తిపోవుట శివాజియొక్క రవాణ్యోద్దేశ మై యుండెను.
బహిర్ జీ సాయక్ అనువాని ముందుఁ బంపి యాపట్టణము కొల్లఁగొట్టు
నుపాయము లన్నియుఁ బూర్తిగా విచారించి యుంచెను. కావలసిన
సిద్ధత యంతయు నైనపిదప నాసికపట్టణమునకు దేవదర్భార్ధ మనియు
పేషవాయైన మోరోపంతు పింగళేగారు ఆటువైపులఁ గ్రొత్తగా సంపా
దించిన దుర్గములను జూడవలననియు మిష పెట్టుకొని శివాజి నాసికకుఁ

బోయెను. తోడులందఱు శివాజీ నాసికక్షేత్రములో నున్నఁ డనుకొను చుండ నాతఁడు సకస్మాత్ నాలుగువేల గుఱ్ఱములతో సూరతుపట్టణము పైఁబెడెను అటురోజులవఱకు నాపట్టణము యధేష్ఠముగాఁ గొల్లగొట్టి శివాజీ అచ్చటి సుబేదారునకు వర్తమాన మంపి యాతఁడు వచ్చువఱకే యక్కడ సంపాదించిన యపారధనమంతయు రాయగడము చేర్చెను. ఈ పిదప శివాజీఁ గోట్లకొలఁది ధనము దొరికినది యని చరిత్రకారులు వ్రాసియున్నారు. ఆకాలమున సూరతుపట్టణములో డచ్ వారి యొక్కయు ఇంగ్లీషు వారి యొక్కయు దుకాణము లుండెను. కాని శివాజీ వాని జోలికిఁ బోయినవాఁడు కాఁడు. (౫ వ జాన్యుఆరి ౧౬౬౪)

సూరతుపట్టణమునుండి తిరిగి వచ్చినతోడనే శివాజీ తనతండ్రి యైన శహాజియొక్క మృత్యువార్త వినెను. శహాజీ వేఁటాడునప్పుడు గుఱ్ఱముమీఁది నుండి పడి బసవపట్టణములో మృతుఁడయ్యెను. తండ్రి మరణమునకు దుఃఖించి లక్షలకొలఁది ధనము ఖర్చుచేసి యాతనియు తర క్రియలు మహాపై భవముతో సింహగడములోఁ జేసెను. శహాజీ మరణాంతరము శివాజీ “రాజా” యనుబిరుదు తను గైకొనెను. తన పేరిట నాణెములు పోయపాగెను.

క్రిందటి రెండు సంవత్సరములవలె నీ సంవత్సరమును నేతాజీ పొల్కరుఁడు వర్షాకాలమునకుఁ బూర్వము మోగలుల రాజ్యము కల్పఁ జేల్పిం దొడంగఁ గాని వాని నెదుర్కొనువారు మోగలులలో నెవ్వరు లేరైరి. అటు సముద్రము మీఁదను మరాటావారి శౌర్యం బసహ్యం బయ్యె. మక్కా యాత్రకుఁ బోవు ననేకతురుష్కులతో నిండియున్న మోగలుల యోడలన్నియుఁ బట్టుకొని నా యాత్రికులయొద్దనుండి యప్ప సంబులు తీసికొని గాని వారిని మరాటావారు విడువరైరి. ఆగష్టు (౧౬౬౪) నెలలో శివాజీ స్వయముగా దాడిమిపోయి అహమ్మదు నగర మును దోచుకొని ఔరంగాబాదువఱకు దేశమునంతను జీకాకుపఱచెను. శివాజీ మోగలులతోఁ బోరాడుచున్నందునఁ దాము బోఁగొట్టుకొనిన రౌంకణప్రాంతము మరల సంపాదించుకొనుట కదియే మంచిసమయమని

తలంచి చేసిన సందికి విరుద్ధముగా విజాపూరునవాబు కొంకణముపైకి సైన్యములఁ బంపెను. గాని శివాజి సవ్యసాచిత్వమును వహించి యెప్పుడు జూచినను దాని యై యిద్దఱుశత్రువులను జర్జరితులఁ జేసెను. శివాజి యనువాఁ దొక్కఁడా, లేక పదిమందా: యని శత్రువులకు భయముకలుగు నటులఁ బ్రవర్తించె ఎపరికిఁ దెలియకుండ నొక్కసారి కొంకణమునకు వచ్చి విజాపూరు సైన్యముల నెదిరించి వాని నోడించెను. ఆ యుద్ధమున నాఱువేల సైనికులు నిహతులైరి. ఆ యుద్ధసమయమున పేగుర్లే యను గ్రామనివాసులు శివాజిని నెదిరించినందున నాతం డాఱుమమును గొల్చి వేసెను. ఇంతపని చేసి వెంటనే యాశూరుండు సింహగడమున మోగలుల నెదిరించుటకునై వచ్చెను గాని యిప్పుడు మోగలులు తి, రాజ్యములోనే యుండి యగ్రేసరులై యుద్ధమునకు రాకపోయిరి.

ఇట్లు మోగలులు ప్రస్తుతము విడిచి యున్నారని చూచి శివాజి కొంత సైన్యము విజాపూరువారి రాజ్యములోనికిఁ బంపి కొంతభాగము కొల్లగొట్టించెను. తాను స్వయముగా మోగలుల సైన్యముపై నర్ధరాత్రమున పడెద ననినవదంతి యొకటి పుట్టించి యెవ్వరికి సంతకమును రాకుండి నముద్రముతోఁ బడవల నన్నింటినిఁ బోగుచేసికొని నముద్రప్రయాణము చేసి యొక్కసారి బసనూర్ (బారసిలోర్) పట్టణముపైఁ బడెను. సురీశ్ పట్టణమువలెనే యాపట్టణమును కొల్లగొట్టి యసంఖ్యధనము సంపాదించి శివాజి గోకర్ణమునకుఁ బోయెను. అక్కడఁ గొంత దానధర్మము చేసి చుట్టుపట్లనున్న గొప్పపట్టణములఁ గొల్లగొట్టెను. బార్వాత్ పట్టణము వారు శివాజిని నెదిరించిరి; కాని తుదకు వారును కప్పమియ్యవలసిన వారైరి. ఆ పట్టణములో ఇంగ్లీషువారి దుకాణముండెను వారు శివాజికి వేయిరూపాయ లప్పన మిచ్చిరి. (౧౬౬౫ ఏప్రిల్ ౨౬) అక్కడినుండి భూమార్గమున సైన్యమునుబంపి తాను జలమార్గమున రాయగడమునకు బయలుదేరిెను. కాని యెదురుగాలి యైనందున నోడలు మరల గ్రిందికి వచ్చి యాయాసపడి కొంతనష్టము బొందెను. నముద్ర ప్రయాణమువలన లాభములేదని తలంచి యా తరువాత శివాజి యెన్నఁడును స్వయముగా నముద్రప్రయాణము చేసినవాఁడుకాదు.

శివాజీ సముద్రయానమునకుఁ బోయినప్పుడు ఔరంగజేబు యనవంతసింగును తనకుమారుఁ డయిన సుల్తాన్ మొఅజిమ్ అనువానిని (వీరిద్దఱును దక్షిణములోని సైన్యాధిపతులు) తనయొద్దకుఁ బిలిపించుకొని వారికి బదులుగా జయపూరురాజయిన జయసింగును దిలేర్ ఖాన్ పరాన్ అను తురుష్కుని దక్షిణమునకు శివాజిపైకిఁ బంపెను.

రాజాజయసింగును దిలేర్ ఖానుఁడును నర్కదానది దాటి శివాజీ సముద్రప్రవాసములో నున్నప్పుడు తమ సైన్యములతో దక్షిణమునకు వచ్చి చేరిరి. జయసింగు ఏప్రిల్ నెలలో పూనాపట్టణములో విడిసెను. ఆతఁడెంతమాత్రమును నాలస్యము చేయక వెంటనే పురందరదుర్గమును ముట్టడించి యాముట్టడి పనిని దిలేర్ ఖానుని కప్పఁజెప్పి తానుస్వయముగా సింహగడమును ముట్టడించి విడిసెను; కొంతసైన్యమును రాయగడము వైపునకును బంపెను. శివాజీ నేతాజిపాల్కరును రాజ్యములో నుంచి పోయెను, గానివాఁడు శత్రువులతోఁ బోరాడక యితరదేశములు కొల్లగొట్టుటకై పోయెను. కడతాజి యను గుట్టపురొతుల యధిపతి యొక్కఁ డుండెను గాని మోగలుల ప్రచండసైన్యమును నెదుర్కొను నంతబలంబు వానియొద్ద లేదయ్యె. కాన మోగలులసైన్యము లడ్డములేక మరాటావారి కోటలను సుదృఢతతో నాక్రమింపఁ జొచ్చెను.

ఇట్లు పరసైన్యము లన్నియుఁ దనరాజ్యములో విచ్ఛలవిడిగాఁ దిరుగుచున్న సమయమున శివాజీ సముద్రయానము నుండి తిరిగివచ్చెను. వెంటనే రాయగడమునకుఁ బోయి తన సరదార్లందఱును బిలిపించి పెద్దసభ చేసి మోగలుల నెదుర్కొను మార్గం బెయ్యది యని యాలోచింపఁ దొడఁగిరి. కాని శత్రుసైన్యమమిత మైనందునను జయసింగు అసమాన పరాక్రమవంతుడైనందునను నాతని నెదిరించు సుపాయంబేమియు నెవ్వరికిఁ దోపఁడయ్యె. అలోచన లనేకములు చేసిరి, కాని యొక్కటియుఁ గొనసాగు మార్గము లేకపోయెను. అప్పుడు సమయజ్ఞుడైన శివాజీ జయసింగునితో యుద్ధము చేసిన లాభములేదని తెలిసికొని సంధిచేయుటయే హిత మని నిశ్చయించెను.

పురందరుదుర్గమును ముట్టడించిన దిలేర్ఖాన్ అని శ్రాంతముగా దుర్గమును స్వాధీనపఱచుకొను ప్రయత్నము చేయుచుండెను. కాని పీని ప్రయత్నము లన్నియు దుర్గాధిపతి యగు మురార్ బాజీదేశపాండే యను వాడు నిష్ఫలము చేయుచుండెను. మోగలు లే డిక్కునుండి పైకినెక్క ప్రయత్నించి: ను నా దిక్కునుండి వాపై బాజుపరంపరలు గుఱిపించి వారిని వెడఁగొట్టుచుండెను ఆ దుర్గములో నున్న రెండవేల వీరులు శత్రువుతో ఘోరముగాఁ బోరుచుండిరి. తదకు దిలేర్ఖాన్ కొందఱు మరాటా వీరులను వెనుకకు నెట్టి దుర్గముయొక్క యొక బురుజుక్రింద సొరంగము చేయఁజొచ్చెను మరాటావీరులుపెట్టు బాధ కెట్టులైననోర్పు కొని యా సొరంగము పూర్తిచేసి యందు మందునింపి నిప్పు ముట్టించి కొంత భాగము కూల్చి మోగలుల సైన్యములు తోవలికిఁ జొరఁబడెను. చొరఁబడు సమయమున మోగలులు గొంత తొండరపాటుపడి యవ్యవస్థితు లయినందున నిదియే సమయమని తలచి మరాటావీరులు పైనుండి ఫిరంగి దెబ్బలతో శత్రువులను బెడఁగొట్టిరి వాండ్లు పాఠిపోవునప్పుడు వారివెంటఁ దగిలి దుర్గాధీశుఁడు రెండవేల మోగలు సైనికుల నఱకెను. కడమ సైనికు లందఱుఁ బాఠిపోయిరి. దిలేర్ఖానుఁడు ఏనుఁగుమీఁద గూర్చుండి యుద్ధమంతయుఁజూచుచుండెను తన సైనికులు పాఠిపోవుట చూచి వారి నందఱు మరలఁబోగుచేసికొని పంపిన కోపముతో దుర్గాధిపతి యైన మురార్ బాజీ పోరాడుచున్నచోటికిఁ బోయెను గాని మరాటా (మావళా) వీరులు విజృంభించి పోరాడునప్పు దెట్టి శత్రువులనైన లక్ష్య పెట్టువారు కారు. ఇట్లు భయ సైన్యములు ఘోరముగాఁ బోరుచుండ దిలేర్ఖానుఁడు సూటిగా బాణమువేసి దుర్గాధిపుడైన మురార్ బాజీని పడవై చెను. తమ నాయకుఁడు పడుట చూచి మావళే వీరులు భీతిఁజెంది పై కోటమీదికిఁ బోయిరి. మోగలులు మరలఁ గ్రింది బురుజును నాక్రమించుకొనిరి కాని పైనుండి వచ్చు ఫిరంగి గుండుల కోర్వలేక యా బురుజునుగూడ వారు మరల విడువవలసినవారైరి.

ఇట్లు పురందరు దుర్గము ఉత్తర దిక్కునుండి సాధించుట యసాధ్యమని తలచి దిలేర్ ఖానుఁడు పురందిరమునకుఁ నీశాన్యమున నున్న

వజీర్ గడ మను కోటను ముట్టడించి సాధించెను. కోటమీఁద ఫిరంగులుంచి యక్కడినుండి పురందరము యొక్క పై కోటమీఁద గుండ్లు వేయఁజొచ్చెను. కాని యప్పుడు వర్షాకాలము వచ్చినందునను మోగలుల యొద్ద యుద్ధ సామగ్రి పూర్తిగా లేనందునను ఆ గుండ్లవలన పురందరు కోటలోని వారి కేమియు హాని కలిగినది కాదు. అయినను పురందరులోని వీరు లందఱు హతాశులై నందునఁ బోరాడినందున లాభములేదని తలచి వారు దుర్గమె శత్రుస్వాధీనము చేయుటకు సిద్ధపడిరి. కాని తాను వర్తమాన మంపువఱకును దుర్గము వదలవలదని శివాజి యాజ్ఞాపించినందున ఆ యాజ్ఞకు లోబడవలసిన వారైరి.

ఇకఁ బురందరు కోట శత్రువుల చేతిలోఁ బడకుండ నుండ నేరదు, అది శత్రువులచేతఁ జిక్కినేని కడమదుర్గము లన్నియు సులభముగాఁ జిక్కును. ఇక మోగలులతోఁ ద్వరగా సంధి చేయుటయే మేలు. కోట లన్నియు శత్రువుల చేతిలోఁ జిక్కిన తరువాత సంధికి నొడఁబడుట మేలుకాదు అని తలచి శివాజి సంధి మాటలు మాటలాడుటకై జయసింగు నొద్దకు రిఘునాథ భట్ పండితరావ్ అనువానిఁబెను, జయసింగుఁ డా రాయబారిని మిగుల గౌరవించి యాతఁడు చెప్పు మాట లన్నియు శ్రద్ధతో వినెను శివాజి మనలను మోసపుచ్చవలయు నని యీయుక్తి చేసె నేమో యని మొట్టమొదట జయసింగుఁడు తలఁచెను గాని రాయబారి ప్రమాణపూర్వకముగా నిజస్థితిఁ దెలిపిన తరువాత జయసింగుఁడు సంధికి నిష్టపడి శివాజికి నిట్లు వర్తమాన మంపెను. “బెరంగ జేబు” బాదుషహా సార్వభౌముఁడు, బలవంతుఁడు; అతనితో సఖ్యము చేయుట నీకు మంచిది, అతనితోఁ గలహించి నీవు బ్రతుకనేరవు. నేను హిందూరాజును, నీవును గొప్ప వంశములోని వాడవు. నీవు హిందూమత సంస్థాపన చేయుచున్నా వని నాకు సమ్మతమే. నీవు దిల్లీశ్వరుని శరణు దొచ్చిన నాతఁడు నిన్ను క్షమించునట్లును నీకుఁ గొంత జాగీరు ఇచ్చునట్లును నేను జేయఁగలను” ఇట్లు శివాజికి రాయబారివలన జయసింగు మనోభీష్టము తెలియఁగా నాతఁడు జయసింగును జూచి స్వయముగా

మాటలాడుటకు సింహగడమునొద్దకువచ్చెను. జయసింగుడు స్వయముగా శివాజికి నెదురుగాఁ బోయి యాతనిని గొఁగిలించుకొని గౌరవించి తనకుఁ గూడివైపునఁ గూర్చుండఁ బెట్టుకొని మిక్కిలి ప్రేమతో నంధి మాటలు ముచ్చటించెను. తరువాత శివాజివెంటఁ దన మేనమామ యైన సుభాన సింగుచు నిచ్చి పురందరులో నున్న దిలేరుఖానుని యొద్దకుఁ బంపెను. ఆ ఖానుడును శివాజి పేడిన నంధికి నొప్పుకొనెను. వారందఱుఁ గూడి సింహగడమునకుఁ దిరిగి వచ్చిరి. ఇట్లు కొన్ని రోజు లాలోచనలు జరిగి తుదకు రాజా జయసింగు ఔరంగజేబున కుత్తరము వ్రాసి తనకును శివాజికిని జరిగిన యొడంబడిక లాతనికిఁ దెలుపవలయుననియు, ఆతనియొద్ద నుండి జబాబు వచ్చినతరువాత నంధి సిరపఱుపఁబడు సనియు నిర్ణయించిరి. ఆ యొడంబడిక లెవ్వియన :—“దిల్లీళ్వరుని రాజ్యములోనివి యై శివాజిచే నాక్రమింపఁ బడినవియు నాతనిచే నూతనముగా నిర్మింపఁబడి నవియు నయిన ముప్పదిరెండు దుర్గములలో పురందరు, సింహగడము, మఱి పదునెనిమిది దుర్గములు గలిసి ౨౦ దుర్గములను, వానిచుట్టుపట్టుల నున్న ప్రదేశమును శివాజి జయసింగునకు స్వాధీనపరుపవలయును. కడమ పండ్రెండు దుర్గములును, వాని చుట్టునున్న లక్ష హోనుల ప్రాంతమును, నిదివఱకు నాతఁడు ప్రభుత్వము చేయుచున్న యితర ప్రాంతమును, శివాజి తనకొఱకై యుంచుకొని యది బాదుషహా వలన వియ్యఁబడిన జాగీరుగా నెంచవలసినది. శివాజీ కుమారుడైన యెనిమిది యేండ్ల సంభాజికి బాదు షహావలన నైదువేల గుఱ్ఱపు సవార్ల మనసబు దొరకవలయును. ప్రస్తు తము శివాజీ బాదుషహా కిచ్చుచున్న దుర్గములకు మాఱుగాను, నిదివఱకా తనికి అహమ్మదు నగరము రాజ్యములో నున్న దేశముఖ హక్కులకుఁ గాను, విజాపూరు రాజ్యములో చౌద్ (నాలుగవ వంతు) సర్దేశముఖ హక్కులు బాదుషా శివాజీ కియ్యవలెను. ఈ హక్కుక్రిందవచ్చు ధనము స్వయముగా శివాజి వనూలుచేసికో వచ్చును. ఈ హక్కు లిచ్చినందులకు ఔరంగజేబుకు శివాజి పేష్కరు క్రింద ౪౦ లక్షల హోనులు, సంవత్స

రమునకు మూడు లక్షల చొప్పునఁ జెల్లింపవలయును పని పడ్డప్పుడు పైన్యములఁ బంపి బాదుషహాకు సాయము చేయవలయును.”

పైని వర్ణింపఁబడిన యొడంబడిక లన్నియు నొప్పుకుని ఔరంగ జేబు శివాజీ కొక పెద్ద యుత్తరము వంపెను అందుపై వీరికిని వారిని స్నేహభావము కుదిరి నంది యయ్యెను అంతట జయసింగు, విజాపూరు నవాబు దిల్లీశ్వరుని ధిక్కరించి కరఖార మియ్యనందున నాతనిపైకి దండెత్తి వెడలెను. ఈ యుద్ధమునందు శివాజీ రెండువేల యశ్వబలముతోను ఎనిమిదివేల కాల్బలముతోను, జయసింగునికి సాయము చేయుచుండెను. మరాటావారి సాయమువలన జయసింగుఁ డనేక గ్రామములను సాధించెను.

—

తొమ్మిదవ ప్రకరణము

దిల్లీ ప్రయాణము

విజాపూరువారితోఁ బోరాడునపుడు తన సైన్యములకు శివాజీ సహాయము చేసినాఁ డనియుఁ దనకొఱకు ననేకదుర్గముల సాధించినాఁ డనియు వివి ఖారంగజేబు నంతసించి, తన సంతోషమును వెల్లడిచేయుటకై ప్రశంసించుచు శివాజీ కొక యుత్తరము వ్రాసి యందుతోఁ గొన్ని కానుకలును బంపెను. తరువాతఁ గొన్నిరోజులకు మఱియొక జాబు పంపి యందు “నీవొకసారి దిల్లీకి వచ్చి మమ్మును జూచి పోవలసినది. నీ విక్కడికి వచ్చిన యెడల నిన్ను గొప్ప సరదాచునుజేసి గొప్పరాజకీయ కార్యములపై నియుక్తునిఁజేసెదము—” అని వ్రాసెను. ఈ యుత్తరము శివాజీ జయసింగునకుఁ జూపి యతని యభిప్రాయ మడుగఁగా వెళ్ళవలసినదియే యని యాతఁడు నలహా చెప్పెను. అందుపైఁదాను రాఁగలనని బాదుషాకుఁజెప్పటకై తన వకీలగు రఘునాథబల్లాళకోండే యనువాని ముందుగా దిల్లీకిఁ బంపెను. అతఁడు దిల్లీకిఁబోయి, అక్కడి రాజకీయస్థితి యంతయు, అచ్చట సరదార్ల ప్రవర్తనము, మొదలయిన సంగతులన్నియు రహస్యముగాఁ గనుఁగొని తనకుఁ దెలియజేయ వలయునని యేర్పాటు చేసెను. తాను దిల్లీకిఁ బోయినప్పుడు తన రాజ్యముయొక్క పరిపాలన చక్కఁగా జరగవలయు నని రాజ్యతంత్రములన్నియు మోరో పంతు పింగళే, అబాజీసోనదేవుఁడు, అణ్ణాశీదత్తో అను ముగ్గురు సరదారుల చేతికిచ్చి, వారియాజ్ఞను దనయాజ్ఞగాఁ జూచుచుండవలయునని యందఱు సేవకులకు నొజ్జాపించెను. బయలుదేలుటకుఁ బూర్వము శివాజీ స్వయముగాఁ దనమర్గముల నన్నింటిని బరీక్షించి చూసెను.

తనవెంట నైదునూర్ల యశ్వనైనికులను, వేయిమంది మావశే పీరులను దీసికొని, తన కుమారుడయిన సంఖాజితోఁగూడ శివాజీ శ్రీ. శ. ౧౬౬౬ వ సంవత్సరపు మార్చినెలలో దిల్లీకి బయలుదేఱెను. నర్మదానది దాటి మధురాబృందావన క్షేత్రములను దర్శించి వారందఱు దిల్లీచేరిరి. జయసింగు కుమారుడగు రామసింగును మఱికొందరు చిన్న సరదార్లు తప్ప నెవరును శివాజీకి నెదురుగా వచ్చినవారుకారు. ఉత్తరమున వాసి నన్నుఁ బిలిపించి గొప్పవారినెవరిని నాకు నెదురుగాఁ బంపక పోయెనని శివాజీకిఁ గొంత మనస్తాపము గలిగెను తరువాతఁ బేరోలగమున ఔరంగజేబును చూడఁజోయినప్పుడును దగిన సన్మానంబు జరగదయ్యె. ఔరంగజేబు నిండిన నభిలోఁ గొలుపుండఁగా శివాజీ వెళ్లి, జోహారుదేసి తాను దెచ్చిన కానుక తొనంగఁగా “ఎప్పుడు వచ్చితి”రని యడిగి తన కుడిపైపున నిలువఁబడియున్న రాజపుత్రులలో నిలువఁబడు మని తనుసంజ్ఞ చేసెను దిల్లీళ్వరుఁడు తన్ను గొప్పసరదార్లలోఁ గూర్పుండఁ బెట్టి గౌరవింపి నని తలచి వెళ్ళిన శివాజీ యటులఁగాక తన్ను నిలువఁబెట్టినందులకు నెంతయుఁ గోపించి, ఔరంగజేబు మనస్సు నకుఁ దగులునట్టి కొన్నిమాటలు యనెను. తరువాత శివాజీ తాను దిగిన బనకుఁ జోఁగా “రేపటినుండి నీవు పేరోలగమునకు రానక్కఱలేదు. ఏమి మాటలాడవలసియున్నను రాయబారి ద్వారా మాటలాడవచ్చును” అని ఔరంగజేబు శివాజీకి వార్తపంపెను. అందుపై శివాజీ తాను దిల్లీకి వచ్చి మోసపోయితి నని తెలిసికొని యింక ముందు బాదుషా యేమి చేయఁ దలచి నాఁడో తెలిసికొనుటకై యాతనియొక్కఁ దనవశీలును బంపి “మీరు రమ్మని జాబు లంపినందున మేయిక్కడికి వచ్చినారము. మేము మా చేతనై నంత మీ సేవ చేసినారము. అందులకు మీరు చౌథ్ (నాలుగవ భాగము) సర్దేశముఖి హక్కులను గుఱించి మాకు సనదులియ్యవలసి సది. దక్షిణములోని గోలకొండ విజాపూరు రాజ్యములను సాధించుటకు మీకు మే మెంత యైన సాహాయ్యముచేయఁ గలవారము అయినను ఆ సాహాయ్యము మీ కక్కఱ లేనియెడల మాదేశమునకుఁ బోవుటకు మాకు

సెలవిప్పింపవలసినది. ఇచ్చటి నీళ్ళు మాకును మా పరిజనంబులకును గిట్టవు గాన మాకు వెళ్ళుటకు సెలవిప్పింప వలసినది" అని విన్నవించుకొనెను. అందులకుఁ దగిన పత్త్యత్తరం బియ్యక బౌరంగజేబు ఊరికొత్వా లగు పొలాద్ ఖానునిఁ బిలిచి "శివాజి దగిన బసకుఁజుట్టును పహారాలుంచి, ఆతఁ డెక్కడికివెళ్ళినను నాతనివెంట మనజింట్లోతుల నుంచుచు నాతఁ డెక్కడికిని బాటిపోకుండఁ జూచుచుండవలయు"నని యాజ్ఞాపించెను.

ఇట్లు తన్ను త్రైదిచేసినందునఁ దన్నునౌరంగజేబు ఏవేళ నేమి చేయునో యని చింతించు నా మహాసంకటములో నుండి బయటఁబడుటకు నుపాయంబు యోచించుచుండెను. కొన్ని రోజులయిన తరువాత "మాదేశమునకుఁ బోవుటకు నాకు సెలవిచ్చుటకు నీలు లేదేని మాసైనికుల తైనను సెలవిప్పించునది. ఇక్కడినీరు పడక వాండ్రలో ననేకులు రోగగ్రస్తులై యున్నారు" అని శివాజి రామసింగుజ్వారా బౌరంగజేబుతో విన్నవించెను. సైన్యము లన్నియు పెడలిపోయిన తరువాత శివాజి యొక్కఁడే తనచేతఁ జిక్కుననిన యాశచే స్వదేశమునకు వెళ్లుటకు శివాజి సైన్యముల కన్నింటికి బౌరంగజేబు అజ్ఞయిచ్చెను. వెంటనే శివాజి సైన్యము లన్నింటిని నింటికిఁ బంపి యత్యంత విశ్వాసపాత్రులయిన కొలఁది సేవకులను మాత్రము తనయొద్ద నుంచుకొనెను. ఇట్లు సైన్యము లన్నింటిని బంపి తాము కొలఁదిమంది యున్నందున నక్కడినుండి యెట్లయినను దప్పించుకొని పోగల ననిన ధైర్యము శివాజికిఁ గలిగెను.

చెఱలోనుండి తప్పించుకొని పోవుటకు శివాజి పన్నిన యుద్ధియత్యద్భుతంబు. అందువలన నతని కల్పనాకౌశలంబును నద్భుత సాహసంబును వ్యక్త మగును. దిల్లీ పట్టణములో నున్న సామంతరాజుల యొక్కయు సరదారులయొక్కయు గొప్ప రాజకీయోద్యోగములలోనున్న వారియొక్కయు, స్నేహభావములు శివాజి క్రొత్తగా సంపాదించుకొనుచుండెను. వారి యందఱయింటికి ఫలాదులును మిరాయి మొదలయిన ద్రవ్యములును బుట్టలలోనింపి బహుమతిగాఁ బంపుచుండెను. ఆ బుట్టలలో

నేమి యుండునో యని మొట్టమొదట పహరామీది సంరక్షకభటు లాబుట్టలను విప్పించి చూచుచుండిరి, కాని యట్టిబుట్టలు రోజు ననేకము వచ్చుచుఁ బోవుచు నున్నందున భటులు నిశ్చంకులై పరీక్షింపకయే బుట్టలను బోనిచ్చుచుండిరి. అంతట శివాజీ తన యొద్ద నున్న విశ్వాసపాత్రులగు సేవకుల నందఱును నొక్కొక్క నెపముచేఁ దనయొద్దనుండి వెడలఁ గొల్పెను. వారు మారువేసములు వేసికొని యా పట్టణములోనె శివాజీ రాకకు నెడరుచూచు చుండిరి. ఇంత సిద్ధతయైన పిదపఁ దనకు శరీరము నెమ్మదిగా లేదని నటించుచుం గొన్నిరోజులు శివాజీ యిల్లు వెడలకుం దెను. ఒక్కరోజు పాయంకాలము శివాజీయు సంభాజీయు నొక్కొక బుట్టలోఁగూర్చుండి మిరాయిబుట్ట లనునెపమున పహరాలోనుండి తప్పించుకొని పోయిరి.

తాము వెళ్ళినతోడనే యాసంగతి యచ్చటిభటులకుఁ దెలిసిన యెడల భటులు తమ్మువెంబడింతు రని తలఁచి యటులఁగాక పాటిపోవుటకుఁ దమకు వీలు చిక్కవలయు నని శిబిరము వెడలునపుడు శివాజీ యొకయుక్తి పన్ని పోయెను. తాను శయనించు మంచముపైఁ దనయొద్ద నున్న యొక సేవకుని బరుండఁబెట్టి తాను గప్పుకొనుకాలువ యాతనికిఁ గప్పి యొక్క కుఱ్ఱవానిని వానికిఁపాదము లొత్తుచుండునటుల నియమించెను. శివాజీ పాటిపోయిన కొంతకాలమునకు నొక సంరక్షకభటుడు వచ్చి శివాజీ నేడు శరీర మెట్లున్నది యని యడుగఁగా నాకుఱ్ఱవాడు “నేడు యజమానులవారికి శిరోబాధ యత్యధికముగా నున్నది గాన మీ రెవ్వరును నిక్కడికివచ్చి బాధఁ బెట్టవలదు” అని చెప్పెను. అందుపై ఆ రాత్రియంతయు నచ్చటి కెవ్వరు వచ్చినవారు కారు. తెల్లవాతిన తరువాత నా సేవకుడు యజమానికి మందు తెచ్చెదననియు నాకుఱ్ఱవాడు మఱియొకనెపమునను వెలువడిరి. ఇట్లు శివాజీకొంతతనబాతుర్యము వలనను గొంత మోగలుల తెలివితక్కువ వలనను ఔరంగజేబు వలలో నుండి తప్పించుకొనెను.

రెండవరోజు రెండు జాములవఱకును వేచియుండి శిబిరములో

నెవ్వరున్న జాడ కానక భటులు శివరములోనికిఁ జొచ్చిచూడఁగా శివాజి తమ్ము మోసపుచ్చి పాటిపోయినాఁడని వారికిఁ దెలిసెను. ఆ వార్త వారు కొత్తాలునకుఁ దెలుపఁగా వాఁడు భయపడుచు నా సంగతి బాదుషహాతోఁ జెప్పెను. అందువలన నాతఁడు కొత్తాలునిపై మిగులఁ గోపించి యాతని మనసబు తీసివేసి శివాజీని వెదకుటకయి గ్రామమునందంతటను వారులను బంపెను. కాని శివాజి కానరానఁడున నాతనికి బట్టి కొనుటకుఁ దాలాకాదారుల కందఱకును నుత్తర్వు లంపెను.

శివాజి దిల్లీనుండి వెలువడిన తరువాత బైరాగిపేషము వేసికొని, వచ్చిన త్రోవనే మరలఁ దన దేశమునకుఁ బోయిన యెడల బాదుషహా యొక్క మనుష్యులు తన్నుఁ బట్టుకొని యెడ రేమో యని తలచి కాశి గయ ప్రయాగ మొదలయిన క్షేత్రములమీదినుండి వెళ్ళు నిశ్చయించెను. మొట్టమొదట మథురాపట్టణమునకుఁ బోయి చిన్నవాఁడైన తన కుమారుఁడు తనవెంట విడుమలు పడఁజాలఁ ఁడని యచ్చట మోరో పంతు పింగళే యొక్క బావమఱఁది యుండఁగా నాతనియొద్ద సంభాజి నుంచి తీర్థయాత్రలు సేవించు నుచు నెవ్వరిచేతఁ బడకుండ బయలుదేరిన తొమ్మిది నెలలకు శివాజి రాయగడకోటఁజేరెను. (౧౬౬౬; దీసెంబరు) సురక్షితముగాఁ జేరినందులకు శివాజి గొప్ప యుత్సవము చేసెను. శర్కర పంచిపెట్టిరి; ఫిరంగులు కాల్చిరి. తాను జేరినతరువాత మనుష్యులనుబంపి శివాజి తన కుమారునిఁ బిలిపించుకొనెను.

శివాజి దిల్లీకిఁ బోయివచ్చు నప్పటికి దక్షిణమున శివాజికి ననుకూలము లయిన సంగతు లనేకము జరిగెను శివాజి వెళ్ళినతరువాత జయ సిం గొక్కఁడే విజాపూరు నవాబుతోఁబోరాడుచుండెను. విజాపూరువారికి సహాయముగా గోలికొండవారును సైన్యములు పంపిరి. వర్షములు తక్కువైనందున మోగలుల సైన్యమునకుఁ జాలినంత నీరు లేకపోయెను. జయ సింగునకు సహాయముచేయుటకు ఔరంగజేబు సైన్యము లేమియుఁబంపిన వాఁడు కాఁడు. ఇందువలన శత్రువులు జయసింగును మిగుల బాధపెట్టి సాగిరి. తాను హిందు వయినందునఁ దన సైన్యము లన్నియు నశించినను

ఔరంగజేబున కెంతమాత్రమును జింతకలుగనేరదని తలచి, జయసింగు విజాపూరి వారితోఁ బోరాట మాని అహమ్మదు నగరము చేరెను. తాను దిల్లీళ్ళరుని కొఱకై సాధించిన కోటలనన్నింటిని రక్షించునంత పైవ్యము జయసింగునొద్ద లేనందున నాతఁడు కొన్ని గొప్ప కోటలపై మాత్రము తన సైనికులనుంచి కడమకోటల నన్నింటిని, శత్రువులకుఁ బిరికిరాకుండ జెఱచివేసెను. ఇంతలో శివాజీ దిల్లీనుండి పాఠిపోఁగా జయసింగుకుమారుఁడైన రామసింగు సాహాయ్యమువలన నాతఁడు పారిపోయినాఁడని సంశయించి ఔరంగజేబు రామసింగును రాజనభకురావలదని నియమించి ఆతని తండ్రియైన జయసింగును దక్షిణము సుబేదారినుండి తొలగించి, మరలఁ దన కుమారుఁడైన మొఱజిమ్ అనువానిని, యశవంతసింగును దక్షిణమునకుఁబంపెను తన యోగ్యత ఔరంగజేబు కనుఁగొనకపోయేనే యనిన చింతచేత జయసింగు ఉత్తరహిందూదేశమునకుఁ బోవుచుఁ ద్రోవలో మృతిఁజెందెను. జయసింగు మృతిఁజెందిన పిదప దిలేర్ ఖానునిఁ గూడ ఔరంగజేబు దక్షిణమునుండి మార్చి మాళవాకుఁ బంపెను. (౧౬౬౭)

ఇట్లు ఘనత వహించిన యిద్దరు సేనాధిపతులఁ బిరికిరాకుండ తొలగించి ఔరంగజేబు వారి స్థానముం దిద్దఱు సామాన్యులయిన సరదారుల నియమించినఁడున శివాజీకి లాభ మయ్యెను. ఇప్పుడు వచ్చిన యశవంత సింగు జోధపురపు రాజు ఈతఁడు వయస్సునందుఁగొంత పెద్దవాఁడును సంభావిత ప్రవర్తన గలవాఁడును అయి యుండెను. శివాజీ దిల్లీలోనున్న పృథీతనితో సేనాహముచేసి యితని లోభ స్వభావమును గనుఁగొనియుండెను. ఈ రాజు హిందూధర్మమునం దత్యంతాభిమానము గలవాఁడై జిజియా యను హిందువులపై నున్న పన్నును గుఱించి యొక పెద్ద ఉత్తము ఔరంగజేబునకు వ్రాసియుండెను. ఈ యుత్తరము శివాజీ 'ప్రేరణచేతనే వ్రాసెనని కొందఱు చెప్పెదరు. ప్రస్తుతము దక్షిణమునకు సుబేదారుగా వచ్చిన సుల్తాన్ మొఱజిమ్ అనువాడు ఔరంగజేబునకు రెండవ కుమారుఁడు సుస్వభావము గలవాఁడు. అతఁడు

శౌర్యదాత్యములను గుఱించి విశేష విభ్యాతిజెందె. తుద్రవలె నెక్వరిని నమ్మకయుండువాఁడు కాఁడు కాని వానియందు వీలాసలోలుపత అమిత వ్యయము, పరీక్షింపక యాదతును నమ్ముట, అను మూఁడు దుర్గుణంబు లుండెను.

వీ రిరువురు వచ్చుటకుఁ బూర్వమే మోరోపంతు పింగళే జయ సింగుచే విడువఁబడిన కోట లన్నింటిని నాక్రమించి మరల బాగుగాఁ గట్టించి తన సైన్యములను వానియందుంచెను శివాజి దిల్లీనుండి వచ్చు వఱకే యీ మంత్రశిఖామణి కల్యాణ ప్రాంతమంతయు మోగలుల యొద్ద నుండి సాధించియుండెను. కావీ క్రొత్తగా వచ్చిన యిద్దఱు సేనాధిపతుల స్వభావమును శివాజియెఱిఁగి యున్నందునఁ బ్రస్తుతము పరాక్రమముకంటె ధనము వలననే యధిక లాభ మగునని విశ్వయించెను. రాజపుత్రులకును యశవంతసింగునకును గావలసినంత ధనం బొసంగి వారిని శివాజి వశ పఱుకొనెను. శివాజి “మాకును బాదుషహాకును సంధి కుదర్పవలసినది. బాదుషహా మా వలన సేన తీసికొనినవాఁడు కాఁడు. అయినను వారి సేవ చేయవలయునని మాకు నిచ్చ కలదు” అని రాజపుత్రుని కొక యర్జి పంపు కొనెను. ఆతండు తన యనుకూలాభిప్రాయముతో ఆ యర్జి బాదుషహా యొద్దకుఁ బంపఁగా నాతనికి సుత్తరమున విశేషాశ్చక్రములైన పను లున్నందున నాతఁడు శివాజితో నిప్పుడు బోరుపెట్టుకొనుట మంచిదికాదని తలచి యాతని విన్నపమును స్వీకరించి యాతనికి “రాజా” యను బిరు దొసంగి పూనా, చాకన్ సుపే మొదలైన ప్రాంతము లాతనిని యాతని కిచ్చివేసెను. సంఖాజికి ౫౦౦౦ గుఱ్ఱపు రౌతుల మన్నబునాని యిచ్చెను. అహమ్మదునగరు రాజ్యములో శివాజికిఁ గల హక్కునకు మాఱుగా నాతనికి వర్తాడు (Berars) ప్రాంతము జాగీరుగా నిచ్చెను. పూర్వ మొప్పుకొనినటుల విజాపూరు రాజ్యములోని చౌద్, దేశముఖి హక్కులును శివాజికి నొసంగె. శివాజీ మనస్సులోనున్న కోపము పోవుటకై బెరంగణేబు తన కుమారునిద్వారా శివాజికిట్లు వార్త పంపెను. “మిమ్మును చాలి గౌరవించి మీ హక్కును గుఱించి మీకు ననదులు వ్రాసి యిచ్చి,

మహాకార్యంబులు చేయ మిమ్ము నియమించి మీకు సెల వియ్యసలయ నని మీము తలచి యుంటిమిగాని మీరు మాకుఁ జెప్పకయే వెడలిపోయి తిరి అయినను జింత లేదు. ఇద్దఱుము స్నేహ భావముతో నుండ వచ్చును.

మోగలులకును విజాపురమువారికిని జరుగుచున్న యుద్ధము వలన నుభయులకును నెంతమాత్రము లాభము లేనందున వా రిద్దఱును విసివి ౧౬౬౮ సంవత్సరములో సంతి చేసికొనిరి. వీరికిఁ దోడై తన్ను ఆ రాజ్యములోని దనచౌధ్, సర్దేశముఖి హక్కులను రాజుట్టుకొననియ్య రేమోయని భయపడి శివాజీ రాజపుత్రుని. యశవంతసింగును జూచి వారికిఁ గొంత ద్రవ్యమిచ్చి వారిని వశపఱచుకొని తన హక్కు వసూలు చేయుటకు విజాపూరు రాజ్యముపైకి దండెత్తిపోయెను. అందులకు విజా పూరువారు భయపడి శివాజీకిఁ బ్రతి సవత్సరము మూడు లక్షల రూపాయ లిచ్చునటుల నొప్పుకొని యాతనితో సంతిచేసికొనిరి. విజా పూరు సవాలువలెనే గోలకొండ నవాబు గూడ శివాజీ తన రాజ్యము పైకి దండు రాకుండుటకై నాతనికి సంవత్సరమునకు నైదు లక్ష లిచ్చు నటుల నొప్పుకొనెను. (౧౬౬౮)

వ ది య వ ప్రకరణము

రాజ్యవ్యవస్థ

శివాజి మహారాష్ట్రరాజ్యము సంస్థాపించుటకునై యత్నము ప్రారంభించి క్రీ. శ. ౧౬౪౬లో మొట్టమొదట తోరణాద్కుము సాధించి నప్పటి నుండియు నేటివఱకు కనఁగా క్రీ. శ. ౧౬౬౦ లో విజాపూరు గోలకొండ నవాబులు శివాజికి పేష్కరులు చెల్లించుటకు నొప్పుకొనునప్పటికి నిరువది రెండు సంవత్సరముల కాలము గడచెను. ఇంతకాలములో డిల్లీపతియు సార్వభౌముఁడును నగు ఔరంగజేబుతోనేమి తనకంటె నధికబలాధ్యుఁడైన విజాపూరునవాబుతో నేమి తనకు విరోధులైన యితర మరాఠాతో నేమి తురకలతోనేమి హోరాహోరిగా టోరి శివాజి యనేకసీమలను సంపాదించెను. ఆతని రాజ్యము కొంకణ ప్రాంత మంతయు వ్యాపించి యుండి జున్నర్, చాకణ్ పట్టణముల వఱకును బ్రసరించి యుండెను. ఇదియుఁకాక బాదుషావలన శివాజికిఁ గ్రొత్తగా బెర్హార్ (Berars) అనురాజ్యము ప్రాప్తమయ్యెను. దక్షిణమునొని యిద్దలు బలవంతులైన నవాబులు కరణార మిచ్చుటకు నొప్పుకొనిరి. ఇంత గొప్పరాజ్యము సంపాదించిన మాత్రముచేత లాభము లే దనియు, సంపాదించిన దానిని కాపాడుటయు, స్వరాజ్యమునొని పజలకు సుఖము కలుగునటులఁ జేయువలయు ననియుఁ దలఁచి శివాజి రెండు సంవత్సరముల (౧౬౬౦-౧౬౬౯) వఱకు నితరరాజులతో యుద్ధము లెంత మాత్రమును జేయక రాజ్యముయొక్క యంతర్యవస్థ చేయుచుండెను. ఈ వ్యవస్థయంతయుఁ జూడఁగా శివాజియందు యుద్ధకౌశల్యమునకుఁ దోడుగా రాజ్యంజేలు చాతుర్యంబును నుండెనని తోచెనమానదు. అతఁడు

స్వయముగా నేర్పఱచిన కట్టుదిట్టముల ననుసరించియే తరువాతి మరల వారు గొప్పపరాక్రమవంతులై దిల్లీశ్వరులను గూడఁ దమచేతిలో నుంచు కొనఁగలవారై లైరి. ఎట్టి యేర్పాటులు చేసిన నవి పుత్రపౌత్రవరంపరగా జరుగునో, తన రాజ్యములోని ప్రజలు సుఖులై పరరాజ్యముపైకిఁ బోవు నుపాయంబులు తమ కెట్లు సిద్ధించునో, మొదలైన సంగతులను గుఱించి పురాణాదులలో రాజ్యనీతులు చదివి యున్నవాఁడు. గావున సంతర్వ్యవస్థ చేయుటలో శివాజీ మిగుల దూరాలోచనపరుఁడై వర్తించెను. అట్టి వ్యవస్థ రాజ్యారంభకాలము నుండియు నాతఁడు చేయుచున్నను నది యీ రెండు సంవత్సరముల వ్యవధిలోఁ బూర్తియయ్యెను గాన నా రాజ్యవ్యవస్థ ఈ ప్రకరణమున సంగ్రహముగా వర్ణించెద.

రాజ్యము పాలించుట యందును యుద్ధములు చేయుటయందును దనకు సహాయకులుగా నుండుటకునై శివాజీ యష్ట ప్రధానుల నేర్పఱచెను వా రెవ్వరనినః—

1. పేషవా లేక ముఖ్యప్రధానుఁడు.—రాజ్యములో రాజు తర్వాత రాజంతవాఁ డీతఁడు. ఈతనికి సర్వాధికారములుండెను. ఈ యధికారము మీఁద మోరో తిరుమల పింగళే యుండెను.

2. ముజామ్దార్ :—ఈ ప్రధాని రాజ్యముయొక్క యాదాయమునకు నుత్తరదాతయై యుండెను. వచ్చెడి యాదాయమున కంతటికిని నాతని యొద్ద లెక్కయిండును. అతనిచేతికింద మున్నూఱుగురు గుమాస్తా లుండిరి. కల్యాణ ప్రాంతమునకు సుబేదారు (Governor) గా నున్న అబాజిసోనదేవుఁ డను పరదారును నియమించెను.

3. సుర్ సీన్ :—రాజ్యసంబంధమైన యుత్తరప్రత్యుత్తరంబునును సర్కారు దస్తరంబును నీతని స్వాధీనతలో నుండెను. లోకులకు రాజు వలన నీయఁబడినయీనాము మొదలయిన హక్కులను గుఱించిన కాళప పత్రములు (సనదులు) చూచి, యవి తగిన రీతిని వ్రాయఁబడినవి యని

షరహా వ్రాసి దస్కతుచేయు నధికారంబును నీతనిదే. ఈ యధికారముపై అణ్ణాజిదత్తో యనువాఁడుండెను.

4. వాకసీన్:—రాజుగారి స్వకీయోత్తరప్రత్యుత్తరంబు లన్నియు నీతని స్వాధీనములో నుండెను. శివాజియొక్క దీనచర్య యనఁగా నాతఁడు రోజు చేయు పనులన్నియు నీతఁడు వ్రాయుచుండెను. శివాజి యొక్క స్వంత సేవకుల జీతములు మొదలయిన స్వంత పనులన్నియు నీతఁడే చూచు చుండెను. ఇందులకు దత్తాజి యనువాని నధికారిగా నేర్పఱచెను.

5. సర్నోబత్:—ఈతఁడు పైన్యాధిపతి. కాల్యణములకు ఏసాణి కంక్ అను వాఁడును, అశ్వపైనికులకు ప్రతాపరావుగుజర్ అనువాఁడును సర్నోబతులుగా నుండిరి.

6. డబీర్:—ఈతఁడు పరరాజ్యమును గుఱించిన ప్రతి వ్యవహారమునకు నధికారి. ఇతరరాజుల యొద్దనుండి వచ్చిన యుత్తరములను వారికి వ్రాయఁబడిన ప్రత్యుత్తరములను బరరాజులతోఁ జేసిన సంది పద్ధతులును నీతనిఁ దప్ప వితరులకుఁ దెలియకుండ నుంచుభార మీతనిది. సోమనాథపంత్ అనువాఁ డీయధికార పదస్థుఁడయి యుండెను.

7. న్యాయాధీశుఁడు:—ప్రజలు తమలోఁ దాము పోరాడుకొనఁగా విదమిత్త మని చెప్పనధికారి యీతఁడు. ఇట్టి యధికారులు విరాజీరావ్ జీ, గోమాజినాయిక్ అను వార లిద్దఱుండిరి.

8. న్యాయశాస్త్రి:—ఈతఁడు ధర్మాధికారి. సా.బ ఉపాధ్యేఅను వాఁడు మొదటను, తరువాత రఘునాథపంత్ అనువాఁడును యీ యధికార రూఢులైరి.

ఈ యష్టప్రధానులు గాక ఖజీన్ దార్ చిటణీస్ ఫడజ్ జవీస్ పారస్ నీస్ మొదలైన యధికారులు శివాజియొద్ద నుండిరి. ఈ యధికారములలో మొదట మూడింటి మీఁదను ననుక్రమముగ శామ్ జినాయిక్ బాబాజీ అవ్ జీ బాళకృష్ణపంతుజు వంటే యనువా రుండిరి.

పైన వర్ణింపఁబడిన యష్టప్రధానులలోఁ దడ నున్న యిద్దఱకుఁ దప్ప కడమవారి కందఱకును సైన్యాధిపత్యము లుండెను. వీరు యుద్ధములకుఁ బోయినప్పుడు వీరిపనులకు వీరి చేతిక్రింద నన్నుముతాలీక్ అను నదికారు లుండిరి. ఈ ముతాలీకులు గాక ప్రతిప్రధాని చేతిక్రిందను మజుషదార్, పడనఃస్, సబ్ నఃస్, కారఖాస్సీస్, చిటణీస్, జాముదార్, పొత్తీస్ అను నేడుగురు అధికారులుండిరి. వీరందఱు నా యా ప్రధానికి మంత్రిగను, తొక్కనదారుగను ధస్తరము లుంచువాఁడు (recorder-keeper) గను సహాయు లగుచుండిరి.

శివాజియొక్క రాజ్యము క్రొత్తగా సంపాదించఁబడి నందున దాని రక్షణ యంతయు సైన్యముచేఁ గావలసి యుండెను. కాన శివాజి తన సైన్యముల వ్యవస్థ యధికదక్షతతోఁ జేయుచుండెను. అతని సైన్యము నందుఁ గాల్చులమే విశేషముగా నుండి యాశ్వసైన్యము తక్కువగా నుండెను కాల్చులమును గుఱించి యాతఁడు చేసిన యేర్పాటులు పదిబంటుపై నధికారినాయకుఁడు; ఏఁబది మందిపైవాఁడు హవాలీ దారుఁడు; నూలుగురమీఁది యధికారుఁడు జుమ్లెదార్, వేయివీరుల నాయకుఁడు హజారి, అయిదుగురు హజారీలకు నధిపతి పంచహజారీ, పంచహజారీల పైవాఁడు సర్నోబత్; ఈతఁడే పైని నైదవప్రధానిగా వర్ణింపఁబడియె. కాల్చులములోని శిపాయీ లిరుదెఱఁగులవారై యుండిరి. ౧. మావళేలు ౨. హేటకరీ యనువాండ్లు; మావళే యనువారు పర్యతశిఖరములపై హండువారు. హేటకరీ యనువాండ్లు కొంకణప్రాంతమున నుండువారు. పర్యతముల నెన్నఁదెఱుఁగక బూప్రదేశములయందే యుండువారివలెఁ గాక వీరు భయులును పర్యతములపై వానరములవలె నధిక తత్పరతతో నెక్కుచుండిరి. వాలు, డాలు, ఓమటము (విల్లంబులు), చిన్నికత్తి, తుపాకి ఇవి వారి శస్త్రాస్త్రంబులు. శత్రువులను సమీపించి వారిపైఁ బడి వాలును డాలును దీసికొని శత్రుసంహారము చేయుటయందు మావళేవారు దక్షులై యుండిరి. లక్ష్యము తప్పక తుపాకిదెబ్బ వేయుటలో హేటకరీ యను వాండ్లు ప్రవీణులై యుండిరి. పదిబంటులో నొక్కనియొద్దం దుపాకి

యుండెను. కడమ తొమ్మిదిమందియొద్ద నితరశస్త్రంబులుండె. శస్త్రాస్త్రంబు లన్నియు బంటులవియే మందు గుండు మాత్రము సైన్యాధిపతు లిచ్చుచుండిరి. తలకు పాగా, శరీరమునకు అంగి, కాళ్ళకులాగు, నడుమునకు బిగియించు వస్త్రము ఇది యాపీరుల వేషమై యుండెను. క్రొత్తగా వీరిని సైన్యములోనికిఁ జేర్చుకొనునప్పుడు వీరికి జీతముక్రింద నెలకింత ధాన్య మని యేర్పాటు చేయుచుండిరి కాని వారి తెలివితేటలను ననుసరించి వారికి నొక హఠాను (రమారమి మూడున్నర రూపాలు) మొదలుకొని మూడు హఠానుల వఱకును నెలకతము లేర్పఱచు చుండిరి. సంవత్సరమునకు జుమలేదారునకు నూలు హానులు, హజారీకి నైదు వందల హానులు జీతముండెను పంచహజారీ యను నధికారికి సంవత్సరమునకు రెండువేల యైదువందలు జీతము ఇ. యుగంక యాతనికి నాందోళికాది గౌరవవాహనములు సర్కారువారి ఖర్చుతోనే యిచ్చుచుండిరి.

గుఱ్ఱపు బలముయొక్క వ్యవస్థయుఁ గల్పలమునలెనే యుండును గాని దానికిఁ దగునటులఁ గొన్ని మార్పులు గల్పింపఁబడియె ఇరువది యైదుగురు గుఱ్ఱపురౌతులపై యధికారి హవాల్దారుఁడు, నూట యిరువది యైదుగుర పైవాఁడు జుమలేదారుఁడు, అటువందల యిరువదియైదుగురపై నుండు నధికారి సుబేదారుఁడు, పదిమంది సుబేదారులు చేతిక్రిందఁ గల వాఁడు పంచహజారి, పంచహజారి పైవాఁడు అష్టప్రదానులలో నైదవ వాఁడగు సర్నోబత్ అనునధికారి. ప్రతి సుబేదారుని చేతిక్రిందను నిద్దరు గుమస్తా లుండిరి. ఒకఁడు లెక్కలు వ్రాయుటకు, మఱియొకఁడు లెక్కను దిద్దుటకు, పంచహజారీ చేతిక్రిందఁ బై పనులు చేయుటకు నై మజిమ్ దార్ అనియు అమీన్ అనియు నిద్ద యధికారు లుండిరి. ఇట్టి వ్రాతఁపని చేయు గుమస్తా లందరును బ్రాహ్మణజాతివారును పరభూ జాతివారును నై యుండిరి. గుఱ్ఱపు సైనికులలోను రెండు దెఱఁగులవా రుండిరి. ౧. శిరేదారులు ౨. బార్గిర్లు. శిరేదారు ముచిస్థితి కలవారలు. వాండ్ర యొద్ద వారి సౌఁత గుఱ్ఱములు శస్త్రాస్త్రములు ముందగుండు నుండును. సంవత్సరమునకుఁ గొంత ధనము పుచ్చుకొని పిండ్రు యుద్ధమునకుఁ

బోవుచుండిరి. సంవత్సరమునకు నేర్పరఱచిన ధనము తక్కువీరికి మఱి యేమియు నిచ్చుటలేదు. కొందఱు మహాధనికులైన శిలేదార్లు వేలకొలది గుఱ్ఱముల వెంటఁ దీసికొని యుద్ధమునకుఁ బోవుచుండిరి. బార్ గీర్ అను వాండ్రు సైన్యమునం చెప్పు డుండునటుల శివాజీచే నేర్పఱుపఁబడిన సైనికులు. వారికి గుఱ్ఱములును శస్త్రాస్త్రాంబులును శివాజీవలన దొరుకుచుండెను. ఇది శివాజీయొక్క సొంత సైన్యము. శివాజీ యీ సైన్యమునే విశేషముగా నమ్మియుండెను. శిలేదారుల సైన్యములోఁ గలిపి కొందఱు బార్ గీర్ లను శివాజీ యుంచుచుండెను. ఇందుచే శిలేదార్లమైన దురుద్దేశముతో రాజద్రోహముఁ జేయ నెంచినయెడల వెంటనే యా సమాచారము శివాజీకిఁ దెలియుచుండెను. వారు దాని బల్లము—ఇవి వీరి యాయుధములు. కొందఱయొద్ద తుపాకులును ఉండెను. గుఱ్ఱపుసవారి చేయుటయందును బల్లముతో దూరపు శత్రువునైన వేయుటయందును నీ యాశ్వ సైనికు లనమాన ప్రజ్ఞ గలవారు. వీరి వేషము కాల్యాలములోని బంటుల వేషమువలెనే యుండెనుగాని తలకుఁ బాగా చుట్టినప్పుడు నది గుఱ్ఱము మీద గూర్చున్నప్పుడు గ్రిందఁ బడఁగూడదని గడ్డము క్రిందినుండి త్రిప్పి కట్టుచుండిరి నడు మొక వస్త్రముచే బిగియించి కట్టి కత్తి నడుమున వ్రేలాడునటులఁ గట్టుచుండిరి. శిలేదారులకు నెలకు నాలుపహానుల మొదలు పండ్రెండు హానులవరకు జీతముండెను. బార్ గీర్లకునైదు హానులు మొదలు పది హానులవఱకుండెను. సంవత్సరమునకు జూమలే దారునకు రెండువందల యేఁబది హానులును సుబేదారునకు నాలుగువందల హానులును జీతముండెను. శత్రు సైన్యములలో వృత్తాంతములు గనుఁగొని వచ్చుటకుఁ బ్రతి యధికారియొద్దను చారు లుండిరి. ఈ చారుల కందరకు బేహర్ జిన్నాయిక్ అనువాఁడు నాయకుఁడుగా నుండెను. వార్తలు దెచ్చుటయందు వీఁడనమాన ప్రజ్ఞ కలవాఁడయినందున వీఁడు శివాజీకి ప్రీతిపాత్రుడై యుండెను. “వార్త నిర్వహింపవలయుఁ బతికి” ననిన భారతోపదేశముయొక్క మాహాత్మ్యము శివాజీకిఁ జక్కఁగాఁ దెలిసియుండె ననుటకు సందియము లేదు.

సమయము దప్పకుండ సైన్యమునకు జీతములు పంచిపెట్టుటను గుఱించి శివాజి యెంతయు దజ్జఁడై యుండెను. ప్రతి సంవత్సరము యుద్ధమునకు వెళ్ళి వచ్చినతోడనే లెక్కలన్నియుఁ బూర్తిచేయించి ఎవ్వ రెవ్వరికి నెంతెంత బాకీలు తేలునో యంతంత వారివారికి నిచ్చివేయు చుండెను. బొక్కసములో డబ్బు లేనియెడలఁ బ్రాంతాధిపతులైన సుబే దార్ల పేరిట నంత ధన మియ్యమని యుత్తరము లిచ్చుచుండునే గాని సైన్యాధిపతులు స్వయముగా గ్రామాదులలోనికిఁ బోయి తమ జీతముల ధనము పోగుచేసుకొనుటకు శివాజి యెన్నఁడును నొప్పఁడయ్యె. ప్రాంతాధికార మంతయు సుబేదారునిదే సైన్యములకు నచ్చట నెంతమాత్ర మును నధికారము లేదు; ఇందువలన రాజ్యములోని రయితులకు సేనల వలన నెంతమాత్రమును బాధ కలుగక వాండ్లు సుఖముగా నుండిరి. వారి వారి యోగ్యతల ననుసరించి సైన్యములోనివారికి శివాజి జీతములు గాక వివాహోపకార్యములకు నై ధన సహాయము చేయుచుండెను గాని సైన్యము లోని యేబం టయినను ననావశ్యకముగా నాదాయముకంటె నధికవ్య యము చేసి యప్పులపా లయిన యెడల వానిని శివాజి వెంటనే యుద్యో గమునుండి తొలఁగించు చుండెను. సైన్యములు విడిచినచోటికి స్త్రీలుగాని మత్తు గలుకజేయునట్టి పదార్థముల దుకాణములుగాని రాఁగూడదని యుగ్ర శాసనము చేసెను. క్రొత్తగా బంటును సైన్యములోనికిఁ జేర్చుకొను నప్పుడు శివాజి స్వయముగాఁ జూచి యాతని సామర్థ్యమును బరీక్షించి యాతఁడు స్వామిభక్తితో సేనచేయు నని తన సైన్యములోని యొకనొక ప్రాంత పైనికునివలన జామీను పుచ్చుకొని వానికిఁ బని యిచ్చుచుండెను. జామీందార్, హజారీ మొదలయిన పై యధికారులను నియమించునపుడు వారి కుల శీలములను బాగుగఁ గనుఁగొనును.

శత్రువులపై దాడి వెడలుటను గుఱించియు శత్రు రాజ్యమునుండి ధనమును దెచ్చుటను గుఱించియు శివాజియొక్క ఎర్పాటు లిట్లుండెను. వర్షాకాలము పోయినతరువాత విజయనకమి (దరగా) రోజున సామం తులు, సరదార్లు, శిలేదార్లు మొదలైన వారందఱును శివాజిని దర్శించుటకై

వచ్చుచుండిరి. ఆ రోజు గొప్ప దర్బారు జరిగి వచ్చినవారి క్షేమసమాచారములను రాజుగారు (ఇతఁమీద రాజుగా రనఁగా శివాజీ యని యర్థము) గనుఁగొనుచుండిరి అటుమీద దండయాత్రకు సంబంధించిన ప్రయత్నము సాగును. ఏ యే సైనికునియొద్ద నే యే గుఱ్ఱము శస్త్రాస్త్రములు సున్నవి కనుఁగొని లేచివారల కిప్పించి, చెడిపోయినవాని బాగుచేయించి, వాని కన్నిటికి నొక జాబితా వ్రాయఁబడును ఈ సైన్యము లన్నియు దండయాత్రనుండి యింటికిఁ దిరిగి వచ్చినప్పు డీ జాబితాను బట్టి లెక్కలు సరిచూచుచుండిరి. శత్రు దేశమును గొల్లగొట్టునప్పుడు బ్రాహ్మణుడు, గోవు, కాపు (పొలము దున్నుకొని జీవనము చేయువాడు) శ్రీ మొదలగువారిని నెంతమాత్రము బాధపెట్టఁగూడదని తన సైనికులను నాజ్ఞాపించి యుండెను. ధనవంతులగు తురకలను దప్ప మఱి యెవరిని చెఱఁబట్టఁ గూడదనియు నాజ్ఞాపించెను దోపిడిలో దొరకిన సొత్తుతయు రాజుగారి స్వాధీనము చేయవలెను. సొత్తు తెచ్చిన వానికి వాడు తెచ్చిన సొత్తు ననుసరించి బహుమానము దొరకును గాని చేతఁ జిక్కిన సొత్తులోఁ గొంత యే సైనికుడైన దాచినాఁడని గాని దొంగిలించినాఁడని గాని తెలిసిన రాజుగా రాతని దండించి యుద్యోగము నుండి తొలఁగించుచుండిరి. యుద్ధములలోఁ బరాక్రమము చూపిన వారికి సత్కరించుటకై యొక గొప్ప సభవేసే యందులో నందఱు చూడఁగా రాజుగా రాజూరుల సత్కరించుచుండెను. యుద్ధములలో గాయ పడినవారికి వస్త్ర వాహనాది పదార్థముల బహుమానముగా నిచ్చి సంతోష పెట్టును. యుద్ధములలో హతులైనవారి కుమారులకుఁగాని తమ్ములకుఁ గాని తగిన యుద్యోగము లొసఁగి వారిని బరామర్శించునుగాని యుద్ధము నుండి పాటిపోయినవారిని, ధనము దాచినవారిని దయలేక శిక్షించును. శివాజీ దక్షిణై చారులపలన రహస్యము లన్నియిఁ గనుఁగొనుటవలన సైనికు లెవ్వరును నాతని మోసపుచ్చలేరైరి.

పర్వత దుర్గములు శివాజీయొక్క ముఖ్యబలస్థానములని ఇదివరకు వర్ణింపఁబడిన చరిత్రభాగమువలన చదువరు చూపించియే యుందురు.

ఒక్కదుర్గము స్వాధీనమయినచో దానిచుట్టుపట్టున నుండు ప్రదేశమంతయు స్వాధీనమయినదియే. శత్రువులను గొల్లగొట్టి తెచ్చినధనమంతయు నొక్కసారి కోటమీదికిఁ జేర్చిన నది పదుల కభేద్యమగుచుండెను. ఇట్లు దుర్గములనేకకార్యములకు నుపయోగకరము లయినందున వాని సంరక్షణమునందు శివాజి మిక్కిలి దక్షుడయి ప్రవర్తించుచుండెను. దుర్గములను గుఱించి యాతఁడు మిగుల నుగ్రశాసనుడై యుండెను. దుర్గన బంధమై యాతఁ డేర్పఱచిన నియమములలో నొక్కదానికైన వ్యతిరేకముగాఁ బ్రవర్తించినవాఁ డెవ్వఁడయినను నాతని కఠినముగా శిక్షించుచుండెను. కోటపను నుండు నధికారిపేరు హవాల్దార్. దుర్గములోని వారికిఁ గావలసిన జీతబత్తెములు, మందు, గుండు మొదలయిన వానిఁ దెప్పించుటయు, దుర్గమును సర్వవిధముల రక్షించుటయు నాతని పనియై యుండెను. సాయుధులము కోటతలుపుల యొద్దకు స్వయముగా వెళ్ళి మూయుచి తాళపుఁజెసి తన యొద్ద ఉంచుకొని ప్రాతఃకాలమున తలుపులు తెఱపించుట హవాల్దారుని పని. కోటసంబంధ మయిన యుత్తరప్రత్యుత్తరము లన్నియు హవాల్దారునిపేరిట నాతనిమొహుతో జరుగుచుండెను. అతని చేతిక్రింద సర్నోబత్ అనునధికారు లుండిరి. పురందర్ రాయగడ్, పనవాళ, మొదలయిన గొప్పదుర్గములమీఁద నొక్కొక్క త్రోవకు నొక్కొక సర్నోబత్ ఉండెను. వీరుగక హవాల్దారు చేతిక్రింద నబువీస్ అనుబ్రాహ్మణ యధికారియు, కార్థానసీస్ అను పరభూయధికారియు నుండిరి. ప్రతిదినము దుర్గముకొనిభటులను గుఱించిన లెక్కలు వ్రాయుట యుండునని పని. దాన్యము, యుద్ధసామగ్రి మొదలయినవి తెప్పించి వానిలెక్కయుంచుట కారఖాసీయని పని. ఈసిబ్బంది కాక ప్రతికోటమీఁద మౌళిమంసరగా వచ్చెడి గుమాస్తా బ్రాహ్మణులను, మరాఠాసపాయుధులు రామోషీయపుష్కరి, మాదిగలు మొదలయిన పేటి

† రామోషీ యన యన దేశములోని యెఱుకు, ఏనాచుమంటి దొంగకొలము. వీరిద్దను జీతమునకు నేర్పఱచి దొంగలకు గుంపులై యజమానునికి చాల సహాయము చేయుదురు.

వాండ్రును నుండిరి. వీరికందఱకు దుర్గముక్రింద మాన్యము లుండెను రామోషీలు చారులవని చేయుచుండిరి. శత్రుసమాచారము తెచ్చుట, శత్రు చారులు తమ రాజ్యములోనికి వచ్చినయెడల వారిని మోసపుచ్చి వెడలఁ గొట్టుట, వారు వెడలరేని వీలుకొలఁదిఁ జంపుట, మొదలయిన పనులు చేయుచుండిరి. దుర్గముమీఁద నుండువారి కందఱకు గడకరీ లని పేరు. గడకరులకు వంశవరంపర వచ్చుమాన్యము లుండినందున వారు దుర్గ మునకయి ప్రాణములఁ గూడఁ బరిత్యజించుటకు సిద్ధులయ్యుండిరి. దుర్గములోని యే యే పని యెవ్వరెవ్వ రెల్లెట్లు చేయవలయునో యావిధి యంతయు శివాజి మిక్కిలి కౌశలముతో నిర్ణయించి యుండెను. దుర్గ ములో ననాపిశ్యక మయినఖర్చు జరగకుండు నటుల నియమించెను.

యుద్ధసంబంధమయిన గుఱ్ఱములు, ఏనుఁగులు, లొట్టిపిట్టలు, ఆవులు, మొదలయిన పశువుల సంరక్షణ నిమిత్తమై తగిన యేర్పాటులు చేయఁబడెను. దాడివెడలిన యెనిమిది నెలలు గుఱ్ఱములమేఁత మొదలయినవి ఖర్చు లేకయే శత్రువుల దేశములో గొరకుచుండెను. వర్షాకాలము దాడినుండి యింటికి వచ్చినప్పుడు పశువుల ఖోషణ చక్కఁగా జరగ వలయు నని యక్కడక్కడ నిలిపి యుంచిన గడ్డిబీళ్ళయొద్ద గుఱ్ఱముల నిలిపియుంచును. ఇదియుఁ గాక కొందఱు సేవకులు పశువులు దాడినుండి తిరిగివచ్చువఱకు గడ్డివాములు దాణామొదలయినవి సిద్ధముగానుంపుదురు. ఈ పనికయి వారికిఁ గొన్నిమాన్యము లియ్యఁబడును. గుఱ్ఱములకుఁ బది యైదుదినముల కొకసారి నాడెలు కట్టింపఁబడును. ప్రతిగుఱ్ఱమున గుఱ్ఱం చిన లెక్క చక్కఁగా నుంచుటకు వీలు కలుగవలయు నని ప్రతిగుఱ్ఱ మున కొకసంఖ్య యేర్పాటుచేసి యాసంఖ్య యగుఱ్ఱము కాలుపై ముద్రిం పఁబడును గుఱ్ఱములవలెనే యేనుఁగులు మొదలయినవి సంరక్షింపఁ బడును. శివాజియొక్క గజశాలలో మున్నూటయేఁబది గజము లుండెను. బంటులసంఖ్య ౧౫౦౦ లను మించియుండెను. అందుఁ గొందఱు యుద్ధమున కయి మఱికొందఱు బప్పానిమిత్తమై యుపయోగించు

చుండిరి. ఫిరంగులు మందుగుండ్లు మొదలయినవి మోయుటకై మిక్కిలి బలముగల యెద్దులు సైన్యములో నుండెను.

ఇట్లు సైన్యము, దుర్గములు, టాడి మొదలయినవానిఁ గుఱించి శివాజి చేసిన యేర్పాటు వర్ణించి, యాతఁడు సొంత రాజ్యములో భూమిని గుఱించి చేసిన కట్టుదిట్టములను వర్ణించెద. మొట్టమొదట భూమికొల్పించి తర మేర్పఱుచుచు నుండెను. తరమేర్పఱుచుటయందు దాదోజి కొండ దేవుఁడు చేసిన వియమములనే శివాజి యనుసరించుచుండెను. పండిన పంటలో రెండువంతులు తాను దీసికొని మూడువంతులు భూమిస్వామి కిచ్చును. క్రొత్తదేశము తనకు లోబడినతోడనే యచ్చటి రయిలల నేమియు బాధపెట్టక తన రయితులవలె నెంచుకొని వారియొద్ద నుండి భూమినిస్తూ మాత్రము గయింతుచుండెను. శిస్తు వసూలుచేయుపని సైన్యములోనివారికి నెన్నఁడుఁ జెప్పడు. ఆ పనికొఱకయి వేఱు అధికారుల వియమించును. ప్రతి గ్రామమునకు నొకపతేలు ఒకకరణము నుండిరి. పాటిలు (పతేల్), మరారాజాతివాఁడు కరణము బ్రాహ్మణుఁడు. రెండు మూడు గ్రామములకు నొక కారకూన్ అధికారిగా నుండును. కొందఱు కారకూనుల పయిని తాలాకుదారుఁ డుండెను, ఈతఁడు బ్రాహ్మణుఁడయినను పరభూజాతివాఁడయినను అయియుండును. ఈతనికి సహాయముగా మరారాజాతివాఁడయిన హవాలదారుఁ డుండును. వీరిద్దఱు పయివాఁడు సుబేదారుఁడు. ఈతనికి మామలేదారుఁ డని పేరు. ఇతని చేతిక్రింద రెండు, మూడు దుర్గములుండును. వచ్చిన ధనమంతయు నీతఁడా దుర్గములలో సురక్షితముగా నుంచును. ఈ యధికారులందఱుఁ బ్రజలను సన్న్యా యముగాఁ గష్టపెట్టెదరేమో యని శివాజి మిగుల దఱుఁడై పరీక్షించుచుండును. ఈ యధికారులందఱకు నెలజీతములే కాని మడిమాన్యము లేమియు నియ్యఁడయ్యె. అట్లు మాన్యములిచ్చినయెడల నధికారులు బలిసి ప్రజలను బాధపెట్టెద రనియు విజాపూరురాజ్యములోఁ జేసినటుల రాజద్రోహముఁ జేసెద రనియు నాతని యఖిప్రాయము.

దేశముఖ దేశపాండ్యాలు తమ హక్కుధనము రయితులయొద్ద నుండి స్వయముగా వసూలుచేసిన యెడల రయితులకు మిగుల బాధ కలుగఁగలదని యెఱిగి శివాజి, దేశముఖ దేశపాండ్యాలు తమకు రావలసిన ధనము రయితులయొద్ద నుండి వసూలుచేయఁ గూడ దనియు, ఆ ధనముతాలాకాదారుల యొద్దనుండి తీసికొనవలయు ననియు నాజ్ఞాపించెను అక్కడక్కడ దేశముఖ దేశపాండ్యాలు కట్టించిన పట్టుకోటలను బడఁగొట్టించి క్రొత్తవి కట్టవల దని యాజ్ఞాపించెను. ఇట్లు వారిని బలహీనులఁ జేసెను. ఇట్లు చేసినందులకు వారు తనమీఁదఁ దిరుగఁబడకుండ వారికి దనవైయ్యములో గొప్ప యుద్యోగము లిచ్చి సత్కరించుచుండెను.

రాజ్యములోని న్యాయవిచారణ యంతయు న్యాయాధీశుఁ డను నధికారి చేయుచుండెనని వెనుకనే వ్రాసియున్నాము. గ్రామములోని దీవాని (Civil వ్యవహార సంబంధమైన) వ్యాజ్యము లన్నియు గ్రామములోనే పంచాయతి యనఁబడు పూర్వపద్ధతి ననుసరించి నిర్ణయింపఁబడుచుండెను. పోజుదారి (Criminal అపరాధ సంబంధమైన) వ్యాజ్యములు న్యాయాధీశుఁడు స్వయముగా విచారించి యపరాధులకు హిందూధర్మశాస్త్రమునందు విధించిన శిక్షలనే విధించు చుండెను. అయినను తురకల వ్రథుత్వమునందు నేర్పడి రూఢములయిన పద్ధతులు మాత్రము మార్చినవాఁడు కాఁడు.

తురుష్కులచే నుచ్చేదించఁబడినట్టియు, హిందూమతమునకు నాద్యము లయినట్టియు వేదాదివిద్యల నభివృద్ధి చేయవలయు నని కృతశిశ్నయుండైన శివాజి యొకయష్టకముంజదివిన బ్రాహ్మణునకు నొక మడుఁగుధాన్య మిచ్చెద ననియు, రెండవ్షకములు చదివినవారికి రెండు మడుఁగులధాన్య మిచ్చెననియు, నెనిమిదిజదివినవారికి నెనిమిది విచ్చెద ననియు, ఐదవ్షకము నిచ్చుటకుఁ బూర్వము విద్యను జూర్తిగాఁబడినట్టిందమున్న బ్రాహ్మణులయందురదేశస్థుల ధర్మయనయెడల వారికి నేఁబది మొదలుపొదిమొదలు రూపాయలపాఠకులకాపాఠమునీ చేయఁగలరు.

వైదికవిద్యవలెనే శాస్త్రవిద్య నభివృద్ధిఁ జేయుచుండెను ఇట్లు రాజసాహాయ్యముచేఁ బురాతన విద్యలన్నియు నభివృద్ధిఁ జెందసాగెను. శివాజి విద్వాంసులను సత్కరించినటులనే లలితకళల యందుఁ బ్రబీణులయిన వారినింగూడ సత్కరించుచుండెను ఆ రాజసభయందు సంగీతపాఠకులు, వాద్యవిద్యావిశారదులు, కవులు మొదలయిన వారందఱును మన్నన వడయుచుండిరి. భూజానుఁ డనువాఁడు ఆస్థానకవీశ్వరుఁడుగా నుండెను. కాని మహారాష్ట్రకవి యొక్కఁడును నాస్థానమునందు లేఁడయ్యె. ఇందు లకుఁ గారణ మప్పటి తుకారాము, రామదాసు మొదలయిన కవులందఱును నైహికచింతలేని విరక్తసాధువు లయి యుండుటయే. గొప్పమహారాష్ట్రకవు లెవరును సభలో లేకపోయినను పోవాడా అనుకవిత్యముఁ జెప్పు భట్టరాజులవంటి కవులు కొందఱుండిరి పోవాడా అనగాఁ దెనుంగుసీమలోఁ బాడఁబడు బొబ్బిలికిఁగిరివంటి వీచరిత్ర వర్ణనపరమగు గీతవిశేషము. అఫజుల్ ఖానునివధ దీర్ఘప్రయాణము మొదలయిన ప్రసంగములను గుఱించి మరాఠీభాషలో ననేకపోవాడా లయియున్నవి. ఇవి వీరరసపరిపూర్ణములు. ఇట్టి యుత్తమోత్తమ గీతములను నొకయాంగ్లేయుఁ డెంతయుఁ గొనియాడి ఇట్టి యనేకగీతములును ప్రోగుచేసి ప్రచురపఱిచి యున్నాఁడు. శివాజికాలమున నిర్మింపఁబడిన యీ పోవాడా గీతములు క్రమముగా వృద్ధిఁజెంది వేలకొలఁదియై మహారాష్ట్రులకు వారి పూర్వుల శౌర్యచరిత్రము నిత్యమును వివిపించుచున్నవి.

పదునొక డం వ ప్రకరణము

మోగలులతో మరల యుద్ధము

సుల్తాన్ మొలజిమ్ ద్వారా ఔరంగజేబుతో శివాజి క్రీ.శ. ౧౬౬౦లోఁ జేసిన సంది నశునరించి రెండు సంవత్సరముల వఱకు మోగలులు మరాటావారితో యుద్ధము చేయకయుండిరి. ఈ వ్యవధికాలములో శివాజి పైని వర్ణింపఁబడి నటులఁ దనరాజ్యములోని యంతర్వ్యవస్థ చక్కఁ బఱచుకొనెను. శివాజితో సందిచేయుట ఔరంగజేబు పాదుషహాకు విష్టములేక పోయినను దప్పని సరియని యాతఁడు రెండు సంవత్సరముల వఱకును మరాటావారితోఁ బోరాట మానియుండెను. శివాజి విజాపూరురాజ్యములో ననేకముగా దోచుకొనుచు కోటలను సాధించుచుఁ దనకు నేమియు నియ్యఁడనియుఁ దనకుమారుఁడైన నవాబ్ మొలజిమ్, యశవంతసింగు శివాజిని దమవలలో జేసికొనక తామె యతని వలలోఁ బడియుండెద రనియు నాతఁడు మండుచుండెను. ఇట్టి తలంపుతో ఔరంగజేబు సులతాన్ మొలజిమ్ ను కిట్లు వార్తపంపెను. “నీవు శివాజిని ఆతని సరదారుఁ డయిన ప్రతాపరావుగుజరను ఇంక వితర మరాటసరదార్లను నొక్కసారి చెఱపట్టి వారిస్వాధీనములో నున్న దుర్గములను రాజ్యమును స్వాధీనపఱచుకొనవలసినది. ఇట్లు చేయనియెడల నీవు మా నిగ్రహము నకుఁ బాత్రుఁడవయ్యెదవు. సుల్తాన్ మొలజిమ్ తండ్రియగు ఔరంగజేబునివలె మోసగాఁడు కానందున ఈ యాజ్ఞ యతనికి రుచించినదికాదు. దిల్లీలో జరగు వృత్తాంతము లన్నియుఁ దెలుపు చారులు రాజపుత్రుని (మొలజిమ్) యొద్ద నున్నందునఁ బైనివర్ణించినయాజ్ఞ పచ్చి చేరక మునుపే యిట్టియత్తరువులు వచ్చుచున్న వని యాతనికిఁ దెలిసెను. సంది నియమముల ననుసరించి తనకు సాయము చేయుటకై తనయొద్దనున్న

మహారాష్ట్ర సైన్యాధిపతుల రహస్యముగాఁ బిలిపించి మోరజిమ్ వారితో నిట్లని చెప్పెను. “మిమ్మును జేజుబట్టుమని బాదుషహాగారి యుత్తరువులు వచ్చుచున్నవి. అవి రెపోమాపో వచ్చి చేరఁగలవు. ఉత్తరువులు వచ్చిన తరువాత మేము మిమ్ము విడుచుటకు వీలులేదు. కాన నీలోగా మీరు ఏదో యొకసాకు చెప్పి మీ మీ విలయములకుఁ బొందు.” ఈ వార్త విన గానే సర్ నోబత్, పండితరాయ యను మరాటావీరు లేవియో సాకులు కల్పించుకొని తమ సైన్యములతో మోగలుల శిబిరములు వెడిలిరి వారు వెడలిన తరువాత రెండుమూఁడు దినములకు దిల్లీనుండి యుత్తరువులు వచ్చెను రాగానే రాజపుత్రుఁడు తన సైన్యములతో మరాటావారి సైన్యముల వెంటఁబడి నట్టుల నటించెఁ గాని యంతలో వారు సురక్షితముగా పూర్వాపట్టణము చేరిరి.

క్రీ. శ. ౧౬౬౮-౧౬౬౯ ఈ రెండు సంవత్సరములు శివాజి యుద్ధము లేవియుఁ జేయక యే వైపులను దాడి వెడలకయున్నందున జను లందఱు శివాజియొక్క పరాక్రమమునకిదియే సీమ యనియు ఏక మీఁద మోగలులతోఁ బోరాడుట దుర్లభ మని తలఁచి శివాజి తన పర్వత ప్రదేశము వెడలిరాఁడనియు వింతవింతలుగా ననుకొన సాగిరి. కాని యాకల్మషులన్నియు నసత్యము లని చూపుప్రసంగ మిప్పుడు వచ్చెను. ఇట్టి ప్రసంగము సంధినిపాటింపక మిత్రద్రోహముచేసిన ఔరంగజేబు వల్లనే కలిగినందున శివాజి యొక్క ‡ భవానిఖడ్గముమిగులఁ బ్రకాశింపఁజొచ్చె.

శివాజియొక్క రాజ్యములోని సింహగడము, రాయగడము అను రెండు ముఖ్యదుర్గములు జయసింగుఁడు జయించినప్పటినుండియు మోగలుల స్వాధీనములోనే యుండెను, అందుచే చాకణ్ దుర్గమునుండి పూనాకు వచ్చునప్పుడు శివాజికి మిక్కిలి యిబ్బంది కలుగుచుండెను. అందుచే వానిని సాధింపవలె నని యెంచి శివాజి యొకరోజు గొప్ప సభ చేసి తన సరదారుల నందఱను బిలిపించి “సింహగడ మెవ్వరు గెల్పెదరు?” అని

‡ శివాజి చేతిలోని ఖడ్గమునకు “భవాని” యని నామము.

యడుగఁగా తానాజీమాలసురే యనుకూరాగ్రేసరుఁడు “నేను సింహగడ మును సాధించెదను” అని ప్రతిజ్ఞ చెసెను అప్పు డాతనికిఁ దాంబూల వస్త్రాభరణంబులును వేయి మావళేభటులను నిచ్చి శివాజీ యుద్ధమునకుఁ బంపెను. సిద్ధమైన తన కుమారుని వివాహము మానుకొని యా తానాజీ యను నవ్రతిమి స్వామిభక్తుఁడు, “నేను బ్రతికినచ్చిన నేనే వివాహము చేయఁగలను. నేను యుద్ధములో హతుఁడ నగుచునేని మీరె నాకుమారుని వివాహము. చేయవలయును అని శివాజితో విన్నవించి మాఘబహుళ నవమి (ప్రిజేవరీ) రోజున బయలుదేఱెను.

సింహగడ మతి భయంకరమైన పర్వత శిఖరముపై నున్నదుర్గము. దాని సాధించుట సాధారణముగా నసాధ్య మనియె చెప్పవచ్చును. పంపి తము గగన చురితముగా నత్యంతోన్నత్యము కలదియై దాని పూర్వ పశ్చిమ దిక్కుల ప్రచండమైన పురుందర పర్వత మున్నది. చక్షిణోత్తర దిశలందు నరమైన ఉన్నతము గల శిలలు పెట్టిన నున్నటి గోడవలె నున్నవి. ఇది యెక్కి పైకిఁ బోయిన నలుబది యంగుళముల పీఠుగల కృష్ణశిలామయ మైన ప్రచండప్రదేశము కలదు. దానిచుట్టు రాతితో గోడ పెట్టఁబడి త్రికోణాకృతిగాదుర్గము నిర్మింపబడినది కోణ కోణ మురకు గొప్ప బురుజులు కలవు. దుర్గముయొక్క చుట్టుపరిఘ కొల్చి చూచినఁ గ్రోసు మించి యుండును. దాని బాహ్య స్వరూప మత్యంత భయంకరమై దుర్గద్వారము తప్ప వేఱు మార్గమే లేనటులఁ గానివించును. దుర్గముపై నుండి చూచినఁ దూపున నిర్మల జలపూరితమై విశాలముగాఁ గుర్లుట మైనందున నిచ్చటనుండి శత్రువు లెన్నిఁగును రారని తలఁచి కోటమీది వా రావైపున నంతగాఁ గాపుడల చేయకైరి. కనుక అప్పటియొకివేయి జనముతో నెంతయుఁ గష్టమున కోర్చి కొంతపైకి వచ్చి యచ్చట సైన్య మును నైదైదు వందల భటులుగా రెండుభాగములు చేసి యొక భాగము నకుఁ దిన తమ్ముడైన సూర్యాజీని నధిపతిని జేసి వారిని నక్కడనే యుండ నియమించి, తాను నైదువందల భటులతోఁ బైకి నెక్కడ

ననియుఁ దనకు సాయంబు గావలసినయెడలఁ గ్రిందివారుపైకి రావలసిన దనియుఁ జెప్పెను. ఒక వీరుఁడు మిక్కిలి కష్టముతోఁ బైకిఁ బ్రాకి యక్కడినుండి యొక గొప్పమోకుక్రిందికి దిగవలెను. దానినిఁ బట్టి కొని తానాజియుఁ దత్సైన్యంబులును బైకెక్కసాగిరి. ఎక్కినవారు కోటసీమలోనికి వెళ్ళి చప్పుడు చేయక చీకటిలోఁ గ్రిందఁ బరుండి యుండిరి. మూఁడువందల సైనికులు పైకి నెక్కినతరువాత నేడియో పదార్థము క్రిందఁబడి ధ్వనియైనందునఁ గోటమీఁద సైనికులలో నొక్కఁ డది యేమి యైనది కనుఁగొనుటకు వచ్చి శత్రువులచే హతుఁడయ్యెను. అది చూచి రాజపుత్రవీరు లందఱును నమములు బిగించి యుద్ధసన్నద్ధు లైరి. ఈ సంగతిచూచి తానాజి మిగిలిన సైన్యము వచ్చుటకుఁ బూర్వమే తని వెంట నున్న మున్నూఱు సైన్యముతోనే కోటను సాధింప నెంచి మొట్టమొదటఁ దానే శత్రువులపైఁ బడెను. ఉభయసైన్యములును ఘోర ముగాఁ బోరాడఁ దొడఁగె. మరాటాసైన్యము పూర్తిగాఁ బైకి రాక పోయినను వారు వారికింపె నెన్నియో రెట్లధికిముగా నున్న రాజపుత్ర సైన్యముతో సమానముగాఁ బోరాడు చుండిరి. ప్రాణములపై నాశవిడిచి మరాటాలు పోరాడుచున్నందునఁ ద్వరలోనే కోట మరాటావారి చేతఁ బడునని యందఱకుఁ దోఁపసాగె. కాని యింతలోఁ దానాజీ గాయపడి కీతిన్ శేషుఁడయ్యె. † సైన్యాధిపుని గతియట్టులగుట చూచి మరాటా వీరులందఱు భయమంది నలుదిక్కులకుఁ బాటుజొచ్చిరి. కాని యింత లోఁ గ్రిందనున్న సైనికు లందఱును దీసికొని సూర్యాజీ (తానాజీ తమ్ముఁడు) పైకి వచ్చి చేరెను. తనయన్న పడుటచే సైనికులు భీతులై పాఠిపోవుచున్నారని చూచి వారికి “నోడకుఁ దోడకుఁడ” అని దైర్యము చెప్పి యెఱంగెత్తి యిట్లుయె. “రణ హితుల నిట్టివృథు విడచి పోవుట మీకు ధర్మమే! వారి పవిత్రదేహములఁ దురకలు మాదిగలచే నీడ్చింపరే!

† క్విబెల్ యుద్ధములో జనరల్ ఊల్పు ఈప్రకారమే రాత్రి దొంగతన ముగాఁ బైకెక్కి యుద్ధము జయించి యుద్ధములోఁ బడెను.

మీరెచ్చటికిఁ బాటిపోయెదరు? నేను బైకి వచ్చినతోడనే మోకులన్నియుఁ దెగఁగోయించినాఁడను. ఇంక శత్రువుల నెదిరించి శివాజీ మహారాజు నొక్కయు మీ యొక్కయుఁ గీర్తి రక్షించు కొనుటకంటె నొండు మార్గంబు లేదు ” సూర్యాజీచే నుచ్చరింపఁబడిన యీ మాటలువిని కొంత దైర్యము తెచ్చుకొని సైనికులు తిరిగి శత్రువులతో ఘోరముగాఁ బోర సాగిరి రెండు గడియలవఱకు రామరావణయుద్ధ మయ్యె. రాజపుత్ర సైన్యములు విడిగె. రమారమి యేనుగ్గురు రాజపుత్ర సైనికులును వారి నాయకుఁడైన ఉదేభానుఁడును బడిరి. అసంఖ్యజనము పాటిపోవునమ యంబునఁ గఱజాటి కొండక్రిందఁబడి హతమయ్యె. అనేకు లక్కడక్కడ రాలక్రింద దాఁగియుండి ప్రాతఃకాల మైనతరువాత శరణుఁ జొచ్చిరి. మరాటావీరులలో మున్నూఱుగురు సైనికులు హతులైరి. కోట స్వాధీన మైనవెంటనే పూర్వసంకేతానుసారముగా నొక పెద్దమంట పెట్టి జయ వార్తకొఱకు రాయగడములో సింహగడము వైపుననే దృష్టి చాచి చూచుచున్న శివాజీకి నావార్త తెలిపిరి (౧౬౭౦)

గెలిచినార మనిన సంతోషముతో రెండవరోజు మరాఠాసైన్యము జయఘోషచేయుచు రాయగడమునకు వచ్చెను. కాని శివాజీ యాసైన్యము లలోఁ దనసేనానాయకునిఁ గానఁడయ్యె. తానాజి యెక్కడనున్నాఁ డని యడుగఁగా నాతఁడు వీరమరణముఁ జెందె ననియు నాతనిప్రీతమును సూర్యాజీ పల్లకిలో వేసికొని వచ్చుచున్నాఁ డనియుఁ దెలిపెను. తానాజి పడె ననినతోడనే దుర్గము సాధించిన సంతోష మంతయుఁ బోయి మిక్కిలి దుఃఖముతో జయించి వచ్చిన వీరులను జూచి “సింహగడము లోని సింహముపోయి కేవలగడము మనచేతఁ జిక్కినది సుమా,” యని పలికెను. తనకుఁ గుడిచేయివలెనున్న తానాజి మృతిచెందినందులకు శివాజీ మిక్కిలి దుఃఖించె అఫ్ జుల్ ఖానుని వధనమయమందును, దిల్లీప్రయాణ సమయమందును తానాజి శివాజివెంటనే యుండి యెన్నియో కష్టముల కొర్చి స్వామిసేవ చేసెను. అందుచే నాతని మరణమువలన శివాజీకి నమితదుఃఖము కలుగుట యాశ్చర్యముకాదు. సూర్యాజీనిఁ బిలిచి “శౌర్య

మున అన్న పేరు నిలిపితి"వని కొనియాడి యాతఁడు గెలిచిన దుర్గము నకు నాతని నధిపతిఁజేసెను. సింహగడము సాధించిన నెలరోజులకు పురందరదుర్గంబును మరాఠాల స్వాధీన మయ్యెను. ఈకోటను సాధించినవాఁడు సూర్యాజియే (౧౬౭౦ మార్చి)

కొంకణములో మోరోపంతుపింగళే పేష్వా మాహాళీ యను కోటను ముట్టడించెను. కోటలోనివారు హోరాహోరిగాఁ బోరాడి పేయి మంది మరాఠాపీఠలఁ బడవైచి వారినిఁ బాఱఁదఱిమిరి. పేష్వామరలఁ దనసైన్యములఁ గూర్చుకొని కోటమీఁదికివచ్చి మరలఁ దఱుమఁబడియె. ఆయినను పేష్వా యా కోటను ముట్టడించి రెండు నెలలవఱకు విడిసి యున్నందునను దుర్గములోనివారి కెక్కడినుండియు సాయమురానందునఁ గోటలోనివారు కోట పేష్వాల కిచ్చివేసి వెడలిపోవలసినవారైరి. తరువాత పేష్వా కరనాళా యనుదుర్గమును సాధించెను. ఇట్లు జూన్ నెల ఆఖరు వఱకు కొంకణములోని కిక్యాణప్రాంత మంతయు మరాఠావారికి లోఁబడియె.

జింజిరా యనుదుర్గమును సాధింపవలయు నని ౧౬౬౫ వ సంవత్సరము నుండి శివాజి యాలోచన చేయుచు దెను. ప్రతి సంవత్సరము నా దుర్గమును ముట్టడించి కోటలోని శిద్దివాఁడు నేఁడు శరణువచ్చును, రేపు శరణువచ్చు ననుకొనుచునె కాలము గడిపెను గాని శిద్ది స్వాధీనము కాఁడయ్యె. ౧౬౭౦ వ సంవత్సరములో శివాజి శిద్దిని నెట్లయిన సాధింపవలయు నని యాతనివయి గొప్పసైన్యమంపెను. నీవు మమ్ము శరణుఁ జొచ్చిన నీ కిడియిచ్చెద మది యిచ్చెద మని యాశయుఁజూపెను. తుదకు దుర్గాధిపతియైన ఫత్తేఖానుఁడు మరాఠాలకు దుర్గమిచ్చి వేయుటకు సిద్ధపడెను. కాని యాతని చేతిక్రింది ముగ్గురు సైన్యాధిపతులీమాటకు నొప్పుకొనక, దుర్గము శత్రువుల కిచ్చి వేయునేమో యను భయముచేత ఫత్తేఖానునిఁ జెఱఁబట్టి మఱియొకని నధిపతిగా నేర్పఱుచుకొని ఔరంగజేబున కిట్లు వర్తమాన మంపిరి. "జింజిరామీకు విచ్చివేసెదము. ఇదివఱకు విజాపూరివారి చేతిక్రింద సామంతుఁడగా నున్నటుల నింకమీఁద మీయెద

సామంతులముగా నుండుదము. మా సముద్ర పై న్యమును మీసేనలోనే యుంచుకొనవలసినది." ఔరంగజేబు వారిమాటలు అంగీకరించి యా దుర్గమును స్వాధీనఁజేయుచుకొనెను. ఇట్లు మరాటీవా రెంతయత్నము చేసినను జింజిరా వారిస్వాధీనము కాకి మొగలసాధీనమయ్యెను. ఇటు లనే శివాజీ జన్మస్థానమైన శివనేరడర్గము సాధించుటకు నెంతయో ప్రయత్నము చేసియు మరాటావారు విఫలమనోరథులు గావలసినవారైరి.

క్రీ. శ. (౬౭౦ వ ఆక్టోబరు నెలలో శివాజీ ధనముచే విజ్ఞప్తిగి యున్న సూరత్ పట్టణము రెండవసారి దోచుకొనెను పదునైదువేల మహారాష్ట్రవీరులతో శివాజీ సూరత్ పట్టణమునకు వెళ్ళునప్పటికి నచ్చట నెదిరించుటకు వేయిభటు లయినను లేకయండిరి. అందుచే మరాటా దండ భయమువిడిచి నెమ్మదిగా మూఁడుదినములవఱకుఁ బట్టణమును గొల్లగొట్టెను. ఆచ్చటనున్న ఐరోపీయవర్తకులలో వింగ్లీషు వర్తకులు మాత్రము స్వసంరక్షణము చేసికొనిరి. డచ్చివారి వర్తకశాల దూరముగా నున్నందున మరాటావారు వారిజోలికిఁ బోరయిరి. ఫరాసు లనఁబడు ఫ్రెంచివారు మరాటావారికి తోఁపయిచ్చి క్రొత్తగా మక్కానుండి వచ్చి యా పట్టణములో విడిసిన్న కాస్కరుపట్టణపు పదభ్రష్టుడైన యొక రాజు విడిదికిఁ బోవచ్చినందున వారివర్తకశాల బందిపోటువారి పాలు కాదయ్యె ఆ పట్టణములో శివాజీకి నమితధనము దొరకె నని చదువరులు గ్రహించియేయుందురు.

బర్హాణపురమునుండి తన మీదికి నొక్క ప్రచండమైన మోగల పైన్యము పచ్చుచున్న దని మూఁడవరోజు శివాజీకిఁ దెలిసినందున నాతఁడు తన పైన్యములను దీసికొని తనరాజ్యమునకుఁ బయలుదేఱెను. అయలుదేరునప్పుడతఁడు సూరత్ పట్టణవాసుల కిట్లు వర్తమానమంపెను, "మీరు ప్రతి సంవత్సరము పండ్రెండులక్షల రూపాయలు కప్పము కట్టు చుండవలసినది. లేనియెడల మేము ప్రతి సంవత్సర మెప్పుడో యొక సారి మీ పట్టణ మిట్టులనే కొల్లకొట్టుచుండెదము" శివాజీ దొరకినసొత్తం

తయుఁ దీసికొని కంచనమంచన మనఁబడు పవ్యతము మీఁదినుండిపోవు చుండఁగా, దాడిద్ ఖాన్ అను మోగల సరదారుఁ డైదువేల సైన్యముతో దనవెనుక వచ్చుచున్నాఁడనియుఁగొఁ కడదేశములోనికి దిగునప్పుడనా సక పట్టణమునొద్దఁదగులు తనమలయొద్ద మరియొకమోగలల గొప్ప సైన్యము విడిసి యున్నదనియు నినెను సూర్యపట్టణములో సంపాదించిన యపార ధన మీ యుభయ సైన్యములచేతఁబ్రోఁ బడ పండఁ దప్పించుకొనుట కెద్ది యుపాయంబని యోజించి శివాజి ఓడ సైన్యమున నాలుగయిదు భాగము లుగ విభజించి యొక భాగమున శత్రువుల గొప్ప సైన్యముఁబ్రోఁ బోరా డుచు వీలకానప్పుడుఁ బాటిపోవుచు శత్రువులకుఁ బని కల్పించుచుండు నట్లును మఱి రెండు భాగము లటునుండి కొంతసేపు, నటునుండి కొంత సేపు, శత్రువులపైఁ బడునటుల నటించును. శత్రు సైన్యములను నిటునటు తొలఁగించు చుండునటులను, ఇంకొక భాగము ధనమంతయుఁ దీసికొని యెవరికిఁ దెలియకుండఁ దాఁటునట్లును నియమించెను. ఇట్లు తన యసా మాన్య ప్రజ్ఞచేత ధనమంతయు ముందు తన దేశము చేరునట్లుచేసి శివాజి వెనుక చిక్కిన సైన్యములతో వచ్చుచుండఁగా మోగల సరదారుఁ డగు దావుద్ ఖాను అతనిని నష్టిపించెను. కాపి శివాజి అకస్మాత్తుగా వెనుకకుఁ దిరిగి శత్రు సైన్యములపైఁ బిడుగు పడునటులఁ బడినతోడనే యాతఁడు వెనుకకుఁ బాటువలసినవాఁ డాయెను తరువాత శివాజి తన సైన్యముల నన్నిటిని గూర్చికొని కొంతదూరము పోయి తనతోఁ బోరాడుటకై నిలిచి యున్న మోగలుల సైన్యముపైఁ బడెను. ఉభయ సైన్యములు మోర ముగాఁ బోరాడె. తుదకు మోగలులకే యపజయము ప్రాప్తించె. ఈ యుద్ధములో మాహూర్ పట్టణమునకు దేశముఖ్యమైన రాయగఖీష్ అను శూరవనిత మోగలుల పక్షవలంబనముచేసి శివాజితోఁ బోరాడెను. తుదకు నా బిడ శరణుజొచ్చినందున నామెను నన్మానించి శివాజి యామె గ్రామ మునకుఁ బంపెను.

శివాజి స్వస్థానమునకు వచ్చిజేరిన తరువాత ప్రతాపరావుగుజర్ అనువానికిఁ బదివేల గుఱ్ఱంబులును, పేష్యాయైన మోరోపంతుపింగళేకు

విరువదివేల కాల్పలమును నిచ్చి వారిని సుత్తరమునకుఁబంపెను. మొదట నముద్రితమున నున్న భదోచ్ఛ పట్టణమును దోపవలయు నని వారి యప్రాయమై యుండెను. సముద్రముమీఁది నుండియుఁ బట్టణమునకు భీతికలుగఁ జేయవలయునని శివాజీ తన మాట యఱువది యోడలను ఆ పట్టణము వైపునకుఁ బంపెను. కాని కొన్ని దినములకు నే హేతువు చేతనోగాని వారి యుద్దేశము మాపి శివాజీ తన యోడలను మరలఁ బిలిపించుకొనెను. ఓడలు తిరిగివచ్చునప్పుడు దమణి అను రేవులోఁ గొన్ని పోర్చుగీజువారి యోడ లుండెను. ఆ యోడలను బట్టి మరాటా యోడల వారు తీసికొనివచ్చిరి. కాని దీనికి బదులుగా పోర్చుగీజువారు మరాటా వారి కొన్ని యోడలను బట్టుకొనిపోయిరి. (౧౬౭౧)

భదోచ్ఛ పట్టణమువైపున నున్న సైన్యములను బిలిపించి శివాజీ వానిని ‡ ఖాసదేశమునకుఁ బంపెను. అటు మోగలుల సైన్యములు లేనందున ప్రతాపరావు గుఱర్ దేశమంతయుఁ గొల్లగొట్టచు ప్రతి పట్టణము నుండి యప్పనంబులు గొనుచు విశేషముగా ధనరసము జేసెను. ప్రతి గ్రామపు పటేల్ కిరణముఁ యొద్దనుండి షేము మోగలులకిచ్చు కిరణములో నాల్గవ వంతు శివాజీకి సైన్యగలవార మని వ్రాయించుకొనెను. ఈనాల్గవ వంతిచ్చినవారికిఁ దాను రసీదిచ్చెద ననియు, ఎవరియొద్ద రశీదుండునో వారిని మరాటావారు బాధపెట్ట రనియు గ్రామస్థులతోఁ జెప్పుచు వచ్చెను. మోగలుల రాజ్యములో మరాటావారు చౌథ్ అను పన్నువసూలు జేయుటకుఁ బ్రారంభించిన కాల మిదియె. అటు మోరోపంతులు పేషవా అవధా, పట్టా, సారేర్ మొదలయిన దుర్గములను సాధించిరి. (౧౬౭౧ జ్యేష్ఠ అరి)

ఇట్లు దక్షిణమున శివాజీ మోగలరాజ్యమును గొల్లకొట్టట విని

‡ బొంబాయి రాజధానిరోవి కొంతభాగము.

ఔరంగజేబు తన కుమారుఁ డయిన మోఅజిమ్ అనువాఁడును యశవంత
సింగును శివాజిలోఁ గలిసి యున్నారని సంశయించి యశవంతసింగును
నుత్తరమునకుఁ బిలిపించుకొని మోహబత్ ఖాన్ అనువానిని నలుబదివేల
సైన్యముతో దక్షిణమునకుఁ బంపెను. మోహబత్ ఖానుఁడు రాజపుత్రుని
లక్ష్యపెట్టక స్వతంత్రించి మరాఠావారితో యుద్ధములు చేయసాగెను.
(౧౬౭౧) వరాకాలము వచ్చునఱకు నాతఁడు రెండు దుర్గములను
సాధించెను. పూర్వమువలెనే దిలేర్ ఖానుఁడు సైన్యముతో రెండవ యధి
కారియై యుండెను. ఈతఁడు తన సైన్యములను రెండు భాగములుగ విభ
జించి యొక్క సైన్యముతో చాకణ్ దుర్గమును, మఱియొక సైన్యముతో
సాలేర్ దుర్గమును ముట్టడించెను. సాలేర్ దుర్గమునకు ఖానదేశముయొక్క
ద్వారముని పేరు. ఆ సంవత్సరమునందు నీ దుర్గములో మరాఠావారు
వలయునంత సామగ్రి సంగ్రహించి యుంపరైరి. ఆ దుర్గమునకు నమీ
పమునం దుంపఁబడిన రెండువేల గుఱ్ఱములను దురుప్పు లొక్కసారి
నాశనముజేసిరి. ఈ సమాచారము తెలిసినతోడనే శివాజి సాలేర్ దుర్గ
నంరక్షణాథన్ మై యిరుదివవేల గుఱ్ఱపు సిబ్బంది నిచ్చి ప్రతాపరావు
గుజర్ ను, పేష్వా మోరోపంతుపింగళేశు బంపెను మరాఠాగుఱ్ఱము తమ
మీఁదికి దండు వచ్చుచున్నదనివిని వారిని త్రోవలోనే ఎదిరించుటకై తన
సైన్యమంతయు నిచ్చి యఖిలాసఖానుని బంపెను. ప్రతాపరావు మరాఠా
సైన్యమునకు మొనగాఁడై నడచుచున్నందునఁ దురకల రాక చూచి వారిని
మోసపుచ్చఁ దలంచి శత్రువులు పైఁబడినప్పుడు పాటిపోయినటుల
నటంపవలసినదని దన సైన్యములకుఁ జెప్పియుంచెను. యఖిలాసఖా
నుఁడు యుద్ధము ప్రారంభించిన వెంటనే మరాఠావీరులు పాఱఁజూచిరి.
తురకలు వారివెంటఁ దగిలి తఱుమునప్పుడు దట్టముగా నుండక యక్క
డక్క దొక్కొక్కరుగా నిల్చిరి. అదిచూచి పాటిపోవు మరాఠా సైని
కులు మరలి శత్రువులపైఁ బడి చెండాడసాగిరి. అటు ప్రతాపరావు సైన్య
ములు ఇటు పేష్వాల సైన్యము చెండాడఁగాఁ దురకల సైన్యములు తాళ
లేక పాఱఁజొచ్చెను. మోగల సైన్యాధిపతులు పాటిపోవు సైనికులను

బోగుజేసి మరల మరల మరాటావారితోఁ బోరాడ యత్నించిరి. కాని మరాటావారి శౌర్యమునకుఁ దాళలేక చెదరి. మోగలుల సేనానాయకు లలో నిరుపది యుద్ధము హతులైరి కొందఱు గాయపడి మరాటావారి చేతిఁ జిక్కిరి మరాటావారి సరిదాని అనేకులు నహతులైరి. నిహతులయినవారిలో సురేరావ్ అనువాఁడు విశేష విఖ్యాతుడై యుండెను. యాతఁడు శివాజీకి బాల్యస్నేహితుఁడు. శివాజీచే నియమించఁ బడిన పనులు చక్కఁగా నెఱవేర్చు చున్నందున పంచహజారీ యను పదవిఁ జెందియుండె. గాయపడినవారును, నిహతులైనవారును గూడి యొద్దవందల మరాట వీరు లీ యుద్ధమునకు బలియైరి ఈ యుద్ధము బహు ఘోరముగా జరిగినదిని చెప్పెదరు యుద్ధస్థలమందుఁ గ్రోసెడు దూరమువఱకు ధూళి యెగిరి యెదుటి భయండు శత్రుఁడైనది మిత్రుఁడైనది వీరులకుఁ దెలియకుండె. రక్తము వఱదలుగాఁ బాతినది. ఈ యుద్ధాంతమున మరాటావారికి నూటయిరువది యేనుఁగులును ఆఱు వేల యొంటలును, అఱువేల గుఱ్ఱంబులును దొరకెను. ఇవిగాక నాణెములును, రత్నములును, విలువఁగల ఁట్టలును అనేకముగా దొరకెను.

గాయపడి మరాటావారిచేతఁ జిక్కిన తురక సరదారులను శివాజీ యొద్దకుఁ దీసికొనిపోఁగా నాతఁడు వారిని గౌరవించి వారికి నొషధోపచారములు చేయించి బాగయిన పిదప వారిని వారివారి దేశములకుఁ బంపి వేసెను. వారిలో నిష్ఠమున్న కొందఱును దన సైన్యములో నుంచుకొనెను.

చాటులేని పటాంగణముమీఁద శత్రువులను నెదిరించి వారిని మరాటావారు పరాజయపఱచుట మొదట నీ యుద్ధమునందే యని చరిత్రకారులు చెప్పెదరు. ఈ యుద్ధమైనప్పటినుండియు మరాటావారి శౌర్య విఖ్యాతి దిగంతవిశ్రాంత మయ్యెను.

మరాటావారి వలనఁ దన సైన్యమున కిట్లు పరాభవము కలుగుట విని భార్యగజేబు బాదుషహా తన భుమారుఁడయిన మొఱజీమును, మోహ

బత్ ఖానుని దక్షిణము నుండి దీర్ఘికిఁ బిలిపించుకొని, గుజరాత్ దేశపు సుబేదారుఁడగు ఖాన్ జహాన్ బహద్దర్ అనువానిని దక్షిణమునకు సుబేదారునిగాఁ బంపెను. కాని వానిచేతికిందఁ బూర్వపు దిలేర్ ఖానునే రెండవ యధికారిగా నుంచెను. తనయొద్ద సైన్యము విశేషముగా లేనందున శత్రువుల రాజ్యములోనికి వెళ్ళి బోరాడుట మంచిదికాదనియు, శత్రువులు మన రాజ్యములోనికి రాకుండఁ గాపాడుకొనినఁ జాలుననియుఁ దలంచి సుబేదారుఁడు మరాటావారు కొంకణమునుండి వయికి వచ్చు కనుమలన్నియు మఱి యితర శ్రోవ లన్నియు సంరక్షించుటకుఁ దనభటులను నియమించెను. ఇటులఁ జేసిన లాభము లేదనియు, వారి దుర్గములను సాధించినఁ గాని శత్రువులు లొంగరనియు దిలేర్ ఖాను దెంతచెప్పినను సుబేదారుఁడు వినఁడయ్యె. ఇటు మరాటావారు కనుమల నుండి ఖానదేశమునకు వెళ్ళఁగా బెరంగాబాదు మొదలయిన ప్రదేశములకు దాడివెళ్ళి గ్రామములు కొల్లగొట్టసాగిరి వారి నెదిరించుటకై యనేకదిక్కులనుండి యనేక స్వల్పసైన్యములను సుబేదారుఁ డంపెను. కాని మరాటావారి యుద్దేశము తురకలతోఁ బోరాడుట కాక తురకలరాజ్యమును గొల్లగొట్టి వీలయినంత ధనము తీసికొని పోవుటయే యైనందున వాండ్లు శత్రువులతోఁ బోరాట తప్పించుకొని పెక్కుసారులు పాఠిపోవుచుండిరి. కాని తమచేతఁ జిక్కిన ధనముమాత్రము శత్రువుల చేతిలో నెన్నఁడును దొరకనిచ్చిన వారు కారు. ఇంతలో వర్షాలము నారంభ మయినందున సుబేదారుఁడు యుద్ధము మాని భీమానదీ తీరమునం దున్న యొక గ్రామములో నాలుగు నెలలు విడియవలసిన వాఁడాయెను. అతఁ డక్కడనొక దుర్గము నిర్మించి దానికిఁ దనపేరిట బహాదుర్ గఢ మని పేరుపెట్టెను. అప్పటినుండి నలు బడి సంవత్సరములవఱకును మోగలుల సైన్యమునకు బహాదుర్ గఢమే ముఖ్యమైన విడిదియై యుండెను.

౧౬౭౨ లో శివాజి గోలగొండపై దాడివెడలి యచ్చటి స్థలము నొద్దనుండి యనేకధనం బప్పునంబుగాఁ గొనియె. అటు శివాజి వెళ్లుట

చూచి ఔరంగజేబు జింజీసిద్ధి ఈయిద్దఱుహాడి వడవ లనేకములు పోగు చేసికొని సముద్రము మీదినుండి కొగకణదేశముపైకి వచ్చి శివాజి రాజ్యములోని యనేక గ్రామములను గాల్చి కొల్లఁగొట్టిరి. ధుండిరాజపురములో నున్న శివాజియొక్క సముద్రసైన్యమంతయు నాశముచేసిరి. ఈ యుద్ధములో రాఘోబల్లాలుఁడను నొక వృద్ధమరాటవీరుఁడు పడెను.

విజాపూరు నవాబు కాలముచేసి యచ్చటిమంత్రుల పరస్పర కలహములవలన నరాజక మైనందున సమయ మిదియే యని తలఁచి శివాజి సైన్యమును విశాల గుఱిముపైఁ జేర్చి యందుఁగొందఱును పన్నాకాదుర్గముపైకిఁ బంపి దానిని సాధించెను. కొందఱకు అజ్ఞాతీదత్తో యను, సేనానాయకునిగా నీచ్చి హుబ్లీ పట్టణముపైకిఁ బంపెను. మరాటావా రాపట్టణమును దాచుకొని సూరత్ పట్టణములో దొరకిన ధనముకంటె నధిక ధనమును సంపాదించిరి. అచ్చట ఇంగ్లీషు, ఫ్రెంచు, డచ్, మొదలైన పాశ్చాత్యుల దుకాణము లుండెను. వారందఱయొద్ద నుండియు మరాటావారు ధనముఁగైకొనిరి. ఇంగ్లీషువారి దుకాణములలో ౧౬౯౪ వరహాలు మరాటావారికి దొరికెను (౧౬౭౩ మార్చి)

ఇట్లు విజాపూరువారితో యుద్ధము పెట్టుకొన్నందున విటు మోగలులతో నటు విజాపూరివారితో నొక్కసారి పోరాడుట మిగుల కష్టమని తలఁచి శివాజి మోగలులతో “మేము మీరాజ్యముజోలికి రాము; మీరు మా రాజ్యముజోలికి రావలదు” అని సంధిచేసికొనెను.

మరల సముద్రసైన్యముఁ గూర్చుకొని కార్వార్, ఆంకోలా మొదలైన సముద్ర తీరమునందున్న విజాపూరువారి గ్రామములపైకి నాసైన్యమును పంపెను ఆ ప్రాంతక లోని దేశముఖ దేశపాంధ్యాలను వెళపఱుచుకొని వారు విజాపూరు వారిపైఁ దిరుగఁ బడునట్లుల జేసెను. తురకరాణేదార్ల నందఱను వెడలఁ గొట్టింపసాగెను. ఈ యాగమంతయుఁ జూచి పేదనూరు రాజా యధికారి భయపడి శివాజికి చరుఁడై ప్రతిసంవత్సరము కప్పము కట్టుటకు నొప్పుకొనెను.

1823 లోనే పరశీ, సాతారా, చందనపందన్, పాండుగడ్, సాందగిరీ, టాలోరా మొదలైన శత్రుదుర్గములను శివాజీ సాధించెను. ఇట్లు శివాజీ విజాపూరువారి దేశములోని కోటలను నెదురులేక జయించుట చూచి విజాపూరువారు భయపడి అబ్దుల్ కరీమ్, బహిలోల్లాన్ అనువానిని పండ్రెండువేల సైన్యముతోఁ బస్తాళా కోటవైపునకుఁ బంపిరి. ఆ ప్రాంతమునందు మరాటాలచే స్వాధీనపఱచుకొనఁబడిన నన్ని దుర్గములను వాఁడు మరల సాధించెను. ఈ సంగతి తెలియఁగానే శివాజీ గొప్ప సైన్య మిచ్చి ప్రతాపరావు సర్ నోబత్ అనువానిని వారిమీదికిఁ బంపెను. ప్రతాపరావు విజాపూరు రాజ్యములోనికిఁ జొరఁబడి విజాపూరుపఱుకు పట్టణములను గాల్చిపెల్చి దోచుకొనసాగెను. అతని నెదిరించుటకై విజాపూరు సైన్యములు తిరిగి వచ్చుచుండఁగా మరాణి యొద్ద సుభయసైన్యములు కలసి రెండుజాముల పఱకు హోరాహోరీగాఁ జొరఁదెను. మరాటావారు తురక సైన్యములను నలుదిక్కులనుండి చుట్టుకొని వారికి త్రాగుటకు నీళ్లు దొరకకుండఁ జేసిరి. ఇంతలోఁ బ్రొద్దుగ్రుంకె. అప్పుడు తురుక్కులు నిరుపాయులై మేమిఁక మీ రాజ్యములోనికి రాము. మమ్మువిప్పడు పోనియ్యవలసినది. అని వేడుకొనిరి. ప్రతాపరావు సరయచిత్తుఁడయినందున శత్రుప్రార్థన నంగీకరించి వారిని బోవిచ్చెను. శత్రువులిట్లు చేతఁజిక్కినప్పుడు వారి నింత సులభముగా విడిచిపెట్టినందులకు శివాజీ ప్రతాపరావును నిష్ఠూరములాడఁగా నాతఁడు కోపగించి దూరముగా విదర్బదేశమునకు దాడివెడలి పోయెను.

ప్రతాపరావు దూరదేశమునకు వెడలిపోవుట చూచి విజాపూరు సైన్యము పస్తాళాదుర్గమును సాధించుటకై తిరిగి వచ్చెను. శివాజీ కీపర్జన్ మానము తెలిపెను గాని ప్రతాపరావు దూరదేశమున నుండినందునను, వేఱు సైన్య మొద్దలేనందునను నాతఁ డీతురుష్క సైన్యమును నెదిరింప లేక పోయెను. ఇంతలో నీ వృత్తాంతమెట్టులనో తెలిసి ప్రతాపరావు పస్తాళా దుర్గమునకు వచ్చి తురుక్కుల నెదిరించెను. అప్పుడు శివాజీ యాతని కిట్లు పకన్ మాన మంపెను. “వెనుక నీ సైన్యములు మీచేతఁ

జిక్కునప్పుడు వీరిని నాశనము చేయక వదలినందులకు వీరిప్పుడు మరల మరల మనలను బాధపెట్టవచ్చినారు. ఇతనయినను వీరినందఱును నశింపఁ జేయక నాకు ముఖము చూప నక్కరలేదు” యుద్ధము చేయుటకు సిద్ధముగా నున్నప్పు డిట్టివార్త వచ్చినందున ప్రతాపరావు రోషద్వేషాంధుఁడయి తగినవ్యూహము నేర్పాటుచేసికొనక, తగిన కాలమును నపేక్షింపక యొక్కసారి శత్రుపైన్యముపైఁ బడెను. అట్లవ్యవస్థగా యుద్ధమునకు వెడలినందున నాతఁడు ఘోరముగాఁ బోరాడినను రణరంగమునఁ దోడిభటులతోఁ దెగవలసిన వాఁడాయెను. సేనాధిపతి తెగినతోడనే ఇతర భటులు వారికి బుద్ధి చెప్పిరి. ఇట్లు మరాటాబలములుః టిగి పాటుచుండ నక్కడికిఁ గొంతదూరమున నున్న హంసాజిమోహితే యను పంచ హజారీ సరదారుఁడు దేవునివలె నడ్డపడి, మరాటాలకు “ఓడకుడి ఓడకుడి” అని ధైర్యమిచ్చి అది వఱకు మరాటాలను దఱుముకొని వచ్చుచున్నందునఁ జెడరియున్న తురుష్క పైన్యముపైఁబడి చెందెను. అది చూచి పాటిపోవుచున్న మరాటావీరులను దిరిగి తురుష్కులతో యుద్ధము చేయఁసాగిరి. అందువలన మరాటాలను దఱుముచువచ్చిన తురుష్కులు మరాటాలచేఁ దఱుమఁబడిఁ వార్తెరి. ఈ యుద్ధము జేసరిగ్రామము నొద్ద జరగెను. ఈ యుద్ధవార్త తెలియఁగా బతావరావు తెగుటకు శివాజి మిగులఁ జింతించి యాతని కటుంబము రక్షించుభారము తానువహించి యతని కొమాతనను దన రెండవ కుమారుఁడయిన రాజారామునకు వివాహము జేసికొనెను. పరాజయమును జరుముగా మార్చిన హంసాజిమోహితే యను వీరునికి హఃవీరావు అను బిరుదునొసంగి మృతిఁజెందిన ప్రతాపరావుయొక్క ఫర్నోజిత్ అనునధికారము వచ్చెను. అటులనే సంతాజి ఘోరవదే, ధనాజిజాధివ అను వీరు వీయుద్ధమునందు మిగుల శౌర్యమును చూపిరిగాన వారిని జుట్టాదారు అను నధికారమునుండి యంతకు పైయది కారముగు సరదారుల వర్గములోఁ జేర్చెను (౧౬౭౪ ఏప్రిల్ ౨౦)

పండ్రెండవ ప్రకరణము

రాజ్యాభిషేకమహోత్సవము

ఎవ్వడైనను రాజ్యాభిషేకపీఠానికి జరగదేని “రాజ” పదమున కర్హుడు కానేరడనియు, ఆ విధి జరుగువఱకు నాశఁదౌకపాశేగరు లేక జమీందరుతో సమానుడనియు హిందూధర్మశాస్త్రముయొక్క యభిప్రాయమై యున్నది. పూర్వపు మూర్ఖాభిషిక్తులైన రాజులవలెనే శివాజి రాజ్యమునందు న్యాయవిచారణయు, అష్టప్రరాసులును, చతురంగసేనయు, జలస్థల పర్వత దుర్గంబులును మొదలైన యన్ని రాజ్యాంగము లందెను, గోలకొండ విజాపూరువారు లొంగి యప్పవంబు కమ్మచుండిరి దిల్లీళ్ళ రుషిత్ సాటిదొరవలెఁ బోరుచుండె. తన పేరిట నాజెములను దేశములోఁ జెల్లుచుండె ఇట్లు రాజలక్షణము లన్నియు నుండి ముఖ్యమైన మూర్ఖాభిషేకము లేకపోవుట యశాస్త్రీయ మవియెంచి శివాజి యభిషేక పీఠియు, సింహాసనారూఢవిదియు సశాస్త్రీయముగాఁ జేయఁదలచె. ఒక గొప్ప సభ చేసి తన సరదారులందఱును రావించి వారిఁ దనమనోభీష్టము తెలియఁ జెప్పె. వారందరును నందులకు సంతసించి సమ్మతించిరి. రామదాస స్వామిలవారును ననుజ్ఞయిచ్చిరి.

గొప్ప విద్వాంసులను బండితులను బంపించి రాజ్యాభిషేక విధి యెట్టిదియో యవి చర్చింపఁజొచ్చిరి ఒకరొక విధముగాను మఱియొకరు మఱియొక విధముగాను జెప్పసాగిరి. హిందూరాజ్యము, సింహాసనము ఛత్రచామరములు అభిషేకపీఠ మొదలైన సంగతులన్నియు విదివఱకే నాడుగువందల సంత్సరములు పూర్వము లోపించినందున దాని గురించిన శాస్త్రములును లోపించియుండె. అందుచే నప్పటి పండితులకు రాజ్యాభిషేకం బనఁబునఁ సృష్టియయ్యె. అప్పు డప్పటిపండితులు చెప్పఁగా

నాలుగువేదములను పట్టాభ్యుదయమును బూర్తిగాఁ జూచిన గాగభట్టము బ్రాహ్మణుని గాఁనుండి వఱికిందఱు పండితులతోఁ బిలిపించిరి. వారందఱును నొకసభచేసి శస్త్రోక్తముగా రాజ్యాభిషేకవిధి యంతయు నిర్ణయించిరి. అభిషేక ముహూర్తము ఆనందనామ సంవత్సర జ్యేష్ఠశుద్ధ శ్రవణాది శివరాత్రునాఁ దేర్పఱచిరి (౧౬౭౪ జూన్ ౯)

సిద్ధత యంతయు నైనపిదప బ్రాహ్మణులకు నొక సంశయము కలిగెను. మూర్ధాభిషేకము క్షత్రియులకేగవలె యతరులకు లేదు. శివాజీ క్షత్రియవంశ సంతానమునకుఁ జూపవలెనని యభిషేకము చేయుటకు వీలలేదని వృద్ధగాఁ గా భట్టులవారు స్పష్టముగాఁ నచ్చబెప్పిరి. అప్పుడు శివాజీ ఉదయపురమునకుఁ జూడఁబంపి యచ్చటివంశవృక్షములను దెప్పించి యచ్చటి రాజపుత్రులను దానును నొక్కవంశమువార మని నిర్ణయించి గాగభట్టను మెప్పించెను. ఇట్టి సంశయము తీతిన తరువాత వఱియొక సంశయము కలిగెను శివాజీ కప్పటికి నిద్దఱు పుత్రులుగలిగినలుబది యేడు సంవత్సరముల వయస్సునఁదెను. బ్రాహ్మణునకుఁ బదునాలు సంవత్సరముల వఱకును క్షత్రియులకు నిరువది నాలుగేడల వఱకును ఉపనయనము కానియెడల వారు వర్ణక్షత్తులై వ్రాత్యులనఁ బదుదురు. అందుచే నుపనయనమున పడినకు లేని శివాజీ ధర్మశాస్త్రానుసారము వ్రాత్యుఁ డయ్యెను. వ్రాత్యునకు మూర్ధాభిషేక మెక్కడిది ; అప్పుడు పండితులు శాస్త్రములను వెదకి శివాజీచేత వ్రాత్యస్తోమ యజ్ఞమును చేయించి యాతని వ్రాత్యత్వదోషమును బాపి యాతనికి నలుబది యేడవ యేట మౌంజిబంధనము చేసిరి. జ్యేష్ఠ శుద్ధమందు చనితికి నుపనయన మైన పిదప పట్టినాటి వఱకు పటబంధనవిధి పూర్తియై ముఖ్య యజ్ఞమునకు ప్రారంభమాయెను. ఆ యజ్ఞ మేడు దినముల వఱకు జరిగెను. విత్యము నేఁబదివేల బ్రాహ్మణులకు నన్నదానము జరుగుచుండెను.

శివాజియు ఋత్విజులును మాత్రము మృతము, వయస్సు, ఫలములు భక్షించుచు నేడు దినముల వఱకు ప్రతస్థులయి యుండిరి.

శుద్ధత్రయోదశి రోజున శివాజి మంగళస్నానము లాచరించి భవానీ దేవి, తల్లి, కుంగురుపు, ఋత్విజులు మొదలయిన వారి కందఱకు ననుస్కరించి యనుజ్ఞాతుఁడయి యభిషేకముఁ జేయించుకొనుటకు సుముహూతనామన సంహాసన మెత్తెను. భార్య లిద్దఱును బజిబంధన మాచరించి పట్టమహిషులుగా నభిషిక్త లగుటకు శివాజి యొద్దకు వచ్చి కూర్చుండిరి. కొమ్మల్లిద్దఱును వచ్చి మఱియొకప్రక్కఁ గూర్చుండిరి. ఎనిమిది దిక్కులను అష్టప్రధానులు నొక్కరు చత్వరమును, నొక్కరు చామరమును, నొక్కరు సువర్ణ కలశమును, నొక్కరు రౌప్యకలశమును బట్టుకొని సంహాసనమునకుఁ జాటు విలిచియుండిరి. వైదిక బృందమంతయు వేదఘోషణయును మంత్రోదకములను రాజుపైఁ జల్లుచు నిలిచిరి. మంగళ వాద్యములు, భేరి మృదంగములు, నృత్యగానములు, వందిమాగధ జయశబ్దంబులు, పిరంగిమోతలు మొదలయిన వానితో నరుదిక్కులు ఘూర్జిల్లె అప్పుడు మూర్ధాభిషిక్తుఁడయినరాజు తులాపురుష దానముచేసి వదునాటువేల వరహాలు బ్రాహ్మణులకుఁ బంచిపెట్టెను. గాగాభట్టునకు లక్షరూపాయల దక్షిణ యొరంగె. ఋత్విజున కొక్కొక్కనికి నయదు వేల రూపాయలు సంభావనగావించెను. ఇతర విద్వాంసుల వారివారి యోగ్యతానుసారము గౌరవించె. తన మంత్రులకు వితర సేవకులకు నేనుంగులు, గుఱ్ఱంబులు, పల్లకులు, బంగారు కంటెలు బహుమతిగా నొసంగె. రాజ్యాభిషేక నమయమున శివాజి తన యష్ట ప్రధానులకు నది వఱకున్న తురుష్క నామములను దీసి సంస్కృత నామములుగా మార్చెను. పూర్వము సర్వోదత్, న్యాయాధీశుఁడు అను పేరుగల అధికారు లిద్దఱుండిరి. వారిని నొక్కొక్కరిగా మార్చెను.

అష్టప్రధానుల వార్షిక వేతనములను వృద్ధిచేసెను.

అధికారి పేరు. అధికారముయొక్క కొత్తగాబెట్టిన వేతనము
పూర్వపు పేరు. బడిన పేరు హోనుయ.

౧	మోరోవంతుపింగళేశ్వర	ముఖ్యప్రధాన్	15000
౨	రామచంద్రవంత్	ముజుందార్	వంత్ అమాత్య 12000
౩	అణ్ణాజిదత్తో	సురపీస్	వంత్ సచీవు 10000
౪	దత్తాజివంత్	వాకసీస్	మంత్రి 10000
౫	హంబీరరావుమోహితే	సర్నోత్	సేనాపతి 10000
౬	జనార్దనవంత్	డబీర్	సుమంత్ 10000
౭	బాళాజివంత్	న్యాయాధీశుడు	న్యాయాధీశుడు 10000
౮	రఘునాథవంత్	న్యాయశాస్త్రి	పండితరావు 10000

రాజ్యాభిషేక మయినప్పటి నుండియు శివాజీ రాజ్యాభిషేకవశమని తన పేరిట కొత్తశకమును ప్రారంభించెను. అన్ని వ్యవహారములందును దన్ను “క్షత్రియ కులవతంస శ్రీ రాజా శివచ్ఛత్రపతి” అని నందో ధించవలయునని యాజ్ఞాపించెను

ఈ రాజ్యాభిషేక మహోత్సవమునకు గోరికొండ నవాబు తన మంత్రులను బంపి ధన కనక వస్తు వాహనంబు లనేకములు శివాజీకి గానుక యిచ్చెను. ఇతర మాండలిక రాజులును, పాతెగారులును, ఇంగ్లీషు, పోర్చుగీజు మొదలయిన పరదేశీయ వర్తకులును ఈ మహోత్సవ సమయమున శివాజీకి ననేక కట్నంబులిచ్చిరి ఇంగ్లీషువారు శివాజితో నంది చేయుట కయి పంపిన హినరి ఆక్సెషన్ అను దూక ఈ యుక్తవ సమయమున రాయగడము మీదికి యు దెను. ఇంగ్లీషువారెట్లుశివాజితో నంది చేయుట దలచిరో యటులనే శివాజియు ఇంగ్లీషువారితో నంది చేయ నొప్పుకునెను. రాజాపూరు పట్టణము ౧౬౬౧లో శివాజీ దోచి

నప్పుడు ఇంగ్లీషువారి యొద్దనుండి వదివేల హోనుల వెలగల వస్తువులు తీసికొనెను ఆ ధనము త్రిప్పియిమ్మని ఇంగ్లీషు వారడుగుచుండిరి. మీరు నాకు జింజిరా సాధించుటకు సహాయము చేసిన మీ ధనము మికివ్వెనని చెప్పచుండెను. అప్పుడింగ్లీషువారు కేవల వర్తకు లయినందున యుద్ధములు చేయనొల్లక మాకు యుద్ధములతోఁ బ్రయోజనము లేదని తప్పించు నుచుండిరి. ఇట్లుభములకును గొన్ని రోజులు నంది విషయక చర్చ జరిగి రాజ్యాభిషేకమునకుఁ గొన్నిరోజుల పూర్వము వారికిట్లు సంధి కలిగెను:—

1. రాజాపురములోని ఇంగ్లీషువారి దుకాణములోఁ దీసికొనిన సొత్తంతయు శివాజి ఇంగ్లీషువారికిఁ ద్రిప్పి యియ్యవలయును, రాజాపురము, దాభోల్, కళ్యాట్, పట్టణములలో వర్తకమున కయి ఇంగ్లీషువారి దుకాణము లుంచుకొన వచ్చును.

2. శివాజీ రాజ్యములో నిష్టము వచ్చినచోట నిష్టము వచ్చిన ధరలకు ఇంగ్లీషువర్తకులు సరకు లమ్ముకొనవచ్చును.

3. ఇంగ్లీషువారు శివాజికి నూటికి రెండు రూపాయల చొప్పున వన్న నియ్యవలయును.

4. ఉభయుల నాణెములు భయుల రాజ్యములలోఁ జెల్లవలయును.

ఇంగ్లీషువారి యొకలు వగిలి రేవునకు వచ్చిన యొకల నందలి సరకులను సవహరించక ఇంగ్లీషువారికిఁ ద్రిప్పి యియ్యవలయును.

రాజ్యాభిషేకముయిన పదునైదుదినములకు శివాజి తిరిగియైన జిజ్ఞాసాయి పరలోకగత యయ్యెను. తినులారఁ గొమారుని పట్టాభిషేకముఁ జూచి యావీరమాత సంతోషముతో దేహమును ద్యజింపఁచె. ధ్యాతృలగు వీరమాతలో నీమె యొక్కత యనుటకు నందే నాములేను.

పదమూడవ ప్రకరణము

కర్ణాటద్రావిడ దేశములపై దాడివెడలుట

మోగలులు మరాటావారితోఁ జేసినసంధికి విరుద్ధముగా శివాజి యొక్క రాజ్యములోని కొన్ని గ్రామములు కొల్లగొట్టినందున మోగలులతోఁ బోరాడుటకు శివాజికి సందు దొరకెను. ముఖ్య ప్రధానియైన మోరో పంత్ పింగళే మోగలుల రెండు దుర్గములను సాధించెను. శివాజి జన్మ భూమి యయిన శివనెరీ దుర్గము సాధింప యత్నించెను గాని విఫలప్రయత్నించుడయ్యె. హంబీర్ రావు సూరత్ పట్టణమునొద్ద నున్న కనుమలద్వారా ఉత్తరదేశమునకు వెళ్లి తన గుఱ్ఱపురొత్తులను నలుదిక్కులకుఁ బంపి బరహాణపురము వఱకు దేశమును కొల్లగొట్టెను. భదోచ్ పరగణాలోనికిఁ జొరఁబడి అక్కడివారిచే నప్పనఁబులుగొనియె. మరాటావారు నర్మదానది దాటి యుత్తర హిందూ దేశమునకు దాడివెడలిన ప్రథమ ప్రసంగ మిదియె. మోగలులు హంబీరావు సైన్యమును తఱుముకొని వచ్చిరి గాని మరాటావారు వారిచేతఁ జిక్కక నర్మదానది దాటి తమ దేశమునకు సంపాదించిన ధనమంతయుఁ గొని పోయిరి. ఇందులకు బదులుగా మోగలులు శివాజియొక్క కల్యాణ ప్రాంతమును గొల్లకొట్టిరి. (౧౬౭౫)

శివాజికిఁ గొంకణదేశములో నున్న రెండు రాజ్యములకు నడుమ “పొండ” అను మోగలుల దుర్గమొకటి యుండెను. ఆ దుర్గమును సాధించుట యత్యావశ్యక మైనందున మరాటావారు మూడు సంవత్సరముల వఱకు దానిని సాధింప యత్నించిరి. సూరతు పట్టణములో నున్న ప్రేంచువారి యొద్దనుండి యందు కొఱకు శివాజి కొన్ని ఫిరంగులును మందుగుండును గొనెను గాని ఫిరంగిదెబ్బ లక్ష్యమునకు సూటిగాఁ

దగుల నందున గుండ్లు దుర్గముపైఁ బడవయ్యె. అప్పుడు శివాజి వ్యయముగా దాడివెడలి దుర్గసమీపమున నున్నదేశము గెలిచి దుర్గమును నలుదిక్కులఁ జొట్టుకొని యుద్ధము చేసెను దుర్గముయొక్క యొకబురుజుకు సొరంగముచేసి యందు “దుపాకిమందు నింపి విప్పముట్టించి దానిని పడవైచి త్రోవచేసికొని లోపలికిఁ బోయెను. మూడు సంవత్సరముల వఱకును శౌర్యముతోఁ బోరాడి తుదకు విధిలేక దుర్గములోని వాండ్రు దుర్గమును శత్రుస్వాధీనము చేసిరి. ఇట్లు దుర్గమును సాధించి శత్రురాజ్యమును దోచుకొని యపరిమిత ధనముతో శివాజి రాయగడము చేరెను. (౧౬౭౫)

వస్తానా దుర్గమునొద్దనున్న తనరాజ్యమునకు విజాపూరివారి పలవమిగుల వష్టము కలుగుచున్నందున నటువైపుల శివాజి వర్ధనగడము, భూషణగడము, సదాశివగడము, మచ్చందరగడము అను నాలుగు దుర్గముల విర్మించెను. ఈ దుర్గవిర్యాణ సమయమున శివాజికి గొప్ప వ్యాధి సంభవించెను. అనేక వాసములవఱకును శివాజి వ్యాధిగ్రస్తడై సాతారా దుర్గములోనే యుండెను. ఇట్టి వ్యాధిలో నుండిన కాలముననే శివాజి దక్షిణ దిగ్విజయమునకుఁ గావలసిన సిద్ధతయంతయుఁ జేసెను.

శివాజి తండ్రియైన శహాజికి తంజావూరులో జాగీరున్న సంగతి చదువరులకు జ్ఞాపకముండవచ్చును. నారోపంతు హనుమంతే యను బ్రాహ్మణుడు శహాజియొద్ద మంత్రిగా నుండి యీజాగీరు పని చూచుచుండె. అతడు ౧౬౫౩ లో గతింపఁగా నాతని కుమారుడైన రఘునాథ నారాయణ అనువాడు మంత్రిత్వమును వహించె. ఈతడు వైదికలోకిక వ్యవహారములందుఁ బ్రవీణుడు శహాజి మరణానంతరము అతనిద్వితీయ భార్యపుత్రుడైన వెంకాజియను నాతఁడజాగీరునకు నధిపతియయ్యెను గాని శివాజివలె నాతని తమ్ముడైన వెంకాజి తెలివి తేటలు గలవాడు కానందునను నీచులమాటలు విని ప్రమత్తుడై యుండువాడైనందునను

మంత్రియైన రఘునాథ నారాయణనకును నాతనికిని మనస్పర్థ కలిగెను. మంత్రి చెప్పిన మంచి యాలోచనలు వినక రాజాతని నవమానపఱచుచున్నందున నవమానమును సహింపలేని బ్రాహ్మణతేజస్సు గల యా మంత్రి రాజుపైఁ బగసాదించ విశ్చయించెను. కాని చుట్టుపట్టున నున్న పాశేగాఢల నాశ్రయించి వారిచేఁ దనదొరను భంగపఱిపించినది స్వామి ద్రోహామగు నని యెంచి తనరాజునకు నన్నయైన శివాజీని నాశ్రయించి యాతనిచేఁ దమ్మునికి బుద్ధి చెప్పింపవలయునని విశ్చయించెను. తన వంటి సరదారుఁడు శివాజీవంటి మహారాజును జూడఁబోవునప్పుడు రిక్త హస్తములతో వెళ్ళఁగూడ దని తలఁచి జింజీమొదలైన కొన్ని దుర్గముల నుంచి యదిపతులతో శివాజీఁ బోరాటగలుగు కారణంబులఁ గొన్నిటిని యోచించుకొని గోలకొండకుఁ బోయె. అప్పుడక్కడ నాంధ్రదేశమునఁ దమ యుజ్జ్వలకీర్తి శాశ్వతముగా నిలిపినవారును ఇంగ్లీషు, ఫ్రెంచి మొదలయిన పరదేశస్థు లప్పనంబులతోఁ దమ్ము నాశ్రయించు సంత యోగ్యత గలవారును ఆక్వినేయులవలె నెల్లప్పుడును దంఢగా నామ ముచ్చరింపఁబడు నద్వితీయానుకరణీయులును నన్నదమ్ములును నగు అక్కన్న మాదన్నగార్లు ముఖ్యమంత్రిత్వమును పొంది యుండిరి.

గోలకొండ నవాబు ౬౭౨ లో గతిపఁగా నాతని యల్లుడైన అబూహుసేన్ † అనువాఁడు నవాబయ్యెను. పూర్వవయస్సునం దీతఁడు సత్ప్రవర్తన దప్పినవాఁ డయినను రాజ్యము వచ్చినప్పటినుండియు జన్నాంతర మెత్తినటుల సజ్జనుడయ్యెను. తనయొద్దనున్న వారి గుణమును పరీక్షించుటయందు నీతఁడు ప్రజ్ఞావిధి యైనందున దుర్మార్గ ప్రవర్తనగల వారిని తొలగించి బుద్ధియుండు బృహస్పతిఁబోలిన అక్కన్న మాదన్న గార్లకు మంత్రిత్వమిచ్చె. సాధారణముగా నుభయులపేర్లు వాడుకలో

† ఈతనికే "తాన్ షహా" అని నామాంతరియి. "తాన్ షహా" అని ఆంధ్ర దేశమున వాడుక.

నన్ను మాదన్నపంతులవారే ముఖ్యప్రధాని యై యుండె. ఆయన మాట “తానీషా” జవదాటఁ దయ్యె

తంజావూరు నుండి బయలుదేరి గోలకొండకువచ్చి రఘునాథ నారాయణ అను మంత్రిపుంగవుఁడు మాదన్నగారిని చూచి, తన యప్ర తిమ పాండిత్యమును ఆనమాన రాజ్యతంత్రచాతుర్యమునుజూపి యాతనిని వశపఱచుకొనియె. శివాజియు గోలకొండ నవాబును గలసి దాడివెడలినఁ గర్ణాట ద్రావిడదేశములోని ఓజావూరువారి రాజ్య మంతయు సాధింప వచ్చునని యక్కన్నగారికి నమ్మికపుట్టునటులఁ జెప్పి యాతనిచేత నవా బునకుఁ జెప్పించె. అందులకు నమ్మితించి నవాబు రఘునాథనారాయణుని తనసభకు రావించి గౌరవించి కర్ణాటముపై శివాజితో దాడివెడలుటకుఁ దన కిష్టమున్నది యని తెలిపెను ఇట్లు రఘునాథనారాయణుఁడు యుద్ధము చేసి రాజ్యము గెలిచెదవు రమ్మని శివాజిని పిలుచుటయే గాక గోలకొండ ప్రైయ్యముల నీకు నహాయుచ్చెదఁ జెట్లు మనుచు శివాజి యొద్దకు వచ్చెను. అందులచే నాతని యసామాన్య ప్రజ్ఞకుమెచ్చి శివాజి యాతఁడు రాయ గడమునకు రాఁగానే యాతనికిఁ దన యమాత్యుని పని యిచ్చెను.

కర్ణాటద్రావిడ దేశములపై దాడి వెడలుటకుఁ గారణ మెద్దియని వెల్లడిచేయవలయునో యని యాలోచింపఁగా తండ్రి యైన శహాజి యొక్క జాగీ రంతయునాతని ద్వితీయపుత్రుఁడగు వెంకాజి యనుభ విండుచున్నఁ దనియు జ్యేష్ఠపుత్రుఁడైన శివాజికి నేమియు నిచ్చుట లేదనియు నందులకు శివాజి తన నగముభాగము తమ్ముని యొద్దనుండి తీసికొనుటకుఁ దంజావూరుకుఁ బోవుచున్నఁడను మిషపెట్టుకొని దాడిఁ బయలుదేరివచ్చు ననియు నిర్ణయించిరి.

తాను దూరదేశమునకుఁ బోయినప్పుడు మోగలులు తన రాజ్యము మీఁదికి యుద్ధమునకు వచ్చెద రేమో యని తలఁచి శివాజి మోగలపేనాథి పతిని వశపఱచుకొని తాను దిల్లీశ్వరునికి సామంతునిగా మండుదుననియుఁ

గొంత కప్పము కట్టెద ననియు వర్తమాన మాతనిద్వారా బెరంగజేయన కంపి మోగలులతోఁ గొంత స్నేహభావము కుదుర్చుకొనెను. జింజిరాకు నదీవతి యైన సిద్దివాడు తన కొంకణ పాంతముకు బాధ కలుగజేయ కుండ నక్కడ నొక గొప్పపైన్యముంచెను దీల్లికిఁ బయన మయినప్పుడు చేసినటుల పప్పుడును రాజ్యమంతయు ముఖ్యప్రధానియైన మోరోపంతు పింగళేగారి స్వాధీనము చేసెను.

ఇట్లు స్వరాజ్య సంరక్షణమునకుఁ గావలసిన కట్టుదిట్టములన్నియు శేర్పఱచి ముప్పదివేల యశ్వనైరికులను, నేఁబదివేల కాల్యలములను దీసికొని దాడివెడలెను. తాను వచ్చుచున్న సమాచారము గోలకొండ నవా బయిన తాపీపాకుఁ దెబ్బట కై చారులఁబంపెను. గోలకొండ రాజ్యము లోని ప్రజలకు నేనా కము బాధ కలుగజేయఁగూడ దనియు పైనికు లకుఁ గావలసిన వస్తువులన్నియు డబ్బు పెట్టి కొనవలసిన దనియు వాజ్ఞాపించెను గోలకొండ సమీపమునకు రాఁగానె మాదన్నగారెదురుగా వచ్చి శివాజీని తీసికొనిపోయి నవాబుదొనము చేయించిరి. నవాబునకును శివాజీకిని మైత్రీగలిగి శివాజీ నెలరోజుల వఱకును గోలకొండలోనే యుండెను. దిల్లీపతియు పిజాపురు నవాబునుగూడి మనల నిద్దఱను నాశము చేయ యత్నించుచున్నారనియు, మనమిద్దఱమునఖ్యముతో నుండి స్వసం రక్షణము చేసికొనవలయు ననియు శివాజీ నవాబునకుఁ జెప్పఁగా వారికిద్దఱుకు నిట్లు ఒడంబడికలు జరగెను. ద్రావిడ కర్ణాటకదేశ యుద్ధమునకై శివాజీ తన సొంతపైన్యమును నవాబుయొక్క ఫిరంగులను దీసికొని పోవలయును. మోగలులు గోలకొండమీఁదికిఁ గాని శివాజీరాజ్యము మీఁదికిఁగాని దండెత్తి వచ్చినయెడల వారిని నవాబు ఎదిరింపవలయును. క్రొత్తగా శివాజీ సంపాదించు రాజ్యములో సగభాగము గోలకొండ నవాబు నకు నియ్యవలయును వీలయినప్పుడు విజాపురము తురక దివానును దొలగించి అక్కన్నగారికి ఆ దివానిగిరి యప్పింపవలయును. ఇట్లు తొలగిదేశ లేర్పఱచుకొని శివాజీ కర్ణాట ద్రావిడదేశములపై దండు వెడలెను (౧౬౦౩:మార్చి)

గోల గొండ బయలుదేలి కడప కర్నూల్ మొదలయిన ప్రదేశము లలో నప్పనంబులు గొనుచు వివృత్తి సంగమక్షేత్రమున స్నానముచేసి తన సైన్యముల నన్నింటిని జింజిమార్గమున తిన్నతిన్నగా బోవుచుండు మని యాజ్ఞాపించి తాను కొలది సేవకుల వెంటదీసికొని శ్రీశైలము నకుఁబోయి మల్లిఖార్జుని సేవించెను. ఆ రమ్యమైన పర్వతప్రదేశములను జూచి యచ్చటనే జన్మమంతయు నుండి తపస్సు చేసికొనవలయు నని శివాజీకిఁ దలంపు గలిగెను. అచ్చటి భవానీదేవికిఁ దనశిరఃకమలము నమర్పించి ముక్తిని జెందవలయు నని విశ్చయించె నటఁట! కాని, శరీరమందు దేవి ప్రవేశించి నీవీపవ చేయవలదు. నీవు చేయవలసిన కార్యము లనే కము లున్నవి. నీవు యుద్ధమునకు వెళ్ళుము. అని యాజ్ఞాపించె నటఁట! అతఁ డచ్చటనుండి బయలుదేలి చెన్నకట్టజము మీదుగా జింజీకిఁబోయి యాదుర్గము సాధించి యచ్చట రామకీసలగె అను ను హవాలదారుగా నేర్పఱచెను. తరువాత ఆ ప్రాంతములోని దుర్గములు గోటలు, రాజాలు మొదలయిన వన్నియు గెలిచి యచ్చట దన సుబేదారునుంచె. మహారాష్ట్ర ప్రదేశము నందలి దుర్గములను గాపాడుటకుఁ జేసిన నియమముల నిచ్చటి దుర్గముల రక్షణార్థమై యేర్పఱచెను తనదేశములోని జమాబందీ పద్ధతుల ననుసరించియే క్రొత్త రాజ్యములోని భూమి యమరకము గుఱించి కట్టు దీప్తము లేర్పఱచెను.

ద్రావిడదేశములోని తమ రాజ్యము మరాటావారి చేతిలోఁ బడు చున్నదని చూచి విజాపూరువారు గొప్పసైన్యమును శివాజీమీదికిఁ బంపిరి. శివాజీ యాసైన్యమును నోడించి సైన్యాధిపతిని ననేక ధనధాన్య వస్తు వాహనములతోఁ జెఱఁబఱచెను. శివాజీ వెంటనున్న సరహరిబిల్లాలుఁ డను నొక సేనాని వేలూరు పట్టణమును ముట్టడించి, సమీపమం దున్న రెండు గుట్టలమీదికి పిరంగుల నెక్కించి అచ్చటినుండి పట్టణము మీదికి నగ్ని గోళములఁ జల్లుచుఁ గొన్ని రోజులకుఁ బట్టణంబును సాధించెను.

శివాజీ తండ్రియగు శహాజీకి దాసీపుత్రుఁడగు సంతాజి రాఁగా నాథుని గొరవించి యాతనియందుఁ దనతండ్రి గుణంబు లనేకము లున్న

హా చూచి శివాజీ యాతని జింజీకి నధికారిగా వియమించెను తరువాత శివాజీ తన సావత్తుసోదరుఁ డైన వెంకోజికి నిట్లు వర్తమాన ముపెను “మనతండ్రిగారు గతించి పదుమూఁడు సంవత్సరములు అయినవి. పూర్వార్జిత మైన తంజావూరు మొదలయిన జాగీర్లును నగలు నాచెములను నీవే యనుభవించుచున్నావు. మా నగపాలు మాకియ్య వయితవి. ప్రస్తుతము మే మిటువైపులకు వచ్చియున్నాము గాన మా భాగముమాకియ్యవలసినది. తిరువేదీయొద్ద వచ్చి మమ్మును గలిసికొన వలసినది ”

శివాజీ తన రాజ్యములోని నగభాగము తీసికొనుటకు వచ్చినాఁడని వెంకాజికిని నిదీవఱకే తెలిసినందున నాతఁడు యుద్ధమునకు సిద్ధముగా నుండెను గాని యాతనికి సహాయముగా వచ్చెదమనిన పాశేగారులు కొందఱు శివాజీకి లోబడి నందున వెంకోజి యన్నను జూడఁబోవలసిన వాఁడయ్యెను. వచ్చిన తనతమ్ముని శివాజీ గౌరవించి కొన్నిరోజులు తనయొద్ద నుంచుకొనెను. వెంకోజి పైకి ప్రభుభావమును జూపినను భాగమిచ్చుటకు సమ్మతించఁడయ్యె. తమ్ముని జెఱఁబెట్టి యర్ధరాజ్యము తీసికొనవలయునని శివాజీ యోజించెను. కాని తాను పిలువఁగా నమ్మి వచ్చినవానిని మోసపుచ్చఁగూడ దని తలఁపు ఆతనిని పోవచ్చెను. పోయినపిదప నొకదూతను నాతనియొద్దికిఁ బంపి గృహకల్లోలము పెంచినందున లాభములేదు గాన ధర్మమును స్మరించి పితృధనము యొక్క యతిపాలు మాకిమ్ము ఈచిన్నిజాగీరు నారాజ్యములో నూతన వంతుననులేదు. అయినను పూర్వార్జితమునైన భూమిని బోగొట్టు కొనుట తెలివిమాలినకనము అనఁబడును” అని వార్త ముపెను కాని వెంకోజి యందులకు సమ్మతించఁడయ్యె త్రివేదీనుండి శివాజీ వేఁడు మీఁదుగా మహారాజగఢము కర్ణాటకగఢము అనుదుర్గముల మీఁదికిఁ బోయి వానిని సాధించి కొలార్ బాలాపురము మొదలయిన ప్రాంతముల భోధి పాశేగారులను వశఁబఱుకొని ఆర్భీకి వెళ్లెను. వేదోబిస్సూర్ అను

ప్రాహ్మణ సరదారుఁ డచ్చటిదుర్గమునకు అధిపతిగా నుండెను. ఈతఁడు మిక్కిలి తెలివితేటలుగలవాఁడు. శివాజి తండ్రియగు శహాజివే నీ సరదారుఁ డచ్చట విలుపఁబడియె. ఆతఁడు శివాజికి శఁఖురా గా నాతని వధికార మాతనికే యుంపఁబడియె. ఆతని సిద్ధులుకుమారులకు శివాజి తనయొద్ద నుద్యోగముల విచ్చె ఇట్లు శివాజితనతండ్రియైన శహాజివే సంపాదించఁబడిన జాగీరులోని కొలార్ బసీపకోట, బెంగుళూరు, బాలాపురము సేర, మొదలయినప్రాంతములను గెంచి విజాపూరువారి రాజ్యములోనపునంబులుగైకొనుచుఁ గరభారమియ్యని గ్రామములను గాల్పిఁబేల్పదొడంగె (౧౬౭౭ డిశంబరు)

శివాజీ యటుకర్ణాటదేశమునకు వెళ్ళినాఁడని చూచియిరియె సమయ మని యెంచి మోగలులును విజాపూరువారును గూడి గోలకొండ మీఁది దండువెడలిరి. ముంది ట్లగునని దీర్ఘాలోచనమునఁ గనుగొనినవాఁ డగుటచే మాదన్నగారదివఱకే శత్రువులను నెదిరించుటకు సిద్ధముగా నుండిరి. అందుచే శత్రువులకు వస్తుసామగ్రిచొరకకుండఁ జేసి యెన్నియోబాధలు పెట్టి శత్రువులను బాటఁగొట్టిరి.

విజాపుర సైన్యములోని కొందఱు సైనికులకు ముట్టవలసిన జీతము ముట్టనందున వాంఁడు అలిగి మోరోసంత పింగళేయొద్దకువచ్చి మరాటావారి సైన్యములో జీతమున కుండిరి.

గోలకొండమీఁదికి మోగలులుదండె తివచ్చినా రన్న వృత్తాంతము విని శివాజి ద్రావిడదేశమునుండి బయలుదేలి పశ్చిముచె, క్రొత్తగా సంపాదించిన జింజిరాజ్య మంతయుఁ దనకమ్మఁడయిన సంతాజి (శహాజి దాసీపుత్రుఁడు) కిని రఘునాథ నారాయణులకిని స్పృహపి వారికి సహాయముగా గొప్ప సైన్యముతో హంబీరరావును బ్రాంత మంతయు కాంతి పొందువఱకు నిచ్చి పిగిలిన సైన్యములతోఁ దాను స్వదేశమునకు రాలొచ్చెను. బల్లారిలో మఁదా ఈదేసాఈదే అను దేశమున శివాజితో

ఘోరముగాఁ బోరాడి యరువదియేడు దినములవఱకును దుర్గములోనికి మరాటావారిని రానియ్యఁదయ్యె; తుదకు మరాటావారు దుర్గమును సాధించిరి. తరువాత కోంబల్ బహదుర్ వెండా అను పట్టణముల గెలిచిరి. ఈ ప్రాంతముల కన్నిటికిని జనార్దనపంత్ అనువానిని నధిపునిగా నేర్పఱచి శివాజీ తురగళ పట్టణములో విడిసియుఁడఁగా గర్హితుక ద్రవిడదేశముల లోని తన సైన్యాధిపతులతోఁ దనదమ్ముడైన వెంకోజి యుద్ధముచేసి పరాజితుఁ డయ్యె ననినవార్త శివాజీకిఁ దెలిసె. అప్పు డాతఁడు తన తమ్మున కిట్లు వార్తపంపెను. “మీరు మాకు పితృధనములోని పాలియ్య నందున మీ రాజ్యములోని కొంత భాగము మేము గెలువవలసివచ్చెను. మీరుమాసైనికులతోఁ బోరాడితిరి గనుక మా సైనికులును మీతోఁ బోరాడివలసిన వారైరి మీరు దుష్టులమాటలు విని సన్మార్గమును వదిలి దుర్మార్గమునఁ బోవుట మంచిదికాదు మీకును మాకును జరగిన యుద్ధములోఁ బడిన తురకలను గుఱించి నాకేమియుఁ జింతలేదు. కాని ప్రాతాపజీరాజా భీమాజీరాజా శివాజీపంత్ డిబీర్ మొదలయిన మా కూర మరాటావీరులు పడినందులకు మేమెంతయుఁ జింతిల్లుచున్నాము. ఇట్లు చేయక మీరు మేము కలసి మెలసియుండిననుభయులకు క్షేమమే. మేము చెప్పినటుల మీరు విని కర్ణాటకములోని రాజ్యమంతయు మాకిచ్చివేసిన యెడల మరల వింతరాజ్యము మీకు పన్నాకాయొద్ద నివ్వగలవారము. మీ కిష్టమున్న యెడలఁ గుతువుకాహి (గోలకొండ) రాజ్యములో మూడు లక్షల హోనుల రాజ్యమిప్పింపఁగలము?” ఈ వార్త యందిన తరువాత వెంకోజి తెలివితెచ్చుకొని తా నపరాధము చేసినను సమర్థుఁ డయ్యెను దనయన్న తన్ను నన్యాయముచేయక కొంతరాజ్య మిచ్చెద నని యనుచున్నందులకు సంతసింది, సంతిచేసికొనుట కిదియే మంచిసమయమని తలచి రఘునాథనారాయణుని ద్వారా తంజావూరును శహాజి జాగీరును దనస్వాధీనములోనే యుండునట్లును దాను బ్రతిసంవత్సరము శివాజీకిజాగీ

రులో వచ్చు నాదాయములో సగము నట్లును శహజీసంపాదించిన చర రూపకమయిన యా స్థియంతయు నుభయులు పంచుకొను నట్లును నొప్పు కొని శివాజీతో సంధిచే కానెను.

విజాపూరు సైన్యము శివాజీరాజ్యములోని భాగమైన పన్నాప్రాంత ము నికొ జొచ్చి గ్రామములను గొల్లగొల్పెను. ఈవాతన్ స్యదేశము వకుఁ దిరిగివచ్చుచున్న శివాజీకిఁ దెలియఁగా నాతఁడు నిరోధకాటకర్త అను నాతనికి సైన్యమిచ్చి శత్రువుల మీఁదికిఁ బంపెను. వాఁడు శత్రు వుల నోడించి వారు దోచుకొని పోవుచున్న ధన మంతయుఁ దెచ్చి శివాజీకి సమర్పించెను. శివాజీ యాధనమెవ్వరిది యైనది గనుఁగొని యెవ్వరిదనము వారికి విప్పించి తన న్యాయప్రియత్వమును వెల్లడి పఱి చెను.

బిల్లారి ప్రాంతమునకు జనార్దనపంత్ అను వానిని నధికారిగా నేర్పఱచినట్లు వెనుక వ్రాసియున్నాము. ఆ జనార్దనపంతులు మీఁదికి విజాపూరసరిదారు లిద్దఱు దండెత్తివచ్చుచు గ్నరని శివాజీకిఁ దెలిసినందున దనసేనలోఁ గొంతభాగము జనార్దనుని సాయమునకుఁ బంపెను. మిగిలిన సైన్యములతోఁ దాను బయలుదేరిన పడునెఁమిడినెలలకుఁ దిరిగి రాయ గడము చేరెను. అటు జనార్దనపంతును హఁదీరావును గూడి విజాపూరు పరదారుల గీటదంచి వారిని జెఱఁబట్టిరి. మరాటావారికి నైదునూర్ల గుఱ్ఱంబులు నైదు ఏనుగులును దొఱకె. తరువాత జనార్దనపంతు చుట్టు పట్టున నున్న పాళేగరుల నందఱును గెలిచి శివాజీ సామంతుల మని వారిచే నొప్పించెను. మరాటావారిని నెదిరించు శక్తిలేక విజాపూరువా రూరకుండిరి.

శివాజీ దక్షిణదిగ్విజయము చేసి రాఁగానే మాదన్నగారు రాయ గడమునకుఁ జారులద్వారా పత్రభూషణ రత్నమాణిక్యదులు కానుక లంపిరి.

తాను క్రొత్తగా సంపాదించురాజ్యములో సగపాలు గోలకొండ నవాబున కిచ్చెన నని శివాజీసంధిచేయు నప్పుడొప్పుకొనె నని చనువరులకు జ్ఞాపక ముండవచ్చును. శివాజీ కర్ణాటదేశములో సంపాదించిన క్రొత్తరాజ్యములోని యర్థభాగము ఆ సంధి ననుసరించి గోలకొండనవాబునకు విచ్చినటులఁ గానరాదు. ఇందులకుఁ గారణమేమో తెలియదు. మఱి యే విధముననో నవాబును మాదన్నగారిని సమాధానపఱిచి యుండును. అట్లు సమాధానపఱుపనియెడల నవాబును మాదన్నగారును శివాజీతో నాతని మరణమువఱకును సఖ్యముతో నుండుట సంభవింపదు. ఈ సంగతి యాలోచింపక యింగ్లీషు చరిత్రకారులు శివాజీ నవాబును నన్యాయముగా మోసపుచ్చెనని వ్రాసియిన్నారు. కాని వారివ్రాత లెంత మాత్రము నమ్మఁదగినవి కావు.

పదునాలుగవ ప్రకరణము

అస్తమయము

ఓ రంగజేబు విజాపురమువారితో మైత్రి చేసిచేసి తుదకు వారి రాజ్యమును నవహరింపవలయు ననిన దుర్బుద్ధి కలవాడై శత్రుభావమును వహించి దిలేర్ ఖానుడను సైన్యాధిపతిని విజాపురము మీదికిఁ బంపెను. విజాపురరాజ్యమునకు మంత్రియైన మసావుద్ ఖానునకు ఈ వృత్తాంతము తెలిసినందున నేమియుఁ జేయుటకుఁ దోషక యాతఁడు శివాజియొద్దకు దూతను బంపి సహాయము పేడెను. అందులకు శివాజి ఇట్లు ప్రత్యుత్తర మంపెను. “మేము మోగయలతో ప్రత్యేకముగాఁ బోరాడిగాని లేక వారిరాజ్యములో గ్రామాదులను కొల్లకొట్టిగాని వారు మీతో యుద్ధముచేయుట మాని తిరిగి వచ్చునటులఁ జేసి మీకు సహాయము చేయుదుము. మీరు భయపడవలదు.”

వెంటనే శివాజి పన్నాళా యొద్ద గొప్ప సైన్యమును గూర్చుకొని విజాపురమునకుఁ బయలుదెరెను. గాని అంత దూరము పోయిన తరువాత మోగయల ప్రచండ సైన్యముతోఁదన చిన్ని సైన్యము నిలిచి పోరాడఁ జాలదని తలచి దొంతాబాద్ బాత్ నా మొదలయిన గ్రామాదులను దోచుకొనఁ బోయిన మోగయలు విజాపూరు ముట్టడి విడిచి స్వరాజ్య రక్షార్థమై వచ్చెద రని యెంచి శివాజి యటు తిరిగెను భీమానది దాటి గోదావరినదిపఱకు మోగయలరాజ్య మంతయుఁగొల్లగొట్టసాగెను. ఈ వాతన్ మోగయల పేనాధిపతి యగు దిలేరుఖానునకుఁ దెలిసినను నాతఁడు విజాపూర్ ముట్టడి విడిచి రాఁడయ్యె. అందుపై శివాజి గోదావరినది దాటి జార్ నాకుఁబోయి యాపట్టణనమీపమందున్న భేరంగ జాడ్తో బాదుషా కొమారుఁ డయిన మో ఆజిం ఉన్నప్పటికి భయము

లేక యా పట్టణమును మూడదిగములవఱకును దోచుకొనెను. పట్టణములోని ధనము గల స్థలము లన్నియుఁ ద్రవ్వించి యపార పంపత్తిని వడలెను. ఆ ధనముఁ జేయుఁ దీసికొని పోవుచుండగాఁ మొలజిం పది వేల సైన్యమును మరాటావారిమీఁదికిఁ బంపెను. సంగిమనెర్ వద్ద నుభయ సైన్యములకు మోరయద్దఁబు జరిగె. సంతాజి మోరపదె అను సేనాని తొందరపడి మోగలుల మీఁదికి నశాలముననె పోయినందున పరాజితుఁడై వెనకకు రావలసిన వాఁడాయెను. తన స్నేహములు వెనుకకు వచ్చుట చూచి శివాజీ “యోరకుఁడిఁడకుఁడి” అని పలుకుచు తనయొద్దనున్న సైనికులను వెంటఁ దీసికొని వెనుక నుండి ముందువచ్చి మోలజిం వచ్చుచున్న కినుమయొక్క ద్వారము నొద్ద గొప్ప సైన్యముతో వేచి యుండెను. శత్రుసైన్య మెచ్చుటఁ జూచిసను చిన్న చిన్న గుంపులు గుంపులు కూడి యధికము గాఁ జొచ్చెను. ఇంక శత్రువుల చేతినుండి తప్పించుకొనుట యెఱులనని శివాజీ విచారించుచుండఁగా నా పర్వత ప్రదేశములు బాగుగ నెరిగిన యొక మార్గదర్శి వ రాటా సైన్యము ను మాటు త్రోవఁ దీసికొనిపోయి శత్రువులకుఁ దెలియకుండ పటాయను దుర్గమునకుఁ జేర్చెను చేతఁ జిక్కిన పులి దప్పించుకొనిపోయెనుగదా యని హతాశులై మోగలులు బొరంగబాదుకు మరలి పోయిరి. అంత శివాజీ మోరోపఁతు పేషవాను బిలిపించి పటాసమీ మున నున్న యితర దుర్గములను సాధింపుమని చెప్పఁగా నాతఁడు విరువడియాటు క్రొత్తదుర్గములను సంపాదించెను.

శివాజీ పటా దుర్గముమీఁద నుండఁగా విజాపూర్ మంత్రియగు మసాకిద్ ఖానుని యొద్ది నుండి ఇట్లు వతన్ మానము వచ్చెను. “మా పట్టణ మీఁకను దీలేది ఖానుఁడు ముట్టడించి యున్నాఁడు. పఠము వేసి కొని ముట్టడి లేపఁడయ్యె. ఇప్పుడు మీ రన్యవిచారము చేయక వచ్చి మమ్ము గాపాడవలయును” ఈ వార్తయందినతోడనే శివాజీ విజాపూర మునకు బయలుదేఱెను. కాని త్రోవలో నాతనికిఁ దనకుమారుఁడైన సంభాజి పాటిపోయి మోగలుల సైన్యములోనికి వెళ్ళి దిలేర్ ఖానుని

నాశ్రయించి యున్నాడనిన దుఃఖవాతన్ తెలిసినందున నాతఁడు పై న్యమిచ్చి హంబీరరాష్ట్రము విజారపుమునకు బంపి తాను పన్నాకాదుర్గమునకుఁ బోయెను.

శివాజికి నిర్దణుభార్యవలన నిర్దణు పుత్రులుపుట్టిరి. పెద్దభార్యయగు నయీబాయివలన సంభాజి; చిన్నభార్యయగుసోయేరాబాయి వలన రాజారాము, వీరిద్దఱు తాను స్థాపించిన మహారాష్ట్ర రాజ్యమునుగాపాడి గోబ్రాహ్మణసంరక్షణముచేసి హిందూమతమును స్థాపింపవలయు ననిన యిచ్చగలవాడై శివాజి తనకుమారులకు సద్విద్యగణన యత్నించెను. వ్రాతయుఁ జనువును, మల్లపిద్యయు నశ్వారోహణంబును, బాణసంధానప్రకారంబును శస్త్రయుద్ధంబును వారికి నేర్పెను. ఉత్తమవృద్ధ సేవకులయొక్కయు, శ్రేష్ఠపండితులయొక్కయు సహవాసములో వారిని నుంచెను. సజ్జనసహవాసమే చేయవలయును. నీచులను దుష్టులను దుర్వ్యసనము గలిపిరివి నొద్దఁచేరనియ్యఁ గూడదు వాండ్రవలనఁ గులమును రాజ్యంబును నాశముఁ జెందునని బోధించుచు రావణ దుర్యోధనాది కుల కథలను గుమారులకుఁ జెప్పు చుండెను. వారికి వ్యవహారము తెలియవలయు నని వారినిఁ దనవెంటఁ బేరొంగమునకుఁ దీసికొనిపోవు చుండెను. కాని ఈపరిశ్రమయంతయు పెద్దకుమారుడైన సంభాజియందు నిర్లక్ష్యం బయ్యె. ఈ రాజపుత్రుఁడు పుట్టినప్పటినుండియు క్రూరుఁడు మూర్ఖుఁడును నయియుండె. ఈతఁడు రెండుసంవత్సరములవయస్సుగల వాడై యున్నప్పటికితల్లి ౧౬౫౯ లో మృతి జెందినందునఁ జిన్న నాటినుండియు నొకరియొజ్జలో నుండక తుదకుఁ బండ్రినిగూడ నతిక్రమింపఁ జూచె. ఒకనాఁడు రాజభవనమందు పేరంటమునకు ననేకప్రీతి రాగా సంభాజి యొక బ్రాహ్మణవనితను బలాత్కారముగా స్పృశించెను. బ్రాహ్మణులను దేవతల వలెను, పరశ్రీని తల్లివలెను జూచునట్టి శివాజికి ఈ వార్త తెలియఁగా నాతడు మిక్కిలి కోపగించి “పూర్వజన్మమున నేమి పాపము చేసినందుననో యిట్టిపుత్రుఁడు గలిగెను; పుత్రుడైన నేమి కఠినముగా శిక్షించెద”నని పలికెను.

తండ్రి తన్నుఁ గరినముగా శిక్షించు ననియెంచి సంభాజి - 'ందఱు
 సేపికులను వెంటఁ దీసికొని మోగలుల నైవ్యాదిపతియైన దిలేరుఖానుని
 యొద్దకు వెడలిపోయెను. తమశత్రువైన శివాజీయొక్క కుమారుఁడు
 తండ్రితోఁ బోరాడి తనయొద్దకు వచ్చినందులకు దిలేరుఖాన్ సంతసించి
 స-భాజిని గౌరవించి యాతనికి గొప్పవెతన మేర్పఱచి తనయొద్ద నుంచు
 కొనెను. సంభాజిని మరాటావారికి రాజుగా నేర్పఱచి మరాటా వారిలో
 వారికి సంతోకలహములు కలుగునటులఁ జేసి శివాజి నోడింపవలయు
 నని యా దిలేరుఖాను తలచి సంభాజికి మరాటావారి రాజుని పేరుఁబెట్టి
 కొంతనైన్యమిచ్చి సంభాజిని మరాటావారిదుర్గమును భూపాలగడము
 గెల్పుటకుఁబంపి యీ వార్త బెరంగజేబునకుఁ దెలిపెను. సంభాజి
 భూపాలగడమును ముట్టడించి యుద్ధము చేయిసాగెను. పోరాటకువచ్చిన
 సంభాజి తమరాజునకుఁ బెద్దకొఱకై నందున నాతనితోఁ బోరాడియాతని
 నొప్పించిన శివాజి నేమి కోపము వచ్చుకొనునని తలచి దుర్గముమీఁది
 వారు దుర్గమును విడిచివెళ్ళిరి రెండవదినము సంభాజి దుర్గముమీఁదికి
 నెక్కి యక్కడ నున్న కొలఁదిజనంబులఁబట్టి కొందఱుకాళ్ళును గొందఱు
 చేతులును నఱికించెను. ఇట్లు దుర్గము స్వాధీన మైనతరువాతఁగూడఁదన
 క్రూరత్వమునుజూపి స-భాజి దిలేరుఖానుని యొద్దకుఁ బోయెను. అటు
 శివాజి పన్నాళాగడము చేరి యొకదూతను దన పుత్రునియొద్దకుఁబంపి
 ట్లు చెప్పించెను. నేను జన్మమంతయుఁ గష్టపడి సంపాదించిన
 రాజ్యమంతయు మీ కొఱకుఁ గాక మఱి యెవరికొఱకు? మాకు దిన
 దినము వార్ధక్యము వచ్చుచున్నది. ఈ రాజ్య మంతయుఁ బాలించు
 భారము మీఁది. అటులఁ జేయక శత్రువులలోఁ గలసి మనరాజ్యము
 శత్రువుల కియ్యవచ్చునా? మోగలులను విడిచివచ్చినయెడల మీ అర్హు
 నిమిత్తము మీ రడిగిన తాలూకా యియ్యగలము."

అటు విజాపురమువారికి నహాయముచేయుటకు హుబ్లీరావు వెళ్లు
 చుండఁగా నాతనిని మోగలుసరదారుఁ డగు రిజుపస్తఖాన్ తొమ్మిదివేల
 గుఱ్రపురౌతులతో నెదిరించెను మరాటా వారిచేఁ బరాభూతులై మోగ

అలా నలుదిక్కులకుఁ బాటిరి. అంత హంబీరరావు దిలేర్ ఖానుని సైన్యములకు నెప్పటినుండియు నస్తుసామగ్రి చేరకుండఁ జేసెను. అందుచే మోగలల శిబిరముగో రూమానికి నరసేను ధాన్య మెనను దొరకకపోయెను. గుఱ్ఱములు ఏనుగులు మేతలేక చావఁజొచ్చెను. అయినను దిలేర్ ఖానుఁడు ముట్టకీలేవఁడయ్యె; తుదకు ధాన్యపుగింజ యొకటియు లేవనతెలిసి దిలేర్ ఖానుఁడు ముట్టకీలేప దేశము చొచ్చుకొనుటకుఁ గర్ణాటమునకు వెళ్లెను. కాని కర్ణాటకములో శివాజి యుద్ధివచ్చిన జనార్దన్ పాతు దిలేర్ ఖానుని పరాభవముగా నాతఁడు తన సేవసన్ధమునకుఁ బోవలసినవాఁడాయెను. (౧౬౭౯)

మరాఠావారికి దక్షిణమున నెక్కడిఁజూచిన నక్కడ జయము కలిగినటుల సుత్రమునలు గలగెను. ఖూదేశములో మారోపంతు పేషా వ్రా అనేకమర్గములను సాధించెను.

తండ్రిచేఁ బంపఁబడిన చామఁడవెప్పిన మాటలవలన బుద్ధితెచ్చుకొని సంభాజి మోగలుల శిబిరముననుండి గుప్తముగా వెదలి తండ్రి యొద్దకు వచ్చెను. వచ్చిన కుమారులకు శివాజి యిన్నియో బుద్ధుడవెప్పి యాని నెక్కడికిఁ బోవయ్యకుండ పన్నాకామర్గముపై భద్రముగా నునిచి తాను రాయగడమునకు వెళ్లెను. (౧౬౭౯)

మోగలులు విజౌరుములు ముట్టకీలచిరవ్వుడు శివాజిదేసిన నహాయ్యమునకై మసాకిద్ ఖాన్ శివాజికొనిల ప్రాంతమును బల్తాప్రాంతమును చిచ్చివేసెను. మఱియు ద్రవిడదేశములోని తంజావూరు ప్రాంతమునకును శివాజి సంపాదించిన జాగీరులకును స్వామియ్యము శివాజికి విచ్చెను. శివాజికిని విజౌరుమువారికిని నప్పుడు గొప్పరిత్యము జరిగి శివాజి విజౌరుములకు వెళ్ళి నప్పుడు మరాఠుధోహార్ స్వయముగా నెదురువచ్చి యొరికియు గంపించెను. (౧౬౮౦)

తంజావూరు ప్రాంతముయొక్క స్వామిత్వము శివాజికిఁ గలిగి నందున నాతనితమ్ముఁ డగు తంజావూరురా జయిన పెంకోటి శివాజికి

తరువాత మా రాజ్య మెవ్వరురక్షింపగలరు? పెద్దకుమారుడు దుష్టుడు, రెండవకుమారుడు చిన్నవాడు. మేము పోయినతరువాత విజాపూరము జింజి మొదలయిన నవాబులు తల లెత్తగలరు. ఔరింగజేబు దక్షిణము నందలి రాజములన్నియు గెలచుటకు యత్నించును. అయినను ముందు జరగఁబోవునంతవఱకు కొన్నిచింతించిన నేమిఫలము? ఇన్నెరోజులు రక్షించినవనియె యింకముందు దక్షింపగలదు. మీ రందఱు నేకభావముతో నుండి స్వరాజ్యమును స్వమరమును రక్షింపఁడి. శ్రీభవాని మీకు జయము గలుగఁజేయును" ఇట్లు చెప్పి సరాక్రమతేజో రాజయగు శివభావిలము అవాము అయిన ఏప్రిల్ (1680) తేదీని రెండు జాముల కనమించెను.

పృథ్వీతలము దుఁబ్బించి పతిభావరాక్రమశాసన లని పేరొంది కీర్తిశేషులైన సుహృద్ హులలో శివాజియొక్కదని చెప్పటకు సందేహములేదు. అత్యంత హీనదశయందుండిన మావశేషము మరాఠావారికి కొద్దిదైర్యము (ఇట్టిది వారి సాహాయ్యము సుహృద్పూరితరాజ్యంబును క్రొత్తరాజ్యంబు నిర్మించె ఇటు విజాపూర గ్రామకొండ నవాబులను అటు దిల్లీకర్షణదైన ఔరింగజేబును (దయ్యఁబులవలె) నడవఱకన్న హిందూరాజ్యంబులనే మ్రొగవలయు నని యత్నించుచుండ వారిని మనరి నడుమనే క్రొత్తరాజ్యంబు నిర్మించె: తన సైన్యంబులోడిపాఠగాఁ జూచి తాను స్వయముగా ముందువచ్చి వాతెను వారికి దైర్య మిచ్చి యవజయమును జయముగా మార్చె. తన బంబును నెదుటిబలంబులజూచి తగురీతిగా మెలింగుటయందు పీనిది యనిపించుకొనియె. ఎంత గొప్పయావద వచ్చినను సదైర్యవదక జానిమించినముక్తిని సిద్ధించితప్పించుకొనియె దక్షము నడుపుటయందును వ్యూహము పన్నుటయందును శత్రువులను మోసపుచ్చుటయందును జయ ప్రాప్తింపనప్పుడు శత్రువులను దఱుముటయందును బరాభవము కలిగినప్పుడు తన సైన్యమునకు నధికనష్టము లేకుండఁజేరిగించి తీసికొనిపోవుటయందును నసమానప్రజ్ఞ కలవాడని భ్యాసినవచ్చె. అట్టి శివాజీ యద్వితీయశూరఁత్వం బునుటకు సందేయంబు లేదు.

శివాజియొక్క మరణవార్త వినఁగానే యాతని జన్మ శత్రువైన ఔరంగజే బిట్టయై నటించి "శివాజి గొప్పపేనా నాయకుఁ డనుటకు సందేహములేదు. మేము దక్షిణములో రాజ్యము ల్పొందు ముంచు చుండిఁగా నాతఁ డొక్కఁడైమాత్ర మసామాన్యసాహసఁబుఁ జూపి క్రొత్తరాజ్యంబును స్థాపించెను. నేఁటికిఁ బందొమ్మిది సంవత్సరముల నుండి మూసెన్యము లాతనితోఁ జోరబడుచుండినను నాతనిరాజ్యము దినదిన మభివృద్ధియై యగుచున్నట్లును."

అలెగ్జాండరు, సీజరు, నెపోలియన్ మొదలైన పేనానాయకుల కంటె శివాజి యధికఁ డని చెప్పటకు సందేహములేదు. అలెగ్జాండరు మొదలయినవారు శివాజికంటె నధికనైస్యములను నడపిరి. అధికప్రదేశములను జయించిరి. కాని వాంఛితపేనానాయకశక్తియు వహించుటకు దేశములను జయించుటకుఁ గావలసిన సాధనము లన్నియు సిద్ధముగా నమర్చియుండెను. శివాజియొ క్రొత్తగా నన్ని సాధనములను సమకూర్చు కొని యుద్ధమునకుఁ బయలుదేఱెను కూటిక గుడ్డకు లేచి మాఁగేలాతని సైనికులు, మహారాష్ట్రుల స్వాతంత్ర్య మడివటకు నెట్టియో వందల సంవత్సరముల క్రిందట నడుగంటి తురకలసేన చెయుచుకొంటే తమ్ము వీశ్వరుఁడు సృజియించె నని వారను కొనుచుండిరి శివాజియొక్క సొంతతండ్రీయు నాతనికి ననుకూలుఁడు కాఁడయ్యె; ఇట్లు పండ్తి యంకియుఁ బ్రతికూలముగా నున్నను దనరైర్యసాహస ప్రభువై నూతన మరాటరాష్ట్రంబును సృజియించిన శివాజి నసమానపేనాని యనుటకు సందియంబులేదు.

స్వదేశాభిమానంబును స్వమతాభిమానంబును పరశ్రీలయెడ మాత్రు భావము మొదలయిన యుత్కృష్ట సద్గుణంబులు శివాజియందు వాసము చేయుచుండెను.

ఇకఁ బరదేశస్థులైన చరిత్రకారులు శివాజియందున్న వనిన దుర్గుణములను గుఱించి కొలఁదిగా వ్రాపి ముగించెదము. మోసము, మూఢ

దైవికవిద్యానము నను రెండుదోషములు ముఖ్యముగా శివాజీయం దారోపింపఁబడును మోసముచేయుట దోష మని చెప్పఁటకు సందేహములేదు. కాని మోసగండ్రు మోసపుచ్చుట దోషమైనది దోషము కానిది యిదమిత్తమతి నీతిశాస్త్రజ్ఞులు నిర్ణయించి యుండలేదు. ఇది యొకప్పుడైనను నిర్ణయింపఁబడు నని చెప్పఁటకు నీలలేదు. ఏలయన నిష్టాచార యొప్పుడు వచ్చినప్పటికీ గొందఱొకయభిప్రాయమును సమర్థించుటయు మఱి కొందఱు తద్విరుద్ధాభిప్రాయము ననుర్థి చేయుటయుఁ జటస్థించును. ఈరుదోచుకొనుటకుఁ దోవుచున్న దొంగలగుంపుతో నన్యమాది తప్పుత్రోవఁ జూపి వారిని రక్షకభటులకు నప్పగి చేయు నీతియో యనీతియో యెవరు గట్టిఁజెప్పఁ గలరు? జనక్షేమ. బే ముఖ్యముగాఁ దలఁచు వారు దీనిని నీతియనియే చెప్పుదురు. జనక్షయకరం బైనను రూక్షనత్వంబై వరమం బని యెంచు వారిది యనీతి యని వాదించురు. రాక్షసాధ్యక్షుండును వర్జనీయదాతయు నగు బలిచక్రవర్తి యిట్లు చెప్పెను.—

“క. మేరువు తలకి దైనను,

బారావారింబులింఁ బాటిన లోలో,

ధారుణి రజమైపోయినఁ.

దారావ్యూహ బద్ధమైనఁ దప్పక యిత్తున్”

నీతివిశారదుండును రాజకార్యకుశలుండును నైన కృష్ణుఁ డిట్లు వియె:—

“ఆ. ప్రాజహాని వచ్చుపట్టున వర్షధ,

నాపహరవేళ యెదు నడపు

సత్య మనృతమం ద్రనత్కంబు సూనృత,

మని పరిగ్రహింతు రార్యజనులు.”

హిందూ దేశములోని యింగ్లీషరాజ్యమునకుఁ గూటస్తుఁడనిచెప్పఁ దగు క్షేత్ర దొరగా రిట్లు వ్రాసియున్నారు —

“ఓట్టు సత్యంబులను లక్ష్యపెట్టని దుర్మార్గులతో వ్యవహరించు నప్పుడు మనము మాత్రము ఓట్టు సత్యములవేత మనలను బంధించుకొని

వాండ్రకున్నది యున్నటులఁ బూసగుచ్చినటులఁ జెప్పుచుండుటయు
వాండ్రుమాత్ర మొకమాటయైనను మనకుఁ జెప్పక చేసెద మనిన పను
లలో నొక్కటియుఁ జేసుకుండినను మనము మాత్రము వాండ్రకిచ్చెద
మనిన వరంబు లన్నియు విచ్చుట యిట్టిప్రవర్తనముచే నే నెప్పుడును
శత్రువును జయింప నేరను."

మెకారే దొరవారు రాజకీయవ్యవహారమునం దేమి సామాన్యవ్యవ
హారమునం దేమి సత్యమే ప్రధానము అని శాసించిరి.

ఇట్లు లోకుల పండితోత్తములు బిన్నరుచులై యున్నవారు.
సత్యవాదులతో సత్యమాడవలయు నని యెవ్వరును చెప్పెను అసత్య
వాదులతో సత్యమాడవచ్చుననియు మోసగా ద్రను మోసపుచ్చ వచ్చు
ననియు గొందఱుసిద్ధాంతీకరించెను శి ణి శత్రువు, అందఱును సత్య
ప్రవీణులును మోసగా ద్రులైనై యు డిం జనుసింగు, శాసీషా విజా
పురపు మసాజిల్ ఖాన్ మొదలైన కౌలది తురమ్మలు మాత్రము శివా
జితో విష్ణుపటముగాఁ బ్రవర్తించుచుండిరి. వారితో మరల శివాజి కప
టములేకయే వర్తించుచుండెను. అవ్ జిల్ ఖాన్ బారంగజేబు మొదలైన
వాండ్రందఱును మోసగాంద్రు. వాండ్రతో నటులనే ప్రవర్తించెను:
శివాజియొక్క ప్రవర్తనంబులోని రహస్యం బిదియే.

ఇంక మూఢదైవిక విశ్వాసమును గురించి విచారించెదము. శరీ
రమునందు భవానీదేవి ప్రవేశించి భవిష్యత్తును జెప్పునన్న సంగతుల
యందు శివాజికి నమ్మకమున్న మాట నజమే. కాని పురాతన కాలపు
వారిని మనము వారి ధర్మమతిమూలకై విడిచుట న్నాయముకాదు.
మనము నమ్మఁజాలని సంగతులింకొకఁడు నమ్మినంతమాత్రముచేత
నాతఁడు నిందఁగ బాతుఁడు కాఁడు. వేఱువేఱు పరిస్థితులలో నుండు
వారి నమ్మకముల వేఱువేఱుగా నుండవచ్చును. ముక్త్యాలస్య పొలేరమ్మ
మొదలయిన జ్ఞుదదేవతఁ బూజించువాండ్రు శివకేశవులఁ బూజించు
వారికిఁ బిచ్చివారుగా గాన్పించుదురు. శైవవైష్ణవమతంబులు, ఏకేశ్వరుల

మను బ్రాహ్మసామాజికులకు విచిత్రంబుగనుండు. బ్రాహ్మసామాజికులవాఙ్మాననగోచరుడగు సృష్టియొక్క యాపికారణంబునందు దయాదాక్షిణ్యము మొదలయిన మానవగుణంబు లారోపించి తమచెవుల కింపైన వాద్యముల మందిరములో నాయుచును నాటకమునోని సూత్రధారానివలె గానముచేసి ప్రార్థనచేయుట యస్మాదావిక మనియు విగ్రహారాదనము కలె పెద్దవిగ్రహారాధన మనియు స్పెన్సర్ (Herbert Spencer) యజ్ఞేయ వాదులు (Agnostics) చెప్పుదురు. ఇట్లొరిమకము లొకరికి నసమ్మతంబు లగుట వ్యాభాషంబు ఇంతమాత్రముచే నొకరినొకరు నిందింపఁగూడదు. మైనస్మును బూజచేయుచారిలో నజ్ఞులు లేరా? ఇంతయేల? నాస్తికులలోను నజ్ఞులు లేరా? బ్రాహ్మవల్ల మహాత్ముడగుదు గదా! కాన నందఱకు మతిద్వేషాభావంబు (Religious tolerance) ఉండవలయును. న మతివిశ్వాసమును గుఱిచి శివాజిని దూషించుటకు మనకు నధికారిములేదు.

స మా స్త ము

